

شہید اسلام آیت اللہ سید محمد باقر الصدر طاب ثراہ

کی معركة الہ آراء کتاب

اسلامی اقتصادیات

اور

جدید اقتصادی مکاتب

## شہناسنامہ کتاب

نام کتاب: اسلامی اقتصادیات اور جدید اقتصادی مکتب

مصنف: آیۃ اللہ شہید سید محمد باقر الصدر طاب ثراہ

مترجم: علامہ سید ذیشان حیدر جوادی

کمپوزنگ: زیر نظر شبکہ امانین الحسین علیہما السلام

پیشکش: امام حسین علیہ السلام فاونڈیشن

## فہرست

9.....	گفتار مترجم (اقتصادی مسئلہ کی اہمیت)
13.....	اقتصادی کشمکش کے اسباب
18.....	مسادات یا مساوات
28.....	اقتصادی تاریخ کا ایک خاکہ
37.....	فنون لطیفہ
38.....	بھار قدیمہ
39.....	مخطوطات و مطبوعات
40.....	سپلائی اور ڈیمانڈ
43.....	مارکس اور سرمایہ داری
46.....	مارکس ازم پر ایک نظر
50.....	سرمایہ داری پر ہماری ایک نظر
60.....	آزادی؟
65.....	اسلامی معاشرہ (معیارِ قیمت)
69.....	تقسیم
71.....	انفرادی ملکیت
73.....	سرمایہ داری کا فساد
75.....	ذخیرہ اندوزی

---

76.....	سود.....
78.....	بینک.....
81.....	حیات و کلنات.....
85.....	انٹورنس.....
87.....	فیملی پلاننگ.....
103.....	کلمہ مؤلف (برائے طبع دوم).....
125.....	اہمائیہ.....
132.....	مارکیٹ کے ساتھ.....
133.....	نظریہ مادیت تدریج.....
135.....	یگانہ محرک تدریج.....
136.....	اقتصادی محرک یا تدریجی مادیت.....
140.....	تدریجی مادیت اور واقعیت.....
145.....	طریقہ جدلیت.....
147.....	تدریجی جدلیت کی کمزوری.....
149.....	دلیل و نتیجہ کا تضاد.....
151.....	مادیت تدریج کی روشنی میں.....
155.....	مادیت تدریج (ایک عام نظریہ کی حیثیت سے).....
156.....	مادیت تدریج کے دلائل.....
156.....	فلسفی دلیل.....
166.....	تجرباتی دلیل.....
176.....	کیا مارکیٹ پوری تدریج پر محیط ہے.....

180	..... پیداواری قوتوں کا ارتقاء اور مارکیت
183	..... فکر اور مارکیت
185	..... دین
189	..... ب. فلسفہ
195	..... فلسفہ اور طبیعی علوم
196	..... فلسفہ اور طبقاتی نزاع
201	..... تجرباتی علوم
206	..... مارکسی طبقتیت
209	..... مارکیت اور طبیعی عوامل
213	..... مارکیت اور فنون لطیفہ
217	..... مارکسی نظریہ کے تفصیلات
224	..... غلام معاشرہ
226	..... جاگیر دار معاشرہ
229	..... وقت انقلاب پیداوار میں ترقی نہ ہوئی تھی
230	..... اقتصادی حالات نے ترقی نہیں کی
232	..... آخر کار سرمایہ دار معاشرہ پیدا ہو گیا
238	..... مارکس کا اعتراف
243	..... سرمایہ دار نظام کے قوانین
244	..... قیمت کی بنیاد عمل
247	..... مارکس نے اقتصادی بنیاد کس طرح قائم کی؟
249	..... مارکسی بنیاد پر نقد و نظر

272.....	مارکسی مذہب.....
273.....	اشتراکیت و اشتعالیت کیا ہیں؟.....
275.....	مارکسی مذہب پر عمومی تنقید.....
276.....	اشتراکیت.....
286.....	اشتعالیت.....
293.....	ارکان سرمایہ داری.....
296.....	(1) سرمایہ دار تنظیم کا عملی قوانین سے ارتباط.....
298.....	(3) سرمایہ داری کے علمی قوانین کا تنظیمی رنگ.....
303.....	(4) مذہبی سرمایہ داری کے افکار و اقدار پر نقد و نظر.....
307.....	حریت مصلح عامہ کا وسیلہ ہے.....
311.....	آزادی پیداوار کی زیادتی کا ذریعہ ہے.....
313.....	حریت انسان کا فطری حق ہے.....
321.....	اسلامی اقتصادیات کے ارکان.....
323.....	1- اسلامی اقتصادیات کا خاکہ.....
324.....	(1) مرکب ملکیت.....
326.....	(2) محدود آزادی.....
330.....	(3) اجتماعی عدالت.....
334.....	(2) اسلامی اقتصادیات کا مجموعہ کا جزء ہے.....
336.....	عقیدہ، مفہیم و اقدار، جذبات و احساسات.....
338.....	(1) اقتصاد کا ارتباط عقیدہ سے.....
339.....	(2) اقتصادیات و مفہیم.....

340	.....(3) اقتصادیات و جذبات
340	.....(4) اقتصادیات اور مالی سیاست
341	.....(5) اقتصادیات اور سیاسی نظام
341	.....(6) سود خوری اور اجتماعی عدالت
342	.....(7) انفرادی ملکیت اور جہاد
345	.....(8) اقتصادیات اور تقریرات
345	.....(3) اسلامی اقتصاد کا عمومی اسلوب
350	.....طبیعی علوم اس مسئلہ کے حل کرنے سے قاصر ہیں
352	.....مادیت تدریج اور مشکل
358	.....اسلامی اقتصاد کوئی علم نہیں ہے
362	.....(5) تقسیم پیداوار سے الگ شکل میں
371	.....(6) اقتصادی مشکلات اور ان کا حل
373	.....طریق تقسیم (تقسیم میں عمل کا حصہ)
377	.....تقسیم میں حرورت کا حصہ
378	.....حرورت اسلام و اشتراکیت کی نظر میں
378	.....حرورت اسلام و اشتراکیت کی نظر میں
380	.....حرورت اسلام و سرمایہ داری کی نظر میں
381	.....انفرادی ملکیت
383	.....ملکیت بھی ذریعہ تقسیم ہے
385	.....تبادلہ





بِسْمِ اللّٰهِ الرَّحْمٰنِ الرَّحِیْمِ

### گفتار مترجم (اقتصادی مسئلہ کی اہمیت)

ٹھنڈے دل اور گہری نظر سے دیکھا جائے تو اقتصادی مسئلہ انسانی زندگی میں ایک نبیوی حیثیت رکھتا ہے۔ یہ مسئلہ کل کے انسان کے لئے اتنا اہم نہیں تھا جتنا آج کے انسان کے لئے اہم ہو گیا ہے۔ "ضرورت ایجاد کی ماں ہے" کل تک انسان کے ضروریات محدود تھیں اور کائنات کی فیاضیوں پر انسان کی جاہلانہ دست درازیوں کا بھی اثر نہیں ہوا تھا۔ اس لئے ہر شخص اپنی ضرورت کے مطابق مسلمان فرماہم کر لیا کرتا تھا لیکن آج کا انسان اور آج کے ضروریات عیناً ذاب اللہ

ہر شخص کی خواہش ہے کہ پوری کائنات پر بلا شرکت غیرے قابض ہو جائے اور ہر ایک کی تمنا ہے کہ پورے عالم کو ضروریات زندگی میں شامل کر لے۔ ایسے حالات میں دماغی کشمکش اور ذہنی انحطاط کا پیدا ہونا ناگزیر تھا جیسا کہ ہوا !

اقتصادی مسئلہ کی اہمیت کا اندازہ اس واقعہ سے لگایا جاسکتا ہے کہ کسی بھوکے سے

پوچھا گیا: "ایک اور ایک" تو اس نے کہا دو روٹیاں۔ اس مثل کو ہمارے ملک میں ہمیشہ مثل ہی کا درجہ دیا گیا ہے اور اس کی پشت پر کام کرنے والے فلسفہ کو درخورِ اعتناء نہیں سمجھا گیا۔ حالانکہ یہ واقعہ اقتصادی مسئلہ کی اہمیت کا بہترین عکاس و ترجمان ہے۔ اس سے صاف اندازہ ہوتا ہے کہ اقتصادی کشمکش انسان کے ذہن کو کس درجہ اخطاط تک پہنچاتی ہے اور اس کے افکار و نظریات میں کتنا تغیر پیدا ہو جاتا ہے۔ وہ علم ریاضیات کے مسلم مسائل "ایک اور ایک" دو حصے حسابات کو بھی صحیح طریقہ سے نہیں جوڑ سکتا اور ان میں بھس بھس معاشی حالت کو شامل کر دیتا ہے اور زبان حال سے یہ اعلان کرتا ہے کہ معاشی اعتبار سے خوشحال انسان کس زبان و فکر اور ہوتی ہے اور معاشی بد حالی کے شکار انسان کی زبان و فکر اور ! وہ ایک اور ایک کو دو سمجھتا ہے اور یہ دو روٹیاں۔

اس واقعہ کے خصوصیات پر گہری نظر ڈالی جاتی ہے تو دور حاضر کے جملہ نقائص و عیوب بیک وقت نگاہوں کے سامنے آجاتے ہیں۔ دورِ حاضر میں علم معاشیات کی اتنی اہمیت اور کمیونزم و سوشلزم کے اتنے چرچے اس لئے نہیں ہیں کہ انسان نے کوئی نئی حقیقت دریافت کر لی ہے اور وہ اپنے انکشاف کا ڈھنڈور بیٹنا چاہتا ہے بلکہ یہ سارا شور قیامت صرف اس لئے ہے کہ معاشی مشکلات نے اس کے دل و دماغ کو معطل کر دیا ہے اور وہ روٹی، کپڑے سے ہٹ کر کچھ سوچنے کے لئے تیار نہیں ہے۔ اس بوکھلاہٹ میں کبھی مہذب کو برا کہتا ہے، کبھی اخلاقی اقدار کو قابلِ مذمت ٹھہراتا ہے۔ کبھی تہذیب و تمدن کا مذاق اڑاتا ہے، کبھی دولت و سرمایہ کی مخالفت میں کھوکھلے اور بے جان نعرے بلند کرتا ہے اور اس حقیقت سے بالکل غافل ہو جاتا ہے کہ یہ ہنگامے مسئلہ کا واقعی حل نہیں ہیں۔ مرض کا پروپیگنڈا علاج نہیں ہو کرتا۔ حالات کا رونا انقلاب نہیں لاسکتا۔ کھوکھلے نعرے جاندار نہیں ہو سکتے۔ ہملا فرض ہے کہ ہم اس کشمکش کے پیچھے کام کرنے والے عناصر کا پتہ لگائیں اور ان کا قلع قمع کرنے کی کوشش کریں۔ ہم نے یہ تو اندازہ کر لیا ہے کہ معاشی بد حالی کے پیچھے چند

افراد کی ہوس رانی اور ان کے بیجا استحصال کا دخل ہے لیکن یہ بھول گئے کہ استحصال کی جڑیں سرمایہ داری میں نہیں بلکہ نفس کی خباثت میں ہیں نتیجہ یہ ہوا کہ سرمایہ داری کے خلاف اتنا بڑا زور نعرہ بلند کیا کہ مذہب کی تہذیب نفس کی تبلیغ بھی نقارخانہ میں طوطی کی آواز ہو گئی اور دین کی بے معنی مخالفت نے خباثت نفس کو بڑھنے اور پینے کا موقع دے دیا اور ہر نعرہ اپنے ساتھ ایک نئی مصیبت لے کر سامنے آیا۔ مرض بڑھتا گیا جوں جوں دوا کی۔

اقتصادی کشمکش نے جہاں انسان کے ذہن کو فکر و نظر کے میدان میں ماؤف و مفلوج بنا دیا ہے وہاں چند مصیبتیں اور بھس پیہرا کی ہیں جن سے نجات حاصل کرنا تقریباً ناممکن ہو گیا ہے۔

پہلی مصیبت یہ ہے کہ سماج میں ظلم عام ہو گیا ہے اور معاشرہ دو طبقوں میں تقسیم ہو گیا ہے۔ ایک طبقہ کاخ و دیوان کسی زبیرت ہے اور دوسرا ڈیروں اور چھو لداڑیوں کی رونق۔ جذبہ انتقام کی فراوانی کا یہ عالم ہے کہ پہلا طبقہ دوسرے طبقہ کے خون کا آخری قطرہ تک چوس لینا چاہتا ہے اور دوسرا طبقہ پہلے طبقہ کی شہ رگ حیات تک قطع کر دینا اپنا فرض اولین سمجھتا ہے۔ عزت و دولت کسے واقعی اقدار کے ساتھ انتقام کے تصور میں بھی فرق آ گیا ہے اور ہر شخص اپنے علم کو انتقام کا نام دے کر اس میں حسن پیہرا کر رہا ہے۔ ذہنی بوکھلاہٹ کسی طبقہ کو یہ سوچنے کا موقع نہیں دیتی کہ اس طبقہ کی عیادتیں کہاں ہیں اور معاشرہ میں اتنا شدید و وسیع ظلم کہاں سے آ گیا ہے؟

اسی اقتصادی کشمکش نے افراد معاشرہ کو مختلف لاعلاج امراض کا شکار بھی بنا رکھا ہے دواؤں کی فراوانی اور عبادات و اکلش-اقت کی کثرت بھی مرض کا علاج نہیں کر سکتی۔ ہر دوا ایک دولت کی طلبگار ہے اور ہر علاج ایک بڑے سرمایہ کا متقاضی غریب غربت کی عیادت پر علاج سے قاصر ہے اور امیراقت کی عیادت پر غربت کو قابل توجہ نہیں سمجھتا۔ روٹی، کپڑے کے سوال سے آسودہ ڈاکٹر اس مریض کی طرف رخ بھی نہیں کرتا جس

سے خاطر خواہ آمدنی کی امید نہ ہو۔ نتیجہ یہ ہوتا ہے کہ مریض تو راہی عدم ہو جاتا ہے لیکن پسماندگان میں ایک عظیم ذہنی کشمکش چھوڑ جاتا ہے۔ وہ ڈاکٹر کی لپرواہی کے پیش نظر یہ فیصلہ کر لیتے ہیں کہ یہ لپرواہی دولت اور سرمایہ کے نتیجہ میں پیدا ہوئی ہے۔ ان کا ذہن اس طرف جانے کی اجازت ہی نہیں دیتا کہ دولت سرمایہ کے علاوہ غلط تربیت اور نامناسب نفسیات بھی سیکڑوں برائیوں کی جو ہیں اور اس کا واضح اثر یہ ہوتا ہے کہ وہ شخص کے بجائے صنف اور فرد کے بجائے جماعت سے انتقام لینے پر آمادہ ہو جاتے ہیں اور اس طرح ذاتی عناد جماعتی اختلاف کی شکل اختیار کر لیتا ہے اور سماج مزید مشکلات سے دوچار ہو جاتا ہے۔

اقتصادی بدحالی نے دور حاضر کے انسان پر سب سے بڑا ظلم کیا ہے کہ اس سے دو عظیم طاقتیں سلب کر لی ہیں۔ انسان کے پاس دو ایسے جوہر تھے جن پر وہ اپنی پوری کائنات قربان کر سکتا تھا ایک اس کا مذہب اور اس کی آبرو۔ دنیا کے لاکھوں اور کروڑوں قربانیوں کے قصے اس بات پر دلالت کرتے ہیں کہ انسان نے ان دو بے بہا جواہرات پر کتنی بھینٹ چڑھائی ہے اور کس قدر قربانیاں دی ہیں لیکن معاشی بد حالی نے اسے اس منزل پر پہنچا دیا کہ وہ آبرو کو ایک ڈھونگ اور مذہبی رسومات کی بجا آوری کو تضحیح اوقات سمجھتا ہے۔ ایک مسلمان کی نظر میں ایک گھنڈہ مسجد میں پیٹھنے سے کہیں زیادہ بہتر ایک گھنڈہ بازار میں بیٹھنا ہے۔ حج پر رقم خرچ کرنے سے بہتر قومی فنڈ میں دولت لگا دینا ہے۔ عزت و آبرو جیسے تصورات سرمایہ داری اور جاگیر داری کے فرسودہ خیالات کا درجہ۔ حاصل کر چکے ہیں۔ عورتیں دولت کے پیچھے ہوس پرستوں کی جنسی پیاس کا بجھا دینا اپنے لئے باعث فخر سمجھنے لگی ہیں اور اس طرح انسان سے اس کے بیش بہا جواہرات تقریباً سلب ہو چکے ہیں۔

یہ حالات اس بات کی نشاندہی کر رہے ہیں کہ اقتصادی مسئلہ صرف روٹی کے میدان تک ہی محدود نہیں ہے بلکہ۔ اس کس

و سعیتیں اخلاقیات، نفسیات، مذہبیات، اجتماعیات

اور فلسفی انکار کو بھی اپنے دامن میں سمیٹے ہوئے ہیں جس کا نتیجہ یہ ہے کہ معاشی انتقام سے بھرپور انسان فکری کجروی کس بنے۔  
 پر مرض کے واقعی اسباب کو تلاش کرنے سے عاجز ہو گیا ہے اور ذہنی دیوالیہ پن ہر شے کی پشت پر اسی بد حالی کو کار فرما دکھاتا ہے۔  
 - اس کے لئے یہ سوچنا تقریباً نا ممکن ہو گیا ہے کہ روٹی کپڑے کے علاوہ کچھ اور عوامل و محرکات بھی ہیں جن کس اصلاح معاشی  
 اصلاح سے ماورا ہے اور جن کی اصلاح کے بغیر سماج کی اصلاح نا ممکن ہے۔

## اقتصادی کشمکش کے اسباب

عالم اقتصادیات میں جب سے اونچے نیچے کی طبقاتی کشمکش پیدا ہوئی ہے اسی وقت سے انسان نے اس کشمکش کو دور کرنے کے  
 ذرائع پر غور کرنا شروع کیا ہے لیکن عجیب اتفاق ہے کہ سیکڑوں اور ہزاروں عقلاء کی عقل صرف ہونے کے باوجود آج تک یہ مسئلہ  
 حل نہیں ہو سکا بلکہ یہ کہنا بھی بالکل بیجا نہ ہوگا کہ جیسے جیسے علاج معاش کیا گیا مرض میں اضافہ ہوتا گیا اور ہر دور اپنے ساتھ ایک  
 نیا درد لے کر آئی۔

دور حاضر کے انسان کا آخری فیصلہ یہ ہے کہ معاشی کشمکش سے سرمایہ داری پیدا ہوتی ہے اور سرمایہ داری ذاتی ملکیت کا نتیجہ۔  
 ہے اس لئے ذاتی ملکیت کے سلسلے کو ختم کر دینا ہچائے۔ اس کے ختم ہوتے ہی جملہ مشکلات حل ہو جائیں گے اور دنیا ایک نئے  
 صالح اقتصادی نظام سے ہمکنار ہو جائے گی۔ لیکن غور و فکر سے یہ معلوم ہوتا ہے کہ اس مسئلہ کے پیچھے بھی انتقامی جذبہ کام کر رہا  
 ہے۔ انسان نے سرمایہ داروں کے مظالم کو دیکھنے کے بعد یہ نتیجہ نکال لیا ہے کہ ان کے خاتمہ کے بعد ہر کشمکش ختم ہو سکتی ہے  
 اور یہ سوچنے کی زحمت نہیں کی

کہ بنیادی طور پر سرمایہ داری کا جذبہ ابھرتا کہاں سے ہے؟ سرمایہ دار ظلم و تشدد کو کیوں پسند کرتا ہے؟ وہ دولت میں روز افزوں اضافہ کیوں چاہتا ہے اور اس غور نہ کرنے کا سبب صرف یہ ہے کہ ان لوگوں کے فلسفہ میں دنیا کا آخری محرک و عامل اقتصاد ہے۔ اخلاقیات، فلسفہ، افکار کی کوئی بنیادی حیثیت نہیں ہے۔ حالانکہ یہ خود ایک بے بنیاد فکر ہے۔ اس میں کوئی شک نہیں ہے کہ۔ اقتصادیات حالات انسانی افکار و نظریات کو متاثر کر دیتے ہیں لیکن اس کا یہ مطلب نہیں ہے کہ اقتصادیات سے ہٹ کر ان کی کوئی بنیاد ہی نہیں ہے۔ اس کی بہترین دلیل آپ کو گذشتہ مثال میں مل سکتی ہے۔ اقتصادیات نے بھوکے کو دو روٹیاں کھنے پر مجبور کر دیا۔ لیکن شدت گرسنگی کے باوجود وہ ایک اور ایک کے مجموعہ کو تین روٹیاں نہیں کہہ سکا جس سے معلوم ہوتا ہے کہ ریاضیات کی اپنی ایک بنیاد ہے جس سے اقتصادیات کا کوئی تعلق نہیں ہے۔ اقتصادیات ان افکار پر اثر انداز ہو کر ان کے فیصلوں کو مخلوط اور مبہم بنا دیتے ہیں لیکن انہیں بدل نہیں سکتے۔ ریاضیات ہی کی طرح فلسفہ کے دیگر الہیاتی اور مذہبی مسائل میں جن پر اقتصادیات کی اثر اندازی مسلم ہے لیکن اقتصادیات کی بنیادی حیثیت مسلم نہیں ہے۔ مقصد یہ ہے کہ دنیا کے اہم بنیادی مسائل پر غور کرتے وقت اقتصادیات کے علاوہ دوسرے اساسی تصورات کو بھی پیش نظر رکھنا چاہئے تاکہ ان مسائل کے حل کرنے میں سہولت بھی ہو اور مرض کے ساتھ اس کی جڑوں کا بھی اندازہ ہو جائے۔

اس سلسلے میں اس مثال کا ذکر کرنا بے محل نہ ہوگا کہ ایک فٹ پاتھ پر پڑے ہوئے فقیر سے یہ سوال کیا گیا کہ۔ تم فقیر وفاتہ کی زندگی کیوں گزار رہے ہو؟ تمہارا قیام فٹ پاتھ پر کیوں ہے؟ تو اس نے بر جتہ جواب دیا کہ ملک کے جملہ مکانات اور سارے محلے پر سرمایہ داروں نے قبضہ کر لیا ہے تو اب ہم غریبوں کا ٹھکانا فٹ پاتھ کے علاوہ کیا ہو سکتا ہے؟ مطلب یہ ہے کہ اگر سرمایہ داروں نے مکانات پر قبضہ نہ کیا ہوتا تو ہم بھی انہیں مکانات میں ہوتے جن میں یہ لوگ زندگی گزار رہے ہیں۔

انسانی نفسیات کی یہی کمزوری ہے جس کا علاج کسی قانون نے نہیں کیا۔ معاشی اونچ نیچ کو تو محل بحث قرار دیا لیکن اس جذبہ کو یکسر نظر انداز کر دیا جو اس فقیر کے دل میں کروٹیں لے رہا ہے اور جن کی بنا پر یہ بھی محلوں کے خواب دیکھ رہا ہے۔ ایسا خواب جو کسی وقت بھی شرمندہ تعبیر ہو سکتا ہے لیکن نتیجہ میں ایک نئی کشمکش ہی لا سکتا ہے۔ کشمکش کا علاج نہیں لا سکتا یعنی محل کا رہنے والا فٹ پاتھ پر تو آ سکتا ہے لیکن فٹ پاتھ کا خاتمہ نہیں ہو سکتا۔

اس تجزیہ پر نظر کرنے کے بعد ایک سطحی ذہن بہت جلد اس نتیجہ پر پہنچ جاتا ہے کہ معاشی مسئلہ کا پورا حل فٹ پاتھ کے خاتمہ اور معاشی مساوات میں ہے لیکن حقیقت یہ ہے کہ معاشی میدان میں مساوات کا تصور انتہائی خوش کن اور مہمل ہے اس کی کسی واقعیت کا خیال بھی دور از عقل بات ہے۔ معاشی مساوات کا تصور ایسا ہی ہے جیسے کہ تمام انسانوں کے بیک وقت گورے یا کالے یا لمبے یا کوتاہ قامت ہو جانے کا تصور ہو کہ جس طرح یہ ناممکن اور محال ہے اسی طرح وہ بھی "خیال اسرت و محال اسرت و جنوں" کا مصداق ہے۔ قرآن مجید نے اس نکتہ کی طرف اشارہ کیا تھا کہ تخلیقی میدان میں اختلاف رنگ و نسل ہماری نشانی ہے اور معاشی میسران میں اختلاف طبقات ہماری مقرر کی ہوئی فطرت کا نتیجہ۔ "من آیاتہ اختلاف السعولم والوانکم" "خن قسمن آ بینہم معیشہتم ورفوعہم بعضہم فوق بعض درجآت"

فرق صرف یہ ہے کہ ہم نے معاشی طبقاتیت کو کسی عزت و ذلت کا معیار نہیں بنایا اور تم نے دولت و غربت کو ہی عزت و ذلت کا معیار بنالیا ہے۔ ہمارا کھلا ہوا اعلان ہے کہ انسانیت کو مختلف شعوب و قبائل، مختلف الوان والسنہ میں تقسیم کرنے کا کام ہمارا ہے۔ تمہاری عظمت و بزرگی کا راز اس تقسیم و تفریق میں نہیں ہے بلکہ اس کا تعلق تمہارے ذاتی تقویٰ اور کردار سے ہے۔ تخلیق پر فخر کرنا دلیل عاجزی اور ذاتی کسب و کار پر مہابت کرنا دلیل ہمت مرداں ہے۔

اس مقام پر یہ نہ سوچاجائے کہ جب طبقاتی تقسیم کا کام خود خالق فطرت نے انجام دیا ہے تو کسی سرمایہ دار پر ظلم کا الزام رکھنے کے کیا معنی ہیں؟ یہ تصور توہر ظالم و جابر کی بد اعمالی کا بہترین بہانہ ہے اور اس کے ذریعہ توہر انسان دائرہ مذہب میں رہ کر غصب و سلب، ظلم و ستم، قہر و استبداد سے کام لے سکتا ہے اس لئے کہ یہ تقسیم و تفریق قانون کے میدان میں نہیں ہے بلکہ تخلیق کی منزل میں ہے اور تخلیق کی منزل قانون کے میدان سے الگ ہوتی ہے۔ تخلیقی اعتبار سے طبقاتیت ناگزیر ہے اور طبقاتیت کے نتیجہ میں معاشی طبقاتیت بھی لازم ہے لیکن قانونی اعتبار سے اس طبقاتیت کو صرف کرنے کا کہنا تک اختیار ہے اس کا کوئی تعلق تخلیقی طبقاتیت سے نہیں ہے۔

فلسفہ جدید کی روشنی میں یوں کہا جائے کہ ہماری زمین بندا میں آفتاب سے متصل اسی کا ایک جزو تھیں۔ اس میں اتنی ہی حرارت و تمازت پائی جاتی تھی جتنی آفتاب میں پائی جاتی ہے۔ وہ اسی سرعت رفتار سے چکر لگایا کرتی تھی جس سرعت سے آفتاب کسی گردش ہوتی ہے لیکن مدتوں کے بعد ایک وہ وقت بھی آیا جب کسی دست غیب کی جمبش کے سہارے آفتاب کا یہ ٹکرا سے داغ فراق دے کر رخصت ہو گیا۔ فطرت نے اسے کروڑوں میل دور جا پھینکا۔ اب اس میں نہ تو وہ توانائی رہ گئی ہے نہ رعنائی۔ نہ وہ چمک رہ گئی ہے نہ دمک نہ وہ تپش رہ گئی ہے نہ سوزش نہ وہ حرارت باقی رہی ہے نہ تمازت۔ ایک نئی فضا ہے اور ایک نیا ماحول نتیجہ۔ یہ ہوا کہ۔ زمین اپنے نئے ماحول کے اثر سے ٹھنڈی ہونے لگی اور ٹھنڈی ہوتے ہوتے ایک دن اس منزل پر آگئی کہ۔ اس میں جاوہر سسکونت اختیار کر سکیں۔ چنانچہ خالق فطرت نے اسے انسانوں اور حیوانوں کا مسکن بنا لیا۔ اب بچوں کا گوارا ہے تو یہی زمین اور جانوروں کا میسران ہے تو یہی زمین، بوڑھوں کی قبر ہے تو یہی زمین اور دانہ گندم کی تربیت گاہ ہے تو یہی زمین آغاز و انجام کا ہے۔ تقاضاوت بھس قابل صد عبرت ہے:

آگ تھے بندائے عشق میں ہم ہو گئے خاک، انتہا یہ ہے



جاندار کا روئے زمین پر قدم رکھنا تھا کہ ہر حصہ زمین نے اس کی تخلیق پر اثر کرنا شروع کر دیا۔ آفتاب سے قریب تر حصہ کا اثر اور ہوا اور آفتاب سے دور تر حصہ کا اثر اور۔ چاند گہن، سورج گہن نے اور بھی تغیرات و تصرفات پیدا کئے۔ سطح و عمق کی طبقاتیت نے اور گل کھلائے اور نتیجہ میں فطرت کا ہفت رنگ مرقع انسان کی صورت میں ہمارے سامنے آگیا۔ زمین کے اندرونی اختلاف پر ایک جملہ تغیر آب و ہوا، قرب و بعد، خط استوا، عروج و زوال آفتاب، اتصال و انفصال قلب شمالی و جنوبی، جزر و مد بحار کا ہوا اور نتیجہ میں زمینس مخلوقات مختلف رنگ و لون کا شکار ہو گئی اور یہ بات ناگزیر ہو گئی کہ زمین کے رہنے والے انسان مختلف طبقات اور مختلف خطوں کے اعتبار سے اپنی استعداد و صلاحیت و قابلیت میں بالکل مختلف ہوں اور اگر اس پر نسلی اثرات کا اضافہ ہو جائے تو یہ اختلاف اور بھی شدید تر ہو جائے جس کے بعد یہ بات یقینی ہو جاتی ہے کہ اگر معاشیات کے میدان میں انسانی جدوجہد اور ذاتی محنت و مشقت کو بھی معیار بنایا جائے گا تو طبقات کا پیدا ہونا ضروری ہوگا۔ نہ ہر شخص کی طاقت برابر ہوگی نہ ہر شخص کا حوصلہ اور جب طاقت و حوصلہ میں یکسانیت نہ ہوگی تو نتیجہ میں بھی یکسانیت ناممکن ہوگی۔

اسلامی احادیث میں اسی نکتہ کی طرف اشارہ کیا گیا ہے:

لا يزال الناس بخير ما تضاضوا فان تساو واهلكوا

"جب تک معاشرہ میں باہمی تفاوت باقی رہے گی خیر بھی باقی رہے گا اور جب یہ تفاوت مساوات سے بدل جائے گا معاشرہ ہلاک

ہو جائے گا۔"

اس لئے کہ تفاوت میدان عمل میں آگے بڑھنے کی دعوت دیتا ہے۔ نئی نئی ایجادات کی طرف متوجہ کرتا ہے اور مساوات کا تصور

غفلت و بے حسی کی بنیاد ہے۔ تفاوت ضروری ہے اور مساوات مہمل۔

## مساوات یا مساوات

اقتصادی دنیا میں مساوات کے نعرے اتنے زیادہ بلند ہوئے ہیں کہ اب کانوں کو ان آوازوں سے نفرت ہونے لگی ہے اور انسان یہ سوچنے پر مجبور ہو گیا ہے کہ اگر معاشی برابری انہیں نعروں کا نام ہے تو ہماری عدم مساوات ہی بھلی ہے۔ کم از کم پچھین سے زندگی گزارنے کا امکان تو رہ جاتا ہے۔ دور حاضر میں اقتصادی میدان میں ایک ہی منظم نظریہ ہے جو ہر ملک میں ترقی بھیس کر رہا ہے اور اسے خوش آمدید بھی کہا جا رہا ہے۔ یعنی "نظریہ اشتراکیت" سرمایہ داری اور دوسرے معاشی نظریات اپنی پشت پر کوئی منظم فکر نہیں رکھتے۔ ان کی بنیاد "اقتصادی آزادی" پر ہے اور اسی کے تحت وقتی ضروریات کے مطابق قوانین ڈھال لئے جاتے ہیں۔

اشتراکیت کی ابتدائی مقبولیت کا راز اس کا نعرہ مساوات ہی ہے جس پر تمام غریب و مسکین، فقیر و لاوارث، کسان اور مزدور افراد لبیک کہنے کے لئے کھڑے ہو جاتے ہیں اور ہر ایک کے ذہن میں حسین مستقبل کا خواب گردش کرنے لگتا ہے۔ اب ہمارے دروازے موڑ کھڑا ہے گا۔ ہم بنگلہ میں رہیں گے۔ ہماری غذائی صورت حال بہتر ہو جائے گی۔ ہماری تعلیم اعلیٰ پیمانہ پر ہو کرے گی وغیرہ۔ ان بیچاروں کو اس بات کی خبر نہیں ہوتی کہ مساوات کے یہ معنی ہرگز نہیں ہیں۔ یہ مساوات صرف لغت کے حدود تک محدود ہے۔ اقتصادی میدان میں مساوات کا مفہوم یہ ہے کہ کسی کی محنت کا حق نہ مارا جائے۔ جو جتنیں پیسہ اور زمین حصہ لے اسے اتنی اجرت دی جائے۔ مزدوری کا معیار محنت کو قرار دیا جائے۔

کسی ایک طبقہ کو ایسا جاگیردار یا سرمایہ دار نہ بننے دیا جائے کہ دوسرے غریب طبقہ کی قسمت اس کی جوتیوں کے تلے سے ٹاڈک دی جائے اور اس کی ترقی پستی سب سرمایہ دار کے رنج و مسرت سے وابستہ ہو۔ دوسرے الفاظ میں اشتراکی مساوات ایک غیر طبقاتی نظام کا نام ہے جس میں سماج دو حصوں میں تقسیم نہ ہو سکے اور سب اپنی اپنی محنت کی کمائی کھائیں۔ جس میں جتنی محنت کس صلاحیت اور سوجھ بوجھ ہو وہ اتنا ہی پیدا کر سکے اور ویسی ہی زندگی گزار سکے۔ حکومت ذہانت و ہوش منبری اور خوشحالی، محنت و مشقت کا نتیجہ۔ ہو۔ پیدا نہیں زمیندار یا وراثتی جاگیردار صفحہ ہستی سے نیست و نابود ہو جائیں۔

تھوڑے عرصہ کی بات ہے کہ میرے ایک کرم فرماؤس کے ایک ثقافتی دورے سے واپس آئے تو انہوں نے ایک لیٹ ہوم کے موقع پر انٹرویو دیتے ہوئے روس کی اشتراکیت کا نقشہ ان الفاظ میں کھینچا:

وہاں خاندان بہت چھوٹے ہوتے ہیں۔ اس لئے نہیں کہ وہاں ہندوستان جیسی کوئی پلاننگ چل رہی ہے اور دس دس روپیہ پر نسل کشی ہو رہی ہے بلکہ اس نبیلا پر کہ وہاں پانچ سال تک کا بچہ ماں باپ کے ذمے رہتا ہے، اس کے بعد ۱۱ سے حکومت کے حوالے کر دیا جاتا ہے۔ اٹھارہ برس تک حکومت اس کی تربیت کرتی ہے اور اس کے بعد وہ کسی نہ کسی کام سے لگا دیا جاتا ہے۔ ماں باپ کس ذمہ۔ داریاں بڑی مختصر ہوتی ہیں۔ وہ اپنے حالات میں مست و لگن رہتے ہیں۔ انہیں صرف اپنے کاموں سے کام ہوتا ہے اور باقی ذمہ۔ داریاں حکومت کے سر ہوتی ہیں۔

دوسری بات یہ بھی ہے کہ وہاں کلرکردگی میں عورت اور مرد کا کوئی امتیاز نہیں ہے بلکہ دونوں صنفیں برابر سے کام کرتی ہیں۔ ہوٹلوں میں عام طور سے عورتیں ملازم ہوتی ہیں۔ نازک کاموں کے لئے عورتوں کو مقدم کیا جاتا ہے اور زندگی کا کوئی شعبہ ایسا نہیں ہے جہاں مرد و عورت کا امتیاز برتا جاتا ہو۔

سواروں کا انتظام مفت ہے۔ جو جہاں چاہے سفر کر سکتا ہے۔ کسی کرائے وغیرہ کا سوال نہیں ہے۔ عمارتیں حسین اور خوبصورت

ہیں۔ لوگ خوشحال نظر آتے ہیں اور ہر وقت ایک غیر طبقاتی زندگی کا نقشہ نگاہوں کے سامنے رہتا ہے۔

"شروع شروع میں ذاتی ملکیت کا تصور مٹا دیا گیا تھا لیکن بعد میں اپنی اپنی محنت کے اعتبار سے ذاتی ملکیت کا خیال قائم کر دیا گیا ہے۔ فرق صرف اتنا ہے کہ ہمارے ملک میں ذاتی ملکیت کو فروخت کیا جا سکتا ہے۔ مکانات کو کرایہ پر اٹھایا جا سکتا ہے لیکن وہاں سے سب باتیں غیر ممکن ہیں اور اس سے ان کی زندگی پر کوئی خاص اثر بھی نہیں پڑتا۔ وہ معاشی حالات کے اعتبار سے مطمئن ہوتے ہیں۔ انہیں کسی خاص خرچ کی ضرورت ہی نہیں ہوتی کہ اس کے لئے خرید و فروخت یا اجارہ داری سے کام لیں۔ تعلیم کا انتظام مفت ہے ضروری اسباب زندگی بے قیمت تو کسی اور چیز کی ضرورت ہی کیا ہے۔"

ایک اشتراکی ملک کا یہ لفظی نقشہ یقیناً خوش رنگ بھی ہے اور خوش آئند بھی۔ لیکن اس مقام پر ایک بنیادی سوال یہ پیدا ہوتا ہے کہ اگر عالم انسانیت کے سکون و اطمینان اور انسانی ارتقاء کے لئے یہی شکل و صورت مناسب ہے تو چین اور امریکہ۔ کو اس سے اختلاف کیوں ہے؟ کیا چین ایک اشتراکی ملک نہیں ہے؟ کیا امریکہ اپنے ملک کی ترقی اور عوام کی خوشحالی نہیں چاہتا؟ اور اگر یہ دونوں باتیں ہیں تو یہ باہمی اختلاف کیوں ہے؟

کہا یہ جاتا ہے کہ چین انتہا پسند ہے اور روس روادار امریکہ سرمایہ پرست ہے اور روس اشتراکی اس لئے ان کے نظریات میں شدید اختلاف پایا جاتا ہے لیکن سوال یہ ہے کہ نظریات ہی کے اختلاف کی کیا ضرورت ہے؟ بلکہ اس سے بالاتر انسانی زندگی کے لئے اصل نظریات و افکار ہی کی کیا ضرورت ہے؟ جب چین اور امریکہ کی نظر میں فاسد نظریے سے بھی نظام مملکت استوار اور رعیت خوشحال ہو سکتی ہے تو انتہا پسندی یا سرمایہ داری کا کلمہ پڑھنے سے کیا فائدہ؟ معلوم یہ ہوتا ہے کہ چین کی نظر میں وہ آخری صورت نہیں

ہے جہاں تک انسان کو پہنچنا چاہئے اور نہ یہ وہ منزل ہے جہاں تک عوام کی ترقی ہوئی چاہئے یا ان تمام باتوں کے باوجود نظریات کا اختلاف خود ایک قیمت رکھتا ہے جس کے ذریعے مستقبل میں پیدا ہونے والی غلط صورتحال کا مقابلہ کیا جاسکتا ہے۔ جہاں روس میدان عمل سے پیچھے ہٹ کر صلح پر تیار ہو سکتا ہے اور چین اپنی انتہا پسند ذہنیت کی بنیاد پر یہ کچھ نہیں کر سکتا۔ یہی حال امریکہ کا بھی ہے وہ بھی ملک میں خوشحالی اور عوام میں رفاہیت چاہتا ہے لیکن اس طرز فکر سے متفق نہیں ہے جو اشتراکی روس کے ذہن میں پایا جاتا ہے۔ اس کے خیال میں انسان کو سرمایہ دارانہ نظام کا حامی ہونا چاہئے اور ملکی خوشحالی کو اسی نظام کے زیر سایہ پروان چڑھنا چاہئے۔ ذاتی ملکیت ہی پورے اقتصادی نظام کی بنیاد ہے اور شخصی آزادی ہی سے ملکی خوشحالی پیدا ہو سکتی ہے۔

مقصد اور حالات کی یکسانیت کے باوجود نظریات کا اتنا شدید اختلاف اس بات کا ثبوت ہے کہ کسی ملک نے بھس اپنی طریق کار پر عمل نہیں کیا۔ ہر ایک نے دستور میں کچھ اور اصول درج کئے ہیں اور عملی میدان میں کچھ اور طریق کار اپنایا ہے۔ اسلام اس بات کا شدید مخالف ہے۔ اس کا نظریہ یہ ہے کہ جس قانون سے مقصد کی تکمیل نہ ہو سکتی ہو اور اس میں حالات کے اعتبار سے ترمیم و تنسیخ ضروری ہو اس قانون کو دستور کے صفحات سے محو کر دینا چاہئے۔

نظریاتی اختلاف کا ایک مقصد یہ بھی ہے کہ نظریات ہی قانون کے رواج کا ذریعہ بنتے ہیں۔ روسی اشتراکیت کا خیال ہے کہ عوام کی تھوڑی سی آزادی اور ان پر شدید دباؤ قانون کو راج کر سکتا ہے۔ چینی اشتراکیت کا خیال ہے کہ تھوڑی سی آزادی اور معمولی سی ملکیت بھی انسان کے ذہن کو خراب کر سکتی ہے۔ سرمایہ داری کا عقیدہ ہے کہ مقابلہ کے میدان میں مکمل آزادی ہی ملکی پیروار اور عوامی خوشحالی کا ذریعہ بن سکتی ہے اور اسلام کا نظریہ یہ ہے کہ عمل کے میدان میں انسان کو مکمل آزادی ملنی چاہئے۔ اسے ہر اس

کام کا

اختیار ہونا چاہئے جس میں کوئی عقلی پہلو نکل سکتا ہو اور اس کی انسانیت کو کوئی ٹھہیں نہ لگتی ہو۔ اس کی نظر میں قانون کے رواج کا واحد ذریعہ انسان کا فطری عقیدہ ہے۔ عقیدہ وہ طاقت ہے جو حاکم و محکوم دونوں پر دباؤ ڈال سکتی ہے اور احساس بدگی وہ اچھا ہے جس سے سرکش انسان کو بھی مسخر کیا جاسکتا ہے۔

روس کی موجودہ صورت حال یقیناً اچھی ہے اور اقتصادی اعتبار سے اس کا انکار کرنا اپنے وجود اور آفتاب و ماہتاب کی گردش سے انکار کرنے کے مترادف ہے۔ لیکن دیکھنا یہ ہے کہ روس یا چین کو یہ آسائش گیتی اور رفاهیت حال کسے نصیب ہوئی ہے؟ یہ صرف اس کے حسن انتظام اور دیانت داری کا کرشمہ ہے یا اس کے پس منظر میں کچھ قربانیاں بھی ہیں۔ حالات کا گہرا مطالعہ بتاتا ہے کہ روس نے اس رفاهیت کی راہ میں تین قسم کی قربانیاں دی ہیں۔ آزادی کی قربانی، صنف کی قربانی اور مائتائی کی قربانی۔

آزادی کی قربانی کا مطلب یہ ہے کہ اس نے آغاز کار میں ایک آمرانہ نظام حکومت کے ذریعہ ذاتی ملکیت کھلی لخت خاتمہ کر دیا تھا۔ بعد میں چھوٹی چھوٹی ملکیتوں کے اعتراف کا سلسلہ شروع ہوا اور اب ذاتی ملکیت کا بڑی حد تک اعتراف کر لیا گیا ہے۔ ذاتی ملکیت کے محو کر دینے کا نتیجہ یہ ہوا کہ ملک کے پاس ساری دولت جمع ہو گئی اور اس نے انتظام شروع کر دیا۔ چھوٹے سرمایہ دار بھی اپنے مزدوروں کی زندگی کے خواہاں ہوتے ہیں اور بڑا اسٹیٹ ڈکٹیٹر بھی عوام کی بقا چاہتا ہے لیکن دونوں کے پیش نظر یہ ضروری ہوتا ہے کہ اس طرح زیادہ سے زیادہ رقم اپنی ذات پر صرف کرنے کا موقع ملے گا اور اپنے لئے آسائش کے بہتر سے بہتر سلمان فراہم ہو سکیں گے۔ اس سلسلے میں کسی حاکم و آمر کی نیت پر شبہ کرنے کی ضرورت نہیں ہے۔ صرف دیکھنا یہ ہے کہ اگر ابتدائی دور سے انسان کو اس کے فطری عقائد کی طرف متوجہ کر دیا جاتا اور اسے خدائی نظام کا پرستار بنایا جاتا تو اس آمریت کی ضرورت ہی نہ ہوتی۔ عوام کس آزادی بھس محفوظ رہتی اور حکومت کا کام بھی چلتا رہتا۔ جبر و

تشدد کی ضرورت وہاں ہوتی ہے جہاں انسان از خود کام کرنے پر آمادہ نہ ہو، اور کام سے نفرت اسی وقت ہوتی ہے جب اس پر کوئی باطنی دباؤ نہیں ہوتا۔ عقیدہ اس داخلی دباؤ کا نام ہے جس کے بعد کسی جبر و تشدد کی ضرورت نہیں پڑتی۔ بغاوتوں کے کچلنے کی ضرورت ضرور رہتی ہے لیکن یہ بغاوت کے بعد ہوتا ہے اور صرف باغی قوم کے ساتھ ہوتا ہے اور اشتراکی نظام کے لئے ذاتی آزادی کے سلب کر لینے میں نیک نیت اور بدباطن سب ہی شریک ہیں۔ کوئی اس آفت سے نجات نہیں پاسکتا۔

صنف کی قربانی کا مفہوم یہ ہے کہ اشتراکی ممالک میں انسان کی دونوں صنفوں کے کلندھے پر عمل کا بوجھ ڈالا گیا ہے۔ یہاں عورت کو اسی طرح کام کرنی پڑتا ہے جس طرح ایک مرد کرتا ہے۔ پردے کا تصور لغو ہے۔ ہوٹلوں میں عورتیں کام بھی کرتی ہیں اور تسمکین نظر کا ذریعہ بھی بنتی ہیں۔ اختلاط درجہ کمال پر ہے اور عورت و مرد دو کے بجائے ایک صنف نظر آتے ہیں۔ ظاہر ہے کہ یہ بات ان افسر اد کے لئے تو بہت اچھی ہے جن کے یہاں عزت و آبرو، غیرت و حیا، دور جاگیر و سرمایہ کی پیداوار ہیں لیکن وہ لوگ جو ان تقاضوں کو فطری سمجھتے ہیں، عورت کو عورت دیکھنا چاہتے ہیں اور مرد کو مرد، وہ کبھی ایسی قربانی پر تیار نہیں ہو سکتے۔ مذہب نے بدگی کے پردے میں یہ۔

مکتہ بھی سمجھا دیا تھا کہ ایک ایسا دستور حیات بھی ممکن ہے جہاں ہر صنف اپنی منزل پر رہے اور وہی رفاہیت حال پیسرا ہو جائے۔ جوان قربانیوں کے بعد پیدا ہوتی ہے۔ عورت گھر کا کام انجام دیتی رہے اور مرد باہر کل۔ مرد اپنے آہنی ہاتھوں سے کسب معاش کرے اور عورت اپنے دست نازک سے اسے مرد کے سامنے پیش کرے۔ محبت سے بھرے دل ہوں اور الفت سے لبریز برتاؤ۔ مجبوری کی صورت میں دونوں کے معاش کا انتظام اسٹیٹ اپنی ہلاک سے کرے جو اسے اسٹیٹ کے نام پر دی گئی ہے اور جس تک عام انسان اور ان کسی ضرورتوں کی رسائی نہیں ہے۔

امتنا کی قربانی کا مطلب یہ ہے کہ اس معاشرہ میں عورت کو ایک مشین کی حیثیت

دے دی گئی ہے اس کا کام پرزوں کو ڈھال دینا ہے۔ اس کے بعد پرزوں کا کیا مصرف ہوگا، کس مشین میں فٹ کئے جائیں گے، کس بازار میں بکیں گے، کس کس طرح ڈھالے اور تراشے جائیں گے اس کا مشین سے کوئی تعلق نہیں ہوتا۔ بچوں کا ماؤں کی مامتا اور باپ کس شفقت سے محروم کر دینا یہ دونوں کے جذبہ کی عظیم قربانی ہے جو بعض معاشی اغراض اور سیاسی مقاصد کے تحت لی تو جاسکتی ہے لیکن اس کا باقی رکھنا بہت مشکل ہے۔ مامتا کسی وقت بھی جوش میں آسکتی ہے شفقت پوری کا جذبہ کسی وقت بھی بیسراسر ہو سکتا ہے اور اگر بفرض محال ایسا نہ بھی ہو اور سماج میں ایسی ہی بے حسی پھیل گئی تو بھی وہ معاشرہ یقیناً قابل فخر ہوگا جس میں قربانیوں کے دئے بغیر انسانی نسل کی تربیت ہو جائے۔ حیرت کی بات تو یہ ہے کہ بچوں کی تربیت کے لئے نرسنگ ہوم قائم کئے جاتے ہیں۔ ان کے لئے نرسیں رکھی جاتی ہیں اور اس طرح عورتوں یا مردوں کی ایک خاص تعداد اس کام پر مقرر کردی جاتی ہے لیکن یہاں تک کام ان عورتوں اور مردوں کے حوالے نہیں کیا جاتا جنہیں فطرت نے ان کا مرئی اور نگران بنایا ہے اور جن کے دلوں میں تربیت کے بہترین جزبات پائے جاتے ہیں۔ کھلی ہوئی بات ہے کہ تربیت کا کام ماں باپ کے حوالے ہوتا ہے تو وہ اپنا سمجھ کر پالتے ہیں اور ملازمین کے حوالے ہوتا ہے تو وہ ڈیوٹی سمجھ کر فرض انجام دیتے ہیں۔ اپنا سمجھنے کی صورت میں مقابلہ کا جذبہ ابھرتا ہے اور ہر ایک اپنے بچے کو آگے بڑھانے کی کوشش کرتا ہے اور ڈیوٹی کی صورت میں تربیت میں یکسانیت ہوتی ہے۔ نرسوں کو کسی خاص بچے سے کوئی خاص انس نہیں ہوتا کہ وہ اسے زیادہ بہتر تربیت دے سکیں اور اس طرح ذاتی صلاحیتیں تو ابھرتی ہیں لیکن حسن تربیت کے اثرات پوشیدہ ہیں رہ جاتے ہیں۔

یہ صحیح ہے کہ اولاد کی تربیت کے لئے ماں باپ ہی ضروری نہیں ہیں۔ انسان کا بچہ بھڑیئے کے بھٹ میں بھس تربیت پالیتا ہے اور انسان ہی رہتا ہے لیکن علم الحیات کے ماہرین اتنا ضرور تسلیم کرتے ہیں کہ تربیت اور دودھ کا زندگی پر بے پناہ اثر پڑتا ہے۔



بھیڑیے کے بھٹ میں بلنے والا بچہ انسان کا بچہ ضرور ہوتا ہے لیکن بھیڑیا صفت درندہ خصلت ہس رہتا ہے۔ گائے اور بھیڑیے کے دودھ پر پرورش پانے والا بچہ شکل میں انسان ہی رہتا ہے لیکن صفت میں حیوانیت سے ضرور متاثر ہو جاتا ہے۔ یہ اور بات ہے کہ آج کے معاشرہ میں اس کا احساس نہ ہو سکے اس لئے کہ تقریباً 75 فیصدی افراد اسی صفت کے حامل ہوتے ہیں اور ان کس اسس ایک نہج پر تربیت ہوتی ہے۔

اسلام نے اپنے معاشی نظام میں انہیں نکلت کو پیش نظر رکھا ہے اور معاشی زندگی کے سدھار کے لئے انہیں امور کس رعایت کے ساتھ دستور مرتب کیا ہے۔ اس کی نظر میں معاشی بدحالی کو دور کرنے کے لئے نہ صنف کی قربانی کی ضرورت ہے اور نہ مامت۔ اکی۔ نہ انفرادی آزادی کے سلب کرنے کی احتیاج ہے اور نہ ذاتی ملکیت کے اس کا دستور یہ ہے کہ عورتیں گھر کے اندر رہ کر بچوں کس تربیت اور شوہر کی خوشحالی کا انتظام کریں۔ جتنی اچھی بچوں کی تربیت ہوگی اتنا زیادہ مستقبل روشن ہوگا اور جتنی زیادہ شوہر کو خوش رکھیں گی اتنا ہی زیادہ اپنا فائدہ بھی ہوگا اور سماج کی خدمت بھی عفت و پاکدامنی عورت کا عظیم جوہر ہے جس کی قربانی کسی عالم میں بھی روا نہیں ہے۔ اس دولت کی حفاظت بہر حال ضروری ہے چاہے اس کے لئے کتنی ہی زحمتیں کیوں نہ برداشت کرنی پڑیں۔ حکومت کا کام یہ ہے کہ وہ ان کے لئے وسائل تربیت مہیا کرے پرورش کے ذریعہ زیادہ سے زیادہ فراہم کرے اور اگر عورت بیوہ، لاوارث یا مرد بیکار و مجبور ہو جائے تو پورے گھر کی زندگی کا انتظام کرے۔ حکومت عامہ انہیں زحمتوں سے بچنے کے لئے سارے ملک کو کام میں لگانا چاہتی ہے اسے اس بات کا اندازہ ہے کہ اگر بچہ ماں باپ کے پاس رہے گا تو مامتا کے جوش اور باپ کی شفقت کی بنا پر اس پر اتنا بوجھ نہ ڈالا جاسکے گا جتنا بوجھ اپنے قبضہ میں رکھنے کے بعد ڈالا جاسکتا ہے اور ظاہر ہے کہ جب کام کرنے والے زیادہ ہوں گے تو پیداوار بھس زیادہ ہوگی اور رجب پیداوار زیادہ ہوگی تو ملک بھی خوشحال ہوگا۔ سلمان تعیش بھی بہتر فراہم ہو سکے گا۔ یہ

اور بات ہے کہ ملک کے باشندے فکر و نظر، شعور و احساس، جذبات و عواطف والے انسان نہ ہوں گے بلکہ کل پرزے والے آلات ہوں گے جنہیں زیادہ سے زیادہ تیل پانی دیا جائے گا تاکہ زیادہ دیر تک چل سکیں اور زیادہ سامان پیدا کر سکیں۔

حضرت امام جعفر صادق سے انہیں مصالح کو پیش نظر رکھتے ہوئے سچے اسلام کا نقشہ ان الفاظ میں کھینچا تھا کہ:

اختبروا شعیتنا بخصلتین محافظتہم علی اوقات الصلوة ومواساتہم بینہم بالمال

ہمارے شیعوں اور پیروؤں کو دو باتوں سے آزمائو۔ نماز کے اوقات کی پابندی اور آپس میں مالی ہمدردی۔

نماز کی پابندی بندگی ہے اور مالی ہمدردی زندگی اور اس زندگی و بندگی کے مجموعہ کے کلام ہے اسلام ایران شیعیت

اتباع اور محبت اہل بیت -

مذکورہ بالا تفصیلات سے دو باتوں کا اندازہ ہوتا ہے۔ پہلی بات یہ ہے کہ طبقاتیت نظام فطرت کا لازمی نتیجہ ہے۔ جب تک انسان

مختلف ماحول سے دوچار رہے گا تخلیق انسان میں عالم اسباب کے مختلف اسباب کار فرما رہیں گے۔ آب و ہوا کا تغیر ایک ناقابل انکار حقیقت

بن رہے گا۔ انسانوں کی صلاحیت میں بھی اختلاف رہے گا اور صلاحیت کے اختلاف کے ساتھ محنت و مشقت کے عناصر میں بھی تفاوت

رہے گا اور اس تفاوت کا لازمی نتیجہ طبقاتیت کی شکل میں برآمد ہوگا۔ اسی لئے قرآن کریم نے نہ طبقاتیت سے انکار کیا ہے اور نہ

طبقاتیت کو کوئی بنیادی حیثیت دی ہے۔ عظمت و کرامت کا معیار تقویٰ الہی کو قرار دیا ہے دولت و ثروت کو نہیں۔ دولت و ثروت کا

اضافہ فطری طاقت و توانائی کا نتیجہ ہو سکتا ہے لیکن تقویٰ و تقدس صرف نفسیاتی طہارت و تزکیہ کا نتیجہ ہے جو انسانی عظمت کا نشان او

ربشری بلندی کے لئے سنگ میل ہے۔

دوسری بات یہ ہے کہ معاشی کشمکش کے اسباب طبقاتیت یا ذاتی ملکیت کے اندر نہیں ہیں بلکہ اس کی جڑیں ان کس پشت پر کام کرنے والی نفسیات تک پھیلی ہوئی ہیں۔ یہ اور بات ہے کہ مارکس نے انسانی تاریخ کا واحد محرک اقتصاد کو قرار دیتے ہوئے نفسیات کی استقلالی حیثیت سے انکار کر دیا ہے اور اسی لئے اسے ہر منزل پر ایک نئی مشکل سے دوچار ہونا پڑا ہے اور ہر مشکل کو حل کرنے کے لئے دور از کار تاویلیں کرن پڑی ہیں۔

استاد محترم فیلسوف الشرق (مصنف کتاب) کا سب سے بڑا کارنامہ یہی ہے کہ انہوں محرک تاریخ کی بنیادی بحث اٹھا کر مارکس کے اس نظریہ کا مکمل تجزیہ کر ڈالا ہے اور نتیجہ میں یہ ثابت کر دیا ہے کہ تاریخی تغیر و تطور کا سبب صرف اقتصادی انقلاب نہیں ہے بلکہ۔ اس کی پشت پر دین، فلسفہ، نفسیات، اجتماعیات جیسے مختلف عناصر کی کار فرمائی رہی ہے اور یہ سب اقتصادیات سے ہٹ کر ایک استقلالی حیثیت رکھتے ہیں۔

ایسے حالات میں مکمل اقتصادی نظام کا پہلا فرض یہ ہے کہ وہ ان عناصر کی استقلالی حیثیت کا اعتراف کرتے ہوئے انسانی سماج کے ہر عیب کا الگ الگ تجزیہ کرے اور یہ دیکھے کہ کس عیب کی پشت پر کون سا عنصر کام کر رہا ہے تاکہ نتیجہ۔ میں اس دکھتس ہوئی رگ پر ہاتھ رکھا جائے اور تشخصی مرض کے ساتھ صحیح علاج کیا جائے۔ اسلام کا طرہ امتیاز یہ ہے کہ۔ اس نے دین، فلسفہ، اجتماع، نفسیات سب کی استقلالی حیثیت کا اعتراف کرتے ہوئے اور تاریخ میں ہر ایک کو الگ الگ مانا ہے اور حالات کا صحیح تجزیہ کرتے ہوئے امراض کا علاج تلاش کیا ہے۔ اس نے معاشی کشمکش کے تجزیہ میں بھی یہ محسوس کر لیا ہے کہ اس کی بنیاد نہ طبقاتیت ہے اور نہ ذاتی ملکیت بلکہ حب ذات کا غیر محدود جذبہ ہے جو انسان کو غلبہ، وقہر، استبداد و استحصال پر آمادہ کرتا ہے۔ اس نے ایک طرف "الناس مسلطون علیٰ اموالہم" کہہ کر ذاتی ملکیت کا اعتراف کیا اور "نخن قسمنا آ بینہم معیشہ ہم" کہہ کر طبقاتیت کے وجود کو ناگزیر قرار دیا ہے اور دوسری طرف استبداد و استحصال کے جملہ

عناصر کو جڑ سے اکھاڑ کر پھینک دیا ہے اور نتیجہ میں یہ ثابت کر دیا ہے کہ انسانی سماج کی اصلاح مساوات میں نہیں ہے بلکہ۔ مواسرات میں ہے۔ انسان کی نبیوی ضرورت سلمان نہیں ہے بلکہ اطمینان ہے اور یہ باتیں صرف اقتصادی خوشحالی سے حاصل نہیں ہو سکتیں بلکہ۔ اس کی پشت پر صحیح نظریات و عقائد کی بھی ضرورت ہے اور یہ عقائد و نظریات معاشی نظام میں نہیں ملتے بلکہ مہذب میں ملتے ہیں اور اسلام اس معنی میں اپنے کو دین و مذہب سے تعبیر کرتا ہے کہ اس میں معاشی اصلاح کے ساتھ نفسیاتی اصلاح کے عناصر بھی موجود ہیں وہ تقسیم دولت کے ساتھ تزکیہ نفس کے اسباب بھی فراہم کرتا ہے۔ اس کے دامن میں زندگی کے سرسراہ کے ساتھ بے سرگی کے سدھ بھی پائے جاتے ہیں۔

مسئلہ گرچہ کافی تفصیل طلب ہے لیکن چونکہ کتاب کا موضوع اقتصادی ہے اس لئے اس سے ہٹ کر عقائد و افکار پر روشنی ڈالنا مناسب نہیں ہے۔ اس مقام پر اتنا بھی ظاہر کرنا تھا کہ دنیا میں اقتصاد ہی سب کچھ نہیں ہے بلکہ اقتصادی کشمکش کے اسباب غیر اقتصادی بھی ہیں اور ان کی اصلاح کے ذریعے غیر اقتصادی بھی ہو سکتے ہیں۔ اقتصاد کے ذریعہ اقتصاد کی اصلاح فلسفی اعتبار سے بھی ناممکن ہے۔

### اقتصادی تاریخ کا ایک خاکہ

جہاں تک معاشیات کی نبیوی ضرورتوں کا تعلق ہے اس کے بارے میں یہ کہنا بیجا نہ ہوگا کہ اس کی جڑیں انسانی تاریخ کی گہرائیوں تک پہنچی ہوئی ہیں۔ انسان نے جب سے صفحہ ہستی پر قدم رکھا ہے اپنے ساتھ نبیوی ضرورتوں کی احتیاج لے کر آیا ہے اور

میں اس کے بارے میں کوئی نہ کوئی تدبیر کرتا رہا ہے۔ بنیادی ضرورتوں کا مسئلہ پکٹے انسان کے سامنے اسی طرح اہمیت رکھتا تھا جس طرح آج اربوں کی تعداد میں پھیلی ہوئی دنیا میں اہمیت رکھتا ہے۔ فرق صرف بنیادی ضرورتوں سے مافوق مسائل میں پیرا ہوا ہے۔ یہ اقتصادیات کی اصطلاح میں یوں کہا جائے کہ ذاتی منفعت کے اعتبار سے ہر شے ہر دور میں بالارش و پیش قیمت رہی ہے۔ لیکن متبادل قیمت کا وجود اس وقت سے ہوا ہے جب سے انسانی آبادی کے ساتھ اس کی ضرورتوں میں اضافہ ہوا ہے اور ایک انسان اپنے جملہ ضروریات کی پیداوار کے اعتبار سے خود کفیل بننے کے لائق نہیں رہا۔ ضروریات کو بڑھالینا تو بہت حسین تصور تھا لیکن اس کا علاج ایک بلانے بے درماں ہو گیا۔

انسان تقسیم کار کے اصولوں پر عمل پیرا ہونے کے لئے مجبور ہو گیا۔ قانون یہ بنا کہ ہر شخص یا ہر جماعت ایک خاص چیز کسی پیداوار کا نظام کرے اور آخر میں ساری پیداوار کو حسب ضرورت تقسیم کر لیا جائے اور ایک کی پیداوار کو دوسرے کی پیداوار سے تبراہیل کر لیا جائے۔ تبدیلی کا یہ تصور بظاہر بہت سادہ ہے لیکن اپنے پیچھے ایک پورا اقتصادی نظام رکھتا ہے۔ تبادلہ طرفین کی قیمت کا تعین چاہتا ہے اور قیمت کا تعین قیمت کی بنیادوں کی جستجو کا متقاضی ہے جہاں سے علم معاشیات کے مسائل کا آغاز ہوتا ہے۔

تاریخ اس دور کا قطعی سراغ لگانے سے قاصر ہے کہ اس دور میں اصول کار کیا تھے؟ اور اصول تقسیم کیا تھے؟ لیکن زیادہ ہرگاموں کے نقل نہ ہونے سے اندازہ ہوتا ہے کہ بنیادی ضرورتوں کی محدودیت کے پیش نظر اس وقت کا انسان زیادہ پاک باطن اور صاف ضمیر رہا ہوگا۔ لیکن یہ چاندنی کتنے دن؟ آخر کو روشنی طبع کو بلا بنتا تھا چنانچہ بڑھتی ہوئی ضرورتوں نے مختلف اسباب کی طرف توجہ دلائی اور ہر شخص نے اپنے نجی کام بھی سنبھالے۔ اسے جہاں تبادلہ کے لئے زراعت کرنا ہے وہاں ذاتی افلاہیت کے لئے جانوروں کی پرورش بھی کرنا ہے۔ اسباب کے اضافہ سے پیداوار میں اضافہ ہوا اور پیداوار کے ضرورت

سے زیادہ ہونے کی بنا پر کاٹلی نے قدم جمائے اور اب انسانی مزاج یہ بن گیا کہ کام کم کرے اور منفعت زیادہ حاصل کرے۔ اس کا بہترین ذریعہ جسمانی توانائی اور بازوؤں کی طاقت کو جنگ و جدال پر صرف کرنا تھا۔ چنانچہ ہمسایہ کی زمینوں پر قبضہ کا سلسلہ شروع ہو گیا اور چاروں طرف جنگ و جدال کا بازار گرم ہو گیا۔ جنگ و جدال کا مقصد صرف مالیت میں اضافہ نہ تھا اور نہ زمینوں کے رقبہ کا اضافہ ہی تھا۔ بلکہ اس کا ایک بنیادی مقصد یہ تھا کہ مفتوح قوم کو غلام و کنیز بنا کر ان سے کام لیا جائے۔ غلامی کا سب سے بڑا فائدہ یہ ہوتا ہے کہ غلام کام زیادہ کرتا ہے اور کھانا کم ہے۔ اس کی زندگی پر ایک قانون حکومت کرتا ہے۔ "کام کرو اور کھاؤ یا مر جاؤ"۔ ظاہر ہے کہ جس کی زندگی اس کشمکش سے دوچار ہوگی اس کے یہاں کام کے علاوہ اور کیا ہوگا؟ نتیجہ یہ ہوا کہ دھیرے دھیرے انسانی معاشرہ میں غلامی کا رواج عام ہو گیا اور پورا نظام اقتصاد غلامی کی بنیاد پر چلنے لگا۔

غلامی کس بلا کا نام ہے؟ اس کے مصائب کیا ہیں؟ اس کا اندازہ تاریخ کے بیانات سے نہیں کیا جاسکتا ہے۔ اس کے لئے صرف اتنا تصور ہی کافی ہے کہ غلامی اس قنوطی زندگی کا نام ہے جس میں اپنا کچھ نہیں ہے اور کرنا سب کچھ اپنے ہی کو ہے۔ ہمارے ملک میں جس دور کو دور غلامی کہا جاتا ہے وہ درحقیقت اجنبی محکومیت کا دور تھا۔ اسے غلامی سے کوئی واسطہ نہیں تھا اور اسی لئے محکوم قوم کو احتجاج کرنے کا موقع ملا اور اس نے محکومیت کو آمریت و حاکمیت سے بدل ڈالا۔ غلامی کے دور میں ایسے کسی امکان کا تصور بھیس نہ تھا وہاں آزادی کا تصور جرم اور روٹی، کپڑے کا سوال ناقابل معانی تصور غلام ایک بازار کا سودا تھا اور کنیز ایک جواری کی ہاری ہوئی رقم۔ یہی سلسلہ ایک مدت تک چلتا رہا اور خود غرض حکام غلاموں کو ظلم کی چکی میں پیس پیس کر اپنے "معاش فراواں" کا انتظام کرتے رہے۔ انہیں اس کی خبر نہ تھی کہ اس طرح ملاؤس زندگی گزارنے والے اپنے دست و بازو کی توانیاں کھو بیٹھتے ہیں جن کی بنا پر ملک کی

فوج تیار ہوتی ہے اور جس فوج کے سہارے دیگر ممالک کو فتح کر کے غلام سازی کے کام کو فروغ دیا جاتا ہے۔ نتیجہ یہ ہے۔ ہواک۔ غلامانہ۔ زندگی نے ساری توانائیاں ختم کر دیں اور حکام اپنے لشکر جرار سے محروم ہو گئے۔ اب حکام کے سامنے دو متقابل سوالات تھے۔ یا تو اسی بڑوں، ضعیف و ناتواں قوم کے سامنے حکومت کریں جس میں ہر آن دوسرے ملک کے حملہ کا اندیشہ اور ان غلاموں کے سر اٹھانے کا خطرہ ہو یا ان سب کو آزاد کر کے خود گوشہ نشین ہو جائیں۔ جس کا مطلب حکومت سے محکومیت کی طرف قدم بڑھانا ہے جو ایک ناممکن سا کام ہے۔ حکام نے مسئلہ پر بڑی سنجیدگی سے غور کیا اور ایک درمیانی حل یہ نکالا کہ غلاموں کو تھوڑی تھوڑی سی زمین دے کر انہیں کاشتکار کی حیثیت دے دی جائے اس طرح ان کی محکومیت بھی باقی رہے گی اور یہ ہمارے رحم و کرم سے مطمئن بھی ہو جائیں گے۔

یہی وہ لمحہ تھا جہاں سے تاریخ عالم میں جاگیر داری کا باب شروع ہوتا ہے۔ جاگیر داری کے بنیادی اصول یہی تھے کہ۔ حکومت برقرار رہے اور غلاموں کو کاشتکار کا درجہ دے کر ان سے کام لیا جائے۔ کاشتکار اپنے عنوان کی تبدیلی سے خوش نہ رہے اور ہو جائے گا۔ لیکن جب تک حکومت ہمارے ہاتھ میں ہے ہمارے لئے کوئی فرق نہ ہوگا۔

جاگیر داری سے مراد ہمارے ملک کا وہ دور نہیں ہے جس میں لوگ چند سال پہلے زندگی گزار رہے تھے بلکہ۔ اس سے کہیں زیادہ بھیانک، ظالم، سفاک، بے رحم اور سنگدل دور کا نام ہے جہاں انسان خود بھی غلام ہوتا تھا اور اس کی زمین بھی ملاک کسی ملکیت ہوتی تھی۔ بلکہ بسا اوقات تو عورت و آبرو اور ناموس کی بھی کوئی قدر و قیمت نہیں ہوتی تھیں اور وہ سب جاگیر دار کسی ملکیت تصور کس جاتی تھیں۔ انسانیت اس "صبحِ حریت" کا انتظار کر رہی تھی جب ایسے شدید جان لیوا مظالم سے نجات ملے اور مواسات و ہمدردی کے جذبات کے ساتھ ساتھ انسانی برابری کا تصور قائم ہو کہ اچانک فاران کی چوٹیوں سے اسلام کا آفتاب چمکا اور اس کی ضیاءباریوں نے ایک عجیب و غریب انقلاب برپا کر دیا۔ مغرب ان ضیاءباریوں

سے بالکل بے خبر اور محروم تھے وہاں درد کا احساس کرنے والے بہت تھے لیکن دو کرنے والا کوئی نہ تھا۔ سیمار لاکھوں تھے لیکن طیب ایک نہ تھا۔

سلسلہ آگے بڑھتا گیا اور ہوس دولت نے انسان کو اس منزل تک پہنچا دیا جہاں زراعت پر صنعت کا اضافہ ہوا۔ جاگیرداروں نے کارخانے کھولنا شروع کئے اور کاشتکاروں کو مزدوروں کی حیثیت مل گئی۔ انسان کی فطرت کا تقاضا یہ ہے کہ وہ جب ایک نظام سے اجازت آجاتا ہے تو اسے ترک کرنے پر فوراً آمادہ ہو جاتا ہے چاہے اس کا متبادل نظام پہلے سے برتر ثابت ہو۔ چنانچہ کاشتکاروں نے مزدوری کو کاشتکاری سے بہتر خیال کر کے اس کا استقبال کیا اور دھیرے دھیرے جاگیرداری کی جگہ سرمایہ داری نے لے لی۔ یہ فیصلہ دشوار ہے کہ ان دونوں نظاموں میں کون سا نظام زیادہ مفید اور صالح تھا لیکن اتنا ضرور کہا جاسکتا ہے کہ جاگیرداری کے دور میں کاشتکار کے ذہن میں کسی نہ کسی مقدار میں ملکیت اور آزادی کا تصور تھا اور سرمایہ داری کے دور میں وہ تصور بھی ختم ہو گیا۔ زمینیں ہاتھ سے نکل گئیں اور کاشتکار کو مزدور کا ٹائٹل مل گیا۔ اب صورت حال یہ ہے کہ مزدور ملک کے رحم و کرم پر کام کرے اور اس کی صوابدید کے مطابق اجرت لے۔

اجرت کا معاملہ بظاہر خود اختیاری ہوتا ہے لیکن سرمایہ دارانہ نظام میں اس کا کوئی امکان نہیں ہے اور اس کا راز یہ ہے کہ ایک طرف سرمایہ دار کم سے کم خرچ پر زیادہ سے زیادہ پیداوار چاہتا ہے اور دوسری طرف مشینوں کی بہتات آدمیوں کی ضرورت کو کم کرتی جا رہی ہے۔ نتیجہ یہ ہوتا ہے کہ مزدور کے لئے زندگی دشوار ہو جاتی ہے اور وہ کم سے کم اجرت پر کام کرنے کے لئے تیار ہو جاتا ہے۔

سرمایہ داری کا یہی وہ غیر عادلانہ تشدد آمیز رویہ تھا جس میں انسانیت برسہا برس پستی رہی اور ایک وہ دور آیا جب مزدوروں کی قوت احساس کراہ سے بدل گئی اور اس کراہ نے سرمایہ داری کے خرمن میں آگ لگادی۔ آگ کی ابتدائی چمکری آدم سمٹھ اور ریکارڈو



جیسے مفکرین نے مہیا کی تھی لیکن وہ اپنی فکر کو منظم نہ کر سکتے تھے۔ ان کی آواز صدابصحر ہو کر رہ گئی۔ دو بارہ اس آواز کو کارل مارکس نے بلند کیا تو اس میں ایسی تنظیمی صلاحیت پیدا کر دی کہ ایک عالم لبیک کہنے کے لئے آمادہ ہو گیا اور دنیا کے اکثر و بیشتر ممالک نے سرمایہ داری کا جنازہ نکل گیا۔ یہ اور بات ہے کہ انسانیت اشتراکیت کے زیر سایہ جس جنت کا خواب دیکھ رہی تھی وہ خواب بھس شر مندہ تعمیر نہ ہو سکا۔

کارل مارکس کی آواز یقیناً عالمگیر ہوتی اور اس کی تحریک کے زیر سایہ دنیا ایک جنت ارضی کا خاکہ بن جاتی لیکن مارکس کی فکر میں ایک عیادی کمزوری یہ تھی کہ وہ سماج کے پست، غریب اور پسے ہوئے طبقے کا انسان تھا اور خود اس کا فلسفہ اس بات کا شاہد ہے کہ۔ انسانی افکار اس کے معاشی حالات کے ترجمان ہوتے ہیں۔ نتیجہ یہ ہوا کہ مارکس کے معاشی نظریات پر بھی اس کے ذاتی حالات نے قبضہ کر لیا اور اس کی فکر کی سنجیدگی ایک جذبہ انتقام سے بدل گئی۔ انتقام ایک ایسی بلا ہے جو انسان کو صحیح راستہ سے ہٹا دیتی ہے اور اس کی فکر کی سلامتی و سنجیدگی کو سلب کر لیتی ہے۔ مارکس غریب طبقہ کا انتقامی ہیرو تھا۔ اس کی فکر پر انتقام کا جذبہ غالب آ گیا۔ اور اس نے سرمایہ داری کا قلع قمع کرنے کے لئے ذاتی ملکیت تک سے انکار کر دیا۔ مارکس کے ان افکار کا مکمل تجزیہ۔ کتاب میں موجود ہے۔ اس مقام پر صرف ذہنوں کو قریب کرنے کے لئے مارکس افکار میں سے بعض افکار کو بطور نمونہ پیش کر کے یہ ثابت کیا جائے گا کہ اس پر انتقام کی چھاپ کتنی نمایاں ہے اور انتقام نے کس طرح اس کی فکر کو سنجیدہ علمی موازنہ سے الگ کر دیا۔ مارکس نے اپنے فلسفہ کا آغاز ذاتی ملکیت سے کیا ہے اور ملکیت کے لئے قیمت کو بنیاد قرار دے کر پہلی بحث قیمت کی اصل و بنیاد سے کی ہے۔ ہم بھی پینس بحث کا آغاز اسی انداز سے کر رہے ہیں۔

## قیمت:

کسی چیز کی قدر و قیمت کی دو قسمیں ہوتی ہیں۔ ایک اس کی ذاتی قدر و قیمت جو اس کے منافع و فوائد کے اعتبار سے طے کی جاتی ہے۔ کانڈ کی قیمت لکھنا ہے اور زمین کی قیمت کاشتکاری۔ کانڈ لکھنے کے لائق ہے تو قیمت ہی ہے چاہے اس کا تبادلہ نہ ہو زمین کاشت کے قابل ہے تو قیمت ہی ہے چاہے اس کی خرید و فروخت نہ ہو لیکن ایک قیمت تبادلہ کے اعتبار سے طے ہوتی ہے کہ اگر کانڈ یا زمین کو دوسری جنس سے تبدیل کرنا چاہیں تو اس کے مقابلہ میں کانڈ کی قیمت کا معیار کیا ہوگا۔ ذاتی منفعت اور قدر و قیمت کسی معیار کی محتاج نہیں ہے۔ اس کا معیار واضح ہے اور اس کا تعلق انسانی نفسیات سے ہے۔ عالم اقتصادیات میں اس سے کوئی بحث نہیں کی جاتی۔ اقتصادیات میں بحث صرف متبادل قیمت سے کی جاتی ہے جو اقتصاد کی روح اور معاشیات کی مبادیہ۔ مارکس نے اس موضوع پر تفصیلی بحث کرنے کے بعد یہ نتیجہ نکالا ہے کہ متبادل قیمت کا معیار انسانی محنت ہے جس چیز پر جتنی محنت صرف ہوگی اس کی اتنی ہی قیمت ہوگی اور چونکہ قیمت کلید کرنے والا محنت کش مزدور ہوتا ہے اس لئے حقیقی ملکیت کا حق بھی اسی کو ہے مالک سے اس کا کوئی تعلق نہیں ہے۔

محنت اور قیمت کے رابطہ کو یوں سمجھئے کہ ایک کسان نے دو گھنٹہ یومیہ تین ماہ تک محنت کر کے ایک من گیہوں پیدا کیا تو اس کا مطلب یہ ہے کہ ایک من گیہوں 180 گھنٹہ کی محنت کا نتیجہ ہے۔ اب اگر کسی کانڈ بنانے والے نے کپاس کی کاشت سے کانڈ کی ساخت تک تین گھنٹہ یومیہ دو مہینہ تک محنت کی ہے تو ایک من کانڈ بھی 180 گھنٹہ محنت کا نتیجہ ہے اور اس طرح ایک من گیہوں کو ایک من کانڈ سے بدلا جاسکتا ہے اور اس تبادلہ کو کسی ایک کے حق میں ظلم نہیں کہا جاسکتا اس لئے کہ دونوں پر برابر کی محنت صرف ہوئی ہے۔ محنت کو الگ کر لینے کے بعد اس تبادلہ کا کوئی جواز نہیں ہے اس لئے کہ کانڈ کی جنس اور ہے اور گیہوں کی جنس اور اس کا پیدا کرنے والا اور ہے اور اس کا پیدا کرنے والا اور ہے اور اس کی زمین اور۔

اس مقام پر یہ بھی یاد رکھنے کی ضرورت ہے کہ محنت کی دو قسمیں ہیں۔ محنت بسیط محنت مرکب۔ محنت بسیط وہ سعی ہے جس میں ایک ہی قسم کا کام ہوتا ہے، جیسے لوہار، سنار اور کسان وغیرہ کی مختار محنت مرکب ہے جس میں کام کرنے سے پہلے کام کی اہلیت بھی ایک محنت کی طالب ہوتی ہے اور خود کام بھی مختلف قسم کی محنتیں چاہتا ہے۔ مثال کے طور پر آپ ایک مکان بنوانا چاہتے ہیں۔ مکان ایک قسم کی محنت سے تیار نہیں ہو سکتا۔ اس کے لئے انجینئر کا نقشہ، مزدور کی جانفشانی، معمار کس وقت نظر اور مواد کس متناسب و موزوں شکل کی ضرورت ہے اور ان میں اکثر محنتیں خود سہاقت میں محنت کس طلبہ بگاڑ ہیں۔ انجینئر کا انجینئر ہونا محنت چاہتا ہے۔ معمار کا فن کار ہونا محنت چاہتا ہے مواد کاموزوں و متناسب شکل میں آنا محنت کا طالب ہے۔ اس لئے مکان کی قیمت اگلتے وقت صرف انجینئر، معمار، مزدور اور مواد کی قیمتوں کا اندازہ کر لینا کافی نہ ہوگا بلکہ انجینئر و معمار مواد پر صرف ہونے والی محنتوں کا لحاظ بھی کرنا پڑھے گا اور یہ دیکھنا پڑے گا کہ وہ محنتیں کتنے کاموں پر صرف ہوئی ہیں اور ان میں اس مکان کا حصہ کیا ہے تاکہ مکان کی صحیح قیمت کا اندازہ کیا جاسکے۔ ظاہر ہے کہ یہ کام اس شکل میں انتہائی دشوار بلکہ ناممکن ہے اور ایسا معلوم ہوتا ہے کہ اس طرح ایک مکان کس قیمت لگانے کے لئے انجینئر و معمار کی ساری عمر کے کاروبار پر نظر کرنا پڑے گی جو ایک ناممکن عمل ہے۔ حالانکہ اس کچھ نہیں ہے۔ انجینئر کے انجینئر ہوجانے کے بعد اس کے فن کی قیمت مقرر ہوجاتی ہے اور یہ معلوم ہوجاتا ہے کہ اس کے فن پر کتنی محنت صرف ہوئی ہے۔ اب مکان کی قیمت مقرر کرنے میں دوبارہ اس کی قیمت کے لحاظ کی ضرورت نہیں پڑتی۔ صرف سابق کی مقرر شدہ قیمتوں کو جوڑ دینا پڑتا ہے اور بس۔

## ایک نظر:

مارکس کے اس نظریہ پر بحث کرنے کے لئے بڑا وقت درکار ہے اور اسکے علمی

پہلوؤں پر مکمل بحث کتاب میں موجود ہے۔ اس مقام پر صرف یہ اشارہ کرنا مقصود ہے کہ یہ نظریہ علمس اعتبار سے کتنا اوقع اور بارز کیوں نہ ہو عملی اعتبار سے انتہائی کمزور اور بے معنی ہے۔ معاشیات کے اصول و قوانین دنیوی حالات سے قطع نظر کر کے وضع نہیں کئے جاتے اور نہ انہیں آسمان سے زمین پر نازل کیا جاتا ہے وہ درحقیقت سماجی حالات اور معاشرتی حالات ہی کا ایک جائزہ ہوتے ہیں جن کے ذریعہ باہمی لین دین کی گہرائیوں تک جا کر یہ انکشاف کیا جاتا ہے کہ یہ معاملہ کس بنیاد پر ہو رہا ہے۔ علم اقتصاد کا کام یہ نہیں ہے کہ وہ ایک من گیہوں کا تبادلہ ایک ریم کاغذ سے جائز یا ناجائز قرار دے، اس کا کام صرف یہ ہے کہ بازار میں ایک من گیہوں کو ایک ریم کاغذ سے بدلنا ہو دیکھ کر یہ انکشاف کرے کہ یہ تبادلہ کس بنیاد پر ہو رہا ہے ایک من گیہوں ایک ورق کاغذ سے کیوں نہیں بدل لیا جاتا۔ ایک ریم کاغذ ایک چھٹلک گیہوں سے کیوں نہیں تبادلہ ہوا اور اس تجزیہ کا فائدہ یہ ہوتا ہے کہ اس طرح سماج میں ہونے والے مظالم کا صحیح اندازہ کر لیا جاتا ہے اور ہمارے پاس ایک ایسا مستحکم قانون آجاتا ہے جس کی روشنی میں صالح اور فاسد نظام معاش کو الگ الگ کیا جاسکتا ہے۔

ظاہر ہے کہ جب سماجی معاملات کا تجزیہ اس نیک مقصد کے لئے ہوتا ہے تو اس میں ان تمام معاملات کو پیش نظر رکھنا ہوتا ہے جو آئے دن پیش آتے رہتے ہیں اور جن کو کوئی سماج ظلم یا ناانصافی نہیں تصور کرتا۔ اس سلسلے میں یہ تاویل قطعاً غلط ہوگی کہ اکثر معاملات ہمارے قانون کی لپیٹ میں آجاتے ہیں اور اگر وہ ایک بچ جاتے ہیں تو انہیں استثنائی حالات کا درجہ دے دیا جائے۔ اس لئے کہ اولاً تو استثنائی حالات کا فیصلہ خود ایک محکم اور دعوئے بے دلیل ہے اور دوسرے یہ کہ اس طرح کسی بھی نظام کی گرفت ممکن نہ ہوگی اور جب کسی غلطی یا کمزوری کی نشاندہی کی جائے گی اس کے لئے استثناء ہی کا سہارا لیا جائے گا۔

مارکس نے اپنے اس قانون میں سماج کے بہت سے معاملات کو قطعی طور پر نظر انداز کر دیا ہے اور اس کے بظاہر دوہیں سبب

ہوسکتے ہیں یا تو یہ چشم پوشی اس لئے کی گئی

ہے کہ ان تمام معاملات کو سامنے رکھنے کے بعد کوئی قانون نہیں تشکیل پڑا تھا اور عدل و ظلم کا فیصلہ کرنے کے لئے قانون کسی تشکیل ضروری تھی اس لئے اکثر معاملات کا سہارے کر ایک قانون وضع کر لیا گیا اور باقی معاملات کو استثناء کا درجہ دے دیا گیا۔

یا چشم پوشی کا دوسرا سبب (جو میرے نزدیک زیادہ قرین قیاس ہے) یہ ہے کہ مارکس کے انقلابی تصورات فلسفی میلو پر قائم نہیں تھے۔ وہ اپنے سماج کے مظالم سے متاثر تھا کہ اس کے لئے صدائے احتجاج کا بلند کرنا ایک ناگزیر امر ہو گیا تھا۔ اس کے قانون میں فلسفیانہ سنجیدگی سے زیادہ انتقامی بھڑک پائی جاتی تھی اور انتقام کا تقاضا یہ تھا کہ سرمایہ دار طبقہ کو ظالم ثابت کیا جائے اور یہ بات اس وقت تک ممکن نہیں تھی جب تک محنت کو دلیل ملکیت بنا کر سرمایہ دار کو غاصب، چور، کما اور سماج کا بے مصرف عنصر فرض نہ کر لیا۔

جانا۔ مارکس کی یہی مجبوری یا نفسیاتی کمزوری تھی جس نے اس کو اتنے اہم عناصر سے چشم پوشی پر آمادہ کر دیا اور اس کا نظر یہ رہا۔ انتہائی مقبولیت کے باوجود قابل ترمیم و تنسیخ اور علمی میدان میں درجہ اعتبار سے ساقط ہو گیا۔

### فنون لطیفہ

اس میں کوئی شک نہیں ہے کہ تاریخ کے ہر دور میں فنون لطیفہ کو ایک خاص اہمیت حاصل رہی ہے۔ انہیں دنیا کے دوسرے کاموں سے ممتاز رکھا گیا ہے۔ مذہبی اور علمی پہلو سے یہ بات صحیح ہو یا غلط لیکن سماجی اور عملی پہلو سے یہ بات ناقابل انکار ہے کہ سماج نے ہر دور میں ان فنون کو اہمیت دی ہے۔ ایک ایک رقص پر ہزاروں روپیہ کا خرچہ ایک ایک گانے پر روٹھے، سنہرے سسکوں کی بوچھلا اور اداکار کی ایک ایک ادا پر دولت فراواں کی بھینٹ، انسانی سماج کی پرانی تاریخ ہے جو آج تک مستحضر ہے اور اگر ان باتوں کو

جاگیر داری

یا سرمایہ داری کی لغت تصور کر لیا جائے (جیسا کہ ہے) تو اس حقیقت سے بہر حال انکار نہیں ہو سکتا کہ سنگ تراشی ہر دور میں ایک فن رہی ہے خوبصورت تصویریں بنانا ہر زمانہ میں ایک کارنامہ رہا ہے اور اس کارنامہ کی قدر و قیمت عام کاموں سے بالکل جداگانہ رہی ہے۔ جس سے صاف واضح ہوتا ہے کہ محنت کی مقدار کے علاوہ انسان کے ذوق لطیف کو بھی قیمت کے تعین میں بہت بڑا دخل ہے۔

### آثار قدیمہ

دنیا میں آثار قدیمہ کو بہت اہمیت حاصل رہی ہے۔ بزرگوں کی یادگار ہر قوم و ملت میں قابل احترام رہی ہے۔ قسریہ تعمیرات ہر حکومت کے لئے باعث افتخار سمجھی گئی ہیں۔ آثار قدیمہ کے تحفظ پر لاکھوں کروڑوں کا سرمایہ خرچ ہوا ہے۔ اس کے تحفظ کے لئے عالیشان عمارتیں تعمیر کی جاتی ہیں، اسے ذریعہ عزت قرار دیا جاتا ہے اور یہ کام اشتراکی اور غیر اشتراکی دونوں ملکوں میں برابر ہوتا ہے۔ انسانی فطرت کے تقاضے ماحول کے دباؤ سے دب جاتے ہیں مٹتے نہیں ہیں۔ جہاں انسان رہتا ہے وہی فطرت اپنے ساتھ رکھتا ہے یہ اور بات ہے کہ اشتراکی ممالک کی یہ سیرت خود اس کے نظام زندگی کی عملی کمزوری کی نشاندہی ہو۔ ہزار برس قبل کے مجسمہ پر کتنی ہی محنت کیوں نہ صرف کی گئی ہو آج کی محنت سے سیکڑوں گنا زیادہ نہیں ہو سکتی۔ حالانکہ ان کی قیمت سیکڑوں گنا زیادہ ہوتی ہے۔ معلوم ہوتا ہے کہ قیمت میں صرف محنت کی مقدار ہی کا حصہ نہیں ہے بلکہ قلبی تعلق، سماجی لگاؤ اور امتداد زمانہ کا بھی ایک حصہ ہے۔

اس مقام پر یہ نہیں کہا جاسکتا کہ آج کے دور میں وسائل کی فراوانی، آلات کی کثرت کی بنا پر مجسمہ تراشی میں اتنا وقت اور اتنی محنت صرف نہیں ہوتی جتنی کل صرف ہو کرتی تھی۔ اس لئے آثار قدیمہ کی زیادتی مارکس کے قانون کی شکست کا اعلان نہیں ہے بلکہ۔۔۔ اسی کے قانون کی ایک فرد ہے۔ اس لئے کہ اگر مارکس کی طرف سے یہ تاویل کی جاسکتی ہے تو اس کے جواب میں یہ بھی کہا جاسکتا ہے کہ آج یہ مجسمہ تراشی ایک قسم کے مرکب عمل کی حیثیت اختیار کر گئی ہے جس کے لئے تعلیم و تربیت اور مشق و مہارت کی ضرورت ہوتی ہے۔ کل یہ کام زیادہ حصہ فطری صلاحیتوں کی پیداوار ہو کرتا تھا اس میں بہت معمولی تربیت کا دخل ہوتا تھا اور آلات و اسباب بھی بہت بسط تھے ایسی حالت میں آج کے آثار کی قیمت زیادہ ہونی چاہئے اور کل کے آثار کو بے ارزش ہونا چاہئے۔ حالانکہ ایسا ہرگز نہیں ہے یعنی قیمت کا تعلق تمام تر محنت سے نہیں ہے بلکہ اس میں زمانی عناصر کو بھی دخل حاصل ہے۔

### مخطوطات و مطبوعات

آپ دنیا کی کسی بڑی سے بڑی لائبریری میں چلے جائیے آپ کو وہاں دو قسم کی کتابیں ملیں گی۔ کچھ چھپی ہوئی اور کچھ ہاتھ کی لکھی ہوئی، لائبریری کے ذمہ داروں کی نظر میں مخطوطات قلمی کی قیمت مطبوعات سے کہیں زیادہ ہوتی ہے۔ مطبوعات لائبریری کس تعداد بڑھانے کے کام آتے ہیں اور مخطوطات لائبریری کا وقار بڑھانے کے یہ ایک ایسا مذاق ہے جس کا دنیا کے کسی ملک نے انکار نہیں کیا۔ مخطوطات میں بھی نوادر ایک خاص اہمیت رکھتے ہیں کوئی لائبریری اس وقت تک قابل توجہ نہیں ہوتی جب تک کہ اس میں نوادر

مخطوطات کی کثرت نہ ہو اور یہی وجہ ہے کہ مکتبات کے ذمہ دار افراد ایک ایک قدیم نسخہ کی تحصیل پر ہزار ہا روپیہ صرف کر دیتے ہیں۔ جبکہ وہی نسخہ موجودہ شکل میں بازار میں انتہائی ارزاں قیمت پر مل جاتا ہے۔ میں یہ نہیں کہنا چاہتا کہ اس توجہ و امتیاز کا سبب انسان کا نفسیاتی رجحان ہے یا اس کی پشت پر بھی کوئی اقتصادی عنصر کام کر رہا ہے۔ مجھے تو صرف یہ واضح کرنا ہے کہ اشیاء و اجناس کی قیمت کے تعین میں محنت کی مقدار کے علاوہ بھی دیگر عناصر کا دخل ہے۔ ایسا نہ ہوتا تو مطبوعہ کتابوں کی قیمت کہیں زیادہ ہوتی۔ مخطوطہ نسخہ بسیط محنت کی پیداوار ہے اور مطبوعہ کتاب مرکب محنت کی۔ اس میں پریس، مشین، مہارت، ٹریڈنگ، تربیت جیسے بہت سے عناصر کام کر رہے ہیں اور کھلی ہوئی بات ہے کہ مرکب محنت کی پیداوار کی قدر و قیمت بسیط محنت کی پیداوار سے کہیں زیادہ ہوتی ہے جیسا کہ سابق میں واضح کیا جا چکا ہے۔

### سپلائی اور ڈیمانڈ

قیمتوں کے اتار چڑھاؤ میں جہاں معاشرتی، اجتماعی، مذہبی اور نفسیاتی عناصر کا فرما ہوتے ہیں وہاں خود پیداوار کسی کمس و زیادتی بھری قیمتوں کے اتار چڑھاؤ پر اثر انداز ہوتی ہے۔ پیداوار کی زیادتی کی صورت میں اشیاء کی قیمت کم ہوتی ہے اور کمی کی صورت میں قیمتیں زیادہ۔ جبکہ مارکیٹ اصول اقتصادیات کے تحت ایسا نہیں ہونا چاہئے۔ وہاں صرف محنت و مشقت کی مقدار دیکھی جاتی ہے پیداوار کی کمی اور زیادتی نہیں۔

اس کی ایک مثال یہ بھی دی جاتی ہے کہ آج دنیا کا ہر انسان اس حقیقت سے باخبر ہے کہ پانی انسان کی زندگی اور عمر تک انسان کی غذائیت میں ایک مہیاوی حیثیت رکھتا ہے۔



ان کے بغیر نہ زندگی کا کوئی لطف ہے اور نہ غذا کا۔ ہیرے یا نلیم کو ان میں سے کوئی حیثیت حاصل نہیں ہے۔ انسان ہیرے کے بغیر زندہ بھی رہ سکتا ہے اور لطف زندگی بھی اٹھا سکتا ہے لیکن اس مبادی فرق کے باوجود آج پانی یا نمک کی وہ قدر و قیمت نہیں ہے جو ہیرے یا سونے وغیرہ کی ہے جس سے صاف ظاہر ہوتا ہے کہ اشیاء کی قدر و قیمت کے تعین میں ندرت وجود کو بھی دخل حاصل ہے جو شے جتنی نادر ہوتی ہے اتنی زیادہ قیمتی ہوتی ہے۔ دریا کے کنارے پانی بے ارزش ہے اور بے آب و گیاہ صحرا میں سونے سے زیادہ قیمتی ممکن ہے اس تفرقہ کی توجیہ یہ کی جائے کہ اس مسئلہ کو ندرت و عمومیت سے کوئی تعلق نہیں ہے بلکہ اس کا معیار بھس محنت اور اس کی مقدار ہے۔ دریا کے کنارے پانی نکالنے میں کوئی زحمت نہیں ہوتی اور کان سے سونا برآمد کرنے میں زحمت ہوتی ہے۔ اس لئے پانی بے ارزش ہو گیا اور سونا قیمتی۔ لیکن سچی بات تو یہ ہے کہ یہ توجیہ ایک مغالطہ سے زیادہ حیثیت نہیں رکھتی۔ دنیا کا کون سا انسان اس حقیقت سے انکار کر دے گا کہ کھلی ہوئی کان سے برآمد کیا ہوا سونا بھی اتنی ہی قیمت رکھتا ہے جتنا زمین کے اندر سے کھودا ہوا سونا۔ جبکہ کھلی کان سے برآمد شدہ سونا اور دریا سے بھرا ہوا پانی محنت کے اعتبار سے بالکل مساوی حیثیت رکھتا ہے پھر اگر زحمت ہی کا حساب کر لیا جائے تو یوں فرض کیا جائے کہ دو مزدور بیک وقت محنت شروع کرتے ہیں۔ ایک مزدور صبح سے شام تک کان کی کھدائی کرتا ہے اور دوسرا کھیت کی کاشت۔ نتیجہ کے طور پر تین مہینے کے بعد اسے ایک من سونا ملتا ہے اور اسے دس من گن۔ م۔ تو کیا دنیا کا کوئی انسان ان دونوں کے باہمی تبادلہ پر تیار ہو سکتا ہے اور کیا کسی انصاف کے بازار میں یہ کہا جاسکتا ہے کہ چونکہ دونوں پر صرف کی جانے والی محنت یکساں ہے اس لئے دونوں کی قیمت بھی برابر ہونی چاہئے۔ ہرگز نہیں اس کا کھلا ہوا مطلب یہ ہے کہ۔ م۔ و۔ کس ندرت و عمومیت بھی قیمت کے تعین کا ایک اہم عنصر ہے صرف محنت ہی ساری چیز نہیں ہے یہ اور بات ہے کہ محنت نہ ہوتی تو سونا بازار میں نہ ہوتا لیکن اس کا یہ مطلب ہرگز

نہیں ہے کہ سونا کچھ نہیں ہے جو کچھ ہے وہ محنت ہی ہے۔

واضح لفظوں میں یوں کہا جائے کہ مارکس نے اپنے اصول اقتصاد میں جہاں سپلائی اور ڈیمانڈ کے عدم توازن کو نظر انداز کر دیا ہے وہاں خام مواد کی قدر و قیمت کو بھی یکسر فراموش کر دیا ہے اس کی نظر میں نہ دو حالات کے علوم میں فرق ہے اور نہ دو مواد پر صرف ہونے والی طاقتوں میں۔ جبکہ پانی اور سونے کا تفاوت خام مواد کے عظیم فرق کی طرف اشارہ کر رہا ہے اور بازار میں ذخیرہ اندوزی کے حالات کا عمومی حالات سے اختلاف سپلائی اور مانگ کے عدم توازن کی مکمل نشاندہی کر رہا ہے اور یہ بتا رہا ہے کہ خام مواد کے اختلاف سے بھی قیمتوں میں فرق پیدا ہوتا ہے اور سپلائی اور مانگ کے عدم توازن سے بھی۔

اس میں کوئی شک نہیں ہے کہ انسانی محنت بڑی با وقعت اور قیمتی شے ہے۔ انسان اس کائنات کس روح اور اس کا جوہر ہے۔ یہ نہ ہوتا تو پہاڑوں کے سینے میں چھپے ہوئے جواہرات کا قدرداں نہ ہوتا۔ یہ نہ ہوتا تو دریاؤں کی تہوں میں قلب صدف کس امانت بے وقعت ہوتی۔ یہ نہ ہوتا تو نور آفتاب اور خنکی ماہتاب بے ارزش ہوتی یہ نہ ہوتا تو چلتی ہوئی ہواؤں اور پھیلی ہوئی فضاؤں کا قدر شناس نہ ہوتا۔ یہ نہ ہوتا تو کوہ گرد فرار اور گرد فرار کا امتیاز نہ ہوتا۔ یہ نہ ہوتا تو کائنات ہوتی لیکن وجہ کائنات اور جان کائنات نہ ہوتی۔ لیکن اس کا مطلب یہ نہیں ہے کہ پھر یہی سب کچھ ہے اور کائنات کچھ نہیں۔ اس کا احساس تو خود انسان کو بھی ہے کہ یہ کائنات میرے لئے ہے لیکن میرا وجود و قیام اسی کا شرمندہ احسان ہے۔ اسی کی سر زمین سے میرا قرار اور اسی کے آسمان سے میری زندگی کس چھ-اؤں ہے۔ اسی کے آفتاب سے میرے خون میں گرمی اور اسی کے ماہتاب سے میری آنکھوں میں خنکی ہے۔ اسی کی ہوا سے نفس کی آمد و شد ہے اور اسی کی فضا میں ابر کائنات سیر و سیاحت ہیں۔ مطلب یہ ہے کہ میں اس سے ہوں اور یہ میرے لئے ہے۔ لہذا اشیاء کی قدر و قیمت کے تعین میں جہاں میری محنت و مشقت کو دیکھا جاتا ہے وہاں اس کے ذاتی منافع و فوائد، آثار و مصالح کو

بھی نظر انداز نہیں کرنا چاہئے۔

مارکس کی بنیادی غلطی یہی تھی کہ اس نے قیمت کو ذاتی اور تبدیلی کی طرف تقسیم کر کے دوسرا قدم بڑھایا تو ذاتی قیمت کو یکسر نظر انداز کر دیا اور تبدیلی قیمت کے تعین کے عناصر کو دوسرے مقلات پر تلاش کرنا شروع کر دیا۔ حالانکہ اسے کم سے کم اتنا ضرور دیکھنا چاہئے تھا کہ اگر تبدیلی قیمت کا میدان ذاتی قیمت سے بالکل الگ ہے تو ذاتی قیمت کو قیمت ہی کیوں قرار دیا جائے۔ اس کے قیمت ہونے کا تو مطلب ہی یہ ہے کہ یہ قیمت دوسری قیمت کے تعین میں مفید اور کارگر ثابت ہو سکے اور اسی کی روشنی میں اس کا بھی فیصلہ کیا جاسکے۔

### مارکس اور سرمایہ داری

قیمت و اجرت کا معیار مقرر کرنے کے بعد مارکس نے سرمایہ داری پر تنقید کرنا شروع کی۔ اس کی نظر میں معیار قیمت کسی تحقیق و تعین ہی سرمایہ داری پر تنقید کی علمی بنیاد ہے۔ اس کا کہنا یہ ہے کہ سرمایہ دار کا خانہ میں بچہ اس ہزار کا خام مواد صرف کر کے سومزدوروں کی محنت سے اسے سال بھر میں ایک لاکھ بنا لیتا ہے جس کا مطلب یہ ہے کہ اس ایک لاکھ میں نصف حصہ خام مواد کا ہے اور نصف مزدوروں کی محنت کا۔ اور جب محنت ہی قیمت کی بنیاد ہے تو اس قیمت کے پیدا کرنے والے مزدور ہیں مالک نہیں ہے اور یہ کتنا بڑا ظلم ہے کہ پیدا کرنے والے کو اپنی قیمت نہ ملے اور دوسرا اس پر قابض ہو جائے۔ سرمایہ دار کو کسی طرح یہ حق نہیں پہنچتا کہ وہ پچاس ہزار میں پچیس ہزار مزدوروں کو دے کر باقی پچیس ہزار پر خود

قابل ہو جائے۔ یہ مزدوروں کے حق کی چوری اور ان کے ساتھ ناانصافی ہے۔ اس ظلم و شقاوت کے مٹانے کا سب سے بڑا بیہودہ ذریعہ یہی ہے کہ شخصی ملکیت کا دروازہ بند کر دیا جائے۔ نہ سرمایہ دار کے پاس مال ہونے، وہ کارخانہ، کھولے اور نہ مزدوروں کا حق مارا جائے۔ ورنہ جب تک سماج میں یہ لعنت رہے گی طبقاتیت ناگزیر ہوگی۔ ایک طبقہ بنگلوں میں بسنے والا ہوگا اور دوسرا محنت کس چکس میں بسنے والا۔ یہ کتنا بڑا غضب ہے کہ دن رات کارخانہ میں گھسنے والا مزدور فٹ پاتھ پر پڑا ہے اور کارخانہ کے مصائب کا تماشائی سرمایہ دار اپنی دولت میں روز افزوں اضافہ کرے۔

اس کے بعد یہ طبقاتیت صرف اقتصادی اونچ نیچ کے معنی میں رہ جائے تو پھر غنیمت ہے۔ لیکن قیامت تو یہ ہے کہ اس طبقاتیت سے بیدردی اور شقاوت کا جذبہ بھی پیدا ہوتا ہے۔ مزدوروں کا خون چوس کر دولت مند بننے والا انسان مزدوروں کے دکھ درد کا احساس کیوں کر کر سکتا ہے؟ پھر اس کا دوسرا زینہ اور بھی بھینک ہوتا ہے۔ بیسردی اور شقاوت کے ساتھ اخلاق افسردہ پر بھس زوال آجاتا ہے۔ سرمایہ دار اپنے سے کمتر طبقہ کو حقیر، ذلیل اور اپنے کو صاحب عزت و احترام سمجھتا ہے۔ اس کے ذہن سے یہ بات نکل جاتی ہے کہ یہ ساری دولت و ثروت اور یہ سارا وقار و احترام اسی مزدور کی محنت و جانفشانی کا نتیجہ ہے جسے ذلیل نظروں سے دیکھا جا رہا ہے اور جسے مستحق رحم و کرم بھی نہیں قرار دیا جاتا۔

سرمایہ داری سے سماج پر یہ اثر بھی پڑتا ہے کہ سرمایہ دار اپنے کثیر سرمایہ کو کسی وقت بھی بیکار نہیں دیکھنا چاہتا۔ اس کی ہر آن یہی خواہش ہوتی ہے کہ اسے کسی نہ کسی طریقہ سے دوگنا اور چوگنا بنایا جائے۔ وہ اس کے لئے مختلف ذرائع اختیار کرتا ہے۔ جن میں سے اہم ذرائع سود خواری اور ذخیرہ اندوزی ہیں۔ اس لئے کہ ثروت مند انسان کبھی کاہل بن جاتا ہے اور کبھی دولت کی ہوس میں چرست و چالاک اور چاق و چوبند رہتا ہے۔ سست و کاہل آدمی کا شعار یہ ہے کہ وہ غریبوں اور محتاجوں کو سرمایہ تقسیم کر کے ان سے ہٹا دے۔

سود و وصول

کرتاہے۔ اس طرح سماج میں اس کی قدر و منزلت بھی ہوگی اور لوگ یہ سوچ کر احترام کریں گے کہ یہ شخص آڑے وقت پر غریبوں کے کام آتا ہے اور اپنا سرمایہ بھی ترقی کرتا ہے گا رند کے رند رہیں گے اور ہاتھ سے جنت بھی نہ جائے گی۔

چست و چالاک آدمی کا یہ وطیرہ ہوتا ہے کہ وہ سرمایہ کے زور پر فصل کے موقع پر ہی کھلیان سے غلہ خرید لیتا ہے اور بوسر میں جب لوگ بھوک پیاس سے مرنے لگتے ہیں تو ان سے زیادہ سے زیادہ رقم لے کر وہ غلہ ان کے ہاتھ فروخت کر دیتا ہے۔

ظاہر ہے یہ طریقہ کار صرف اخلاقی کمزوریاں ہی نہیں پیدا کرتا بلکہ اسی کے ساتھ ساتھ سارے سرمایہ کو صرف چند آدمیوں کے پاس جمع کر دیتا ہے۔ جو شیء دنیا کی تباہی کا پیش خیمہ ہی ہو سکتی ہے اور بس۔

اس سلسلہ میں سب سے زیادہ افسوسناک بات یہ ہے کہ سرمایہ دار نظام کے تحت پرورش پانے والے ذہین و مزاج بھیس اس قدر بتری اور پستی کا شکار ہو جاتے ہیں کہ ان کی نظر میں اخلاقی اقدار اور انسانی شرافت کا معیار ہی بدل جاتا ہے ایک غربت زدہ انسان سود لیتے وقت سرمایہ دار کی تعریف کرتا ہے کہ یہ میرے آڑے وقت پر کام آیا اور اسے یہ احساس بھی نہیں ہوتا کہ یہ حرام خور میرا خون جگر چوسنا چاہتا ہے۔ وہ یہ سوچ بھی نہیں پاتا کہ اسے اپنے نفس کی تسکین کے بعد مزید کسی مطالبہ کا حق نہیں ہے۔ آپ نے اس دنیا میں بہت سے ایسے افراد دیکھے ہوں گے، جو سو پندرہ روپیہ دینے والے افراد کو بڑی عزت کی نگاہ سے دیکھتے ہیں اور رقم کس واپس کسے موقع پر دو چار روپیہ سود کے معاف کر دینے کو ایک اہم کار خیر سمجھتے ہیں۔ ان کے اذہان کی پستی اس حد تک پہنچ جاتی ہے کہ اگر کوئی شخص وعدہ کرنے کے بعد سود نہ دے تو وہ اسے سماج کا سب سے بڑا مجرم تصور کرتے ہیں۔ ان کی نظر میں وعدہ خلافی بہت بڑا گناہ ہے اور حرام کی رقم کھا کر غریب کی محنت کو ناقدری کی نگاہ سے دیکھنا کوئی جرم نہیں ہے، بلکہ کار خیر ہے۔

اور یہ سب اس لئے ہوتا ہے کہ سادہ لوح انسان جس ماحول میں تربیت پاتا ہے اس کے اصول و قوانین کو اپنے لئے آسمانی وحی سے کم نہیں سمجھتا۔ اس میں اتنا شعور نہیں ہوتا کہ وہ صحیح و غلط اور فاسد و صالح میں امتیاز پیدا کر سکے۔ اشراکی ماحول میں آنکھ کھولنے والے انسان کا بھی یہی حال ہوتا ہے۔ وہ بھی پیدائشی طور پر اپنے کو حکومت کا غلام اور اپنے دست و بازو کی طاقت کو اسمیٹ کا صدقہ سمجھنے لگتا ہے اسے اس بات پر تعجب نہیں ہوتا کہ میرے دست و بازو کی پیدا کی ہوئی قیمت پر اسمیٹ کا قبضہ کیوں ہو گیا؟ اور میری کمائی ہوئی دولت پر تصرف کرنے کا اختیار مجھے کیوں نہیں ملا؟

### مارکس ازم پر ایک نظر

کارل مارکس نے سرمایہ دار نظام پر اعتراض کرتے ہوئے جن نکات کا حوالہ دیا ہے ان میں سے اکثر باتیں خود ان کے مرتب کئے ہوئے اصولوں میں بھی مشترک طور پر پائی جاتی ہیں۔ انہوں نے قیمت کو محنت کا نتیجہ قرار دیتے ہوئے یہ نتیجہ نکالا ہے کہ سرمایہ دار مزدور کی پیدا کی ہوئی قیمت کے ایک بڑے حصہ کا غاصب یا چور ہوتا ہے اور اسی لئے سرمایہ دار ماحول ہمیشہ مالک و مزدور کس جنگ سے دوچار رہتا ہے لیکن اس بات پر توجہ نہیں دی کہ مزدور کو اس کی پیدا کی ہوئی تمام قیمت کالاک فرض کر لینا ہر نظام اقتصاد کو کس نپیادوں کو متزلزل بنا سکتا ہے چاہے وہ سرمایہ دار نظام ہو یا غیر سرمایہ دار۔ اس لئے کہ مزدور ہر وقت اپنی محنت کے نتیجہ کا مطالبہ کرے گا اور نتیجہ میں مالک و مزدور کی جنگ حکومت و ملازم کی جنگ میں تبدیل ہو جائے گی اور نظام کی لتی بدستور قائم رہے گی۔

دوسری خرابی یہ بھی پیدا ہوگی کہ کام سے عاجز ہو جانے والے بوڑھے، بیمار، مفلس، مشغول، بچے وغیرہ ملک میں زندہ رہنے کے حق سے محروم ہو جائیں گے۔ کام کرنے والے اپنے تمام نتیجے عمل کا مطالبہ کریں گے اور کام سے عاجز رہ جانے والے بھوکوں مرجائیں گے۔ اس وقت یہ نہیں کہا جاسکتا کہ ایسے حالات میں حکومت اپنی دخل اندازی سے ایسے لوگوں کے رزق کا سلانہ کرے گی اور انہیں بھوکوں نہ مرنے دے گی۔ اس لئے کہ یہ جو اب اصول مارکس سے ناواقفیت کا نتیجہ ہو گا۔ مارکس کے اس نظریہ کے تحت حکومت صرف مزدوروں کی ایک وکیل ہوتی ہے۔ اس کا کام ان کی پوری محنت کا نتیجہ دلوانا ہوتا ہے اس سے زیادہ اس کے اختیار میں کچھ نہیں ہے اور ایسی صورت میں اسے مداخلت کا کوئی حق نہیں ہے ورنہ اشتراکیت بھی سرمایہ داری کی ایک مہذب شکل کا نام ہو جائے گی اور مزدور بہر حال اپنی پوری اجرت سے محروم رہے گا۔

اس مقام پر یہ بھی یاد رکھنا چاہئے کہ "تقسیم باعتبار ضرورت" کا اصول بھی مارکس کے بنیادی نظریہ سے ہم آہنگ نہیں ہے جب تک کہ اس میں دیگر سیاسی افکار کی آمیزش نہ کر لی جائے اور ظاہر ہے کہ جدید علم اقتصاد میں اس امتزاج کی کوئی گنجائش نہیں ہے۔ اس کی نظر میں سیاست کا میدان اقتصادی ترقیات سے بالکل الگ ہے اور ہونا چاہئے۔

مارکس کے اس اصول کا ایک اثر طبقاتیت کی شکل میں بھی ظہور پذیر ہو گا۔ اس لئے کہ سارے مزدور اپنے ظاہری اعضاء اور جوارح یا باطنی جذبات و احساسات کے اعتبار سے مساوی نہیں ہوتے۔ ان میں چاق و چوبند، ہوشیار و دانشمند بھی ہوتے ہیں اور انہیں میں ضعیف و لاغر، غبی و کند ذہن بھی اور کھلی ہوئی بات ہے کہ پہلی قسم کے مزدوروں کی پیدا کی ہوئی قیمت دوسری قسم کے مزدوروں کی پیسراوار سے یقیناً زیادہ ہوگی۔ اب اگر حکومت اپنے حدود کے اندر رہ کر مزدوروں کو ان کے صحیح حقوق دلوانے پر اتر آئے تو ایک ہی مہینہ کتے اندر سماج میں دو طبقے پیدا ہو جائیں گے اور ایک کی دولت دوسرے سے دوگنی ہوگی۔ پھر یہی

بات دوسرے مہینہ میں بھی ممکن ہے جس کے بعد بڑے طبقہ کی دولت اور بھی بڑھ جائے گی اور ماہ بہ ماہ اس کی دولت میں اضافہ ہوتا رہے گا اور معاشرہ اسی لعنت کی طرف پلٹنے لگے گا جس سے صدیوں کے بعد نکل سکا ہے۔ اس مقام پر یہ امکان ضرور رہتا ہے کہ حکومت اس سرمایہ کو ختم کر دے، سلب کر لے یا اس طبقہ کو دولت بڑھانے کا اختیار نہ دے لیکن ظاہر ہے کہ یہ بات اصولی طور پر صحیح نہ ہوگی۔ خواہ سیاست کے تقاضوں کی بنا پر اسے جائز ہی کیوں نہ بنالیا جائے۔

مارکس نے سرمایہ داری کے عیوب و مفسد کا مشاہدہ کرنے کے بعد یہ اندازہ لگایا ہے کہ یہ تمام باتیں "انفرادی ملکیت" سے پیسرا ہوتی ہیں اس لئے اگر انفرادی ملکیت کو اجتماعی ملکیت سے بدل دیا جائے تو ساری خرابیاں از خود دور ہو جائیں گی۔ چنانچہ انہوں نے اس سلسلہ میں ایک اصول نہ بنایا کہ ملک کا سارا سرمایہ سارے عوام کے لئے ہے اور عوام ملک کے غلام کی حیثیت رکھتے ہیں۔ ہر شخص کا فرض ہے کہ وہ بقدر طاقت محنت کرے اور بقدر ضرورت نتیجہ لے لیکن سوال یہ ہے کہ جب مقدار عمل کے اعتبار سے دونوں برابر نہیں ہیں تو ایک کے نتائج عمل کو دوسرے کے حوالے کر دینے کا جواز کیا ہوگا اور "محنت اصل قیمت ہے" کا نظریہ کیوں کر خاک میں ملا دیا جائے گا؟

حقیقت یہ ہے کہ مارکس نے جس ماحول میں آنکھیں کھولی تھیں اس میں دین دنیا دونوں شدید طاغوتیت کا شکار تھے۔ دین کے ٹھیکہ دار سرمایہ داروں کے چشم و ابرو کے اشاروں پر رقصاں تھے اور ان کی افراط طبع کے مطابق احکام گڑھ رہے تھے۔ کمیونزم شروت مندی اور اس کے مظاہر کا اڈہ بنا ہوا تھا۔ پوپ بڑے سے بڑے سرمایہ دار سے ٹکڑا لیتا تھا۔ سرمایہ کے زور پر جنت کا بیوپار ہو رہا تھا۔ دوسری طرف دنیا دار دولت و ثروت کے بھروسہ پر پوپ کی تائید کر رہے تھے۔ زنگی اور جنت کا حسین امین مزاج منظر عام پر آ رہا تھا۔ عیاشی، عیاری اور ظلم و ستم کا شباب تھا۔ مزدوروں کی آواز صدای صحرا تھی اور



ظاہر ہے کہ ایسا ماحول کبھی بھی حساس انسان کو خاموش نہیں بٹھا سکتا۔ مارکس کے دل میں یہ ورد ایک طوفان بن کر اٹھتا اور زندگی کے مختلف شعبوں پر چھا گیا۔ دنیا کا دستور ہے کہ جب کوئی نظریہ معمولی اور نارمل حالات میں بنتا ہے تو اس میں سنجیدگی اور آزادی فکر ہوتی ہے اور جب کسی جذبہ سے تاثر کا شکار ہو جاتا ہے تو اس کی سنجیدگی جوش انتقام کا شکار ہو جاتی ہے۔ مارکس کے ساتھ بھیس بھیس المیہ پیش آیا۔ اس نے اہل کئیسمہ اور سرمایہ داروں کے مظالم دیکھے اور ایک مرتبہ چیخ اٹھا۔ اس کی آواز احتجاج کسی سینے کے درد میں بیستلا مریض کی چیخ تھی۔ ظاہر ہے کہ ایسی چیخ میں نہ کوئی توازن ہوتا ہے اور نہ نالہ و فریاد میں کوئی لئے۔ اس لئے اس نے مذہب پر نظر ڈالی تو اسے یکسر معطل کر کے یہ اعلان کر دیا کہ مذہب چند فرسودہ خیالات کا مجموعہ ہوتا ہے جن میں سرمایہ دار عوام کو خاموش کرنے کا ذریعہ اور ہادیاں مذاہب عوام کی طاقت کو استحصال کا وسیلہ بنا کر رکھتے ہیں۔

سرمایہ دار ماحول کو دیکھا تو یہ طے کر دیا کہ "انفرادی ملکیت" لغو مہمل ہے اس سے فسادات پیدا ہوتے ہیں۔ سرمایہ دار مزدوروں کے حق کا چور ہے۔ اس سے مزدوروں کا انتقام لینا چاہئے اور ان تمام حالات سے عوام کو گذرنا پڑتا ہے۔

اس میں کوئی شک نہیں ہے کہ مارکس کے سینے میں دل تھا اور اس دل میں تڑپ تھی لیکن افسوس یہ ہے کہ اس تڑپ کسی زد میں نظریہ کا توازن بھی آگیا۔ اس نے حالات کے پیش نظر مزدوروں سے ہمدردی کی جس میں وہ حق بجانب بھی تھا اور انسانیت کی بارگاہ میں ماجور بھی۔ لیکن ستم یہ ہوا کہ اس نے سرمایہ کو بالکل ہی نظر انداز کر دیا اور اس کے ساتھ کسی رعایت کو روانہ رکھا۔ کاش اس نے اتنا اور سوچا ہوتا کہ مل کالک بھی سماج ہی کا ایک انسان ہے اس نے بھی اپنا خون پسینہ ایک کیا ہے۔ وہ بھی دماغی صلاحیتوں کو صرف کر کے کارخانے کو آگے بڑھاتا ہے۔ اس پیداوار میں اس کا بھی حق ہونا چاہئے۔ ایسا ہو گیا ہوتا اور اس نے اپنے نظریہ میں اتنا لوچ پیدا کر دیا ہوتا تو آج زیادہ تراعاترات سے بچاؤ کی کوئی نہ کوئی

صورت ضرور ہوتی۔

مارکس کی صورت حال کو دیکھنے کے بعد یہ واضح طور سے کہا جاسکتا ہے کہ سرمایہ داری اور اشتراکیت دونوں کی بنیاد جذبات پر ہے۔ سرمایہ داری کے جذبات اونچے طبقہ کے ساتھ وابستہ ہیں اور اشتراکیت کے جذبات نیچے طبقہ کے ساتھ۔ اشتراکیت، سرمایہ داری کے مقابلہ میں قابل تحسین و آفرین ہے لیکن حق و عدالت، انصاف وغیرہ جانب داری کی بارگاہ میں وہ بھی لائق مواخذہ ہے کہ۔ اس نے بھس مسئلہ کو اس سنجیدگی کے ساتھ نہیں اٹھایا ہے جس سنجیدگی سے ایسے اہم مسئلہ کو اٹھنا چاہئے تھا۔

نتیجہ یہ ہوا کہ مارکس کے بنائے ہوئے اصول بھی نہ طبقاتی نظام کو مٹا سکتے ہیں اور نہ مزدور کو اس کا صحیح مقام دلا سکتے ہیں۔ جب تک ان میں جبر کی آمیزش نہ کر لی جائے اور جبر ہی وہ چیز ہے جس کی گرفت سے آزاد ہونے کے لئے مزدور مارکس نظام کا ساتھ دے رہا ہے ورنہ اسے معلوم ہے کہ ہر نظام میں کچھ نہ کچھ کمزوریاں ضرور ہوتی ہیں جنہیں اس نظام کے برسر اقتدار آنے کے بعد بھگتنا پڑتا ہے۔

### سرمایہ داری پر ہمدلی ایک نظر

سرمایہ داری کا تاریخی اور علمی تجزیہ اس بات کا زندہ ثبوت ہے کہ اس کے مفسد و عیوب کا تعلق "انفرادی ملکیت" سے نہیں ہے۔ اس کے عیوب کے پس منظر میں انسان کی نفسیات کا فرما ہے۔ نفسیات کو اقتصادیات سے الگ کر دینا ایسا ہی جرم ہے جسے نفسیات کو اقتصادی نظام کا رد عمل تصور کرنا اہمیت کے اصول تسلیم کئے جائیں یا نہ کئے جائیں اتنا

بہر حال ماننا پڑے گا کہ انسانوں میں فطری طور پر کچھ جذبات پائے جاتے ہیں جن کے اصل وجود میں سارے بنی نوع انسان شریک اور کیفیت و اقدار میں سب کے سب مختلف ہیں۔ انسان کا سب سے اہم جذبہ جس سے "ما فوق البشر" طاقتوں کے علاوہ کسی ایک کو بھی مستثنیٰ نہیں کیا جاسکتا۔ "حب نفس" کا جذبہ ہے۔ یہ علماء نفسیات کا ایک مسلمہ بھی ہے اور ہر انسان کا ذاتی مشاہدہ بھی کہ انسان کسے جملہ۔ اعمال و افعال کا سرچشمہ اپنے نفس سے محبت کا جذبہ ہوتا ہے اور بس۔

فلسفی انداز سے یوں سمجھ لیجئے کہ انسانی نفس ناطقہ جسے تمام کمالات و فضائل کا مدرک تصور کیا جاتا ہے اس کا عالم خارج سے کوئی رابطہ اس کے علاوہ نہیں ہے کہ اسے عالم خارج کا ایک آئینہ تصور کر لیا جائے اور آئینہ کا خاصہ یہ ہے کہ آپ آئینہ کے سامنے کھڑے ہوں اور آپ کی پشت پر کوئی آدمی ہو تو اس آدمی کی کیفیت و حالات سے آپ کا رابطہ اسی آئینے کے ذریعہ ہوگا۔ آئینہ سامنے سے ہٹ جائے تو آپ اس سے بالکل بے تعلق ہو جائیں گے۔ یہی حالت کائنات اور انسان کے درمیان رابطہ کس ہے۔ بچہ۔ دودھ کیوں مانگتا ہے؟ انسان غذا کیوں استعمال کرتا ہے؟ تعلیم کی ضرورت کیوں محسوس ہوتی ہے؟ لپ۔ اس کا استعمال کیوں ہوتا ہے؟ ممالک پر حملہ۔ کیوں کیا جاتا ہے؟ سرمایہ جمع کرنے کی خواہش کیوں ہوتی ہے؟ اقتدار کے پیچھے دوڑ کیوں لگائی جاتی ہے؟ جینے کی تمنا کیوں ہوتی ہے؟ مرنے کس خواہش کیوں پیدا ہو جاتی ہے؟ صحت کی طلب کیوں ہوتی ہے؟ مرض سے نفرت کا سبب کیا ہے؟ زمانہ کے تغیر کے ساتھ انسان کس خیالات کیوں بدل جاتے ہیں؟ ان تمام سوالات کا جواب ایک لفظ ہے یعنی "حب نفس" انسان کو اپنے نفس اور اپنی ذات سے محبت ہے۔ اس کا نفس جس چیز کی لپچھائی کا ادراک کرتا ہے۔ وہ اس کی طرف خود بخود متوجہ ہو جاتا ہے اور جس چیز کی برائی کا فیصلہ کر لیتا ہے اس سے متنفر ہو جاتا ہے لیکن یاد رکھئے کہ یہ نظریہ ہیگل کی مثالیت سے بالکل مختلف ہے۔ ہیگل کی نظر میں کائنات صرف ایک نفسیاتی

تصور اور ذہنی خیال کا نام ہے۔ اس کے یہاں ہر شی کا وجود نفس کے ادراک سے وابستہ ہے اور اس فلسفہ میں نفس صرف وجود کو ذات سے مربوط کرنے والی طاقت کا نام ہے اور ظاہر ہے کہ جب انسان کے تمام تصرفات اور اس کے جملہ افعال و اعمال کا سرچشمہ نفس کا ادراک ہی ہے تو اس کا کھلا ہوا مطلب یہ ہے کہ اسے اس کائنات سے محبت نہیں ہے۔ وہ صرف اپنے نفس سے محبت کرتا ہے۔ اب جسے اس کا نفس اچھا سمجھتا ہے اسے وہ بھی اچھا سمجھنے لگتا ہے اور جس سے نفس نفرت کرتا ہے اس سے وہ بھی نفرت کرنے لگتا ہے۔ نفس ہی وہ معشوق ہے جس کے چاہنے والوں اور محبوبوں سے محبت کرنا فطرت انسانی کا فریضہ ہے۔ اس کے علاوہ کسی معشوق کا یہ انداز محبت نہیں ہے۔ حد یہ ہے کہ اکثر اوقات انسان کی اطاعت و عبادت میں بھی نفس ہی کی محبت کا فرہہ سارہتی ہے۔ وہ عبادت کیوں کرتا ہے؟ برائیوں سے پرہیز کیوں کرتا ہے؟ واجبات پر عمل پیرا کیوں ہوتا ہے؟ محرمات سے کیوں دور بھاگتا ہے؟ یہ سب اسی لئے ہوتے ہیں کہ نفس ایک صورت میں راحت محسوس کرتا ہے اور دوسری صورت میں عذاب الہی کا درد الم۔ اور جس مینزاحت محسوس کرتا ہے اس کی طرف انسانی اعضاء کو کھینچ لیتا ہے اور جس میں تکلیف سمجھتا ہے ادھر قدم اٹھانے سے روک دیتا ہے۔ یہی وجہ ہے کہ جو شخص ان نظریات و ادراکات سے ہم خیال نہیں ہوتا اس کے نفس میں یہ محرکات و عوامل بھی نہیں پیدا ہوتے اور اس کا طرز عمل مسلمانوں کے طرز عمل سے بالکل مختلف ہوتا ہے اس مقام پر یہ نہیں کہا جاسکتا کہ اس کائنات میں حب نفس کے محرکات سے مانفوق عمل کرنے والے نہیں ہیں اور ضرور ہیں لیکن یہ ضرور کہا جاسکتا ہے کہ ان کی تعداد انگلیوں پر گنے جانے والے اعداد سے کسی طرح زیادہ نہیں ہے عمومی طور پر انسان کے افعال و اعمال کا واقعی محرک اس کا اپنے نفس سے لگاؤ اور عشق ہی ہوتا ہے۔ اس میں یہ جذبہ نہ ہوتا تو وہ کسی عمل کی طرف راغب نہ ہوتا۔ اس کے علاوہ دوسرا نکتہ بھی نظر میں رکھنے کے قابل ہے نفس انسانی کے کسی بھی فطری جذبہ کو مکمل طور سے پامال نہیں کیا جاسکتا۔ ورنہ

ایک دن فطرت پھر عادت پر غالب آجائے گی اور بلی، چوہے کو دیکھ کر شمع پھینک دے گی۔ یہی وجہ ہے کہ نظام حیات کا فریضہ ہلاکت نفس کو نہیں قرار دیا گیا بلکہ اس کا کام تطہیر نفس اور تزکیہ نفس رکھا گیا ہے۔

بیشک سرمایہ داری اسی "حب نفس" کی بگڑی ہوئی شکل کلام ہے لیکن اس کی تطہیر کا طریقہ وہ نہیں ہے جسے مدارس نے بتایا ہے کہ انسان کے وجود سے "حب ذات" کا جذبہ نکال کر اسے "حب جماعت" کا جذبہ دے دیا جائے۔ وہ پیدا ہو تو جماعت کے لئے کام کرے تو جماعت کے لئے محنت کرے تو جماعت کے لئے اور مرے تو جماعت کے لئے۔ فکری اعتبار سے یہ جذبہ قابل قدر ہے اور یہ نظریہ انجمنی دل پسند و سنجیدہ ہے لیکن قابل غور بات یہ ہے کہ اس زمین پر بسنے والے انسان میں یہ کیفیت پیڑا بھی ہو سکتی ہے یا نہیں؟ اس کی رگ رگ میں سرایت کئے ہوئے جذبہ کو اس سے سلب کیا جاسکتا ہے یا نہیں؟ اس کی رگوں میں دوڑنے والے خون کو کھینچ کر اسے زندہ بھی رکھا جاسکتا ہے یا نہیں؟ علم النفس کا تقاضہ اور فطرت کا مشاہدہ تو یہی کہتا ہے کہ یہ بات عالم خیال میں ممکن ہو تو ہو لیکن عالم حقیقت میں قطعی طور پر غیر ممکن ہے۔ یہاں امکان صرف اس جذبہ کی تطہیر و تقویٰ کا ہے جس کے وسائل پر غور کرنا نظام زندگی کا سب سے بڑا کارنامہ ہے۔

دوسرا ہم سوال یہ بھی ہے کہ "حب ذات" کے جذبہ کی تباہی یا اس کی تطہیر کے وسائل کیا ہوں گے؟ مدارس ازم کا کہنا ہے کہ یہ بات تعلیم و تربیت باقہر و غلبہ کے ذریعہ پیدا کی جاسکتی ہے۔ انسان کو بچپن ہی سے یہ تعلیم دی جائے کہ تجھے سب کے لئے پیڑا ہونا ہے، سب کے لئے جینا ہے اور سب کے لئے مرجانا ہے۔ اسی تعلیم کے مدارس قائم کئے جائیں۔ گھروں میں اسی انداز سے تربیت کس جائے اور جوان ہونے سے پہلے پہلے انسان میں اس احساس کو جوان کر دیا جائے تاکہ آگے چل کر اس کی نفسانیت ملکی قانون کس راہ میں حائل نہ ہو سکے اور پھر حکومت کی کڑی نگرانی میں اس کی زندگی کو آگے بڑھایا جائے۔ تاکہ

اگر کسی مقام پر نفس قانون کی مخالفت پر آمادہ بھی ہو جائے تو حکومت کا دباؤ اسے راہ راست پر کھینچ لائے۔

یہ بات پہلے بھی واضح کی جا چکی ہے کہ خیالی دنیا میں یہ تصور انتہائی دلکش اور جاذب نظر ہے۔ لیکن عالم حقیقت و واقعیت میں اس کو عملی جامہ پہنانا تقریباً ناممکن ہے۔ انسان اپنے ہر چھوٹے بڑے جذبہ کو قربان کر سکتا ہے لیکن اس کے لئے ایسے بنیادی شعور کس قربانی ناممکن ہے جس پر اس کی ساری زندگی اور زندگی کے سارے اقدامات کا دارومدار ہے۔ طاقت کے دباؤ سے ہر بات منسوائی جاسکتی ہے لیکن کبھی کبھی طاقت کا استعمال ہی اپنی شکست کی دلیل بن جاتا ہے۔ کسی نظام کو برسر کار لانے کے لئے طاقت کا استعمال اس بات کا زندہ ثبوت ہے کہ نظام کی بنیادیں نفس کی گہرائیوں میں نہیں اتری ہیں ورنہ اس زحمت کی ضرورت نہ پڑتی۔ پھر دوسری بات یہ بھی ہے کہ طاقت کا استعمال خود بھی "حب ذات" کے جذبہ کی تکمیل کا ایک وسیلہ ہے تو کیا یہ بھی تسلیم کر لیا جائے کہ ایک شخص کی ذات محبت کے لائق ہے اور باقی افراد کی ہستیوں میں یہ صلاحیت نہیں پائی جاتی نفسیات کے تجربے شہد ہیں کہ ایسے جذبات کو پال کرنا نظام کی کمزوری کا پیش خمیہ ہو سکتا ہے اور کچھ نہیں اور یہی وجہ ہے کہ اسلام نے اپنے قانون میں اس جذبہ کا پورا (1) پورا احترام کیا ہے۔ اس کو اس کا واقعی مقام دیا ہے اور اس کی تطہیر کا مکمل انتظام کیا ہے۔ اس نے اپنے مخصوص افکار و نظریات کے تحت یہ فیصلہ کیا ہے کہ ایسے خطرناک جذبہ کی تطہیر کا کام تربیت اور طاقت کے استعمال سے نہیں ہو سکتا۔ فقیر اس وقت تک روٹس کا مطالبہ کرتا ہے گا جب تک اسے کسی بلند فکر سے قلع نہ بنایا جائے گا۔ مظلوم اس وقت تک انتقام کے درپے رہے گا جب تک اسے انتقام کس طرف سے اطمینان نہ ہو جائے گا۔ سرمایہ دار اس وقت تک جیب میں ہاتھ نہ ڈالے گا جب تک اسے اپنے عیسے کی حفاظت کے بارے میں اطلاع نہ ہو جائے گی۔ کوئی بھوکا یا مظلوم یا ثروتمند یہ کہہ دینے سے مطمئن نہیں ہو سکتا کہ تم سماج کے لئے پیدا ہوئے ہو۔ اس

کے دل میں اپنے بارے میں صحیح فیصلہ سننے کا انتظار اور اس کی تڑپ ضرور باقی رہ جائے گی۔

(1) اسلامی عبادت میں قربت کی نیت اسی جذبہ حب نفس کے احترام کی دلیل ہے۔ عبادت اللہ کے لئے ہونی چاہئے نہ کہ۔ اللہ۔ سے قریب ہونے کے لئے۔ قریب ہونا خود ایک انسانی فائدہ ہے لیکن چونکہ انسان کا نفس حب ذات سے بلند نہیں ہو سکتا تھا اس لئے اسلام نے اس فیصلہ کو روا رکھا اور اسی کو عام انسانوں کی معراج عبادت قرار دے دیا۔ ورنہ حب ذات سے بلند نفوس قدرسیہ کا جذبہ۔ عبادت ہوتا ہے۔ وہ قربت کے لئے عبادت نہیں کرتے بلکہ معبود کو اہل سمجھ کر سر جھکاتے ہیں۔ ان کی نظر اپنے فائدہ پر نہیں ہوتی بلکہ مالک کی اہلیت پر ہوتی ہے۔ جیسا کہ امیر المؤمنین علی بن ابی طالب کے فقرات سے ظاہر ہوتا ہے۔ (جوادی)

اسلام نے ہنسی تربیت میں اسی نکتہ کو پیش نظر رکھا ہے۔ اس نے مال کی آزادی دینے کے بعد ثروت مند کو یہ سمجھایا ہے کہ یہ مال تمہارا ذاتی مال نہیں ہے۔ یہ کسی مالک کی دین ہے جس نے تمہیں نمائش زر کے لئے نہیں بلکہ خدمت خلق کے لئے پیدا کیا ہے۔ تم تنہا ہی اس کے بندے نہیں ہو بلکہ تمہارا اہم سایہ اور تمہارے سامنے بھوک سے لڑیاں رگڑنے والا بھی تمہارے ہی مالک کا ایک بندہ اور تمہارے ہی خالق کی ایک مخلوق ہے۔ خلقت کے رشتے سے تم دونوں برابر اور ایک دوسرے کے مال کے حقدار ہو۔ تمہیں یہ فراموش نہیں کرنا چاہئے کہ آج تمہیں اتنی دولت دینے والا کل تم سے اس دولت کو سلب بھی کر سکتا ہے۔ تاریخ گواہ ہے کہ۔ عام عباس نے مروان کو قتل کرنے کے بعد اس کے قصر میں بیٹھ کر اس کا شام کا کھانا منگایا اور اس کی بیٹی کو سامنے بٹھا کر باپ کا سر بیٹی کی گود میں رکھ دیا تو ایک مرتبہ بیٹی نے جھلا کر کہا: اے امیر! یہ بات تیرے لئے جائے عبرت ہے جو دنیا میرے باپ کی جگہ تجھے بٹھا سکتی ہے وہ ایک دن اٹھا بھی سکتی ہے۔ عامر کے ہاتھ پیر میں رعشہ پڑ گیا۔ یہ رعشہ در حقیقت اسلام کی اسی فطری تعلیم کا نتیجہ تھا۔ جو اس نے ہر مسلمان کے لاشعور میں بطور امانت محفوظ کرادی ہے اور جس پر کردار کے پانی سے وقتاً فوقتاً جلا ہوتی رہتی ہے۔

اسلام نے فقیروں اور مظلوموں کو یہ تسلی دی ہے کہ تمہارے فقر وفاقہ اور تمہاری مظلومیت کا سلسلہ غیر منقطع نہیں ہے۔ ایک دن وہ ضرور آئے گا جب عادل حقیقی اپنی بساط عدالت بچھا کر دنیا کے معاملات کا فیصلہ کرے گا۔ اس دن ظلم کرنے والے نیکس ہوں گے اور مظلوم کے دست و بازو مضبوط نظر آئیں گے۔ تو نے میری اجازت کے بغیر میرے حدود سے تجاوز کیا اور اپنے جوش انتقام میں میرے نظام سے آگے بڑھ گیا تو میں نہ دنیا میں تیری کامیابی کا ذمہ دار ہوں اور نہ آخرت میں تیری توانائی کا۔ تو اپنا فیصلہ خود کرنا چاہتا ہے اور تجھے میرے وعدوں پر اعتبار نہیں ہے۔

"حب ذات" کے جذبہ کی تطہیر صرف عقیدہ کی طاقت سے ہو سکتی ہے۔ اس کے علاوہ دنیا کی کوئی طاقت نہ اس جذبہ کو کسی تطہیر کر سکتی ہے اور نہ اسے موت کے گھاٹ اتار سکتی ہے۔

سرمایہ داری اسی "حب ذات" کی بگڑی ہوئی صورت کا نام ہے جہاں انسان صرف اپنی ذات سے محبت کرتا ہے اور دوسروں کو بالکل نظر انداز کر دیتا ہے۔ عقیدہ کی دنیا سے الگ ہو کر اس کا یہ تصور کسی حد تک صحیح بھی ہے اس نے اپنے نفس سے یہی سیکھا ہے۔ اس پر کوئی ایسا ذہنی جبر عائد نہیں کیا گیا جس سے وہ اپنے کو نظر انداز کر کے دوسروں کے مفاد کے بارے میں سوچنے لگتا۔ ایک ثروتمند سے یہ تو کہا جاسکتا ہے کہ تیرے ہمسایہ میں ایک بھوکا مر رہا ہے، تیرے دروازے پر ایک بھکاری کھڑا ہے لیکن (کسی بھی قانون کی رو سے) اس کی کمائی ہوئی روٹی کو اس کے دسترخوان سے اٹھا کر فقیر کو نہیں دیا جاسکتا۔ یہ طاقت صرف دین اور اس کے مستحکم عقائد سے ہے۔ اس نے اپنے عقیدہ مندوں کو یہی سکھایا ہے کہ مال تمہارا ہے اور تم اللہ کے بندے ہو۔ تمہارے بنائے نوع بھی تمہارے ہی اللہ کے بندے ہیں اس لئے اپنے مال کو اس وقت تک اپنا نہ سمجھو جب تک تمہارے خدا کی مخلوقات میں کوئی بھوکا رہ جائے۔ کبھی کبھی یہ بھس سوچو کہ جو روٹی تم کھا لیتے ہو وہ فضلہ بن جاتی ہے۔ جو غذا تم استعمال



کریٹے ہو وہ تمہارے جسم کا جزء ضرور بن جاتی ہے لیکن اسے ہمیشہ ہمیشہ باقی رکھنے کی ذمہ دار نہیں ہوتی اور اسی کے برخلاف جو کچھ راہ خدا میں دے دیتے ہو وہ محفوظ ہو جاتا ہے اور تمہارا خدا اس کے مقابلہ میں تمہیں بہت کچھ دے سکتا ہے۔

مارکس ازم میں جبر و قہر کا عملی تصور اسی لئے پیدا ہوا ہے کہ اس کے پاس عقیدہ کی طاقت نہیں تھی۔ وہ عقیدہ کو محرک سمجھنے کے بجائے ایک ایفون تصور کر رہا تھا۔ اسے مذہبی طاقت کے مشاہدے اور دینی شعور کے تجربات کا موقع نہیں ملا تھا اس نے شروع سے اپنی فکر کا ایک نیا ڈھرا بنا لیا تھا اور اس کے برخلاف سوچنا ایک جرم سمجھتا تھا۔

مارکس ازم کا یہ خیال کہ سرمایہ دار کی بنیاد "ذاتی ملکیت" پر ہے، یقیناً صحیح ہے لیکن سرمایہ داری کے عیوب و مفاسد کس ذمہ داروں کو بھی "انفرادی ملکیت" کے سر تھوپ دینا یقیناً غلط ہے۔ تاریخ میں ایسی مثالیں بکثرت پائی جاتی ہیں جہاں بڑے بڑے ٹروٹمنسروں اور سرمایہ داروں نے کردار کی اعلیٰ مثالیں پیش کی ہیں اور چھوٹی چھوٹی ملکیت والے لوگوں نے بد کرداری کے بے مثال مظاہرے کئے ہیں جس کا کھلا ہوا مطلب یہ ہے کہ سماج کے عیوب کی ذمہ داری ذاتی ملکیت کے سر نہیں ہے بلکہ اس کا چوراہانہ کے نفس کے اندر چھپا ہوا ہے جب تک اس کی اصلاح نہ ہو جائے گی سماج کی اصلاح ناممکن ہے۔

عام طور سے یہ خیال کیا جاتا ہے کہ مارکس کے معاشی نظام کو اس کے ذاتی عقائد سے الگ کر کے بھی اپنا یا جاسکتا ہے۔ لیکن یقیناً یہ صرف ایک فریب اور مغالطہ ہے۔ نظام زندگی اپنی پشت پر کام کرنے والے عقیدہ سے بے نیاز نہیں ہو سکتا۔ مارکس ازم اور اسلام کے قانون کی جدائی کا سب سے بڑا راز یہی ہے کہ اسلام "انفرادی ملکیت" کا حامی ہے اور سرمایہ دار کے نفس کی اصلاح عقیدہ کس بنیاد پر کرتا ہے اور مارکس ازم ساری خرابیوں کا سرچشمہ "انفرادی ملکیت" کو قرار دیتا ہے۔ اس کے پاس انفرادی ملکیت سے پیدا ہونے والے مفاسد کو دبانے کے لئے عقیدہ کی طاقت نہیں ہے اس لئے وہ ایسی ملکیت ہی سے

انکار کر دیتا ہے اور اس طرح ایک نیا جھگڑا پیدا ہو جاتا ہے کہ سماجی خرابیوں کا ذمہ دار کون ہے؟ عقائدی نظام سرمایہ دار کو ذمہ دار قرار دیتا ہے اور اشتراکی نظام "سرمایہ داری" یعنی اس کی بنیاد "انفرادی ملکیت" کو عقائدی نظام سرمایہ دار کی نفسانیت کا علاج کرتا ہے اور اشتراکی نظام "انفرادی ملکیت" کی بنیادوں کا وہ تعلیم عقائد کا سہارا تلاش کرتا ہے اور یہ جبر قانون کا۔

اس لئے اس مقام پر سب سے پہلے یہی طے کرنا ہو گا کہ فساد کی ذمہ داری کس کے سر ہے۔ سرمایہ داری کسے سرمایہ سرمایہ دار کے سر؟ اگر اس کی ذمہ داری سرمایہ داری کے سر ہے تو حق اشتراکیت کے ساتھ ہے اور اگر اس کا ذمہ دار سرمایہ دار ہے تو حق اسلام کے ساتھ ہے فیصلہ کے لئے دو باتوں پر غور کرنا ضروری ہو گا۔

(1) فطرت کا تقاضا کیا ہے؟ اور فطرت سے جنگ کس حد تک ممکن ہے؟

(2) انجام بخیر کس کے حصہ میں ہے؟ اور ترویج و تبلیغ کس کی ممکن ہے؟

فطری تقاضے کے بارے میں یہ واضح کیا جا چکا ہے کہ "حب ذات" کے عمیق جذبہ کے تحت انسان میں عمل کا ذاتی محرک اسی وقت پیدا ہوتا ہے جب اسے کام کے نتیجے میں اپنے نفس کی تسکین کی کوئی صورت نظر آتی ہے اور وہ اس کام میں اپنا بھروسہ کوئی فائدہ تصور کرتا ہے۔ انسان جو کسی بھی دینی یا دنیوی عمل میں اپنا فائدہ نہیں سمجھتا۔ اس سے کام لیا تو جاسکتا ہے لیکن وہ خود فطری محرکات کی بنیاد پر کام کی طرف قدم نہیں بڑھا سکتا۔ یہ بات نہ کسی دلیل کی محتاج ہے اور نہ کسی برہان کی۔ زمانہ کے حالات اور آئے دن کے مشاہدات اس مطلب کو ثابت کرنے کے لئے کافی دوائی ہیں۔

انجام کی صورت حال یہ ہے کہ "انفرادی ملکیت" کے معترف معاشرہ میں عمل کا محرک ذاتی ہو گا اور "اجتماعی ملکیت" کے قائل سماج میں عمل کا محرک حکمراں طبقہ۔ اس لئے کہ اس کے یہاں یہ بات انسانی نفسیات کے خلاف ہے اور اس جذبہ کی تطہیر کے لئے کوئی

ما فوق عقیدہ نہیں ہے۔

دوسری بات یہ ہے کہ "انفرادی ملکیت" کی صورت میں انسان خود مختار ہوگا اور "اجتماعی ملکیت" کے معاشرہ میں ہر آن کسی نہ۔

کسی جبر کا تصور ذہن میں لئے ہوگا۔

تیسرے بات یہ ہے کہ "انفرادی ملکیت" کے معاشرہ میں نوعیت عمل، زمان عمل، مکان عمل، وقت عمل کے تعین کا اختیار

کام کرنے والے کے ہاتھ میں ہوگا اور "اجتماعی ملکیت" کے سماج میں ان سب کا تعین حکمراں طبقہ کے حوالہ ہوگا۔

چوتھا فرق یہ ہے کہ "انفرادی ملکیت" کے معاشرہ میں انسان اپنی استعمالی چیزوں کو اپنے کسب و کسب کا نتیجہ سمجھے گا اور "اجتماعی

ملکیت" کے سماج میں انسان ہر چیز کو حکومت کا صدقہ تصور کرے گا اور ان دونوں تصورات کے نفسیاتی اثرات انسان کے عمل پر

اثر انداز ہوں گے۔

ان امتیازات کو دیکھنے کے بعد یہ فیصلہ کیا جاسکتا ہے کہ کون سا نظام حسن و خوبی، رفاہیت و سکون اور آزادی فکر و عمل کے ساتھ

چل سکتا ہے اور کس نظام میں جبر و استبداد کی ضرورت ہوگی جس چیز کے بغیر اس نظام کی کامیابی ناممکن ہے؟

"اجتماعی ملکیت" کے سلسلے میں اس تنقید سے یہ نہیں سمجھنا چاہئے کہ میں سرمایہ داری یا اس کے مفاسد کس حملت کرتا

چاہتا ہوں۔ یہ طریقہ کار میری نظر میں انتہائی مہمل ہے۔ آج کے بعض مسلم مفکرین نے یہ طریقہ کار ضرور اختیار کر لیا ہے کہ وہ

اشتراکیت کی مخالفت میں سرمایہ داری کی تعریف کرنے لگتے ہیں اور انہیں یہ خبر نہیں ہوتی کہ یہ انداز اسلام کی کہ زوری ظاہر کرنے

میں زیادہ مدد دے سکتا ہے۔ اسلام کے عروج و کمال سے اس کا کوئی واسطہ نہیں ہے۔ اسلام خود ایک مستقل نظام حیات رکھتا ہے۔ اس کا

تعلق نہ سرمایہ داری سے ہے اور نہ اشتراکیت سے۔ وہ سرمایہ دار نظام کی "انفرادی ملکیت" سے ہم آہنگ ہے تو اشتراکی نظام کس بعض

خوبیوں سے بھی اتفاق رکھتا ہے۔ لیکن اس نے اپنا نظام زندگی اس وقت پیش کیا تھا

جب نہ صرف سرمایہ داری تھی اور نہ اشتراکیت، اسے ان دونوں کی خوبیوں کا چھوڑ کہنا اس کی کھلی ہوئی توہین ہے۔ اس کے بارے میں صرف یہ کہا جاسکتا ہے کہ وہ ایک مکمل اور مستقل ضابطہ حیات ہے۔ اگر کوئی نظام اس سے ہم آہنگ ہوگا تو ہم اس سے اتفاق کریں گے اور اگر اس سے مختلف ہوگا تو کسی باطل اور غلط نظام کی موافقت سے معذور رہیں گے۔

اشتراکیت مقصد کے اعتبار سے سرمایہ داری سے کہیں زیادہ بہتر ہے لیکن اس نے اس مقصد کو تحصیل کے لئے قانون فطرت کے موافق کوئی طریقہ نہیں اختیار کیا ہے۔ سرمایہ داری بھی اعلان حریت کے اعتبار سے فطرت سے کہیں زیادہ قریب ہے لیکن اس نے بھی حریت کے حدود کو بالکل نظر انداز کر دیا ہے۔

### آزادی؟

انسان کے فطری جذبات میں ایک جذبہ آزادی کا بھی ہے۔ وہ اپنے داخلی محرکات میں کسی ایک محرک کو اہمیت سے کسی وقت بھی انکار نہیں کر سکتا۔ لیکن تطہیر نفس کا تقاضہ یہی ہے کہ اس کی بڑھتی ہوئی آزادی پر پابندی لگائی جائے اور اس کے حدود قیود متعین کئے جائیں۔ سرمایہ داری نے اس جذبہ کا احترام ضرور کیا ہے لیکن اس کے حدود کو بالکل نظر انداز کر دیا ہے۔ اس کا خیال ہے کہ انسان فطری طور پر آزاد پیدا ہوا ہے لہذا اجتماعی طور پر بھی اسے آزادی رہنا چاہئے۔ حکومت کو اس کی آزادی کی راہ میں سدراہ ہونے کا کوئی حق نہیں ہے۔ حکومت کا کام عوام کے لئے اسباب و وسائل کا مہیا کرنا ہے نہ کہ ان کے مہیا شدہ اسباب و وسائل پر پابندی لگانا۔ سرمایہ داری کی یہ بات بظاہر بہت معقول ہے لیکن اس نے اس نکتہ کو فراموش کر

دیا ہے کہ انسان فطری طور پر آزاد پیدا ہوا ہے۔ اجتماعی طور پر آزاد نہیں پیدا ہوا۔ اس کی زندگی میں دو قسم کے معاملات ہیں۔ ایک کا تعلق اس کے انفرادی حالات سے ہے اور دوسرے کا تعلق اجتماعی معاملات سے۔ انفرادی حالات کے اعتبار سے وہ بالکل آزاد ہے۔ اس پر کسی قسم کی پابندی عائد نہیں کی جاسکتی لیکن اجتماعی معاملات میں کسی ایک انسان کو بھی آزاد نہیں کیا جاسکتا۔ یہاں ہر شخص کو دوسرے کے حقوق کا لحاظ رکھنا ہوگا اور ہر شخص پر دوسرے بنائے نوع کی زندگی کی ذمہ داری ہوگی۔ یہاں فطری اور انفرادی آزادی سے اجتماعی آزادی پر استدلال نہیں کیا جاسکتا۔ انفرادی اور اجتماعی حالات کی تشریح انتہائی تفصیل طلب ہے ہم اسے "علم اجتماع" کا موضوع سمجھتے ہیں۔ اس لئے قاری محترم کے ذہن پر بھروسہ کرتے ہوئے اپنے استدلال کو روزانہ کے مشاہدات و تجربات اور عقل سلیم کے فیصلے کے حوالے کئے دیتے ہیں۔

سرمایہ داری نے آزادی کی حتمیت میں فطری جذبات کے احترام کے علاوہ ایک اقتصادی نکتہ بھی پیش کیا ہے کہ۔ آزاد معاشرہ میں ہر شخص حسب خواہش کام کرتا ہے، حسب خواہش تجارت کرتا ہے، حسب خواہش کارخانے قائم کرتا ہے اور ہر شخص کو یہ خیال ہوتا ہے کہ اپنے پیدا کئے ہوئے منافع سے ہمیں خود ہی مستفیض ہونا ہے۔ وہ اپنے کاروبار کو زیادہ سے زیادہ آگے بڑھاتا ہے۔ اقتصادیات میں ترقی ہوتی ہے اور ملک تیزی سے خوشحالی کی طرف بڑھ جاتا ہے۔

بظاہر یہ بات بھی کچھ کم حسین نہیں ہے لیکن دیکھنا یہ ہے کہ اقتصادی مسئلہ کا مقصود فقر و فاقہ اور عوامی تباہی و حالی کو دور کرنا ہے یا ذرائع پیداوار کا بڑھا دینا خواہ اس کا تعلق کسی ایک طبقہ ہی سے کیوں نہ ہو۔ دنیا جانتی ہے کہ معاشیات کا علم عمومی بہرحالی کو دور کرنے کے وسائل سے بحث کرتا ہے اس کا مقصد کسی ایک طبقہ کے ذرائع آمدنی کو بڑھا دینا یا گھٹا دینا نہیں ہے اور سرمایہ داری کسی یہ فکر اسی ایک نکتہ کی طرف لے جا رہی ہے۔ اس فکر میں اقتصادی نشاط،

ذرائع پیداوار کی وسعت کا انتظام ضرور کیا گیا ہے لیکن اس سرمایہ کے عوام تک پہنچنے پر کوئی توجہ نہیں دی گئی۔ اقتصادوی نقطہ۔ نظر۔ سے یہ فکر انتہائی مہمل ہے اور معاشیات کا علم کسی طرح بھی اس کی تائید نہیں کر سکتا۔

سرمایہ داری نے اس نکتہ کو بھی فراموش نہیں کیا ہے اور ہمت کر کے یہ دعویٰ بھی کر دیا ہے کہ۔ انفرادی آزادی، اجتماعی خوشحالی کا وسیلہ بھی بن جاتی ہے انفرادی آزادی میں تاجروں اور مل مالکوں کے درمیان باہمی مقابلہ ہوتا ہے اور اس مقابلہ میں ہر ایک کو زیادہ سے زیادہ اور جلد سے جلد سرمایہ مہیا کرنا پڑتا ہے۔ مزدوروں کی مانگ بڑھ جاتی ہے اور انہیں بھی زیادہ سے زیادہ کام اور زیادہ سے زیادہ اجرت کے مطالبہ کا حق حاصل ہو جاتا ہے۔ نتیجہ یہ ہوتا ہے کہ ایک طرف ملک کی پیداوار بڑھتی جاتی ہے اور دوسری طرف مزدوروں کے حالات بھی بہتر سے بہتر ہوتے جاتے ہیں۔ دوسرے لفظوں میں انفرادی آزادی، اجتماعی خوشحالی کا سبب بنتی جاتی ہے۔

سرمایہ دار مفکرین کا یہ مغالطہ کسی اور معاشرہ میں تو صحیح بھی ہو سکتا تھا لیکن آج کے آٹمی اور بخاری دور میں انتہائی مضحکہ خیز۔ معلوم ہوتا ہے۔ ان لوگوں نے عوام کو یہ فریب دیا ہے کہ کارخانوں کی ترقی سے مزدوروں کی ضرورت بڑھ جائے گی اور اس نکتہ۔ کو نظر انداز کر دیا ہے کہ آج کے دور میں کارخانوں کی بڑھتی ہوئی ترقی مزدوروں کے دم قدم سے نہیں ہے بلکہ اس میں مشینری کی طاقت کام کرتی ہے جس کی وجہ سے مزدوروں کی ضرورت گھٹتی جا رہی ہے اور ایک وقت وہ بھی آسکتا ہے جب کارخانے سے مزدور یکسر زکال دیئے جائیں اور انفرادی ترقی اجتماعی خوشحالی کے لئے سم قاتل بن جائے۔ مشینی دور میں ایک مصیبت یہ بھی آتی ہے کہ مشین میں کام کرنے کے لئے جوانوں کی ضرورت نہیں رہ جاتی بلکہ یہ کام بچے، بوڑھے اور عورتیں تک کرنے لگتی ہیں اور اس طرح جوانوں کی بیکاری بڑھ جاتی ہے اور سرمایہ دار کو ان سے زیادہ سے زیادہ کام لینے کا موقع مل جاتا ہے۔ ان کی قسمت مکمل طور پر

ان کے ہاتھ میں ہوتی ہے اور وہ جتنا چاہتا ہے کام لیتا ہے اور جس قدر چاہتا ہے مزدوری دیتا ہے۔

سرمایہ دارانہ نظام سے محاسبہ کرنے میں سب سے بڑی دشواری یہ ہوتی ہے کہ اس نظام کی پشت پر کوئی فلسفہ یا بنیادی فکر نہیں ہے۔ یہ ایک چلتی پھرتی گاڑی ہے جس کے لئے ہر اسٹیشن سے کوئلہ پانی لیا جاسکتا ہے۔ اس کا کوئی مستقل فلسفہ ہونا تو اسے زیر بحث لاکر اس کی اچھائی یا برائی کا فیصلہ کیا جاتا لیکن جب کوئی بنیادی اصول ہی نہیں ہے تو مذکورہ جوابات ہی پر اکتفا کر لیں۔ زیادہ مناسب ہے۔ واقعی طور پر بحث صرف مارکس ازم کے ساتھ ہو سکتی ہے۔ جس نے اقتصادیات کے اصول بھس متعین کئے ہیں اور انہیں اجتماعیات سے الگ کرنے کی کوشش بھی کی ہے اور اس طرح دنیا کو ایک مکمل معاشی نظام سے آشنا کیا ہے۔

xxx





## اسلامی معاشرہ (معیارِ قیمت)

ہماری گذشتہ بحثوں سے یہ بات واضح ہو چکی ہے کہ مارکس نے قیمت کے تعین میں صرف مزدور کی محنت کا حساب کیا ہے اور اس کے علاوہ پیداوار کے جملہ عناصر کو نظر انداز کر دیا ہے یا کھینچ تان کر کسی سابقہ محنت کا نتیجہ قرار دینے کی کوشش کی ہے جس کا نتیجہ یہ ہوا کہ کبھی ذخیرہ اندوزی کے حالات کو مستثنیٰ کرنا پڑا ہے۔ کبھی محنت کے معیار پر بحث کرنا پڑی ہے اور کبھی سپلائی اور مانگ کے توازن کو درست کرنا پڑا ہے۔ اور ان سب کے علاوہ بھی نہ جانے کتنے ایسے مشکلات کا سامنا کرنا پڑا ہے جو ابتدائے امر سے غیر متوقع تھے۔

اسلام نے قیمت کا معیار متعین کرتے ہوئے زمینوں کی خدا داد صلاحیت کو نظر انداز نہیں کیا ہے۔ اس نے مزدوروں کے جسم و دماغ کے باہمی تفاوت کو بھی پیش نظر رکھا ہے۔ اس کی نظر میں قیمت کے تعین میں یہ سارے عناصر کام کرتے ہیں۔ مزدور کس محنت کا وقت بھی دیکھا جاتا ہے۔ کام کرنے والے کے حالات بھی پیش نظر رکھے جاتے ہیں۔ زمینوں کی صلاحیت پر بھی نگاہ رکھیں جاتی ہے اور ان سب کے مجموعہ کو انسانی نفسیات کے معیار پر بھی تولا جاتا ہے۔ نفسیات کا فیصلہ ہی حرف آخر ہوتا ہے اور اس پر قیمت و اجرت کے

تعیین کا دارومدار ہوتا ہے۔ واضح لفظوں میں مارکس ازم میں قیمت کا معیار "محنت کی مقدار" جس کا تعین عمل کے وقت ہس ہو جاتا ہے۔ اس لئے قیمت کا تعین بھی اسی وقت ہو سکتا ہے لیکن اسلام کی نظر میں قیمت کا معیار "عمومی رغبت و توجہ" اس لئے ہر اس قیمت کا تعین اس وقت تک نہیں ہو سکتا جب تک چیز بازار میں نہ آجائے اور لوگ اس کے فائدہ و نقصان کو باقاعدہ سمجھ نہ لیں۔

اسلام نے متاع بازار کو "مال" سے تعبیر کیا ہے اور مال کے معنی عربی زبان میں "ما یملک اللہ النفس" کے ہیں۔ یعنی جس کسی طرف نفس کا میلان اور اس کی رغبت توجہ ہو۔ ظاہر ہے کہ جب مال کی تعبیر ہی توجہ و رغبت کی محتاج ہے تو جیسے جیسے رغبت میلان کے درجات میں فرق آتا جائے گا بازار کی قیمت بھی گھٹتی بڑھتی جائے گی اور وہ تمام اعتراضات بھی درمیان سے ہٹ جائیں گے۔ جن سے مارکس کے نظریہ قیمت کی بنیادیں متزلزل ہو رہی تھیں۔

مارکس کے نظریہ پر پہلا اعتراض یہ تھا کہ اس نے فنون لطیفہ کو نظر انداز کر دیا ہے جن میں محنت زیادہ صرف نہیں ہوتی لیکن ان کی قدر و قیمت بازار میں عام سماجی محنت کے نتائج سے کہیں زیادہ ہوتی ہے۔

اسلام کے سامنے یہ زحمت نہیں ہے۔ وہ یک چشم نہیں ہے کہ دنیا کی ہر بات کو ایک ہی آنکھ سے دیکھے اور اس سے معاشریات کے علاوہ کچھ اور دکھائی ہی نہ دے۔ اس نے کھل کر یہ اعلان کر دیا ہے کہ فنون لطیفہ کا ذوق انسان کا فطری سرمایہ ہے جسے کسی وقت بھی اس سے سلب نہیں کیا جاسکتا۔ "مہترانی ہو کہ رانی مسکرائے گی ضرور۔" اسے نہ سرمایہ دار کی جاگیر ٹھہرایا جاسکتا ہے اور نہ غربت زدہ عوام کی میراث۔ اس میں پورا معاشرہ برابر کا شریک ہے۔ اس کی زیادہ قیمت لگانے میں بھی سرمایہ دار ذوق کا ہاتھ نہیں ہے بلکہ عمومی رغبت کا ہاتھ ہے۔ جیسے جیسے یہ رغبت بڑھتی جائے گی قیمت میں برابر اضافہ ہوتا جائے گا اور یہی وجہ

ہے کہ ایک ہی قسم کی حسین تصویر کسی سیاسی لیڈر یا مذہبی رہنما کی ہوتی ہے تو اس کی قیمت زیادہ ہوتی ہے اور وہی تصویر کسی غیر متعلق شخصیت کی ہوتی ہے تو اس کی وہ قیمت نہیں لگائی جاتی۔ پہلی قسم کی جذبات و احساسات کا میلان زیادہ ہوتا ہے اور دوسری قسم کی طرف کم۔

مارکس پر دوسرا اعتراض یہ تھا کہ اس نے آئنا قدیمہ کی طرف توجہ نہیں دی۔ جن پر آج کی بعض صنعتوں کو نسبت زیادہ محنت نہیں صرف کی گئی لیکن اس کے باوجود ان کی قیمت بہت زیادہ ہے۔

مارکس نے اس کا جواب بھی اقتصادی بنیاد پر دیا تھا اور اس کا خیال تھا کہ یہ تمام باتیں سرمایہ دار طبقہ کسی انفرادیت پر مبنی کا نتیجہ ہیں۔ ان لوگوں کا خیال یہ ہوتا ہے کہ ہمارے یہاں وہ تمام چیزیں محفوظ رہیں جو عام افراد کے یہاں نہ ہوں تاکہ سماج میں ہماری شخصیت مرکز توجہ بنی رہے۔ آئنا قدیمہ بھی انہیں چیزوں میں سے ہیں جن کے ذریعہ انفرادیت کا مظاہرہ ہو سکتا ہے۔ اس لئے سرمایہ دار افراد ان کی قیمت بڑھا کر انہیں اپنے خزانہ کی زینت بنا لیتے ہیں اور اس طرح اپنے جذبہ نفس کی تسکین کا سامان فراہم کرتے ہیں۔ لیکن مارکس کی اس تاویل کا بھرم بھی اسی وقت کھل جاتا ہے جب انسانی نفسیات پر بھی ایک ہلکی سی نظر ڈالی جاتی ہے۔ دنیا کا وہ کون سا انسان ہے جو اپنے سے متعلق آئنا قدیمہ کی قدر و قیمت کا انکار کر سکے اور اس پر زیادہ سے زیادہ پیسہ۔ اگانے کسی کو شش نہ کرے۔ ایک تماشائی کو بابل ک کھنڈرات سے کوئی دلچسپی ہو یا نہ ہو لیکن ایک "ماقبل تاریخ دور" کا محقق انہیں کھنڈرات پر نہیں ساری کائنات لٹا سکتا ہے اور اپنی تحقیق کے اس سرمایہ کو برباد ہوتے نہیں دیکھ سکتا۔ ایک ملحد بے دین انسان کو مذہبی آئنا سے کوئی تعلق ہو یا نہ ہو لیکن مذہب سے ربط رکھنے والا مفلس ایک ایک اثر کے تحفظ پر اپنا گھر با قربان کر سکتا ہے۔

آئنا قدیمہ کی مالیت اور ان کی قدر و قیمت کو سرمایہ دارانہ جذبات کی تسکین کا ذریعہ کہنا ایک تجاہل عارفانہ سے زیادہ کچھ نہیں

ہے۔ مارکس نے معاشیات کے سمندر میں

غوطہ لگاتے وقت انسان کے اخلاقی، سماجی، تحقیقی، مذہبی اور اجتماعی قسم کے تمام جذبات کو بالکل فراموش کر دیا ہے اور اس بات پر مطلق توجہ نہیں دی کہ اگر میری نظر میں روٹی، کپڑے کے سوال کے علاوہ کچھ نہیں ہے تو دنیا میں ایسے انسان بھی ہو سکتے ہیں جو اپنے مذہبی جذبات پر روٹی، کپڑا بلکہ اپنی ساری کائنات لٹا سکتے ہوں اور اس کا نہ سرمایہ داری سے کوئی تعلق ہو اور نہ مزدوری سے۔ مذہب میں محمود و ایاز ایک ہی صف میں گھڑے ہوتے ہیں وہ بندہ اور بندہ نوار کے فرق کو مٹا دیا کرتا ہے۔

مطبوعات کے مقابلہ میں مخطوطات کی اہمیت کا راز بھی عمومی رغبت و توجہ ہی میں مضمر ہے چاہے اس توجہ کا سرچشمہ مذہب ہو یا اخلاق، فلسفہ ہو یا تمدن، معاشیات سے اس کا بھی کوئی تعلق نہیں ہے۔

رسد و طلب کا توازن بگڑ جانے سے قیمت کے توازن پر اثر پڑ جانے کا سبب بھی یہی نفسیاتی اصول ہے کہ انسان جس چیز کو بھسی اپنی زندگی یا زندگی کے کسی جذبے کی تسکین کا ذریعہ سمجھتا ہے۔ اس کی فراوانی توجہ کو زیادہ مبذول نہہنگرا سکتی۔ پانی آزادی سے مل جاتا ہے اس لئے مرکز توجہ نہیں بنتا۔ سونا کم نظر آتا ہے اس لئے اس کی طرف رغبت زیادہ ہوتی ہے لیکن ایک وقت وہ بھی آجاتا ہے جب مخصوص حالات کے پیش نظر یہ انداز بدل جاتا ہے اور قیمت کے معاملات بھی درہم برہم ہو جاتے ہیں۔ صحرا میں پانی سونے سے زیادہ قیمتی ہوتا ہے اور زکوٰۃ کے واجب ہو جانے کے بعد سونا پانی سے زیادہ ارزاں ہو جاتا ہے کہ ایک مسلمان پانی دینے میں بھلائی کر سکتا ہے لیکن سونا دینے میں تامل نہیں کر سکتا۔ اس کے علاوہ سیکڑوں مثالیں ہیں۔ جہاں رسد اور طلب کا توازن قیمت پر اثر انداز ہوتا ہے اور اس کی پشت پر کوئی معاشی کتہہ نہیں ہوتا۔

## تقسیم

مارکس کے مذکورہ بالا نظریہ پر ایک اعتراض یہ بھی تھا کہ اگر قیمت کو پیداوار کا باعث صرف محنت کو قرار دیا جائے گا تو عاشرہ کی رو سے صرف انہیں لوگوں کو کھانے کا حق ہوگا جو محنت کر سکتے ہوں۔ کسی وجہ سے محنت سے عاجز ہو جانے والے انسانوں کا قانونی طور پر کوئی حصہ نہ ہونا چاہئے۔ حالانکہ یہ قطعی غلط ہے۔ زندگی کا حق سب کو ملنا چاہئے۔ اسلام نے اپنے نظریہ قیمت سے اس عقیدہ کو بھی حل کر دیا۔ اس کے نظام میں مزدور کی محنت کے ساتھ خام مواد اور زمین کی صلاحیت کو بھی قیمت کی پیداوار میں بہت بڑا دخل ہے۔ اس لئے ساری پیداوار کو صرف مزدور کے حوالے نہیں کیا جاسکتا۔ بلکہ ایک حصہ زمین کی صلاحیت کے پیرا کرنے والے کا بھی ہوگا۔ جو اس نے اپنے غریب و عاجز اور کمزور و ناتواں بندوں کے لئے مخصوص کر دیا ہے اور اس طرح اجتماع میں ایک توازن پیرا کرنے کا صالح اقدام کیا ہے۔ واضح لفظوں میں یوں کہا جائے کہ افراد مملکت کی بنیادی ضرورتوں کو پورا کرنے کی ذمہ داری مارکس نے بھی لیں ہے اور اسلام نے بھی۔ مارکس ایک کی ضرورت کو دوسرے کی پیداوار سے پورا کرنا چاہتا ہے۔ اور اسلام سب کی ضرورت کو رب العالمین کے دئے ہوئے ایک عطیہ سے۔ مارکسیت میں غصب و سلب کا تصور پیدا ہو گیا ہے اس لئے کہ اس نے زمین کے خالق کا ازکار کر کے اس کے مالکانہ حق کو فراموش کر دیا ہے۔ اس کی نظر میں پروردگار کا کوئی حصہ نہیں ہے اور مزدور کا سب کچھ ہے۔ اسلام نے اپنے عقیدہ "رب العالمین" و "لہ الملک" سے واضح کر دیا ہے۔ کہ زمین اللہ کی پیدا کی ہوئی ہے اس کے نتائج میں اس کا بھی حصہ ہونا چاہئے اور یہی وہ حصہ ہے جو اس نے اپنے ضعیف و ناتواں بندوں کے حوالے کیا ہے۔ جس کی تعبیر حدیث قدسی میں ان الفاظ سے ہوئی ہے: "فقراء میرے عیال ہیں

اور مالدار میرے وکیل۔"

لفظ وکیل کا استعمال بتا رہا ہے کہ مالدار بھی اپنے پورے مال کا مالک نہیں ہے اس کے مال میں کچھ حصہ۔ پروردگار کا ہوتا ہے۔ جسے اس نے اپنے غریب بندوں تک پہنچانے کے لئے اس کو اپنا وکیل بنایا ہے۔ بلکہ لفظ وکیل سے اس نکتہ۔ کس بھی وضاحت ہو جاتی ہے کہ اگر پروردگار عالم کو اپنے غریب بندوں کا رزق مالداروں کی پیداوار سے دلوانا ہوتا تو وہ انہیں وکیل بنانے کی ضرورت محسوس نہ کرتا بلکہ کسی اور وسیلے سے غرباء تک پہنچا دیتا لیکن اس نے ایسا نہیں کیا جس کا مطلب یہ ہے کہ اس نے شروع ہی سے مالداروں کے ذہن میں یہ بات ڈال دی ہے کہ آپ پوری پیداوار کے مالک نہیں ہیں۔ آپ اپنی مزدوری بھر حصہ لے سکتے ہیں۔ باقی زمین کا حصہ۔ ہمارا ہے جو ہمارے بندوں کو ملنا چاہئے۔

اس مقام پر یہ خیال نہ کیا جائے کہ زیر زمین چھپے ہوئے جواہرات کی اس وقت تک کوئی قیمت نہیں ہوتی جب تک اس پر انسانی محنت نہ ہو جائے اس لئے قیمت کا خالق تو مزدور ہی ہے۔ کسی اور کے حصہ دار بننے کا کیا سوال پیدا ہوتا ہے؟ اس لئے کہ کسی شے کا وسیلہ ہونا اور ہے اور خالق صلاحیت ہونا اور۔ مزدور کی محنت زمین کے جواہر کے اظہار کا وسیلہ ضرور ہے۔ لیکن زمین کسی استعداد کی خلاق نہیں ہے زمین کی چھپی ہوئی صلاحیتوں کا حق ان کے حقدار کو بہر حال ملنا چاہئے۔

اسی طرز فکر سے سرمایہ داری کے فساد کا بھی قلع قمع ہو جاتا ہے جسے مارکس کی ہزار فلسفیانہ موٹوگافیاں رفع نہ کر سکیں۔ اس نے سرمایہ داری کو "انفرادی ملکیت" کا نتیجہ قرار دے کر اس کو مٹانے کی فکر شروع کر دی اور بالآخر ہزار تجربات کے بعد بھی کسی نہ کسی مقدر میں اس کا اعتراف کر لینا پڑا۔ اسلام نے اس مسئلہ کو روز اول ہی حل کر لیا تھا۔ اس کا قانون تھا کہ ہر انسان اپنی ذاتی ملکیت کا مالک ہے اس پر کوئی جبر عائد نہیں کیا جاسکتا ہے۔ اسے صرف اتنا پیش نظر رکھنا چاہئے کہ وہ صرف اپنی پیداوار یعنی اپنی محنت کے نتیجہ۔ کسی ملکیت میں

آزاد ہے۔ دوسرے کے مال کو غصب کرنے کا مجاز نہیں ہے۔ اس کی محنت کا نتیجہ اس کا ہے لیکن زمین کی صلاحیت و استعداد کا نتیجہ اس کا نہیں ہے۔ اس لئے اس میں تصرف کرنے کے لئے اسے مطلق العنان نہیں بنایا جاسکتا۔

مارکس ازم کو عقائد سے الگ کر کے دیکھنے والے اشتراکی مسلمان اس نکتہ پر غور کریں اور پھر فیصلہ کریں کہ کوئی معاشی نظام اس کے مخصوص نظریات و عقائد سے الگ کیا جاسکتا ہے یا نہیں؟

### انفرادی ملکیت

اسلامی اقدار و مفہیم سے نا آشنا اربابِ قلم اپنی تحریر کی رو میں یہ بھی لکھ جاتے ہیں کہ اسلام و اشتراکیت کا فرق صرف یہ ہے کہ اشتراکیت "انفرادی ملکیت" کی علمبردار ہے اور اسلام اس کے مقابلہ میں "انفرادی ملکیت" کا پرستار۔ حالانکہ یہ خیال ایک عمومی شہرت سے زیادہ کچھ نہیں ہے۔ اسلامی تصدیقات اس سے قطعاً بیگانہ و بے تعلق ہیں اور حقیقت یہ ہے کہ ملکیت کے سلسلہ میں اسلام کا موقف اشتراکیت اور سرمایہ داری دونوں سے الگ ہے۔ اشتراکیت نے ملکیت کا قانون مارکس کے مخصوص اقتصادی نظریات کی روشنی میں مرتب کیا ہے۔ سرمایہ داری نے ملکیت کو فطری آزادی کا نتیجہ قرار دیا ہے اور اسلام نے ملکیت کا قانون بناتے وقت دو اہم بنیادی نکات کو مرکز نظر بنایا ہے۔

(1) عقیدہ توحید

(2) اقسامِ ارضیات

## (1) عقیدہ توحید:

عقیدہ توحید کے تحت یہ فیصلہ کیا گیا ہے کہ زمین اور اس کی تمام نعمتیں آسمان اور اس کی تمام برکتیں ایک ذات واجب کسی نظر عنایت کا صدقہ ہیں۔ اس نے اس کائنات کو پیدا کر کے ایک اشرف المخلوقات نوع کی ترقی کا وسیلہ بنا دیا ہے اور اسے کائنات سے استفادہ کرنے کی پوری پوری اجازت دے دی ہے لیکن اسی کے ساتھ ساتھ یہ بھی سمجھادیا ہے کہ زندگی کے کسی لمحہ میں اور معیشت کے کسی میدان میں اس ذات کو فراموش نہیں کیا جاسکتا جس نے ان تمام نعمتوں کی بارش کی ہے اور جس کی نگاہِ لطف کے اشارے سے یہ پوری کائنات قائم و دائم ہے۔

## (2) اقسام ارضیات:

اقسام ارضیات کے سلسلہ میں "اسلامی قانون" ملکیت کا فیصلہ کرنے سے پہلے اس زمین کا جائزہ لیتا ہے جس کی ملکیت کا قانون وضع کیا جا رہا ہے اس کے یہاں انفرادی ملکیت کے ساتھ عمومی ملکیت اور حکومتی ملکیت جیسے مختلف تصورات بھی موجود ہیں اور ہر ایک کے لئے الگ الگ مورد تلاش کیا گیا ہے۔ اس نے مطلق طور پر ہر چیز کو نہ اجتماعی ملکیت قرار دیا ہے نہ انفرادی۔ زمینوں کو اس تقسیم کا فلسفہ یہ ہے کہ بعض زمینیں عام انسانی دسترس سے کوئی تعلق نہیں رکھتیں جیسے بلندی کوہ دامن کوہ، قعر دریا وغیرہ۔ ایسی زمینوں کو خالص اسٹیٹ قرار دیا گیا ہے۔ بعض زمینیں کسی جہاد کے نتیجے میں فوج مخالف کے قبضہ سے نکالی جاتی ہیں۔ ان میں سے بھی بعض آباد ہوتی ہیں اور بعض بنجر۔ آباد زمینوں کی ملکیت کا قانون الگ ہے۔ اور بنجر زمینوں کی ملکیت کا قانون الگ۔ بنجر زمینیں مکمل طور پر محنت کی محتاج ہوتی ہیں اس لئے انہیں ان زمینوں کا ہمسر نہیں قرار



دیاجاسکتا جن پر انسانی محنت صرف ہو چکی ہے اور جنہیں دشمن فوج کی آبادی نے کسی حد تک معمور بنالیا ہے۔ انفرادی ملکیت کے لئے صرف ان زمینوں کو مخصوص کیا گیا ہے۔ جو دوست و دشمن اور جنگ و جہاد کے تصورات سے الگ ہو کر انسان کے قبضہ میں آتی ہیں۔

باقی زمینوں کے لئے حالات اور موقع دیکھ کر قوانین وضع کئے گئے ہیں۔ مارکیت اور سرمایہ داری نے زمینوں کی اس تقسیم کو بالکل نظر انداز کر دیا ہے۔ حالانکہ کم از کم مارکس کو اس تقسیم کو پیش نظر رکھنا چاہئے تھا اور ملکیت کا فیصلہ کرتے وقت یہ نکتہ نظر انداز نہیں کرنا چاہئے تھا کہ انفرادی زحمت سے انفرادی ملکیت پیدا ہوتی ہے اور اجتماعی محنت سے اجتماعی ملکیت۔ محنت کی اہمیت کے اعتبار سے اسلام اور اشتراکیت دونوں متحد تھے لیکن آگے چل کر دونوں کا راستہ الگ ہو گیا۔ اشتراکیت نے زمینوں کی آباد کاری کے سلسلہ میں اجتماعی اور انفرادی محنت کو یکساں کر دیا۔ اور اسلام نے دونوں کے تفاوت کو باقاعدہ پیش نظر رکھا۔ اور اسی لئے اس نے کھلے لفظوں میں اعلان کر دیا:

(الْكَفَّاءُ مُسْتَلْطُونَ عَلَىٰ أَمْوَالِهِمْ)

لوگ اپنے مال پر پورا پورا اختیار رکھتے ہیں۔

قرآن مجید کی متعدد آیتوں نے بھی نتیجہ عمل کو افراد کی طرف منسوب کر کے یہ واضح کر دیا ہے کہ ہر شخص انفرادی طور پر اپنے نتیجہ عمل کا مالک ہوتا ہے۔ کسی دوسرے شخص کو اس کے عمل اور اس کی محنت میں حصہ دار بننے کا حق نہیں ہے۔

### سرمایہ داری کا فساد

مارکیت اور اسلام کا ایک امتیازی نقطہ یہ بھی ہے کہ دونوں نے سرمایہ داری کے مفسد کے اسباب کی تعیین میں الگ الگ

رائیں اختیار کی ہیں اور اس مہلک مرض کا علاج

بھی علیحدہ تجویز کیا ہے۔ مارکسیت کی نظر میں سرمایہ داری انفرادی ملکیت سے پیدا ہوتی ہے۔ اس لئے اس کے ختم کرنے کا واحد ذریعہ۔  
 "انفرادی ملکیت" کے تصور کو باطل یا محدود بنا کر اس کے بڑے حصے کو اجتماعی ملکیت میں تبدیل کر دینا ہے اور اسلام کی نظر اس سے بالکل مختلف ہے۔ وہ ان تمام خرابیوں کی ذمہ داری انفرادی ملکیت کے سر نہیں ڈالتا ہے بلکہ اس کی نظر میں سرمایہ داری کی پیداوار اس کس مفسد "انفرادی ملکیت" کے قانون سے ہٹ جانے کا نتیجہ ہوتے ہیں۔ انفرادی ملکیت اپنی راہوں پر چلتی رہے تو یہ مفسد کسی وقت بھی پیدا نہیں ہو سکتے۔

اس مقام پر سب سے زیادہ حیرت انگیز موقف مارکس کا ہے جس نے "محنت" کو قیمت اور ملکیت کی بنیاد تسلیم کرنے کے بعد بھی سرمایہ داری کے خاتمہ کی کوئی بہتر صورت نہیں نکالی اور محنت کرنے والے کی اس کے نتیجہ عمل سے محرومی ہی کو وجہ۔ عافیت تصور کیا ہے۔ حالانکہ سرمایہ داری کے مقابلہ میں مارکس کا صحیح موقف یہ تھا کہ ہر انسان اپنے نتیجہ عمل کا مالک ہو۔ اس سے تجارت، کاروبار اور اس قسم کے جملہ اقدامات کا اختیار دیا جائے تاکہ اس کا سرمایہ دو چند یا دو چندان ہو سکے اور ان تمام انسانوں سے روک دیا جائے جس میں اس کی کوئی محنت شریک نہ ہو۔ مارکس کے اس بنیادی قانون سے غفلت کا نتیجہ یہ تھا کہ اسے اپنے سیدھے سادھے قانون میں ذہنی اجبار یا خارجی دباؤ کو شامل کرنا پڑا اور قانون اپنے راستے سے ہٹ گیا اسلام عمل کی اہمیت کا آخر تک قائل رہا اس لئے اسے کسی جبر واکراہ کا سہارا نہیں لینا پڑا۔

## ذخیرہ اندوزی

اسلام نے شروعاتی افراد کو ہر کاروبار کی کھلی اجازت دینے کے باوجود "ذخیرہ اندوزی" کو ایک جرم عظیم قرار دیا ہے اس کا راز صرف یہ نہیں ہے کہ اس طرح سماج کا غلہ چند گھروں میں محفوظ ہو جائے گا اور عوام بھوک سے تباہ ہونے لگیں گے۔ یہ تو ایک اخلاقی نکتہ ہے جسے اقتصادیات سے تعلق نہیں ہے بلکہ اس کا راز یہ ہے کہ ذخیرہ اندوزی کرنے والا فصل پر غلہ خرید کر ایک مقام پر محفوظ کر لیتا ہے اور جب چھوٹے چھوٹے تاجروں اور کسانوں کا غلہ ختم ہو جاتا ہے تو اسے منظر عام پر لا کر دگنسی اور چوگنی رقم وصول کرتا ہے۔ ظاہر ہے کہ جس نظام نے سرمایہ کی اصل محنت کو قرار دیا ہے وہ اس طرز عمل سے اتفاق نہیں کر سکتا کہ مال کی قیمت کسی محنت کے بغیر بڑھے اور ذخیرہ اندوزی کرنے والا اپنے مال کو بغیر کسی محنت ہی کے بڑھانا چاہتا ہے۔ اس مقام پر یہ نہیں کہا جاسکتا کہ مال کی حفاظت بھی ایک انسانی محنت ہے لہذا اس کا بھی حساب ہونا چاہئے۔ اس لئے کہ علم اقتصادیات میں محنت سے مراد زحمت نہیں ہے ورنہ کھانا پینا بھی ایک محنت ہے اور بینک میں روپیہ رکھنا اور اس کا نکالنا بھی ایک محنت ہے بلکہ محنت سے مراد وہ جدوجہد ہے جو سرمایہ کی ترقی کے سلسلہ میں صرف کی جائے۔ حفاظت پر صرف ہونے والی محنت کو اقتصادی محنت نہیں کہا جاسکتا۔ اس سے پیسہ اور بینکنسی اضافہ کا امکان نہیں ہے۔ تجارت کی محنت سرمایہ کی ترقی کا باعث ہوتی ہے اس لئے وہاں قیمت میں اضافہ کیا جاسکتا ہے۔ اس کے علاوہ خود سرمایہ دار ممالک بھی یہی کہتے ہیں کہ انسان اپنے معاملات میں اسی حد تک آزاد کیا جاسکتا ہے جب تک اس کی آزادی سے معاشرہ کے دوسرے افراد متاثر نہ ہوں۔ اور ظاہر ہے کہ یہاں آزادی کو دوسرے افراد کے متاثر بنانے سے کس راہ میں صرف کیا جا رہا ہے۔ اس لئے اسی آزادی پر پابندی عائد

کرنا قانون اور حکومت کا اولین فرض ہے۔

سود

سرمایہ کے اضافہ کی دوسری ناجائز صورت ہے سود۔ سود کے ناجائز ہونے میں بھیس و ہیس دونوں اقتصادی اور اخلاقی عناصر کا فرماؤں۔ اقتصادی اعتبار سے دولت کا اضافہ محنت کے زور پر ہونا چاہئے اور اخلاقی اعتبار سے محنت کو اجتماع کی صلاح پر صرف ہونا چاہئے۔ معاشرہ کی بربادی کو اس کا ہدف و مقصد نہیں بننا چاہئے اور سود میں یہ تمام باتیں قہری طور پر پائی جاتی ہیں۔

سود خواری کا ایک اہم عیب یہ بھی ہے کہ سود خوار تاجر زیادہ ہوتا ہے اور آدمی کم۔ اس میں انسانی اخلاق و کردار کا نقصان ہو جاتا ہے اور اس کے سامنے عیسے کے علاوہ کوئی دوسرا مٹھی نظر نہیں رہ جاتا۔ اسلام اس نظریہ سے دو جہتوں سے اختلاف رکھتا ہے۔ وہ ایک طرف انسان کو انسان دیکھنا چاہتا ہے اور اس کا مقصد ہے کہ ہر دل میں قوم کا درد ہے اور ہر انسان دوسرے کے رنج و غم اور دکھ درد کا پاس و لحاظ رکھے۔ جبکہ سود خوار اپنی مقررہ مدت کے پورے ہو جانے کے بعد رحم و کرم کے تمام مفاد ہم کو فراموش کر دیتا ہے۔ وہ ہر امکانی طریقہ سے اپنا سود چاہتا ہے اب گھر بکتا ہے تو بک جائے، بچے فاقہ سے مر رہے ہیں تو مر جائیں لیکن سود مل جائے اور اگر کسی سو خوار میں اتنی شقاوت نہیں بھی ہے تو وہ یہ بہر حال نہیں کر سکتا کہ انسان کی مجبوری کے پیش نظر اس مہینہ یا اس سال کا سود معاف کر دے۔ وہ اپنے حساب کو بڑھاتا ہی رہے گا چاہے رقم کسی منزل پر کیوں نہ پہنچ جائے۔

دوسری طرف اسلام نے اس پہلو کو بھی نظر انداز نہیں کیا کہ انسان اپنے سماجی حالات کا اسیر ہوتا ہے۔ معاشرہ میں کوئی شہرہ ور ہوتا ہے اور کوئی کمزور، کوئی غنی ہوتا ہے اور کوئی فقیر، کوئی ذہنی نشاط رکھتا ہے اور کوئی غبی و کند ذہن ہوتا ہے۔ اس لئے ہر ایک کے ساتھ اسی کے حالات کے مطابق برتاؤ ہونا چاہئے۔ کسی پر کوئی دباؤ ڈالنا انسانی شرافت و غیرت کے خلاف ہے۔ سرمایہ دار کو اللہ نے پیسہ دیا ہے تو کھائے عیش کرے، لطف اٹھائے، جو چاہے کرے لیکن یہ اجازت نہیں ہے کہ دوسرے کی عزت کا مذاق اڑائے، اس کس کمزوری سے ناجائز فائدہ اٹھائے، اسے اپنی دولت کے شکنجہ میں جکڑ لے اور اس پر ایسے حالات کا بوجھ ڈال دے کہ وہ سر اٹھانے کے لائق نہ رہ جائے۔

اسلام اور سود خواری کے نظام میں اتنا فاصلہ ہے کہ اسلام اصل قرض کے بدلے میں بھی یہ تعلیم دیتا ہے کہ اگر قرض دار کے پاس پیسہ نہیں ہے تو اس سے مطالبہ کرنے کا کوئی حق نہیں ہے۔

(وَإِنْ كَانَ ذُو عُسْرَةٍ فَنَظِرَةٌ لِّى مَيْسَرَةٍ)

اگر کوئی شخص تنگ دست ہے تو اس کی کشائش حال کا انتظار کرنا چاہئے۔

(بقرہ/280)

اور نظام سود خواری کا یہ تقاضہ ہے کہ اصل مال کجا سود بھی معاف نہ ہونا چاہئے۔ ظاہر ہے کہ یہ طرز عمل ان اعلیٰ اقدار و مفاہیم سے کسی طرح ہم آہنگ نہیں ہو سکتا جن پر اسلام نے اپنے احکام و تعلیمات کی بنیاد رکھی ہے۔

## بینک

سود کے سلسلہ کا سب سے اہم مسئلہ یہ ہے کہ اگر سود کا کاروبار ختم کر دیا جائے گا تو بینک کا سارا نظام درہم برہم ہو جائے گا اور ملک کی آبادی، عوام کی خوشحالی کا کوئی امکان نہ رہ جائے گا۔ پھر سود میں جو بھی اقتصادی یا اخلاقی خرابی فرض کی گئی ہے وہ سود لینے سے متعلق ہے کہ سرمایہ دار کا سود لینا مناسب نہیں ہے لیکن اس سے یہ کہیں ظاہر نہیں ہوتا کہ سرمایہ دار کے لئے سود دینا بھی جائز نہیں ہے یا اس میں بھی کوئی اقتصادی یا اخلاقی کمزوری ہے۔ اور بینک کا سارا نظام سرمایہ دار کے سود دینے پر ہی چلتا ہے۔ سو لینے سے اس کا کوئی تعلق نہیں ہے۔

بینک کے نظام کی صحت کی ایک وجہ یہ بھی ہو سکتی ہے کہ بینک کا مالک عوام سے روپیہ جمع کر کے اس سے بڑی بڑی تجارتیں کرتا ہے اور یہ تجارتیں اکثر حالات میں منفعت بخش اور مفید ثابت ہوتی ہیں اس لئے مالک اس بات کو گوارا نہیں کرتا کہ عوام کے پیسے سے ملنے والے فائدہ کو تن تنہا ہڑپ کر جائے بلکہ ان تمام حصہ داروں کو شریک کرنا چاہتا ہے جن کے پیسے سے یہ فائدہ حاصل ہوا ہے۔ ایسے اخلاقی اور سود مند اقدام کی ممانعت کسی طرح مناسب نہیں ہو سکتی۔ اس نظام کا ایک فائدہ یہ ہے کہ اس طرح غریب عوام کو اپنا سرمایہ بڑھانے کا موقع مل جاتا ہے۔ وہ بھی اپنی قلیل رقم سے اس بڑی تجارت میں حصہ لے سکتے ہیں جو بینک کے بغیر ممکن نہ تھی۔ ان کی تھوڑی رقم بھی تھوڑے عرصہ میں دگنی ہو سکتی ہے۔ جو بینک کا سہارا لئے بغیر کبھی نہیں ہو سکتی تھی۔ بینک کا کاروبار جہاں سرمایہ دار کی دولت میں اضافہ کا سبب ہوتا ہے وہاں غریب عوام کے لئے بھی فائدہ بخش ہوتا ہے۔ یہاں محنت اور قیمت کے توازن کا سوال بھی نہیں اٹھ سکتا اس لئے کہ ایک جماعت کا پیسہ ہوتا ہے اور ایک جماعت کی محنت۔ اب اگر

عوام کو اپنے مال کا فائدہ لینے کا حق ہے تو سرمایہ دار کو اپنی محنت کا پھل بھی ملنا چاہئے۔

اس پوری توجیہ و تشریح کے باوجود بینک کے سلسلہ میں دو باتیں تشریح طلب ہیں۔

(1) بینک کا مالک اگر اپنی شخصیت کو صرف ایک محنت کش مزدور اور ایک انجمن کی شکل میں پیش کرتا ہے تو اس سے یہ حق کسی

طرح نہیں دیا جاسکتا کہ وہ مالک کے تمام حقوق و فرائض کو اپنے ذمہ لے لے۔ انجمن کا کام تجارت کر کے پنس محنت کس اجرت لینا۔

ہوتا ہے۔ اس کا یہ حق نہیں ہوتا کہ وہ تجارت سے حاصل ہونے والے فائدہ میں مالک کا حق معین کرے۔ اور بینک کے کاروبار میں بعینہ۔

یہی شکل ہوتی ہے۔ یہاں مالک بینک ہی یہ طے کرتا ہے کہ روپیہ جمع کرنے والوں کو کتنی مقدار میں سود یعنی فائدہ دیا جائے گا۔

سوال یہ ہے کہ کسی کے مال میں فائدہ کے معین کرنے کا حق اس کے مزدور کو کیسے مل سکتا ہے؟ اور پھر وہ بھی قبل از وقت

آج آپ نے اپنا سرمایہ بینک کے حوالے کیا اور مالک نے آج ہی یہ فیصلہ کر دیا کہ آپ کو اتنے فیصد فائدہ دیا جائے گا۔

مسئلہ یہ ہے کہ اگر یہ فائدہ میرے ہی مال کا ہے تو ابھی میرا مال بینک سے باہر بھی نہیں نکلا۔ اس کے سال بھر کے بوسہ کا

فیصلہ اسی وقت سے کیونکر ہو گیا اور اگر یہ فیصلہ سرمایہ دار نے اپنے ذاتی عینے یا دوسروں کے عینے کی بنیاد پر کر دیا ہے تو وہ ہمارے عینے

سے تجارت کرنے کا انجمن نہیں ہے۔ بلکہ اپنے عینے سے ہمارے عینے کو خرید رہا ہے یا ہمارے عینے کو ایک سال کے لئے 8-10 فیصد سہی

کرایہ پر لے رہا ہے جو درحقیقت اس تقریر سے بالکل مختلف ہے جو بینک کے جواز میں کی گئی ہے۔ پھر یہ بھی بحث طلب مسئلہ ہے

کہ عینے کو زیادہ عینے پر بیچنا یا عینے کو کرایہ پر اٹھانا صحیح بھی ہے یا نہیں۔ جس پر حسب موقع آئندہ روشنی ڈالی جاسکتی ہے۔

(2) بینک کا مالک اگر عوام کے بیٹے سے تجارت کرنے میں ان کا انجنٹ ہے اور واقعا عوام ہی اس کے مالک ہیں تو فائدہ و نقصان کی ذمہ داری بھی عوام ہی کے سر ہونی چاہئے۔ یہ غیر ممکن ہے کہ سو روپیہ جمع کرنے والا سال بھر کے بعد ایک سو پانچ لے کر الگ ہو جائے چاہے تجارت میں فائدہ ہو یا نقصان، اس لئے کہ اس سلسلہ میں اگر کوئی فائدہ ہوا ہے تو وہ بھی اسی کے مال سے اور اگر کوئی نقصان ہوا ہے تو وہ بھی اسی کے سرمایہ میں ہے۔ اسی حالت میں انجنٹ کے نقصان برداشت کرنے کا کیا جواز ہے۔ بینک کے نظام کس ان ہی خرابیوں کے پیش نظر اسلام نے ایک نیا اصول یہ پیش کیا ہے کہ بینک کا ذمہ دار بیٹے جمع کر کے تجارت کرے اور فائدہ و نقصان کا کوئی فیصلہ نہ ہو۔ تجارت کا سال ختم ہونے کے بعد فائدہ کا حساب کیا جائے اور جتنی مقدار میں اضافہ ہوا ہو اسے حسب حصہ تقسیم کر لیا جائے۔ تجارت میں نقصان کی کوئی ذمہ داری انجنٹ پر نہ ہو۔ اس لئے کہ وہ صرف دیانت داری سے کام کرنے کا ذمہ دار ہوتا ہے۔ اسے نہ مال و متاع سے کوئی تعلق ہوتا ہے اور نہ اس کے فائدہ و نقصان سے اور ظاہر ہے کہ یہ توجیہ و تعلیل آج کے نظام بینک سے بالکل مختلف ہے۔

بینک کے سلسلہ میں یہ نکتہ بھی قابل لحاظ ہے کہ یہ ساری گفتگو ان لوگوں کے بیٹے کے بارے میں ہے جو بینک کے قائم ہو جانے کے بعد اس میں تحفظ اور اضافہ کی غرض سے رقم جمع کرتے ہیں۔ وہ گئے وہ لوگ جن کی رقم سے بینک قائم ہوتا ہے۔ مثلاً اصلی سرمایہ دار یا وہ لوگ جو بینک کے SHAREHOLDER یا حصہ دار ہوتے ہیں۔ جن کا کام سود تقسیم کرنا اپنے بیٹے کے ساکھ پر معاملات کرنا، چیز و ملک و رہن رکھنا، عالمی بینک میں پیسہ جمع کرنا اور تجارت وغیرہ ہوتا ہے۔ ان کے بارے میں لمحہ فکریہ یہ نہیں ہے کہ ان کے درمیان منافع کی تقسیم کس معیار اور کس انداز پر ہوگی۔ ان کے کاروبار پر اس لحاظ سے نظر ہوگی کہ انہوں نے دوسروں کس رقم کے ساتھ وہ قانونی سلوک کیوں نہیں کیا جو علم اقتصادیات کی رو سے



ہونا چاہئے تھایا کہ ان کا سرمایہ کس انداز سے جمع ہوا ہے اور اس کے جواز وغیر جواز کے ذریعہ کیا تھے؟ اس پورے سرمایہ میں ان غربت زدہ عوام کا کیا حصہ ہے جو اس دولت کے جمع ہوجانے سے بھوکے مر رہے ہیں۔ جن کی زندگی کا کوئی ذریعہ نہیں ہے اور جن کے پاس اتنے پیسے نہیں ہیں کہ وہ انہیں بینک میں جمع کر کے ان کے رحم و کرم کے مستحق بن سکیں۔

## حیات و کائنات

حیات و کائنات پر الگ الگ بحثیں تو بہت ہوئی ہیں ان موضوعات پر پوری پوری کتابیں لکھی گئی ہیں۔ ان مسائل کے لئے فلسفہ، نفسیات، فزیالوجی جیسے علوم مرتب کئے گئے ہیں لیکن ان دونوں کے باہمی رشتے کو اس انداز سے کم قابل توجہ سمجھا گیا ہے جس سے اقتصادی مسائل حل ہو سکتے۔ حیات و کائنات کے فلسفی تعلقات سے قطع نظر ان کے اقتصادی ربط کو اس انداز سے سمجھا جا سکتا ہے کہ۔ فطرت یا قدرت نے یہ کائنات اسی انسان کی خاطر پیدا کی ہے جو کچھ اس کائنات میں ہے سب اسی خاص مخلوق کے لئے ہے۔ ہر فرد بشر کو اس کائنات سے استفادہ کرنے کا پورا پورا حق ہے چاہے وہ عالم ہو یا جاہل، ضعیف ہو یا طاقتور، ذہین ہو یا غبی، گورا ہو یا کالا، لمبا ہو یا ستہ قد، کچھ بھس اور کیسا بھی ہو اگر اس کائنات سے تعلق رکھتا ہے تو اس کا ایک حصہ ہونا چاہئے۔ فطرت کا یہ کتنا بڑا ظلم ہو گا کہ باشندے زیادہ پیسہ کر دے اور زمین کم پیسے زیادہ ہوں اور پانی کم، بھوکے زیادہ ہوں اور غذا کم ایسا نہیں ہو سکتا۔

فطرت نے کائنات میں وہ سب کچھ بھر دیا ہے جو بنی نوع انسان کے لئے

ضروری اور لازمی تھا۔ اس نے اپنے فیوض میں کوئی کوتاہی اور اپنی عطائیں کوئی بخل نہیں کیا۔ اب ان فیوض و برکات سے فائدہ اٹھانا۔ انسان کا اپنا کام ہے وہ چاہے تو ساری کائنات کی تسخیر کرے اور چاہے تو ہاتھ پر ہاتھ رکھے بیٹھا رہے اور ایک وقت کس روٹس کا بھسی انتظام نہ کر سکے۔

حیات و کائنات کا یہ رشتہ اس بات کا کھلا ہوا اعلان ہے کہ دنیا میں فقر و فاقہ غربت و افلاس کا سبب فطرت کس کو تھی یہاں اس کا قصور نہیں ہے۔ اس میں تمام تر انسان کی غفلت، اس کی کالی اور اس کے ظلم و تعدی کا دخل ہے۔ اس نے اس نکتہ تخلیق کو فراموش نہ کیا ہوتا اور اپنے علاوہ دوسروں کو بھی جینے کا اقتدار سمجھا ہوتا تو آج دنیا کی وہ حالت نہ ہوتی جس سے یہ دنیا گزر رہی ہے۔ آج تو یہ بات بانگِ دہل کہی جاسکتی ہے کہ فقر و فاقہ اور غربت و افلاس میں جہاں سرمایہ داروں کے مظالم کا حصہ ہے وہاں انسانوں کے ہوس اقتدار کا بھی کچھ کم دخل نہیں ہے۔ قدرت نے انسانوں کو پوری زمین پر بکھریا تھا تو ان کے لئے نعمتیں بھی سارے کسے ارض پر بکھیر دی تھیں۔ خدا برا کرے اس ہوس اقتدار کا کہ اس نے کائنات کو سینکڑوں حصوں میں تقسیم کر دیا۔ سات سات اقلیم ہر اقلیم میں متعدد ملک، ہر ملک میں متعدد صوبے، ہر صوبے میں متعدد شہر، ہر شہر میں متعدد قصبے، ہر قصبے میں متعدد گاؤں اور ہر گاؤں میں الگ الگ نظام۔ کوئی نہ اپنے یہاں کا مال منتقل کرنا چاہتا ہے۔ اور نہ آگے کچھ سوچنے کی ضرورت محسوس کرتا ہے۔ گھر گھر کے چھوٹے چھوٹے اقتدار نے اپنی گرفت کو مضبوط رکھنے کیلئے دوسروں سے اس کے رشتے کو جوڑنے کی بجائے توڑنے ہی پر زور دیا ہے۔

ایسے حالات میں اگر کائنات کی نعمتیں کسی ایک مرکز پر جمع ہو جائیں اور دوسرے افراد کو بھوکا اور ننگا رہنا پڑے تو تعجب کیا ہے؟ یہ ضرور ہو گا کہ اپنے دامن کے دھبہ کو چھپانے کے لئے انسان کبھی فطرت کی دین پر اعتراض کرے گا اور کبھی دوسرے ملکوں کے مظالم پر۔ وہ کسی وقت یہ نہیں سوچنا چاہتا کہ اگر ایک اعتبار سے دوسرے نے ہمارے اوپر ظلم کیا ہے

تو دوسرے اعتبار سے ہم نے بھی اس کے اوپر کچھ کم ظلم نہیں کیا ہے۔

کہا یہ جانا ہے کہ آج اور کل کے اقتصادی مسائل میں بڑا فرق ہے۔ کل زمین کا رقبہ اتنا ہی تھا لیکن آبادی کم تھی اور ضروریات زندگی محدود تھے۔ اور آج آبادی ہزاروں گنا زیادہ ہو چکی ہے۔ اب اگر اسی اعتبار سے زمین کا رقبہ اور اس کی قوت بھی بڑھ جاتی تو کسویں اقتصادی مسئلہ نہ پیدا ہوتا۔ لیکن مشکل تو یہ ہے کہ ہر شے میں اضافہ ہوتا رہا اور اضافہ نہیں ہوا تو صرف زمین کے رقبہ اور اس کی قوت میں اس لئے دور حاضر کی کشمکش کو انسانی ہوی وہوس کا نتیجہ نہیں قرار دیا جاسکتا اس میں فطرت کی کوتاہی کا بھی بہت بڑا دخل ہے۔ لیکن حقیقت یہ ہے کہ زمین کے رقبہ میں پیمائش کے اعتبار سے کوئی اضافہ نہ ہونے کے باوجود اس زمین نے ایسے جواہرات اور خزانے اگل دیئے ہیں جن کا اگلی قوموں کو کوئی تصور بھی نہ تھا۔ پٹرول کی برآمد کا کام حال ہی میں شروع ہوا ہے اور اس وقت دنیا کے بیشتر ممالک کا دارومدار اسی پٹرول پر ہے۔ نئی نئی گیسوں کی حالتیں اب بھی پیدا ہوئی ہیں۔ زمین میں چھپی ہوئی طاقتوں سے استفادہ کرنے کے نئے نئے وسائل کا انکشاف بھی کچھ زیادہ عرصہ قبل نہیں ہوا۔ اور ان سب سے بڑی بات یہ ہے کہ دولت کا خزانہ اور ثروت کا مرکز یعنی امریکہ جیسے عظیم ملک کا انکشاف بھی کوئی بہت پرانی بات نہیں ہے۔ ظاہر ہے کہ امریکہ کے سینے میں جتنی دولت کے خزانے جمع ہیں وہاں کی آبادی کی ضروریات سے یقیناً زیادہ اور بہت زیادہ ہیں۔ تو کیا اس کا مطلب یہ نہیں ہے کہ انسان کسے ہوس اقتدار نے ممالک کو تقسیم نہ کیا ہوتا اور ذرائع پیداوار سے ہر ایک کو فائدہ اٹھانے کا موقع دیا جاتا تو آج کسی بھی ملک یا قوم کی وہ حالت نہ ہوتی جس کی وجہ سے علماء اقتصادیات حیران و سرگردان نظر آ رہے ہیں۔

اے روشنی طبع تو برمن بلاشدری

ہوس پرستی کے انہیں مفسد کے پیش نظر اسلام نے انسان کو اقتدار اعلیٰ سے بالکل الگ کر کے کل کائنات کا حاکم و مالک

صرف ذات احدیت کو تسلیم کیا ہے اور اس کے بعد

حکومت کرنے کا حق صرف ان لوگوں کے لئے رکھا ہے جو نفسانیت سے مافوق اور ہوس اقتدار سے بلند و بالا ہوں۔ جن کا کام صحیح حکمرانی ہو اور حکومت کے پردے میں خدمت کے نام پر ہوس رانی نہ ہو۔

دوسری طرف اس نے سیاسی تقسیم کو بھی کالعدم بنا دیا ہے اور اپنے کسی قانون میں بھی قوم عرب یا ملک حجاز کے باشندوں کو خطاب نہیں کیا بلکہ ہمیشہ قوانین کے اعلان میں "يَا أَيُّهَا النَّاسُ" اے گروہ انسان کا لفظ استعمال کیا ہے۔ ہم نے اپنے اصولوں کو ان تمام لوگوں کے لئے وضع کیا ہے جن پر یہ مقدس و محترم لفظ صادق آتی ہو۔ ہمارے معاشی نظام سے صحیح فائدہ اسی وقت اٹھایا جاسکتا ہے جب اسے ملک و ملت کے حدود سے بلند تر ہو کر دیکھا جائے اور اس کے دفعات کو تمام انسانوں پر منطبق کیا جائے۔ عرب و عجم کے تصورات مہمل ہوں اور قوم و قبیلہ کے امتیازات لغو۔ اسلام میں یہ سب باتیں اس وقت کی ہیں جب عالم انسانیت کے وسیع تر تصور سے دنیا قطعاً نا آشنا تھی اور قبائل و بلاد سے بالاتر ہو کر سوچنے کی صلاحیت بھی پیدا نہ ہو سکی تھی۔

سرمایہ داری اور اقتدار پرستی کے اسی ظلم کی طرف امیرالمومنین حضرت علی سے ان لفظوں میں اشارہ کیا تھا:

ما جاع فقیرا ما متع به غنی

مارایت نعمة موفورة الا والیٰ جانبها حق مضیع

کوئی فقیر اس وقت تک بھوکا نہیں ہوتا جب تک کوئی غنی اس کے حصہ دولت سے بہرہ ور نہ ہو جائے۔ میں نے کہیں بھی نعمت کسی فراوانی نہیں دیکھی مگر اس کے پہلو میں ایک حق کو برباد ہوتے بھی دیکھا ہے۔

پہلا فقرہ سرمایہ داری کے ظلم کا اعلان ہے اور دوسرا فقرہ ہوس اقتدار کی تعدی کا اظہار۔ برباد ہونے والے حق کی تعبیر بھی

اپنی بلاغت میں بڑی وسعت رکھتی ہے۔ اس میں

ثروت مندوں کے ظلم کے ساتھ اقتدار والوں کے واقعی احکام پر ظلم کے اشارے بھی پائے جاتے ہیں۔

## انشورنس

سرمایہ میں اضافہ کی ایک نئی ترکیب انشورنس بھی ہے۔ انشورنس کے مختلف طریقہ ہوتے ہیں۔ بعض کی شرح منفعت کا حساب ہوتا ہے اور بعض کا غیر معلوم ظاہر ہے کہ اس علم والا علمی کے اعتبار سے دونوں کی نوعیت بھی مختلف ہوگی۔ جہاں شرح منفعت معلوم ہوگی وہاں جواز کی دلیل کچھ اور ہوگی اور جہاں شرح مجہول ہوگی وہاں بحث کا انداز کچھ اور ہوگا۔

انشورنس کی ایک صورت یہ ہوتی ہے کہ آپ کچھ رقم کمپنی سے طے کر لیں اور کمپنی آپ سے اس رقم کو قسط وار وصول کرتی رہے۔ اس کے بعد اگر آپ کی زندگی نے رقم پوری ہو جانے کے بعد بھی وفا کی تو آپ کو رقم مع سود کسے دے دی جائے گی لیکن آپ کو آئندہ بھی قسط وار رقم دینے رہنا پڑے گی۔ جسے آج کی اصطلاح میں زندگی کا بیمہ کہتے ہیں۔ اس کی خطرناک شکل یہ ہوتی ہے کہ اگر خداخواستہ آپ کی زندگی نے طبعی قانون یا کسی حادثہ کی بنا پر آپ کا ساتھ چھوڑ بھی دیا تو آپ کے ورثہ کو یہ ساری رقم مع اضافہ کے دے دی جائے گی۔ ظاہر ہے کہ قانونی طور پر اس معاملہ کے صحت کی کوئی دلیل نہیں ہے۔ قانونی معاملہ وہی ہوتا ہے جس میں معاملہ کے دونوں طرف معلوم ہوتے ہیں۔ اور یہاں ایسا نہیں ہے۔ آپ کسی چیز کو خریدتے ہیں تو اس چیز کی مقدار بھسی معلوم کرتے ہیں اور اس کے عوض میں دی جانے والی رقم کی مقدار بھی معلوم کرتے ہیں۔ ایسا نہیں ہوتا کہ نہ اس چیز کی مقدار معلوم ہو

اور نہ اس کی قیمت کی مقدار معلوم ہو اور معاملہ تمام ہو جائے۔ یہی حال کرایہ کا بھی ہے کہ جب کسی چیز کو کرایہ پر دیتے ہیں یا کوئی رقم بطور قرض دیتے ہیں تو مال و قیمت دونوں کو معلوم کر لیتے ہیں۔

بیمہ میں ایسا کچھ نہیں ہوتا۔ یہاں یہ بھی خبر نہیں ہوتی کہ ملنے والے دس ہزار کے مقابلہ میں ہمیں ایک آنہ دینا پڑے گا یا بیس ہزار، ممکن ہے زندگی باقی رہ جائے اور بیس ہزار دینا پڑ جائے۔ اور ممکن ہے کل ہی ساتھ چھوڑ دے اور ایک دو قسط بھرس دے۔ دینا پڑے۔ ظاہر ہے کہ ایسے نامعلوم معاملہ کو کسی طرح جائز نہیں کہا جاسکتا۔ یہ اور بات ہے کہ طرفین کے راضی ہو جانے کی بنا پر مصالحت کی کوئی شکل نکال لی جائے یا بیمہ کمپنی زیادہ رقم کے مقابلہ میں اپنے کچھ مخصوص خدمات پیش کر دے یا اسے مال کی حفاظت کی اجرت قرار دے لیکن یہ قانون نہیں ہے۔

بیمہ کی دوسری صورت یہ ہے کہ انسان اپنی کسی ضرورت کی بنا پر بیمہ کمپنی سے یہ معاہدہ کرے کہ ہمیں دس سال کے بعد کسی خاص ضرورت کے لئے پانچ ہزار روپیہ کی ضرورت ہے اور کمپنی اس سے یہ کہے کہ آپ دس سال میں قسط وار ساڑھے چار ہزار روپیہ دے دیجئے ہم آپ کو اس موقع پر پانچ ہزار روپیہ کامل دے دیں گے بلکہ اگر ممکن ہو گا اور ہمارے تجارت ترقی کر جائے گی تو پانچ ہزار سے زیادہ بھی دے دیں گے۔ یعنی پانچ ہزار تو بہر حال دیں گے۔ زیادہ کا امکان حالات کے اوپر موقوف ہے۔ زیر نظر معاملہ میں قانونی طور پر خود دو خرابیاں پائی جاتی ہیں۔ ایک یہ کہ ہماری رقم کے مقابلہ میں ملنے والی رقم کی کوئی مقدار معین نہیں ہے اور بغیر تعین کے اسے دور قیوم کا معاوضہ تو بہر حال نہیں قرار دیا جاسکتا۔

رہ گیا بینک والوں کی طرح ایجنٹ بن کر تجارت کرنا تو اس کے بارے میں پہلے ہی واضح کیا جا چکا ہے کہ ایسا معاملہ صرف اس

وقت صحیح ہو سکتا ہے جب مال کے فائدہ یا نقصان کی ذمہ داری مالک پر ہو، ایجنٹ پر نہ ہو اور یہاں پانچ ہزار کا قطعی ہونا

اس بات کا ثبوت ہے کہ تجارت کے نقصان سے بیمہ کرانے والے کا کوئی تعلق نہیں ہے۔ اس کا حساب صرف فائدہ کے اعتبار سے مختلف ہو سکتا ہے۔ ورنہ ایک معینہ رقم دے کر تو اسے بہر حال رخصت کر دیا جائے گا۔

اس مقام پر یہ بات نظر انداز نہ کرنا چاہئے کہ سود یا بیمہ کے معلق جو کچھ درج کیا جا رہا ہے وہ ایک قانونی بحث کے تحت ہے اور اس میں صرف یہ واضح کرنا ہے کہ اسلامی معاشیات میں سرمایہ داری کو توڑنے اور ثروت کو ایک مقام پر جا د نہ رکھنے کے لئے مذکورہ بالا وسائل اختیار کئے گئے ہیں اب اگر فقہی مسئلہ کے اعتبار سے شرعی حیلوں کی بنا پر اس کی نوعیت بدل جائے تو اس کی ذمہ داری قانون پر نہ ہوگی۔ اس لئے کہ شرعی حیلے یا قانون کی استثنائی صورتیں ضرورت کے مواقع کے لئے ہوا کرتی ہیں ان سے اصل قانون کا کوئی تعلق نہیں ہوتا۔

## فیملی پلاننگ

اقتدار کی گرفت کو مضبوط کرنے والے اور سرمایہ کو بیش از بیش بڑھانے والے افراد نے حیات و کائنات کے رشتے کو توڑ کر عوامی بد حالی کے لئے نئے نئے اسباب تلاش کئے ہیں۔ انہوں نے سماج کو یہ سوچنے کا موقع نہیں دیا کہ۔ اس معاشی بحالی اور اقتصادی کشمکش میں ان کی جغرافیائی تقسیم یا ان کی سرمایہ داری کا بھی کوئی ہاتھ ہے بلکہ ہمیشہ یہی سمجھانے کی کوشش کی ہے کہ۔ زمین کسی ناقابل اضافہ پیمائش آبادی کی بڑھتی ہوئی رفتار کو برداشت نہیں کر سکتی۔ اس پر پابندی لگانے کی شدید ضرورت ہے اور حسن اتفاق سے ایسا بھی

ہوا کہ حکومت کے پرستار، دولت کے انجمن اہل فکر و نظر نے بھی اپنی قوت استنباط کو خیر باد کہہ کے نظام زر کی تائید کے لئے نئے نئے افکار تراشنا شروع کر دیئے اور سب کا سدا زور اس بات پر صرف ہو گیا کہ دنیا کی بڑھتی ہوئی آبادی کو روکا جائے۔ اس سلسلہ میں بہت سے فلاسفہ بھی میدان میں آئے لیکن سب سے زیادہ نام مانتھن پیدا کیا۔ اس نے اس بگڑے ہوئے توازن کو سائنٹیفک انداز سے دیکھا اور باقاعدہ ریاضی قواعد سے یہ ثابت کر دیا کہ اگر بڑھتی ہوئی آبادی کی روک تھام نہ کی گئی تو آئندہ چند برس کے اندر دنیا کا نقشہ کچھ اور ہی ہو جائے گا۔

مانتھن کا کہنا ہے کہ زمین کی پیمائش میں اضافہ ناممکن ہے۔ اس کی طاقت روز بروز کم ہوتی جا رہی ہے۔ غلہ کی پیداوار یا زمین سے استفادہ صرف جدید ترین وسائل پیداوار کے ذریعہ ممکن ہے اور وسائل پیداوار اور پیداوار میں اضافہ کے تناسب کس کیفیت پر ہے۔ پیداوار ہر پچیس سال کے اندر صرف اتنی ہی بڑھتی ہے جتنی پچیس سال پہلے تھی جب کہ آبادی کی مقدار ہر پچیس سال کے بعد دگنی چوگنی ہو جاتی ہے۔ نتیجہ یہ ہوتا ہے کہ پہلے پچیس سال تک تو دونوں کا توازن برقرار رہتا ہے اور اقتصادیات میں کوئی کشمکش نہیں پورا ہوتی۔ لیکن دوسرے پچیس سال سے یہ کشمکش شروع ہو جاتی ہے۔ غلہ صرف تگنا ہوتا ہے اور آبادی چوگنی ہو جاتی ہے۔ اور پھر یہ غیر متوازن سلسلہ اسی طرح آگے بڑھتا چلا جاتا ہے۔

دونوں کے توازن کو برقرار رکھنے کے لئے آبادی کو کم کرنے کی شدید ضرورت ہے اور اس کمس کے دوہیں وسیلے ہو سکتے ہیں۔ ایک قبل از وقت اختیار کیا جائے گا اور دوسرا بعد از وقت، قبل از وقت اقدام یہ ہونا چاہئے کہ شاید کم ہوں، دیر سے ہوں، لوگ اپنے نفس پر کنٹرول کریں۔ عورتوں سے جنسی ارتباط کم کیا جائے اور بچے اسی اعتبار سے پیدا کئے جائیں جس اعتبار سے پیراوار کا ناسرب بڑھ رہا ہو۔ مثال کے طور پر پچاس سال کے بعد جب غلہ تگنا اور آبادی چوگنی ہونے والی ہو تو اس وقت کے لئے پچیس سال بعد ہی سے یہ

انظام



شروع کر دیا جائے کہ آئندہ پچیس سال میں جتنا غلہ پیدا ہونے والا ہو اسی اعتبار سے بچے بھی پیدا کئے جائیں۔

اگر آج غلہ ایک من پیدا ہو رہا ہے اور انسانی آبادی دس افراد پر مشتمل ہے تو اس کا مطلب یہ ہے کہ آئندہ پچیس سال کے بعد غلہ دو من ہو جائے گا۔ اور آدمی بیس افراد اور توازن برقرار رہے گا لیکن اس کے بعد پچیس سال میں غلہ تین من رہے گا اور آدمی چالیس ہو جائیں گے۔ ظاہر ہے کہ اگر یہ تعداد تیس ہی رہتی تو کوئی اقتصادی مسئلہ نہ پیدا ہوتا اور سب اس طرح مطمئن رہتے جسے پہلے پچیس برس میں رہ چکے تھے۔ لیکن ایسا نہ ہو سکا اس لئے اب صحیح علاج یہی ہے کہ پچیس سال سے پچاس سال کے درمیان میں کے بجائے دس ہی بچے پیدا کئے جائیں۔

طریقہ کار یہ ہو کہ جن کے یہاں آبادی بڑھ چکی ہے وہ آئندہ پچیس سال کے لئے دوسروں کو موقع دیں اور اپنے نفس پر کنٹرول کر پچیس آئندہ وقفہ میں اگر کوئی آسمانی آفت نازل نہ ہوئی تو انہیں بھی کوئی موقع دیا جائے گا ورنہ نہیں۔

بعد از وقت اقدام کا مطلب یہ ہے کہ اگر خدا خواستہ پہلی تدبیر کے بعد بھی کسی آسمانی آفت کس بڑے آبادی اور پیسرا اور کا تناسب بگڑ جائے گا تو اسے پھر اپنی منزل پر لانے کے لئے ملک میں جنگ وغیرہ چھڑ جائے، یا فطرت سے مدد مانگی جائے اور کوئی سیلاب، زلزلہ وغیرہ آجائے تاکہ دونوں کا تناسب اپنی اصلی شکل پر پلٹ آئے۔

مالتھس کے اس نظریہ پر علمائے اقتصادیات نے سخت تنقید کی ہے اور اس کے تار و پود بکھیر کر رکھ دیئے ہیں۔ لیکن ہماری تنقید صرف یہ ہے کہ مالتھس کا یہ پورا بیان صرف تخمینی ہے اس کی کوئی علمی یا قانونی بنیاد نہیں ہے اور ایسے بیان پر بھروسہ کر کے آئندہ نسلوں کے لئے راستہ نہیں روکا جاسکتا۔ ممکن ہے کہ مالتھس نے اپنے دور میں اپنے ملک کی یہی کیفیت دیکھی ہو اور اس سے متاثر ہو کر یہ فلسفہ تیار کر دیا ہو لیکن حقیقت یہ ہے کہ ایسے ناقص

تجربات کو ایسے عظیم مسائل کی بنیاد نہیں قرار دیا جاسکتا۔

مالٹھس کا کہنا ہے کہ انسانوں کی پیداوار پچیس سال کے اندر دوگنی اور چوگی ہو جاتی ہے لیکن سوال یہ ہے کہ یہ تخمینہ صرف اپنے ملک کیلئے ہے یا تمام دنیا کے لئے۔ اگر اپنے ملک کے لئے ہے تو کسی ملک کے حالات کو اقتصادیات کا قانون نہیں بنایا جاسکتا۔ بلکہ یہ خود ہی میرے دعویٰ کا ایک ثبوت ہوگا کہ انسان نے اپنے اقتدار کو مضبوط بنانے کے لئے دنیا کو مختلف حصوں میں تقسیم کر دیا ہے اور اس طرح اکثر ممالک فقر وفاقہ کا شکار ہو گئے ہیں۔

اور اگر یہ مشاہدہ تمام دنیا کے لئے ہے تو اسے تمام دنیا کی پیداوار پر بھی غور کرنا ہوگا جو ایک انسان کیا ایک دنیا کے لئے بھی ممکن نہیں ہے آج کی حکومت کسی ایک چھوٹے سے دیہات کی پیداوار کا بھی صحیح اندازہ نہیں کر سکتی اور قانون پیداوار سے پہلے ہی زمین کے رقبے کے حساب سے وضع کر دئے جاتے ہیں۔

قانون بنانے والے یہ نہیں سوچتے کہ یہ قانون کس پر نافذ کیا جا رہا ہے۔ اس کے یہاں اتنا غلہ پیدا بھی ہو رہا ہے یا نہیں۔ سرکاری انسپکٹر کا بیان صحیح بھی ہے یا نہیں۔ زمین پر کوئی داخلی آفت تو نازل نہیں ہوئی ہے۔

ظاہر ہے کہ جب ایک دیہات کی پیداوار کا صحیح اندازہ نہیں لگایا جاسکتا تو ساری دنیا کا اندازہ کیا لگایا جاسکتا ہے۔ پھر زمین کس پیراوار سے مراد فقط غلہ کی پیداوار ہی نہیں ہے بلکہ اس میں ترکاریاں، فروٹ، پھل، گھاس، درختوں کے پتے وغیرہ بھی شامل ہیں جن کس صحیح مقدار کا اندازہ لگانا ممکن ہے۔ ان چیزوں کے علاوہ حیوانات کی تعداد کا شمار کرنا بھی ضروری ہے۔ اس لئے کہ ملک کے ہر تہ سے باشندوں کی گزراوقات صرف گوشت پر ہوتی ہے۔ اس کے بعد دریائی پیداوار کا بھی حساب کیا جائے گا۔ اس لئے کہ مچھلیں کتے علاوہ بھسی دریاؤں میں اکثر ایسے حیوانات پائے جاتے ہیں جو کسی نہ کسی ملک کے باشندوں کی غذا بنا کرتے ہیں۔

اس کے علاوہ دنیا کی شاید ہی کوئی ایسی چیز ہو جو کسی نہ کسی ملک کی غذائہ بنتی ہو۔ ایسے حیوانات جن کا آپ تصور بھس نہیں کر سکتے بعض ممالک میں بڑے شوق سے استعمال کئے جاتے ہیں۔ دنیا کی غذائی صورتِ حال کا صحیح اندازہ کرنے کے لئے سوراخوں میں جھپکے ہوئے ان جانوروں کا بھی حساب کرنا پڑے گا جو اکثر اوقات بعض پست اقوام کی غذا بن جایا کرتے ہیں۔ اور کھلی ہوئی بات ہے کہ۔ اتنا طویل وعریض حساب سوائے کسی غیب داں ہستی سے کوئی دوسرا نہیں کر سکتا۔

مالٹھسکے سلسلہ میں ایک انتہائی تعجب خیز بات یہ بھی ہے کہ اس نے نسل بندی کے قانون کی بنیادیں طے کرتے ہوئے زمین کی طاقت اور اس کی پیمائش کے علاوہ دنیا کی ہر غذا کو نظر انداز کر دیا ہے اور اپنے قانون کو ایک بلائچہ اطفال سے زیادہ کوئی مرتبہ نہیں دیا۔ زیر نظر بحث کا تمام تر تعلق اقتصادیات سے ہے اس لئے فیملی پلاننگ کے دیگر سماجی اخلاقی اور نفسیاتی عیوب کی طرف اشارہ نہیں کیا جاسکتا اور نہ پوری تحقیق کے ساتھ یہ ثابت کیا جاسکتا تھا کہ فیملی پلاننگ عیاشی کی ترویج، نفسیات کی موت اور اخلاق کس تباہی کے سوا کچھ نہیں ہے۔ تاہم بحث کو خاتمہ دیتے ہوئے تین اہم نکات کی طرف متوجہ کرنا ضروری ہے:

(1) غذائی صورتِ حال کو درست کرنے کے لئے نسل بندی کا جو ذریعہ اختیار کیا گیا ہے۔ اس سے کسی بھی ملک کی معاشی حالت نہیں درست ہو سکتی۔ اس لئے کہ پیدا ہونے والا بچہ ابتدائی ایک دو سال تک ملک سے کسی قسم کی غذا کا مطالبہ نہیں کرتا۔ اس کے بعد تھوڑی تھوڑی غذا کا تقاضہ شروع کرتا ہے اور عمر کی ایک منزل پر پہنچ کر سماج سے پوری غذا کا مطالبہ کرتا ہے۔ جب کہ اس کی پیدائش کو روکنے کے لئے روز اول ہی سے اتنا سرمایہ صرف کر دیا جاتا ہے جو اگر ملک کی پیداوار یا تجارت کو فروغ دینے پر

صرف کردیا جاتا تو شاید صورتِ حال پیدا نہ ہوتی اور وہ وہمی خطرہ سامنے نہ آسکتا۔

خالص اقتصادی نقطہ نظر سے تو یہ بھی کہا جاسکتا ہے کہ ملک کا جتنا سرمایہ آئندہ نسلوں کی روک تھام پر صرف کیا جا رہا ہے یہی سرمایہ اگر قدیم نسل کے بچے ہوئے بیکار، ضعیف و ناتواں افراد کے خاتمہ پر صرف کردیا جاتا تو شاید مسئلہ جلدی آسان ہو جاتا۔ اس لئے کہ یہ طبقہ موجودہ صورتِ حال میں بھی پورا غذا کا مطالبہ کرتا ہے۔ اور سماج کو کچھ دینے سے بالکل قاصر و مجبور ہے لیکن افسوس کہ آج کی حکومتیں ذہنی اعتدال سے اتنی پست ہو گئی ہیں کہ جو سامنے آ جاتا ہے اس سے خوفزدہ ہو جاتی ہیں اور جو عرصہ کے اندر ہیرے میں خاموش بیٹھا رہتا ہے اسے اس دنیا میں قدم رکھنے کی جگہ بھی نہیں دیتیں۔

(2) ملاحظہ فرمائیے: بیان میں اس بات کی طرف بھی اشارہ کیا ہے کہ اگر ملک میں وقتاً فوقتاً جنگ چھڑ جائے یا کوئی زلزلہ آجیا کرے یا کچھ سیلاب وغیرہ کا شکار ہو جائے تو پیداوارِ آبادی کا تناسب برقرار رہ سکتا ہے لیکن میرے خیال میں یہ بات بھس انتہائی عجیب اور مضحکہ خیز ہے۔ اس کے حادثات کے آئینہ میں آدمیوں کی تباہی پر تو نظر کی لیکن یہ دیکھنے کی زحمت نہیں کی آج کی جنگ میں آدمیوں سے کہیں زیادہ ضائع ہو جاتا ہے۔ زمین دار برباد ہو جاتے ہیں، حیوانات مر جاتے ہیں، پیداوار تباہ ہو جاتی ہے، فصلیں برباد ہو جاتی ہیں اور توازنِ راہِ راست پر آنے کے بجائے مزید خراب ہو جاتا ہے۔ یہی حال زلزلہ اور سیلاب وغیرہ کا ہوتا ہے۔ ایسی چیزوں کو تو بے سراہ اور کس قلت کے اسباب میں شمار کرنا زیادہ بہتر تھا۔ آبادی کی کمی میں ان کا حساب کرنا ان کی واقعی کیفیت سے چشم پوشی کے سوا اور کچھ نہیں ہے۔

(3) کسی بھی ملک کی غذائی صورتِ حال کے بگڑ جانے کی بہت بڑی ذمہ داری وہاں کے باشندوں کی عشرت پرستی اور عیش پرستی پر

بھی ہوتی ہے۔ دور حاضر کے انسان

نے اپنے رہنے سہنے اور کھانے پینے کے لوازم اتنے زیادہ بڑھائے ہیں کہ کسی بھی آدمی کی آمدنی اس کے خرچ کے لئے کافی ہوتی نظر نہیں آتی۔ بہتر سے بہتر غذا اور عمدہ سے عمدہ لباس کے پاک صاف، بلند بالا سببِ راحت سے معمور مکانات بھی ضروری ہیں۔ پھر سنیما، عیاشی، فنونِ لطیفہ کے ذوق کی تسکین، تفریح گاہوں کی سیر اور اس قسم کے دیگر غیر ضروری یا غیر جائز کام بھیس اہرائی ضروریات میں شامل ہو گئے ہیں۔

نتیجہ یہ ہے کہ ہر شخص اپنی آمدنی سے نالاں اور اپنے خرچ سے پریشان ہے کوئی شخص بھی اپنے طبقہ کی سطحِ زندگی پر آنے کے لائق نہیں رہ گیا ہے اور یہ انسان کی خود غرضی کی آخری منزل ہے کہ وہ اپنے موجودہ حالات کو دیکھ کر آئندہ آنے والی نسلوں پر پابندی لگانا چاہتا ہے۔ اسے خطرہ یہ ہے کہ اگر انسانوں کا اضافہ ہو گیا تو ان کے خرچ کے لئے سلمان کہاں سے مہیا کیا جائے گا۔ یعنی اپنے عیش و طرب اور اپنی سطحِ زندگی کو محفوظ رکھنے کے لئے دوسروں کو اس زمین پر قدم رکھنے کی جگہ نہیں دی جاسکتی۔ اس کے آنے کے بعد اپنے وسائلِ راحت باقی نہ رہ سکیں گے۔ اور گونا گوں مشکلات کا شکار ہونا پڑے گا، زیادہ محنت کرنی پڑے گی، زیادہ غلہ پیسرا کرنا پڑے گا، زیادہ سلمان مہیا کرنا پڑے گا، وسائلِ راحت میں کمی ہو جائے گی اور مزید بے حساب پریشائیاں لاحق ہو جائیں گی۔ اس منزل پر آنے کے بعد ہر انسان ایک دوسرے پر کھڑا ہو جاتا ہے۔ ایک طرف اپنا سکون و اطمینان، اپنی سطحِ زندگی، اپنی معاشرت کے اصول اور اپنی موجودہ صورتِ حال ہوتی ہے اور دوسری طرف آنے والی نسل کے وجود کا سوال؟

کتنی بڑی ناانصافی ہے کہ انسان دوسروں کے وجود کو مٹا دیتا ہے لیکن اپنی راحت کو قربان نہیں کر سکتا۔ اپنے ہاتھوں اپنی نسل کا خون بہا دیتا ہے لیکن اپنی سطحِ زندگی کو نہیں

گرا سکتا۔ کیا ایسے انسان سے یہ توقع نہیں ہے کہ یہ آگے چل کر ایک پورے سماج کا قاتل بن جائے گا اس لئے جس نے آج پنشن نسل کے تباہ کرنے میں کوئی درد محسوس نہیں کیا وہ کل دوسروں کی گود کے پالے ہوئے بچوں کو تہ تیغ کرنے میں کیا تکلیف محسوس کر سکتا ہے؟ انسان کی ایک نفسیاتی کمزوری یہ بھی ہے کہ انسان ہمیشہ اپنے عیوب سے چشم پوشی کر کے دوسروں کے اندر عیب تلاش کرتا ہے اور حتی الامکان اس بات کی کوشش کرتا ہے کہ دوسروں کے عیب کو جلد ہی عالم آشکارا کر دے تاکہ لوگ میرے عیوب کسی طرف متوجہ نہ ہو سکیں۔

فیملی پلاننگ پر زور دینے والے افراد کا طرز عمل یہی ہے کہ وہ اس بات پر توجہ دیتے ہیں کہ آنے والی نسلیں ملک کی غنائی صورت حال کو بگاڑ دیں گی اور ان کے ہوتے ہوئے آبادی اور پیداوار کا تناسب برقرار نہ رہ سکے گا۔ لیکن اس بات پر غور نہیں کرتے کہ۔ اس عدم توازن میں اپنا بھی "بقدر حصہ رسد" ہاتھ ہے۔ اور مالتھس کے فلسفہ کی روشنی میں یوں کہا جائے کہ بالفرض آج کی آبادی دس سے بیس ہو چکی ہے۔ پیداوار ایک من سے دو من ہو گئی ہے اور حساب برابر چل رہا ہے۔ لیکن اب آئندہ خطرہ یہ ہے کہ غلہ ایک ہی من بڑھے گا اور آبادی 20 آدمیوں کی بڑھے گی۔ اور اس طرح دس آدمیوں کی خوراک کا مسئلہ ایک مصیبت بن جائے گا۔ اس لئے دس آدمیوں کو آنے سے روک دیا جائے۔ لیکن سوال یہ ہے کہ آئندہ کی آبادی کے بڑھنے میں صرف آئندہ آنے والی نسل ہی کا ہاتھ تو نہیں ہے۔ اس میں موجودہ نسل کا بھی حصہ ہے۔

اگر یہ لوگ دس سے بیس نہ ہوئے ہوتے اور پندرہ ہی رہ جاتے تو آئندہ کے لوگ بھی چالیس نہ ہوتے اور مصیبت پیدا نہ۔

ہوتی۔ اس لئے مسئلہ کو حل کرنے کی دو صورتیں ہیں۔ آنے والی نسل کو چالیس کے بجائے تیس بنا دیا جائے یا موجودہ نسل کو

ہیں سے کم کر دیا جائے۔ یہ انسان کی خود غرضی ہے کہ وہ خود دنیا کو چھوڑنا نہیں چاہتا اور دوسروں کو آنے سے روک دیتا ہے اور وہ بھی صرف اس لئے کہ قدرت نے آنے والی نسل کا سلسلہ وجود اسی کے حوالے کر دیا ہے۔ اس اختیار سے ناجائز فائدہ اٹھاتا۔ چاہتا ہے۔ کاش ان فیملی پلاننگ پر زور دینے والے افراد نے یہ بھی سوچا ہوتا کہ اگر یہی ترقی پسندی اور عیش پرستی ایک پشت پھلے پیدا ہو گئی ہوتی تو آج ان کا وجود کتم عدم کے گوشے میں ہوتا اور ان کی پلاننگ کا پرچم کس دنیا میں لہرتا؟

خود غرض دنیا اپنے وجود کی یہ تاویل کر سکتی ہے کہ ہم موجودہ صورتِ حال کو سدھارنے کے لئے ایک سماجی ضرورت بن چکے ہیں اس لئے ہمیں دنیا سے نہیں ہٹایا جا سکتا۔ آئندہ آنے والے تو اجماع کی نسل کی گردن پر ایک زبردستی کو بوجھ بن کر آرہے ہیں۔ ان سے ایک مدت تک کوئی کام نہیں لیا جاسکتا۔ اس لئے ان کا روکنا ضروری ہے۔ لیکن سوال یہ ہے کہ اس نسل نے بھی دنیا میں قدم رکھتے ہی سماج کے مشکلات کو حل کرنے میں حصہ نہیں لیا۔ بلکہ اپنے پہلے کی نسل کی گردن پر بوجھ ہی بنی رہی۔ وہ تو اس نسل کا رحم و کرم تھا کہ اسے اتنے دنوں تک رہنا نصیب ہوا اور اس نے آنے والی نسل کے بارے میں یہ ناروا فیصلے کرنا شروع کر دیئے۔

اس موجودہ نسل کو تو اپنی کیفیت پر بھی توجہ دینا چاہئے تھا۔ وہی نسل ہے جس نے برسہا برس دنیا کا سرمایہ صرف کرنے کے بعد بھی صرف ایک مشکل کا اندازہ کیا ہے اور اس کا کوئی حل نہیں تلاش کیا۔ ایسی نسل کو تو آنے والی نسل کے نام پر قربان ہو جانا چاہئے تھا کہ اس میں مسئلہ کے اور اک کے ساتھ مسئلہ کے حل کے بھی امکانات پائے جاتے ہیں۔

حقیقت یہ ہے کہ فیملی پلاننگ کی ایجاد کسی اقتصادی بنیاد پر نہیں کی گئی اس کی پشت پر صرف چند سرمایہ داروں کا مفاد، چوسر اقتدار کے بھوکوں کی ہوس کا فرما ہے۔ ان کا مقصد یہ ہے کہ لوگ ہمارے بڑھتے ہوئے سرمایہ اور ہماری ملکی تقسیم کی طرف متوجہ نہ ہو سکیں اور انہیں

یہ باور کرا دیا جائے کہ ملک کی بگڑتی ہوئی غذائی صورتِ حال کی ذمہ داری ملک کی بڑھتی ہوئی آبادی پر ہے۔ اس میں نہ بیوں کے گودام کا کوئی ہاتھ ہے نہ بینکوں کے لاکرز کا، اس کا حل نہ اقتدار کی گرفت کو ڈھیلا کر دینے سے نکل سکتا ہے اور نہ ایک ملک کا سرمایہ دوسرے ملک کو مفت سپلائی کرنے سے۔

آپ یہ نہ پوچھیں کہ اگر فیملی پلاننگ کی بنیاد سرمایہ کے تحفظ پر ہے تو امریکہ جیسے سرمایہ دار ملک میں ایسا قانون کیوں نہیں ہے اور وہاں جبری طور پر بچوں کی پیدائش کو کیوں نہیں روکا جاتا۔ امریکہ والے جن حالات سے دوچار ہیں اور جن نعمتوں میں زندگی بسر کر رہے ہیں ان میں فی الحال کسی پلاننگ کی ضرورت نہیں ہے۔

لیکن پھر بھی وہ مستقبل سے غافل نہیں ہیں۔ انہوں نے مستقبل کے لئے دو اہم تدبیریں سوچ لی ہیں۔ ایک طرف دوسرے ممالک کی توجہ اپنے سرمایہ کی طرف سے ہٹانے کے لئے انہیں ملک کے حالات میں مبتلا کر دیا ہے۔ اور فیملی پلاننگ جیسے قوانین رائج کر دیئے ہیں۔ اور دوسری طرف اپنے ملک کے قانون میں عیاشی اور بدکاری کو اتنا عام کر دیا ہے کہ ہر شخص اپنی جنسی پیاس بجھانے کو زیادہ اہم سمجھتا ہے۔ بچہ پیدا کرنے کو غیر اہم چونکہ بچہ ماں باپ کی جنسی آزادی میں بہر حال کسی حد تک مائل ہوتا ہے اس لئے وہ اپنے راستے سے کانٹے کو ہٹانے کے لئے خود ہی تیار ہو جاتے ہیں۔ کسی قانون اور قاعدہ کے وضع کرنے کی ضرورت نہیں ہوتی۔

مختصر یہ ہے کہ سرمایہ دار ممالک نے اپنے سرمایہ کے تحفظ اور اپنے اقتدار کی گرفت کو مضبوط رکھنے کے لئے دوسرے کمزور و ناتوان ممالک میں نسل بندی کے قوانین رائج کر دیئے ہیں تاکہ ان ممالک کے آدمی اپنی پریشانیوں اور الجھنوں کا سبب ملک کے اندر اور آنے والی نسل میں تلاش کریں۔ ملک کے باہر کائنات کے بیشتر سرمایہ پر قابض صاحبان



اقتدار کی طرف متوجہ نہ ہونے پائیں۔

اسلام نے ایسے ہی سیمینکڑوں نکلت کو پیش نظر رکھ کر یہ اعلان کیا تھا:

(إِنَّ مِنْ شَيْءٍ لَّا عِنْدَنَا حَزَائِنُهُ وَمَا نُنزِلُهُ لَّا بِعَدْرِ مَعْلُومٍ)

ہمارے پاس ہر چیز کے خزانے موجود ہیں اور ہم صرف بقدر معلوم نازل کیا کرتے ہیں۔

(حجر/21)

یعنی اس کائنات کے واقعی ذخیرے تمہاری نگاہوں سے پوشیدہ ہیں ہم ان سب سے آگاہ اور باخبر ہیں۔ جب جس قدر ضرورت محسوس کرتے ہیں نازل فرماتے ہیں۔ دنیا اس اعلان پر اعتماد کرتی اور ماتحت جسے دوسرے علماء اقتصادیات کے مجہول افکار نے اسے گمراہ نہ کر دیا ہوتا تو اس کے سامنے اقتصادی مسئلہ نہ ہوتا اور وہ اپنی آنکھوں سے دیکھ لیتی کہ کائنات میں بقدر ضرورت سالانہ آج بھی موجود ہے اور قرآنی وعدے کے مطابق کل جب نسل بڑھے گی تو اس کی ضروریات کے مطابق مزید نعمتیں نازل ہوں گی۔

دوسری طرف اس نے یہ بھی سمجھا دیا تھا کہ:

اپنی اولاد کو فقر وفاقہ کے خوف سے قتل نہ کرو۔ ہم تمہیں بھی رزق دیتے ہیں اور انہیں بھی۔

یعنی اگر تخلیق کا کام تم نے انجام دیا ہوتا اور رزق پہنچانا تمہارا کام ہوتا تو تمہیں یہ اختیار ہوتا کہ جسے اپنے عیش و عشرت کی راہ میں رکاوٹ پیدا کرتے دیکھو اسے تباہ و برباد کر دو لیکن جب ہم نے رزق کی ذمہ داری تمہارے سر نہ نہیں ڈالی ہے اور خلقت کا کام تمہارے حوالے نہیں کیا ہے تو تمہیں کیا حق پہنچا ہے کہ ہماری مخلوق کو ہمارے اوپر اعتماد نہ کرتے ہوئے تباہ و برباد کر دو۔ یا کھو یہ فیملی پلاننگ اپنے نفس پر تصرف کا نام نہیں ہے بلکہ آنے والی نسل کا راستہ روکنے کی دوسری تعبیر ہے۔ اپنے نفس پر تصرف کا مطلب تو یہ ہے کہ عیاشی کے راستے رک جائیں، ناجائز تعلقات بند ہو جائیں، شادی کے بعد عورتوں سے انسانوں جیسے

تعلقات ہی رہیں۔ بہیمیت غالب نہ آنے پائے نہ کہ اس میں نسل کشی جیسے وسیع اختیارات بھی شامل ہوجائیں۔

## زیر نظر کتاب

زیر نظر کتاب کیا ہے؟ اس کا اندازہ تو آپ کو کتاب کے پڑھنے کے بعد ہی ہوسکے گا۔ لیکن عراق و حجاز اور مصر و شام کے اربابِ جرائد و رسائل کے تبصروں کی روشنی میں کہا جاسکتا ہے کہ معاشیات کے ایسے اہم موضوع پر عالم اسلام میں اب تک کوئی ایسی جامع کتاب نہیں پیش کی گئی ہے جس میں اسلام کے علاوہ دیگر نظامہائے معاشیات پر مکمل علمی تبصرہ بھی ہو اور اسلامی معاشیات کو وسیع اور ہمہ گیر خاکہ بھی۔

زیر نظر کتاب پہلی کتاب ہے جو اس جامعیت اور ہمہ گیری کے ساتھ تصنیف کی گئی ہے اس کتاب کو بیسویں صدی کے معجزہ فکرو فن سے تعبیر کیا جائے تو مبالغہ نہ ہوگا۔ اس کی تصنیف کا کام ایک ایسے دماغ نے انجام دیا ہے جو نجف اشرف کے فقہی ماحول کا پرورش یافتہ ہے۔

اس کی تحریر و تہجیس کا فریضہ ایک ایسے ذہن نے ادا کیا ہے جو تمام ترقی و ترقیہ و اصول کے سانچے میں ڈھلا ہوا ہے۔ جہاں ایک مخصوص زاویہ فکر سے بحث کی جاتی ہے اور ایک

مخصوص میدان کو فکر کی جولانگاہ بنایا جاتا ہے، لیکن استاد محترم دام ظلہ نے ماحول کے شکلوں کو توڑ کر ایک طویل و عریض دنیا میں قسرم رکھا ہے۔ دنیا کے قدیم و جدید معاشی نظریات کا مطالعہ کیا ہے۔ ان کے افکار و اصول کو عقل و منطق کی میزان پہ تولو اور پرکھتا ہے اور آخر میں اس پوری جدوجہد کو کتابی شکل میں پیش کر دیا ہے جو دور حاضر کا شاہکار بھی ہے اور مصنف کی وسعت نظر کا برہان قاطع بھی۔

کتاب کے مطالعہ کے وقت اس بات کا پیش نظر رکھنا ضروری ہے کہ یہ کوئی افسانوی کتاب یا رومانی ناول نہیں ہے۔ جس میں ادب کی چاشنی یا زبان و بیان کا لطف تلاش کیا جائے۔ یہ دور حاضر کے سب سے اہم مسئلہ کا علمی حل اور کائنات کے سب سے زیادہ بنیادی مرض کا سمجھا بوجھا علاج ہے۔ اس کا مطالعہ ایک ذی شعور دماغ اور صاحب فکر ذہن کے ساتھ کرنا چاہئے۔

اس کے آئینہ میں سماج کی خرابیاں اور دنیا کے نظاموں کے نقائص کا مشاہدہ کرنا چاہئے۔ اور اسلام کے اس آئین کی عظمت کا اعتراف کرنا چاہئے جسے چودہ صدیوں کا فرسودہ نظام کہا جاتا ہے۔

کتاب کے پہلے حصہ میں معاشیات کے علمی پہلو کو محور بحث بنایا گیا ہے جہاں آدم اسمتھ، ریکارڈو، کارل ملکس سے لے کر لنین اور اسٹالین تک کے اشتراکی نظریات اور جدید ترین امریکہ کے راسمائی تصورات کا تجزیہ کیا گیا ہے۔ قیمت کی بنیاد، قیمت کے اقسام ذاتی ملکیت کے فوائد و نقائص، سرمایہ داری کی بنیادیں، اشتراکیت کے اصول، اسلام کے امتیازی نشانات وغیرہ سے بحث کر کے یہ واضح کیا گیا ہے کہ علمی اصول و قوانین کی روشنی میں اشتراکیت و راسمائی کے اصول و تعلیمات نامکمل پہنور اسلام دنیا کا وہ واحد نظام ہے جس کے اصول و آئین کسی دور معاشیات میں ناکام نہیں ہو سکتے ہیں۔

دوسری جلد میں اسلام کے احکام کی تفصیلات سے بحث کی گئی ہے اور یہ واضح

کیا گیا ہے کہ اگر دنیا میں اسلامی نظام قائم ہو جائے تو اسلام کے اصول و آئین کیا ہوں گے۔ وہ اس میدان کو کیونکر سرسبز کرے گا اور پھنسی تنظیم کسی طرح قائم کرے گا۔

اس جلد میں ما قبل پیداوار کے ان خام مواد کو بھی مرکزیت دی گئی ہے۔ جنہیں اشتراکیت و راسمالیت نے بالکل نظر انداز کر دیا ہے۔ اور ان سے بحث کرنے کو معاشیات کے مسائل سے الگ کوئی مسئلہ سمجھ لیا ہے۔

زمینوں کی تقسیم اور ان کی نوعیتوں کو واضح کر کے یہ بتایا گیا ہے کہ محنت کی بنیاد پر تقسیم کا نظریہ اپنانے کے بعد بھوس اسلام میں اسٹیٹ کے پاس ایسی ملکیتیں رہ جاتی ہیں جو غریب و ناتوان، عاجز و بیکس افراد کی کفالت کر سکیں اور اجتماعی توازن کے قیام میں مدد پہنچا سکیں۔

پیداوار کے بعد کے مسائل کو بھی نہایت ہی شرح و بسط کے ساتھ بیان کیا گیا ہے اور یہ واضح کر دیا گیا ہے کہ بساط ارض کے بستے والے انسانوں کے لئے اسلام سے بہتر کوئی نظام معاش نہیں ہے جو انسان کی انسانیت، حریت اور شرافت اخلاق کا بھی احترام کرے اور اس کے معاشی مشکلات کو بھی حل کر دے۔ مشین کے کل پوزوں کی طرح آدمی سے کام لینا آسان ہے اور اس کی حریت و کرامت کا اعتراف کر کے اسے خدمت کی راہوں پر لگانا بہت مشکل ہے۔ یہ کام اسلام ہی نے انجام دیا ہے اور یہ شرف اسی کو حاصل ہے۔

کتاب ایک سمندر ہے جسے کوزہ کے بجائے قطرہ میں سمویا گیا ہے اور ایک گلستان ہے جسے پھول کسے بجائے کھس میں بند کیا گیا ہے۔ خدا وند عالم سے دعا ہے کہ وہ استاد محترم کے سلیہ کو قائم و دائم رکھے۔ ان کے قلم کی جولانیاں برقرار رہیں۔ کتاب مرکز توجہ۔

استفادہ بنے اور حیران و سرگردان انسانیت اسے اپنے مستقبل کے لئے مشعل راہ بنا سکے۔ وہی ہمارا مالک ہے اور اسی سے ہماری امیدیں وابستہ ہیں۔

والسلام

سید ذیشان حیدر جوادی

26 نومبر 1970ء

انسوس صدانسوس کہ آج جب کتاب کا دوسرا ایڈیشن شائع کیا جا رہا ہے تو اسٹا علام کی چوتھی برسی منائی جا رہی ہے اور ان کس شمع حیات عراق کے ظالم حکمران بے دین صدام کے ہاتھوں خاموش ہو چکی۔ رب کریم اس قبر اطہر پر پیشمار رحمتیں بہ ازل کسے جس کا نشان بھی معلوم نہیں ہے اور کتاب کی افادیت کے ساتھ عراق میں وہ اسلامی نظام نافذ کر دے جو اسٹا شہید کی پیکلیس اور آخری آرزو تھی۔

جوادی

## کلمہ ڈلف (برائے طبع دوم)

"اقتصادنا" کے دوسرے ایڈیشن پر مقدمہ لکھتے ہوئے مجھے اس بات کی مسرت ہو رہی ہے کہ امت اسلامیہ حقیقیس پیغام-ام کس طرف متوجہ ہو گئی ہے جو اسلام کی شکل میں مجسم ہو کر آیا تھا اور استعمال کے گوناگوں ضلالت آمیز پروپیگنڈوں کے باوجود اس بات کا احساس کر رہی ہے کہ اسلام ہی وہ واحد وسیلہ ہے جس سے امت مصائب و آلام سے چھڑکارا پاسکتی ہے اور یہی وہ منفرد نظام ہے جس کے زیر سایہ زندگی کی طاقتوں کو ابھرنا چاہئے اور اسی کی بنیاد پر اس کی عمارت تعمیر ہونی چاہئے۔

دل چاہتا تھا کہ اس مرتبہ کتاب کے بعض موضوعات پر اور بھی تفصیلی بحث کرتا اور مخصوص نکات پر اور بھسی روشنی ڈالتا۔ لیکن حالات کی ناسازگاری نے موقع نہ دیا۔ اب اس کے علاوہ اور کوئی چارہ کار نہیں ہے کہ چند کلمہ اصل کتاب کے موضوع کے بارے میں تحریر کردئے جائیں تاکہ موضوع کی اہمیت اور مشکل حیات سے اس کے رابطے کی کچھ وضاحت ہو جائے اور عام انسانی سطح کے ساتھ ساتھ اسلامی سطح پر بھی معاشیات کی قدر و قیمت کا اندازہ کیا جاسکے۔

اس سطح پر امت مسلمہ کا یہ حال ہے کہ وہ اپنی پسماندگی اور ذلت کے خلاف مسلسل جہاد میں مشغول ہے۔ اس کے سامنے وہ سیاسی اور اجتماعی حرکت ہے جس سے بہتر حالات پیدا ہو سکیں اور باسوخ وجود حاصل ہو سکے وہ بلافاہیت زنگی اور بے نیاز اقتصاد کی طالب ہے۔ اسے یہ معلوم ہے کہ ان اچھے برے مسلسل تجربات کے بعد حرکت کا ایک ہی راستہ رہ جائے گا۔ جس کے زیر اثر مشاغل ذلت و رسوائی کا علاج کیا جائے گا اور انسانیت کو اعلیٰ درجہ کمال تک پہنچایا جائے گا اور اسی کا نام اسلام ہے۔

بشری میدان میں انسانیت دو عالمی نظاموں کے درمیان پس رہی ہے۔ اسے انتہائی قلق و اضطراب اور انتشار و تذبذب کا سامنا کرنا پڑ رہا ہے وہ انٹیم وہائیڈروجن کے مسلح نظاموں کے باوجود یہ محسوس کر رہی ہے کہ مستقبل میں ان مصائب و آلام سے چھٹکارے کا ذریعہ۔ صرف اسلام ہو گا جو آسمانی برکتوں کا کھلا ہوا دروازہ ہے۔

## اسلامی سطح

جب سے عالم اسلام نے یورپ کی زندگی کا جائزہ لینا شروع کیا ہے اور تہذیب و تمدن کے قافلہ میں اسے میر کلاواں کی حیثیت دے کر اپنے حقیقی پیغام اور آسمانی نظام کو نظر انداز کر دیا ہے اسے بھی یورپ جیسی تقلیدی تقسیم کا احساس ہونے لگا ہے اور وہ بھٹس پے۔ سوچتا ہے کہ اقتصادی سطح پر ممالک دنیا دو حصوں پر بٹے ہوئے ہیں۔ ترقی یافتہ اور پسماندہ اور چونکہ اسلامی ممالک کا شمار پسماندہ ممالک میں ہوتا ہے۔ اس لئے یورپ کی منطق کے اعتبار سے اس کا فرض ہے کہ ترقی یافتہ ممالک کی رہنمائی پر ایمان لاکر اس کے لئے راستے



کھول دے اور وہ اپنی روح پھونک کر سطحی ارتقاء کے راستے ہموار کرے۔

یہی وہ طرز فکر تھا جس نے عالم اسلامی کو مغربی تہذیب و تمدن کی گود میں ڈال دیا ہے اور اسے یہ باور کرا دیا ہے کہ ترقی ترقی کتے راستوں میں پسماندہ ہے اور تجھے اس یورپ کے افکار کو اپنانا چاہئے جس نے اقتصادی میدان میں اپنے کو ترقی یافتہ ممالک کی صف میں لا کھڑا کر دیا ہے۔ وہ ممالک اسلامیہ کو ارتقاء کی راہوں پر لگا کر ایک حاوی اور ہمہ گیر اقتصادی نظام دے سکتا ہے۔ اس نے قیادت کے تجربے کئے ہیں اور اس کے پاس ان تجربات کے خطوط اور نشانات محفوظ ہیں۔

یورپ کی قیادت اور اس کے تجربات کی رہنمائی کا تصور عالم اسلام میں ایک مدت سے چلا آ رہا ہے اور اس سلسلے میں ممالک اسلامیہ مختلف ادوار میں یورپ کے مختلف تجربات زندگی کو اپنا چکے ہیں اور آج بلاد اسلامیہ کے مختلف گوشوں میں یہ تجربے پھیلے ہوئے ہیں۔ کل یہ تجربات تدریجی اور زمانی تھے اور آج سب بیک وقت ممکن ہو گئے ہیں۔

یورپ کے اتباع کی سب سے پہلی شکل سیاسی تھی۔ یورپ ممالک اسلامیہ کے مختلف گوشوں پر حکومت کر رہا تھا اور مسلمان اس کی قیادت میں رفاہیت و ارتقاء کے خواب دیکھ رہے تھے۔

دوسری شکل یہ ہوئی کہ سیاسی اعتبار سے مستقل حکومتیں قائم ہو جائیں لیکن اقتصادی اعتبار سے یورپ کو عمل دخل کا موقع دیا جائے تاکہ وہ ان ممالک میں مختلف کارگزاریاں کر کے ان کے خام مواد سے استفادہ کرے اور اس کی جگہ پر خارج سے مواد درآ کرے۔ اقتصادی زندگی کے مختلف گوشے اس کے قبضہ میں ہوں اور وہ اپنا ملک کو ارتقاء کے منازل طے کرانے کی مشق کرائے۔

تیسری شکل طریق کار کی پیروی ہے جس کی کار فرمائی مختلف اسلامی حکومتوں میں رہی ہے۔ ان حکومتوں کا ابتدائی مٹح نظر یہ ہے۔

تھا کہ سیاسی اعتبار سے یورپ سے آزاد ہو کر

معاشی میدان میں اپنی لتی کا خود علاج کریں لیکن جب اقتصادی مشکلات کو سمجھنے کے لئے آگے بڑھے تو اپنے ذہن کو یورپ کے طریقِ فکر سے آگے نہ بڑھاسکے اور یہ فیصلہ کرنے پر مجبور ہو گئے کہ اقتصادی بدحالی کو دور کرنے کے لئے بہترین ذریعہ۔۔۔ یہی ہے کہ یورپ کے اندازِ فکر اور طریقِ کار کو اپنا لیا جائے۔

طریقِ کار اور تطبیق کے سلسلہ میں عظیم نظریاتی اختلافات کے باوجود عالمِ اسلام یورپ ہی کے تجربات کا دلدادہ رہا ہے۔ اور اسی کے طریقِ کار کو مختلف شکلوں میں اختیار کرتا رہا ہے یہاں تک کہ آج کے یورپ کی رفتار ترقی پر اتفاق ہو گیا اور یہ بات محسوس نہ ذرا میں آگئی کہ یورپ کے کس اندازِ فکر کو اپنا لیا جائے۔

آج کا مغرب دو مختلف اقتصادی نظریات پر بٹا ہوا ہے ایک راسمیت جس کی بنیاد آزاد اقتصادی نظام پر ہے اور ایک اشتراکیت جس کی بنیاد محدود اقتصادی نظام پر ہے۔

عالمِ اسلام نے یہ فیصلہ کر لیا کہ ہماری معاشی بدحالی کا علاج مغرب کے اتباع میں ہے ہماری سیاسی سربراہی کا حق مغرب کو ہے لیکن یہ طے کرنے سے عاجز ہے کہ مغرب اقتصاد کی کون سی شکل ہمارے حق میں مفید ہوگی اور کون سے مضر۔ یورپ میں دونوں کے خدمات ہیں۔ دونوں نے اقتصادی معیار کے ارتقاء میں حصہ لیا ہے اور معاشی بدحالی کو دور کیا ہے۔ لیکن ہمارے لئے کون سے شکلِ اصلاح ہوگی اور ہم کس طرح اقتصادی قصر کو تیار کر سکتے ہیں یہ محلِ فکر ہے۔

تاریخی اعتبار سے عالمِ اسلام میں پہلے راسمیت کا عمل دخل ہوا ہے اور نتیجہ میں سرمایہ دارانہ نظام حکومت کو جگہ۔ ملیں ہے اس لئے کہ راسمیت ان ممالک کے ذہن سے زیادہ قریب تھی۔ اور اسے مرکزیت حاصل کرنے میں سہولت تھی۔ لیکن دھیڑے دھیڑے جب امت نے استعمار سے اپنی سیاسی لڑائیوں کا آغاز کیا اور استعمار کے اس نظام سے نجات حاصل کرنے کا فیصلہ کر لیا تو اس کے سامنے یورپ کا یہ نقشہ آیا کہ وہاں سرمایہ داری سے

نجات حاصل کرنے کا واحد راستہ اشتراکیت ہے اور یہ سوچ کر وہ اسی کی طرف مائل ہو گیا۔ اسلامی ممالک میں اشتراکیت کس طرف رجحان دو مختلف کشمکشوں کا نتیجہ تھا۔

ایک طرف استعمار سے سیاسی جنگیں جاری تھیں جو آزادی کا مطالبہ کر رہی تھی اور دوسری طرف یورپ کا ذہنی رعب اور سیاسی تجربہ تھا جو اعلان کر رہا تھا کہ راسمالیت سے بچنے کا واحد راستہ اشتراکیت ہے۔ عالم اسلام نے اس راستہ کو اختیار کر لیا اور اس وقت تک اختیار کئے رہے گا جب تک اس کے ذہن و دل و دماغ پر یورپ کا تسلط ہے اور راسمالیت واقعی حالات سے ہم آہنگ و ہم رنگ نہیں ہے۔

راسمالیت و اشتراکیت دونوں اپنے اندر ایک جذب رکھتی ہیں اور دونوں کے پاس اپنے نظریات کس کس لئے دلائل ہیں۔ راسمالیت کی دلیل یہ ہے کہ یورپ کے سرمایہ دار ممالک کا یہ ارتقاء ان میں پیداوار اور صنعت کی یہ بلندی اسی آزاد معاشی نظام کے پیمانے کا نتیجہ ہے۔

پسماندہ ممالک کا فرض ہے کہ وہ اسی طریقہ کا رکوہنا کر اپنی بد حالی کا علاج کریں اور ترقی یافتہ ممالک کس کس لئے آجائیں۔ آج اعلیٰ سطح تک پہنچنے کے لئے اتنے تجربات اور زمانے کی ضرورت نہیں ہے جتنی کل تھی۔ آج سرمایہ داری کے تمام تجربات رہنمائی کے لئے موجود ہیں۔ آج سینکڑوں سال کی محنت و مشقت سے ایجاد کئے ہوئے وسائل پیش پا افتادہ ہیں۔ آج راسمالیت کے اعلیٰ درجہ تک پہنچنے میں کوئی دقت یا دشواری نہیں پیش آئے گی۔

اشتراکیت کی دلیل یہ ہے کہ آزاد معاشی نظام یورپی ممالک میں ضرور فائدہ مند ہو سکتا ہے وہاں ٹیکنیک، پیسراور اور اضافہ ثروت کے وسائل ضرور مہیا کر سکتا ہے اور کیا بھی ہے لیکن دوسرے پسماندہ ممالک میں یہ کار عملیاں نہیں انجام دے سکتا۔ ان ممالک کے سامنے مغربی ممالک کی ہولناک ترقی ہے اور ان کے بے پناہ وسائل پیداوار ہیں جو ان کو دعوت مقابلہ دے رہے ہیں۔ ان کے پاس کوئی اسلحہ نہیں ہے۔ کل کے انسانی نظام میں ایسا

کوئی مقابلہ نہ تھا۔ کل کی راسمیت ان مشکلات سے دوچار نہ تھی۔ اس نے فضا کو خوشگوار اور زمین کو ہموار پایا تھا اس لئے آزاد نظام معاش کو اپنا کر آگے بڑھ گیا تھا۔ اور آج پسماندہ ممالک کو بے شمار پیداواری وسائل و آلات کی ضرورت ہے جن کا مہیا کرنا اشتراکی طرز فکر کو اپنانے بغیر ناممکن ہے۔

واضح لفظوں میں یوں کہا جائے کہ دونوں نظاموں نے ابتداء ات ومصائب کا سہارا لیتے ہوئے اسے یہ باور کرایا ہے کہ استعمال کے پیدا کئے ہوئے ماحول کا حال راسمیت و اشتراکیت کے علاوہ کچھ نہیں ہے اور وہ بھی گھروندے میں چکر لگاتا رہا ہے۔ حالانکہ اس کے سامنے ان دونوں علاجوں کے علاوہ سماجی امراض کا ایک مکمل علاج موجود ہے جو نظریات و عقائد کی حد تک ہمیشہ امت اسلامیہ کے ساتھ رہا ہے۔ یہ اور بات ہے کہ انطباق کے میدان میں اس کی سربراہی نہیں تسلیم کی گئی۔

ہمارا مقصد اسلام اور راسمیت و اشتراکیت کا تقابل نہیں ہے۔ یہ بات تو کتاب میں مفصل طور پر موجود ہے۔ ہمارا مقصد صرف یہ ظاہر کرنا ہے کہ دنیا کے ان تینوں نظاموں میں کون سا نظام مسلمانوں کے پسماندہ ممالک کی سربراہی کر سکتا ہے اور مسلمان کس طرز فکر کو اپنا کر معاشی دنیا میں قدم آگے بڑھا سکتے ہیں۔ یہی وجہ ہے کہ ہماری بحث ان نظاموں کے فلسفی افکار سے نہ ہوگی بلکہ واقعی حالات سے ہوگی۔

فلسفی افکار نظریہ کی صحت و خطا کا فیصلہ کرتے ہیں اور انطباق کا مرحلہ اس سے بالکل اجنبی ہے۔ ایک صحیح وصال نظریہ۔ بھس میدان انطباق میں اس وقت تک کامیاب نہیں ہو سکتا جب تک اس کے لئے حالات سازگار نہ ہوں اور معاشرہ کس نفسیاتی اور تاریخی کیفیت کا مطالعہ نہ کر لیا جائے۔ خود یورپ میں راسمیت یا اشتراکیت کی کامیابی اس بات کی دلیل نہیں ہے کہ اس کے نظریات و افکار میں معاشرہ کی ارتقاء کے عناصر پائے جاتے ہیں بلکہ یہ بھی ممکن ہے کہ حالات کی سازگاری نے اثر دکھلایا ہو اور یہ نظام ایک تاریخی کڑی بن کر منظر

عام پر آئے ہوں۔ ظاہر ہے کہ اگر ایسا ہوگا تو اس تاریخی تسلسل اور اس ماحول سے الگ کرنے کے بعد ان نظاموں کو تہذیب اور فعالیت خود بخود ختم ہو جائے گی۔

ایسے حالات میں اسلام اور اشتراکیت و اسمالیت کی صلاحیتوں کا جائز لیتے ہوئے اس حقیقت کا واضح کردینا ضروری ہے کہ۔ اقتصادی خوشحالی کے لئے کسی اقتصادی نظام کے پیمانے کی ضرورت اس لئے نہیں ہے کہ ہر حکومت کو ایک اجتماعی نظام چاہئے اور یہ۔ بھی ایک نظام ہے بلکہ اس نظام کی ضرورت اقتصادی حالات کو خوشگوار اور معاشی بتری کو دور کرنے کے لئے ہے۔ اور یہ کام اس وقت تک ممکن نہیں ہے جب تک پوری امت عمل درآمد پر آمادہ نہ ہو جائے اور ایسا نظام رائج نہ کیا جائے جس کے ساتھ چلنے کس اسپرٹ سماج کے اندر بھی ہو۔

سماج کا ارتقاء اور اس کے ارادوں کا استحکام اور فکری صلاحیتوں کی کارکردگی ہی کا دوسرا نام معاشی ارتقاء اور اقتصادی خوشحالی ہے۔ رعایا فعل، ارادے مستحکم اور سماج مطمئن نہیں ہے تو معاشی خوشحالی کچھ بھی نہیں ہے۔ خارجی ثروت اور داخلی اطمینان کو ایک لائن پر چلانا چاہئے جس کی واضح دلیل خود یورپ کا موجودہ معاشرہ ہے جہاں اقتصادی نظاموں نے اضافہ پیداوار کا وسیلہ بن کر کام نہیں کیا ہے بلکہ ان قبائل و اقوام کے جہد عمل اور ان کی فعالیت سے فائدہ اٹھایا ہے۔ نظام طرز عمل معین کرتا رہا ہے اور قوم اس کے مطالبات کو پورا کرنے کے لئے نفسیاتی قربانیاں دیتی رہی ہے۔

عالم اسلام کے اندر کسی اقتصادی ارتقاء کا منہاج و دستور معین کرتے وقت ہمیں یورپ کے ان تجربات سے فائدہ اٹھانا پڑے گا اور ان کی روشنی میں ایک ایسے تمدن کو ایجاد کرنا ہوگا جو امت کی تحریک عمل کا باعث ہو اور اسے پستی رزبوں حالی کے خلاف جنگ کرنے کے لئے آمادہ کر سکے اور ایسے حالات کے لئے امت کے تصورات و احساسات اور عقائد و تخیلات کا بھی جائزہ لینا پڑے گا تاکہ۔ اس کی قدیم تاریخ کی روشنی میں عوامل و محرکات

کی تعیین کی جاسکے۔

اکثر علماء اقتصاد نے اس مقام پر یہ اشتباہ کیا ہے کہ انہوں نے یورپ کے نظام ارتقاء کو پسماندہ ممالک کے لئے صالح قرار دے دیا اور اس نکتہ کو قابل توجہ نہیں بنایا کہ یہ نظام ان ممالک کے باشندوں کے مزاج سے ہم آہنگ ہو سکتا ہے یا نہیں اور ان ممالک کس رعایا اس نظام کی متحمل ہو سکتی ہے یا نہیں؟

امت اسلامیہ ایک خاص نفسیاتی شعور رکھتی ہے۔ اس کا مزاج استعماری مزاج سے بالکل مختلف ہے۔ استعمار کی بنیاد شک و خوف و اہتمام پر ہے اور امت اسلامیہ نے اپنی برسہا برس کی تاریخ میں بڑے سخت حالات سے مقابلہ کیا ہے اس کے دل میں یورپ کے تنظیمی مقاصد کی طرف سے ایک کدورت و نفرت پیدا ہو گئی ہے اور اس کے خلاف شدید قسم کی حساسیت ابھر آئی ہے۔

یورپ کا اقتصادی نظام سیاسی اعتبار سے استعماری طاقتوں سے الگ اور صلاحیتی اعتبار سے کافی دوانی بھی ہو جائے تو امت کس طاقتوں کو ابھار نہیں سکتا اور تعمیر کے معرکہ میں اس کی قیادت نہیں کر سکتا۔ ضرورت اس بات کی ہے کہ امت اسلامیہ اپنے ان نفسیاتی عوامل اور نفرت آمیز جذبات کی بناء پر اپنے اقدام کی بنیاد ایک ایسے صالح اجتماعی نظام پر رکھے جس کا کوئی رابطہ استعماری ممالک سے نہ ہو۔

یہی وہ تلخ حقیقت تھی جس کی بنا پر عالم اسلام کے بہت سے سیاسی اجزاء نے قومیت کو اپنانے کا خیال قائم کیا۔ ان کے ذہن میں یہ تصور راسخ تھا کہ قومیت ہی زندگی کا فلسفہ اور تمدن کی بنیاد ہے۔ وہ اس بات سے قطعی غافل تھے کہ قومیت صرف ایک تاریخی رابطے اور لسانی ارتباط کا نام ہے۔

اس کی کوئی فلسفی بنیاد یا عقائدی اصل نہیں ہے۔ یہ نتیجہ کار میں کسی نہ کسی نظریہ کی محتاج ہو جائے گی اور حیات و کاہنات کے

بارے میں کسی نہ کسی تصور کو اپنالے گی اور اس

طرح اس کی انفرادی حیثیت ختم ہو جائے گی۔

قومیت کی بہت سی تحریکات نے اس کمزوری کا احساس کر لیا اور ان کو یہ اندازہ ہو گیا کہ قومیت صرف ایک خام مواد ہے جس کی تکمیل کے لئے ایک اجتماعی فلسفہ اور سماجی تنظیم کی ضرورت ہے۔ اسی لئے اس نے اس بنیادی ضرورت کو استعمال کے خلاف استقلالی نعروں کے ساتھ جمع کرنے کی یہ صورت نکالی کہ نظام زندگی کا نام "عربی اشتراکیت" رکھ دیا۔ عربی اشتراکیت کا تصور خود ہی آواز دے رہا ہے کہ قومیت تنہا مصلح عالم نہیں ہو سکتی اس کے لئے ایک سماجی نظام کی ضرورت ہے جس کا نام اشتراکیت ہے۔ لیکن اس اشتراکیت پر بھی عربیت کی چھاپ ہونی چاہئے تاکہ قومیت کا تصور زندہ رہے اور استعمال کے ساتھ انضمام نہ ہونے پائے۔

خارجی تنظیم کی یہ قومی پردہ پوشی بھی ایک مغالطہ سے زیادہ اہمیت پیدا نہ کر سکی اور امت اسلامیہ بہت جلد اس نکتہ کی طرف متوجہ ہو گئی کہ یہ صرف ظاہر رنگ و روغن ہے جس میں اجنبی تصور کو چھپایا گیا ہے۔ ورنہ اشتراکی تنظیم کے کاروبار میں یہ قومی تصور کیوں خل اندازی کر سکتا ہے یا عربی عامل کے موقف میں یہ اشتراکی تصور کیا انقلاب لاسکتا ہے؟ بھلا اس لفظ کے کیا معنی ہیں کہ عربیت ایک زبان بتاریخ خون یا جنس ہونے کے اعتبار سے اجتماعی تنظیم کے پورے فلسفہ کو متغیر کر سکتی ہے۔

ہم نے تو انطباق کی منزل میں یہی دیکھا ہے کہ عربی ذہن نے سماجی میدان میں عربیت کے ان تمام تصورات کو ترک کر دیا ہے جو اشتراکیت کے منافی اور مخالف تھے اور جہاں تغیر و تبدل کا امکان نہ تھا وہاں عقیدہ توحید روحانی مسائل اشتراکیت میں کوئی بے بسی تازہ روح نہیں پھونک سکے جو اسے استعماری ممالک کی اشتراکیت سے الگ کر سکے۔ اتنا ضرور ہوا ہے کہ ان مسائل کو استثنائی حیثیت دے دی گئی ہے لیکن کھلی ہوئی بات ہے کہ استثناء حقیقت واقعہ کو نہیں بدل سکتا جو ہر جوہر رہے گا اور پردہ پردہ۔

اشتراکیت عربیہ کے پرستاروں کے لئے یہ بات ناممکن ہے کہ وہ عربی اشتراکیت، فارسی اشتراکیت اور دوسری اشتراکیتوں کے درمیان کوئی خط فاصل کھینچ سکیں اور یہ بتا سکیں کہ مختلف قومیتوں کی چھپ لگ جانے سے اشتراکیت کے مفہوم میں کیا فرق پیدا ہو جاتا ہے۔

اور جب ایسا نہیں ہے تو اس کا مطلب یہ ہے کہ اشتراکیت ایک اشتراکیت ہے جسے قومیت کے ناقص اور محدود تصور کا غلاف اڑھا دیا گیا ہے اور ہر قوم اپنے قدیم عقائد و نظریات کے تحت اشتراکی قوانین میں استثناء پیدا کرنا چاہتی ہے۔ جو ہر سب کا ایک ہے شکلیں بدلی ہوئی ہیں اور شکلوں کے اختلاف کے ساتھ جوہر کا اتحاد خود اس بات کی زندہ دلیل ہے کہ قومیت اشتراکیت کے مقابلہ میں کوئی نظریہ اجتماعی نظام نہیں ہے۔ استعمار سے بچنے کے لئے قومیت کا سہارا لینا انتہائی مہمل کام ہے۔

حیرت کی بات تو یہ ہے کہ قومیت کے علمبردار اشتراکیت سے الگ تصور قائم کرنے سے عاجز ہو جانے کے باوجود بہانہ دہل اس بات کا اعلان کر رہے ہیں کہ ہم نے قومیت کا تصور صرف اس لئے اپنایا ہے کہ امت اسلامیہ استعمار کے مظالم کے خلاف شہرید حساسیت کی بنا پر کسی استعماری نظام کو تسلیم کرنے پر آمادہ نہیں ہے۔ وہ ایک ایسا نظام زندگی اور دستور حیات چاہتی ہے جس کا کوئی رابطہ استعماری ممالک سے نہ ہو اور جس پر کوئی چھاپ اجنبی افراد کی نہ لگ سکی ہو۔

یہیں سے امت اسلامیہ کے سامنے یورپ کے اقتصادیات کے جملہ نظام چاہے ان کی شکل کسی قسم کی کیوں نہ ہو، اسلام کے اس مستحکم نظام سے الگ ہو جاتے ہیں جس کا تعلق اس کی تاریخ اور اس کے ذاتی کمالات سے ہے۔ امت اس بات سے بخوبی واقف ہے کہ اسلام ہی اس کی ذاتی تعبیر اور اس کی شخصیت و عظمت کا عنوان ہے۔ اسی سے اس کی اصالت و واقعیت اور اسی سے اس کی تہ-تہ معنی عظمت و بلندی وابستہ ہے اور یہی وہ بات ہے



کہ جو اس کوزیوں حالی کے خلاف ہر معرکہ میں کھڑا کر سکتی ہے اور ارتقاء و عروج کی ہر تحریک میں اس کے قدم آگے بڑھا سکتی ہے بشرطیکہ اس کا طریقہ کار اسلام کے حقیقی قوانین سے لیا گیا ہو اور اس کی حرکت کا عنوان "قیام اسلام" ہو۔

استعمار و استعماریت کے خلاف امت اسلامیہ کا یہ شعور و احساس ہی کیا کم تھا کہ استعمار ظالم ہے اور مظلوم کبھی اپنے ملک میں ظالم نظام کو رائج نہ ہونے دے گا کہ ایک اور عظیم مصیبت سامنے آگئی جو استعماری نظام کے خلاف سد سکندری کس حیثیت رکھتی ہے اور وہ ہے استعماریت و عقائد کی مخالفت و ضدیت میرا مقصد یہ نہیں ہے کہ میں استعمار اور اسلام کے عقائد و افکار کا تذکرہ کر کے ان کا تقابلی مطالعہ کروں اور آخر میں یہ ثابت کروں کہ اسلام استعمار کے افکار سے بلند و بالا اور بہتر و برتر ہے اس لئے اس طرح یہ بحث خالص مذہبی اور عقائدی ہو جائے گی۔ میرا عقیدہ تو صرف یہ ہے کہ یورپ کے تصورات مرد مسلم کے عقائد کے ساتھ جمع نہیں ہو سکتے۔

عقیدہ عالم اسلام کے اندر کار فرما طاقات کا نام ہے جو استعماری تبلیغات کی وجہ سے بڑی حد تک ضعیف و مضمحل ہو گئی ہے لیکن اس کے باوجود انسان مسلم کے سلوک زندگی، احساس اور تجدید نظریات پر بہت زیادہ اثر انداز ہے اور یہ مکمل ثابت ہو چکا ہے کہ اقتصادی ارتقاء کا کام کوئی ایسا کام نہیں ہے جسے حکومت براہ راست قانون سازی کے ذریعہ انجام دے سکے بلکہ اس کے لئے عوامی جذبات اور قومی خدمات کی ضرورت پرتی ہے جو نظام و عقیدہ کے تناقض و اختلاف کی صورت میں ممکن نہیں ہے۔ عقیدہ امت کا سرمایہ افکار اور زندگی کے اکثر شعبوں میں اس کا نشان زندگی ہے۔ اس کے ہوتے ہوئے کوئی مخالف نظریہ اس کی قوتِ عمل کو تیز نہیں کر سکتا اور اس طرح ارتقاء و عروج کا عمل بھی انجام نہیں پاسکتا۔

اس کے برخلاف اسلام دشواریوں کا شکار نہیں ہے۔ اس کی راہ میں یہ تضاد

وتناقض حائل نہیں ہے۔ وہ اس عقیدہ و نظریہ کو میدان عمل میں بہترین معاون و مددگار تصور کرتا ہے۔ اس کے لئے یہ نفسیت و روحیت بہترین سند اور اعلیٰ ترین حامل و محرک ہے۔ اس کے نظام کی بنیاد ہی اسلامی شریعت و تعلیمات ہے جسے مرد مومن پہلے سے اپنے گلے لگائے ہوئے ہے اور اس کی تقدیس و عظمت کا قائل ہے۔

وہ یہ سمجھتا ہے کہ اسلام ایک سماوی دین اور الہی نظام ہے جس کی تطبیق انسانیت کا اولین فرض اور اسلام کی بنیادی مسؤلیت ہے اور اس میں کوئی شک نہیں ہے کہ کسی نظام کے انطباق کے لئے اس کے نفسیاتی احترام اور عقائدی اعزاز سے بالاتر کوئی طاقت نہیں ہے۔ یہی طاقت اس کے جذبہ ایمان کو آمادہ کرتی ہے اور یہی حقیقت اس کے احساس تطبیق کو بیدار بناتی ہے۔

میں نے مانا کہ یورپین انداز اقتصاد نے معاشرہ کو عروج و ارتقاء دے کر اکثر انسانی ذہنوں کو اس بات کی طرف مائل کر لیا ہے کہ۔ دین کوئی طاقت نہیں ہے وہ ان تنظیمات کے مقابلہ میں قیام نہیں کر سکتا لیکن اس کا مطلب یہ نہیں ہے کہ اس طرح چودہ صدیوں سے زیادہ مدت میں عقیدہ کی بنیاد پر قائم ہونے والی ہر تعمیر کو مہمل تصور کر لیا جائے اور اس کی پائیداری کا اعتراف نہ کیا جائے بلکہ۔ اس نے عالم اسلام کے انسانوں کے ذہن و دماغ میں عظیم فکری انقلاب پیدا کر دیا ہے اور انہیں اپنے سانچے میں ڈھال لیا ہے اور اگر یہ تسلیم کر ہی لیا جائے کہ یورپین نظام اقتصاد نے عقیدہ کو بالکل مہمل و بیکار بنا دیا ہے تو بھی اس بات کا قرار تو بہر حال نہیں کیا جاسکتا کہ مسلم معاشرہ میں وہ ذہنیت پیدا ہو گئی ہے جو یورپ میں وہاں کے نظام اقتصاد کے رواج کے لئے موجود تھی۔ مسلم معاشرہ میں یورپین رواج کا سرایت کر جانا تقریباً محال ہے اور اس کے بغیر اس نظام کا اس معاشرہ پر نافذ ہونا بھی محال ہے۔

اسلامی معاشرہ میں پیدا ہونے والی اخلاقیات اور ہے اور یورپ کی آغوش میں

بلنے والی اخلاقیات اور دونوں میں نظریات، اقدار، انداز و سلیقہ وغیرہ کے اعتبار سے بنیادی امتیازات پائے جاتے ہیں اور جب تک اختلافات موجود رہیں گے یورپین ذہن جس قدر یورپی نظام اقتصاد کے لئے سازگار رہے گا اسی قدر اسلامی ذہن اس نظام کے لئے مضر اور غیر موافق رہے گا اور یہ وہ جڑیں ہیں جو عقیدہ کی کمزوری کی وجہ سے اکھاڑی نہیں جا سکتیں اور ان کا استیصال ان معمولی ذرائع سے ناممکن ہے۔

مقصد یہ ہے کہ پسماندگی اور زبوں حالی کے خلاف جہاد کرنے کے لئے جس طرح ملک کی طبیعت کے استحکام کی ضرورت ہے تاکہ وسائل پیداوار سے سازگاری پیدا ہو سکے اسی طرح انسانی عنصر کے استحکام اور اس کے مفروضہ نظام دستور سے ہم آہنگ ہونے کی بھی ضرورت ہے جو موجودہ صورت حال میں قطعی مفقود ہے۔ یورپ کا انسان صرف زمین کو دیکھتا چاہتا ہے اس کا مسیحی مذہب سینکڑوں سال کا دین و آئین ہونے کے باوجود یورپ کے جذبات پر قابو نہ پاسکا اور ذہن انسان کو زمین سے بلند کر کے آسمان تک پہنچانے کے بجائے اللہ ہی کو آسمان سے زمین پر اتار لیا اور اسے ایک خاکی مخلوق کی شکل دے دی۔

یورپ میں عام حیوانات کے درمیان انسانی آباء و اجداد کی تلاش اور انسان کو حیوانات کی ترقی یافتہ شکل قرار دینے کا فلسفہ عالم انسانیت کی پیداواری وسائل کی بنیاد پر تعمیر اس بات کی شاہد ہے کہ یورپ نے آسمان والے کو زمین پر اتار لیا ہے اور انسان اکبر کو حیوانات کی بزم میں بٹھا دیا ہے۔ اس کی نفسیات اور اخلاقی قدریں انسان کو خاک سے مربوط کرنا چاہتی ہیں۔

اگرچہ ارتباط کی شکلیں اور اس کے انداز و اسلوب بدلے ہوئے ہیں۔

یورپ میں زمین کی یہی وہ عظمت تھی جس نے مادہ، ثروت اور ملکیت کے ایسے مفہام جنم دیئے جو اس نظریہ سے ہم

آہنگ ہو سکیں اور دھیرے دھیرے ان مفہام و تصورات نے یورپین ذہن پر قبضہ کر لیا۔ لذت و منفعت جیسے مذاہب پیدا ہوئے اور

اخلاقیات کا فلسفہ میدان سے ہٹا دیا گیا۔ لذتیت مقامی پیداوار تھی اس لئے اسے سازگار فضائی اور اخلاقیات دوسرے ماحول کے پروردہ تھے۔ اس لئے انہیں سانس لینے کا موقع نہ مل سکا۔

جدید تصورات نے عوام کی طاقتوں کی ابھارنے میں بہت اہم رول ادا کیا اور ارتقاء و عروج کا سارا کاروبار انہیں کے زیر سرکاری ہونے لگا۔ امت کی رگ رگ میں ایک نشاط انگیز حرکت پیدا ہو گئی اور ہر ایک کی ذہنیت یہ طے پائی کہ جب تک سلاہ اور اس کے خیرات ملکیت اور اس کے برکت سے سیری نہ ہو جائے رفتار عمل کو سست نہ ہونا چاہئے۔

دوسری طرف یورپین انسان کے ذہن سے تصور الہ کا محو ہو جانا اور اس کا آسمان کے بجائے زمین سے رشتہ قائم کر لینا۔ اس کے ذہن و دل کی گہرائیوں سے ہر بلند و بالا اخلاقی قدر کو نکلا پھینکنے کا باعث ہو گیا اور اس نے یہ طے کر لیا کہ مجھ سے بالا تر کوئی ایسی طاقت نہیں ہے جو میرے لئے قوانین وضع کر سکے۔ نتیجہ کے طور پر حریت و آزادی کا عقیدہ مستحکم ہو گیا اور احساس شعور نے استقلال و انفرادیت میں غرق کر دیا اور جب اسی خود پرستی کو فلسفہ کے سانچے میں ڈھالنا ہوا تو یورپ کی تاریخ کا سب سے اہم فلسفہ "وجودیت" منظر عام پر آ گیا۔ اس فلسفہ نے یورپ کے خیالات کو علمی رنگ دے دیا اور اس کی روشنی میں یورپین انسان اپنے تمام احساسات و جذبات کی تکمیل کا جلوہ دیکھنے لگا۔

حریت و آزادی نے یورپین اقتصادیات میں بہت بڑا کار نمایاں انجام دیا۔ اس نے یورپ کے ذہن میں استقلال و انفرادیت کے چھپے ہوئے جذبات سے بے حد فائدہ اٹھایا اور اسے یہ باور کرایا کہ انسانی خواہشات و جذبات کی تکمیل کا واحد سہارا یہی آزاد اقتصاد اور فلسفہ حریت ہے۔ الہیات کی منزل میں ذہنی آزادی یورپ کے دل و دماغ میں یوں سرایت کر گئی تھی کہ وہ خود پرستی کے علاوہ کچھ سوچنا ہی نہیں چاہتا تھا۔ اس کے یہاں وہی نظام کامیاب تھا جس میں تسکین نفس کے اسباب اور احساس انفرادیت کے وسائل موجود

ہوں یہی وجہ ہے کہ یورپ میں سرمایہ داری کی جگہ پر آنے والی اشتراکیت نے اس جذبہ سے ٹکر نہیں لی اور عوام کو خود پرستی ہی کی تعلیم دی۔ فرق صرف یہ تھا کہ پہلے کی انفرادیت تھی اور اب طبقاتی ہو گئی۔ اب ہر طبقہ ایک فرد ہے اور ہر جماعت ایک شخص۔

کھلی ہوئی بات ہے کہ یہ تمام امور اتفاق نہ تھے بلکہ ایک سمجھے بوجھے فلسفہ کا نتیجہ تھے۔ حریت کے عقیدہ نے میدان عمل میں بہت کچھ سہارا دیا تھا اور مسؤلیت کے احساس کے فقدان نے ہر میدان عمل میں غمگین قدم بنا دیا تھا جو ایک اقتصادی تحریک کے لئے بڑی حد تک ضروری تھا وہاں سماجی تناقض و تصادم کو سمجھانے کے لئے کسی فلسفہ کی ضرورت نہ تھی۔

خود حریت ہی اس بات کا احساس دلا رہی تھی کہ ہر آدمی کو اپنے میدان میں مطلق العنان اور آزاد ہونا چاہئے۔ اور یہ بات اس وقت تک باقی رہے گی جب تک کوئی دوسرا مقابلے میں آکر اس کی حریت کو محدود نہ بنا دے۔ مقابلہ و تصادم کے اس تصور نے اسے سماجی ٹکراؤ پر آمادہ کر دیا..... اور وہ بغیر کسی خارجی تحریک کے مقابلہ کے میدان میں اتر آیا۔

ضرورت اس بات کی تھی کہ اس نفس پرستی کو بھی کوئی فلسفی رنگ دیا جائے اور اس تصادم کے جواز کی بھی کوئی عملی شکل تلاش کی جائے۔ چنانچہ دوسرے ماحول زدہ تصورات کی طرح "تنازع للبقاء" کا فلسفہ منظر عام پر آ گیا اور یہ طے پا گیا کہ "بقاء کے لئے نزاع حیات کا طبعی قانون ہے۔" سماج میں طبقاتی تصادم فطری بات ہے۔ "دنیا کا سارا نظام تین چیزوں کی بنیاد چل رہا ہے۔"

(1) اثبات

(2) نفی

(3) نتیجہ

یورپ کے پورے فلسفہ کا یہ تجزیہ بتاتا ہے کہ اس کے فلسفہ کے پیچھے کوئی علمی بنیاد یا فلسفی تقاضہ نہ ہیں۔ وہ موجودہ

معاشرہ کی ایک آواز عوام کے ذہنوں میں راسخ جذبات کی

علمی تعبیر ہے۔

یورپین اقتصاد اور اس کے کاروباری ترقی میں اس تصادم نے بھی بڑا کام کیا ہے چاہے اس کی شکل انفرادی رہی ہو جہاں ٹکسراؤ ذاتی کارخانوں اور ملوں کے مالکوں میں ہوتا ہے اور ہر ایک بقاء کے لئے نزاع کرتا ہے یا اس کی شکل طبقاتی ہو جہاں انقلابی جماعتیں پیداوار کے کلیدی امور پر قبضہ کر کے ملک کی پوری پیداواری طاقت کو اقتصادی صلاح پر صرف کرتی ہیں۔

یورپ کی یہی اخلاقی اور نفسیاتی صورت حال ہے جس کی بناء پر اس کے اقتصادیات نے قدم آگے بڑھائے اور آخر میں ترقی کر کے بڑے بڑے فوائد حاصل کر لئے لیکن مسئلہ یہ ہے کہ یہ صورت حال عالم اسلام کے حالات سے بالکل مختلف ہے۔ یہاں کس پوری تاریخ دینی ہے۔ یہاں کا انسان آسمانی رسالتوں کا پروردہ اور سماوی ممالک کا باشندہ ہے۔ اس کی تربیت دین کے ہاتھوں اسلام کس آغوش میں ہوئی ہے۔ اس نے زمین سے پھلے آسمان پر نظر ڈالی ہے اور عالم مادہ احساس سے پھلے عالم غیب پر اعتماد کیا ہے۔

غیب کا یہی عقیدہ اور غیبت سے یہی عشق تھا جس نے مسلمانوں کی زندگی کی فکری سطح پڑھ ڈالی اور وہ ہر مسئلہ پر محسوسات سے بلند ہو کر عقلی پہلوؤں پر غور کرنے لگے۔ مزاجی طور پر اتنا انقلاب پیدا ہو گیا کہ مادہ کی ابھارنے والی طاقتیں ممدود ہو گئیں اور معنوی اعتبار سے مادہ سے ہم آہنگ و ہم رنگ نہ ہو سکنے کی صورت میں منفی موقف اختیار کرنا پڑا۔ جس کا نام کبھس زہر پڑا، کبھی قناعت اور کبھی کسملندی اور سستی۔

ایمان بالغیب کا دوسرا اثر یہ تھا کہ انسان ذہنی طور پر ایک غیبی نگرانی سے متاثر رہنے لگا جسے صاحب تقویٰ مسلمان کے الفاظ میں رب العالمین کے سامنے احساس مسئولیت سے تعبیر کیا جاتا ہے اور آزاد خیال مسلمان کے الفاظ میں خمیر کے محاسبہ سے پہلو کیا جاتا ہے اور دونوں صورتوں میں یہ مسلم ہے کہ مسلمان ذہن اس احساس حریت سے کوسوں دور ہے جو

یورپی معاشرہ کا سرمایہ افتخار ہے اور اس کے اخلاقیات اس اقدار سے بالکل مختلف ہیں۔

مرد مسلم کا یہی غیبی شعور جو اسے اخلاقی احکام کی بناء پر داخلی طور پر مفید و ممدود بنا دیتا ہے۔ اس بات پر آمادہ کرتا ہے کہ۔ وہ ہمیشہ اس جماعت کے مفاد کے بارے میں غور و فکر کرے جس کے درمیان زندگی گزارتا ہے اور جس سے ایک داخلی وابستگی رکھتا ہے۔ اس کے ذہن پر وہ تنازع و تصادم مسلط نہیں ہونے پاتا جسے یورپ کے افکار نے پیدا کیا ہے اور جس کی بنیاد داخلی حریت و آزادی پر ہے۔

مرد مسلم کی جماعتی فکر نے اسلامی بیغام کے عالمی ڈھانچے کو اتنا معزز بنا دیا ہے کہ اب ہر مسلمان اپنے اوپر ایک عالمی مسئولیت محسوس کرتا ہے جو حدود زمان و مکان سے بالاتر ہے مسلمانوں نے ہر دور میں عالمی رسالت کا کام انجام دیا ہے اور پوری انسانی جماعت کا پاس و لحاظ رکھا ہے۔

اس اخلاقیات نے اس کے دل و دماغ پر ایسا قبضہ کیا ہے کہ امت کے پورے وجود میں سرایت کر گئی ہے اور ظاہر ہے کہ۔ ایسی حقیقت اقتصادی نظام کو آگے بڑھانے میں بھی کافی کار آمد ہو سکتی ہے اور اسے بھی اپنے سانچے میں ڈھال سکتی ہے۔ اخلاقی قدریں مسلم معاشرہ میں ویسی ہی فعال و محرک ہی جیسی فعالیت حرمت و آزادی کو یورپ معاشرہ میں حاصل ہے۔

مسلمان کا زمین سے پہلے آسمان پر نظر رکھنا اور شہود سے پہلے غیب سے متاثر ہونا زمین و مادہ کے مقابلہ میں اس کے ذہن کو منفی پہلو بھی عطا کر سکتا ہے اور یہ بہت ممکن ہے کہ زمین کے آسمان سے الگ ہو جانے کی صورت وہ زہد و قناعت یا کسبندی کا راستہ اختیار کر لے اور ان خیرات و برکات کو خیر باد کہہ دے۔ ہاں اگر زمین کو آسمانی رنگ دے دیا جائے اور عمل کو واجب کا درجہ یا عبادت کا تصور دے دیا جائے تو غیبی نظریہ سے بالاتر کوئی پنجابی طاقت بھی نہیں ہے۔ یہی طاقت میدان عمل میں جد و جہد پر آمادہ کر سکتی ہے اور یہی طاقت اقتصادی سطح کو بلند تر بنا سکتی ہے۔

مسلمان را سما لیت و اشتراکیت کے زیر سایہ جس نفسیاتی قلق و اضطراب کا احساس رکھتا ہے اور مذہب کے مسئلہ میں سہل انگاری اور لا پرواہی کے باوجود جس کشمکش کا شکار ہے اس کا حل اس کی اخلاقی قدروں کے علاوہ کہیں اور نہیں ہے۔ مسلمان جب تک اسلامی ذہن اور یورین نظام کو ہم آہنگ بنانے کی کوشش کرتا رہے گا اس وقت تک اس الجھن اور اضطراب سے نجات نہیں پاسکتا ہے۔

اضطراب و انتشار سے نجات کا واحد ذریعہ یہ ہے کہ اسلام کے نظام اقتصاد کو بروئے کار لایا جائے اور ذہنی کشمکش کی جگہ ذہنی توافق و تناسب کو دی جائے۔ جیسی زمین ہو ویسی ختم ریزی اور جیسی ذہنیت ہو ویسا ہی نظام داخلی۔ مسؤلیت اور غیبی نگرانی جہاں یورین نظام کو کامیاب نہیں بننے دیتی وہاں مسلمان میں اس نظام سے پیدا ہونے والے مصائب کے مقابلہ میں جذبہ قربانی بھی پیدا کر دیتی ہے اور نتیجہ یہ ہوتا ہے کہ مسلمان صرف اس دستور نظام کو پانا چاہتا ہے جو اس کے عقیدہ مسؤلیت و نگرانی سے ہم آہنگ ہو اور اس کی اخلاقی قدروں کا تحفظ کرتا ہو۔

اسی کے ساتھ ساتھ مسلمان میں پوری جماعت کے مفاد کا تصور زبوں حالی اور پسماندگی کے خلاف معرکہ۔ آرائس کے لئے طاقین بھی فراہم کرتا ہے۔ خصوصیت کے ساتھ اس وقت جب معرکہ کا شکار اس کے مخصوص عقائد و نظریات سے ہم آہنگ ہو جائے اور جدوجہد کو تحفظ امت کے لئے جہاد فی سبیل اللہ کا درجہ دے دیا جائے جیسا کہ قرآن کریم نے اعلان کیا ہے "دشمنوں کے مقابلہ کے لئے ہر قسم کی قوت مہیا رکھو۔"

مقصد یہ ہے کہ پیداوار کی سطح بلند کرنے کے لئے اقتصادی طاقتوں کو بھی ابھارتے رہو۔ اس لئے کہ یہ بھی امت کے تحفظ و بقا کے بہترین جہاد اور اس کی سیادت و شرافت کو قائم و دائم رکھنے کے لئے بہترین معرکہ ہے۔

در حقیقت یہی وہ حالات ہیں جن سے مسلم معاشرہ میں اسلامی اقتصادیت



کی اہمیت کا اندازہ ہوتا ہے اور یہ محسوس ہوتا ہے کہ اسلامی اخلاقیات کس طرح ایک فعال طاقت اور تعمیری اقدام کا کام دیتی ہے۔ اسلامی نظام کا رواج اس اخلاقیات سے فائدہ اٹھا سکتا ہے۔ اسے پس ماندگی کے خلاف جدوجہد میں استعمال کر سکتا ہے اور دوسرا نظام اس سے کوئی استفادہ نہیں کر سکتا بلکہ اس کے لئے یہ نظریات و نفسیات ایک سنگ راہ کی حیثیت رکھتے ہیں۔ جیسا کہ۔ یورپ کے بعض مفکرین نے احساس کیا ہے اور انہوں نے کہا ہے کہ ہمارا اقتصادی نظام اسلامی طبیعت و عقلیت کے ساتھ ہم آہنگ نہیں ہو سکتا۔

"جوک اسٹروی" اپنی کتاب "اقتصادی ارتقاء" میں اس حقیقت کا کھلا ہوا اعتراف کرتا ہے۔ یہ اور بات ہے کہ۔ وہ اس کے منطقی تسلسل کا ادراک نہیں کر سکا اور اسے یہ نہیں معلوم ہے کہ یورپین اخلاقیات اور اسلامی ذہنیت کے بنیادی عناصر کیا ہیں؟

ان کی کڑیاں اور حدود اربعہ کہاں سے کہاں تک پھیلے ہوئے ہیں اور اسی لئے اس نے قدم قدم پر ٹھوکریں کھائی ہیں۔ جن کی طرف استاد محمد المبارک نے مقدمہ کتاب ہی میں اشارہ کر دیا ہے۔ اور استاد عبیل صحیح الطویل نے عربی ترجمہ میں واضح کر دیا ہے۔

میرادل چاہتا ہے کہ میں آئندہ کسی فرصت میں اس موضوع کو تفصیل سے لکھوں اور یہ واضح کروں کہ اس کے اسباب و عوامل کیا ہیں؟

لیکن اس وقت تو اختصار کے ساتھ صرف اتنا کہنا ہے کہ عالم اسلامی کا آسمان کی طرف متوجہ رہنا۔ اس کے قضا و قدر کے سپرد ہو کر اپنے کو حالات کے حوالے کر دینے کے مرادف نہیں ہے۔

آسمانی غیبیات پر عقیدہ اس کی قوت عمل کو مفلوج و مشلول نہیں بناتا جیسا کہ جوک اسٹروی نے خیال کیا ہے بلکہ۔ یہ۔ عقیدہ انسان میں آسمانی خلافت کے تصور کو مستحکم بناتا ہے اور اسے یہ احساس دلاتا ہے کہ وہ زمین پر اللہ کا خلیفہ اور جانشین ہے اس کی ذمہ داری روئے

زمین کو آباد و معمور رکھنا ہے۔

میری نظر میں انسانی طاقت و قدرت کی کوئی ضمانت اس سے بالاتر نہیں ہے کہ وہ کائنات کے مالک اور احکم الحاکمین کا نمائندہ ہے اور اس کی مسؤلیت و ذمہ داری کی اس سے بلند تر کوئی دلیل نہیں ہے جتنی خلافت و نیابت کی مسؤلیت ہے۔ خلافت مملکت میں مسؤلیت کا تقاضہ کرتی ہے اور مسؤلیت حریت و ارادہ شعور و اختیار کے ساتھ حالات کو بدلنے کا مطالبہ کرتی ہے۔

وہ خلافت بے معنی ہے جس کے ساتھ اختیار و اقتدار نہ ہو اور وہ نیابت بے مقصد و مفہوم ہے جو کسی مقید و اسیر کے حوالہ کر دی جائے۔ اسی لئے میں نے یہ دعویٰ کیا ہے کہ زمین کو آسمان کا رنگ دے دینا مرد مسلم کی طاقتوں کو ابھاردینے اور اس کے امکانات کو بیدار کردینے کے مرادف ہے۔ اور زمین کا آسمان سے جدا کر کے اس کے رشتے کو منقطع کر دینا معنی خلافت کو معطل کر کے اسے جامد بنالینے کے برابر ہے۔

انسان کی سلطنت اور اس کی طاقتوں کا منفی پہلو آسمان کے رابطہ سے نہیں پیدا ہوتا بلکہ قوائے عمل کے سست ہو جانے سے پیدا ہوتا ہے جو زمین کو اسلامی عقلیت و اخلاقیات کے مخالف رنگ دے دینے کا واضح نتیجہ ہے۔

اس کے علاوہ اسلام کو پوری زندگی کی بنیاد قرار دینے کا ایک فائدہ یہ بھی ہے کہ اس طرح زندگی کے مادی اور روحانی دونوں پہلو ایک بنیاد پر قائم ہوں گے اور روح و جسم دونوں کی تسکین کا مکمل سامان ہوگا اور دوسرے نظاموں کے پھانسنے میں اجتماعی تعلقات اور مادی حیات کی اصلاح ہو سکے گی لیکن روحانیت پامال ہو جائے گی اور اس کے لئے دوسرے نظام کی تلاش کرنا پڑے گی۔ جو دور حاضر میں اسلام کے علاوہ کچھ اور نہیں ہے۔

مقصد یہ ہے کہ اجتماعی تنظیم میں کسی ایسے دستور کا پھانسنے سے اسلام کے روحانی نظام کی ضرورت پھلتی رہ جائے۔

مہمل کام ہے جب کہ اسلام جیسا جامع اور ہمہ گیر نظام

موجود ہے جو روح و جسم کی بیک وقت تسکین کرتا ہے اور ایک کو دوسرے سے الگ نہیں ہونے دیتا۔ اسلام وہ واحد دستور حیات ہے جو اپنی ضرورت کو اس وقت تک محسوس کرتا ہے گا جب تک اسلام میں روحانی اور اجتماعی نشاط کی ضرورت باقی ہے اور دونوں پہاڑی افق و اتحاد کے ساتھ آگے بڑھنا چاہتے ہیں۔

محمد باقر الصدر



## اِصرارِیہ

ناظرین کرام! کتاب "فلسفتنا" کے خاتمہ میں ہم نے یہ ذکر کیا تھا کہ یہ کتاب ان اسلامی درسیات کی پہلی کڑی ہے جن کا تعلق براہ راست اسلام کی بنیادی عقیدہ "توحید" سے ہے اور اس کے بعد اس تعمیر کے دیگر طبقات سے بحث کسی جائے گی تاکہ اس طرح انسان کے ذہن میں اسلام کی ایک مکمل تصویر آجائے اور وہ یہ اندازہ کر سکے کہ اسلام ایک زندہ عقیدہ اور زندگی کے لئے ایک مکمل نظام ہے جس میں تربیت فکر کے صحیح طریقے بیان کئے گئے ہیں۔

"فلسفتنا" کے اختتام پر یہ تذکرہ کرتے ہوئے ہمارے ذہن میں یہ تھا کہ اس سلسلہ کی دوسری کڑی اسلامی اجتماعیات کو قرار دیا جائے گا کہ اس سے حیات کے بارے میں اسلامی افکار اور پھر ان کے تحت تشکیل پانے والے عملی نظام کا صحیح تجزیہ کیا جائے۔ اس کے لیکن بعض احباب کے اصرار نے اس بات پر مجبور کر دیا کہ معاشیات کی بحث کو اجتماعیات پر مقدم کر دیا جائے۔

اس لئے کہ معاشیات عصر حاضر کا حساس ترین موضوع ہے اور اس کے بارے میں اسلام کے افکار و اقدار، تعلیمات و امتیازات کا

سامنے آنا انتہائی ضروری ہے۔ ہم نے

اسی اصرار کا لحاظ کرتے ہوئے انتہائی کوشش سے اس سلسلہ کو قلیل مدت میں مکمل کر دیا تاکہ کتاب بر وقت منظر عام پر آ سکے۔ یہ اور بات ہے کہ بعض ناگزیر حالات کی بناء پر کسی نہ کسی قدر تاخیر ضرور ہو گئی تاہم علامہ جلیل السید محمد باقر الحکیم کے خدمات کا ذکرہ بھی انتہائی ضروری ہے۔ جن کے ذریعے ان سخت حالات کا مقابلہ کر کے کتاب کو منظر عام پر لایا گیا ہے۔

اقتصادیات کے بارے میں بحث کرنے سے پہلے ضروری معلوم ہوتا ہے کہ اس لفظ کے سلسلہ میں بعض ان اشیاء تباہات کا ازالہ۔ کر دیا جائے جن میں اکثر اہل قلم مبتلا ہو گئے ہیں اور اس طرح یہ موضوع اپنے تاریخی اہمیت پر باقی رہ گیا ہے۔

یاد رکھئے اقتصادیات کے بارے میں دو قسم کی بحثیں ہوتی ہیں۔ جن میں سے ایک کو دوسرے سے جدا کرنا انتہائی ضروری ہے تاکہ۔

مطلوبہ نہایت ہی واضح شکل میں ہمارے سامنے آسکے۔ ان دونوں قسموں کا عنوان ہے نظری اقتصاد اور عملی اقتصاد۔ جس کو علمی اور مذہبی کے عنوان سے بھی دیا گیا جاسکتا ہے۔

نظری یا علمی اقتصاد سے مراد ان قوانین کا معلوم کرنا ہے جن کے ذریعہ اقتصادی زندگی کے آثار و ظواہر کے اسباب و عمل کتے بارے میں بحث کی جاتی ہے۔

ظاہر ہے کہ اس پہلو کے اعتبار سے یہ علم بالکل نوزائیدہ ہے اس کا وجود چار صدی قبل بھی نہ تھا۔ یہ اور بات ہے کہ تاریخ کے ہر دور میں انسان نے لاشعوری طور پر ان اسباب و عمل کو معلوم کرنے کی کوشش کی ہے خواہ وہ ان نتائج تک نہ پہنچ سکے۔ اس کا ہر دور و قدرت نے آخری صدیوں کے لئے محفوظ کر رکھے تھے۔

عملی یا مذہبی اعتبار سے اقتصاد سے مراد اس طریقہ زندگی کا معلوم کرنا ہے جس سے انسان کے اجتماعی حالات خوشگوار ہو سکیں اور وہ اپنے عملی مشکلات کو حل کر سکے۔

اس پہلو کے اعتبار سے کوئی ایسا معاشرہ متصور ہی نہیں ہو سکتا جو عملی اقتصادیات سے خالی رہا ہو۔ اس لئے کہ۔ جب بھیس کسی معاشرہ نے پیدا اور اور تقسیم ثروت کے اعمال انجام

دئے ہوں گے تو ان کے لئے کوئی نہ کوئی نظام یا دستور ضرور مرتب ہوگا اسی نظام سے اس کے عملی اقتصاد کی تحدید ہو سکتی ہے۔ اس میں کسی شک کی گنجائش نہیں ہے کہ اقتصادی زندگی کی تنظیم کے لئے کسی ایک طریقہ کا اختیار کر لینا کوئی اتفاقی بات نہیں ہے بلکہ اس کی پشت پر کچھ اخلاقی، عملی یا کسی دوسرے قسم کے افکار ہوتے ہیں جو اس طریقہ کے خطوط و نشانات معین کرتے ہیں لہذا ہر عملی بحث سے پہلے ان افکار کا جائزہ لینا ضروری ہے جن کی بنیاد کوئی طریقہ کار بنایا گیا ہے یا کسی نظام معیشت کو حتمی قرار دیا گیا ہے۔

مثال کے طور پر اگر ہم سرمایہ دار نظام کی اقتصادی آزادی پر تبصرہ کرنا چاہیں تو ہمیں سب سے پہلے ان افکار کا جائزہ لینا پڑے گا جن کی بنیاد سرمایہ دار نظام آزادی کا احترام کرتا ہے اور اس کی بقاء کی راہیں پیدا کرتا ہے۔

نظری اقتصاد نے جب سے انسانی فکر کی راہوں پر تسلط پیدا کرنا شروع کیا ہے اسی وقت سے ایسا ہونے لگا ہے کہ عملی اقتصادیات ان نظری فکروں سے متاثر ہو جاتے ہیں۔

مثال کے لئے یوں سمجھ لیجئے کہ اہل تجارت نے جب یہ طے کر لیا کہ نظری اعتبار سے ثروت و سرمایہ نقد مال کا نام ہے تو انہوں نے فوراً یہ عملی نظام تشکیل دے دیا کہ تجارت کو فروغ دیا جائے۔ زیادہ سے زیادہ مقدار میں مال باہر بھیجا جائے۔ درآمد کسی قیمت پر آمد سے کم لگائی جائے تاکہ اس طرح ثروت یعنی نقد مال کا اضافہ ہو سکے۔

مالٹھس نے مردم شماری کی بنیاد پر یہ فیصلہ کیا کہ انسانی پیدائش غلہ کی پیداوار سے کہیں زیادہ ہے اور اس طرح مستقبل میں ایک ہولناک قحط کا اندیشہ ہے۔ چنانچہ اس نے تحدید نسل کا قانون وضع کر دیا اور اس کے سیاسی و اخلاقی احکام بھی بنا ڈالے۔

اشتراکی مفکرین نے مال کی قدر و قیمت کو مزدور کی محنت و مشقت کا نتیجہ قرار دیا اس لئے ان کی نظر میں سرمایہ دارانہ منافع

حرام ہو گئے اور مال تمام ترمزدوروں کا حق

ہو گیا اس لئے کہ انہیں کے توانا ہاتھوں نے مار گیتی کے شکم سے قیمت کو پیدا کیا ہے۔

مارکس نے اپنے دور میں اتنا اضافہ اور کر دیا کہ تاریخ کے جملہ تغیرات زمانہ کے بعض مادی حالات کے تغیر کا نتیجہ ہیں۔ چنانچہ۔  
اس کی اس تازہ فکر کی بنیاد یہ ضروری ہو گیا کہ عملی اقتصاد کی بحث سے پہلے ان تاریخی عناصر کا تجزیہ کیا جائے جن کی بنیاد پر مارکس کے خیال میں نظام زندگی کا بروئے کار آتا ہے اور لازمی تھا۔

دوسرے لفظوں میں یہ کہا جاسکتا ہے کہ اب تک عملی اقتصادیات کے قوانین پر تجارتی طبیعیاتی اور جنسی قوانین حکومت کر رہے تھے اور اب مارکس کے نظریہ کی بنیاد پر تاریخ کے قوانین بھی ان اقتصادی قوانین میں دخل اندازی کرنے لگے اور ان کا تجزیہ بھی ضروری ہو گیا۔

اس تمہید سے یہ بات واضح ہو گئی کہ اسلامی اقتصادیات سے مراد نظری اقتصاد نہیں ہے۔ اس لئے کہ یہ علم صحیحہ تاریخ پر بالکل نوزائندہ ہے بلکہ اس سے مراد علمی اور مذہبی اقتصاد ہے کہ جس کا موضوع بحث وہ احکام و تعلیمات ہیں جنہیں اسلام نے انسان کی اقتصادی زندگی کے لئے وضع کئے ہیں۔ یہ اور بات ہے کہ انہیں احکام کی روشنی میں علوم جدیدہ کے قوانین کا سہارا لیتے ہوئے ان بنیادی نظریات کا بھی اندازہ لگایا جاسکتا ہے جو اسلام نے نظری اقتصاد کے میدان میں اختیار کئے ہیں۔

اقتصادیات کے بارے میں اسلام نے اپنا نظریہ کبھی تو براہ راست ظاہر کر دیا ہے اور کبھی ضمنی طور پر دیگر تعلیمات کے ساتھ ملا کر بیان کیا ہے۔ مثال کے طور پر یوں سمجھ لیجئے کہ سرمایہ کے بارے میں اسلام کا نقطہ نظر معلوم کرنے کے لئے ہمیں اس معاملہ پر نظر کرنا پڑے گی جو اس نے سرمایہ دارانہ منافع کے ساتھ کیا ہے۔

پیداوار کے آلات و وسائل کے بارے میں اس کا نظریہ ان احکام سے معلوم ہو گا جو اس نے اجارہ (کرایہ) پر کسی شے کو دے

دینا، مضاربہ (کسی شخص کو تجارت کے لئے



مال دینا اور پھر منافع کی فیصدی تقسیم کرنا)، مزارعہ (کسی شخص کو زراعت کے لئے زمین دینا پھر منافع کی بانسٹ تقسیم کرنا) وغیرہ کے ابواب میں تقسیم ثروت کے موقع پر وضع کئے ہیں۔

مالٹھسکے نظریہ کے بارے میں اس کا نصب العین تحدید نسل کے قانون سے معلوم ہو سکے گا۔ اسی طرح تاریخی مادیت کے بارے میں اس کا عقیدہ اس کی اس ثابت و پائیدار طبیعت سے معلوم کیا جائے گا جو تاریخ کے ہر دور کی رہبری کرتی رہی ہے اور اس کے کسی دور سے بھی متاثر نہیں ہوئی۔

اب جب کہ ہم اسلامی اقتصادیات کے مفہوم کو بقدر ضرورت واضح کر چکے ہیں تو اصل موضوع کی طرف توجہ کرتے ہوئے کتاب کے اجزاء کی طرف اشارہ کرنا چاہتے ہیں، کتاب کی پہلی فصل میں مارکس کے نظریہ سے بحث کی گئی ہے اور چونکہ اس نظریہ کا دارومدار تاریخی مادیت پر ہے۔ اس لئے پہلے اس کا تجزیہ کیا گیا ہے۔ اس کے بعد اصل موضوع کو چھیڑا گیا ہے۔

دوسری فصل کا تعلق سرمایہ داری سے ہے جس میں اس نظام کے اصول اور اس کے نظریاتی اقتصاد سے ارتباط کو واضح کیا گیا ہے۔ تیسری فصل میں اسلامی اقتصاد کے بنیادی افکار کی طرف اشارہ کیا گیا ہے۔

چوتھی اور پانچویں فصل میں انہیں افکار کے تفصیلات کو عنوان قرار دیتے ہوئے طبیعی ثروت کی تقسیم، شخصیں ملکیت کی تحدید، توازن اجتماع، کفالت باہمی، ضمانت معاشرتی، صلاحیت حکومت، سیاست مال، وسائل پیداوار وغیرہ سے بحث کی گئی ہے اور اس طرح اسلامی معاشیات کا مکمل نقشہ بالبصیرت حضرات کے سامنے پیش کیا گیا ہے۔

آخر کلام میں چند اہم نکات کی طرف اشارہ بھی ضروری ہے جن کی طرف متوجہ رہنا اصل کتاب کے سمجھنے کے لئے بیحد

ضروری ہے:

(1) اقتصادیات کے بارے میں اسلام کے افکار کو کتاب میں استدلالی رنگ نہیں دیا گیا

اس لئے کہ یہ بات موضوع کتاب سے خارج ہے بلکہ اگر کسی مقام پر آیت یا روایت کا حوالہ بھی دیا گیا ہے تو اس کا مقصد بھسی اجمالی اشارہ ہے۔ اصل استدلال اپنی پوری تفصیل کے ساتھ فقہ کی کتابوں سے معلوم کیا جاسکتا ہے۔

(2) فقہ کے اکثر مسائل اس کتاب میں صرف اس لئے اختیار کئے گئے ہیں کہ انہیں دیگر فقہاء کرام نے پسند فرمایا ہے۔ اگرچہ مؤلف کی ذاتی رائے اس کے خلاف ہے۔

(3) کتاب کے اکثر مقالات پر شرعی احکام صرف قوانین و اصول کی شکل میں بیان کر دیئے گئے ہیں اس لئے کہ تفصیلات کا یہ ان کرنا ہمارے موضوع سے خارج تھا۔

(4) کتاب کے اکثر مقالات پر یہ اشارہ کیا گیا ہے کہ اسلام کے جملہ احکام ایک باہمی تسلسل و ارتباط رکھتے ہیں لیکن اس کا مطلب یہ نہیں ہے کہ یہ احکام صرف ارتباطی قسم کے ہیں کہ ایک حکم کے ساقط ہوجانے سے پوری شریعت ساقط ہوجائے۔ بلکہ اس کا مطلب صرف یہ ہے کہ ان احکام سے صحیح استفادہ اسی وقت ہو سکتا ہے جب انہیں مکمل طور پر اپنی زندگی پر منطبق کر لیا جائے۔

(5) بعض مقالات پر اسلامی اقتصادیات کی ایسی تقسیم کی گئی ہے۔ جنہیں آپ صریحی طور پر کسی آیت و روایت میں نہ دیکھیں گے۔ یہ خیال رکھیں کہ ان باتوں کو اسلام کے مجموعی احکام سے اخذ کیا گیا ہے۔ اگرچہ اس مطلب کے سمجھنے کے لئے کافی غور و فکر کی ضرورت ہے۔

(6) کتاب میں بعض ایسی اصطلاحیں استعمال کی گئی ہیں جن سے شبہہ کا احتمال تھا اسلئے ہم نے بقدر ضرورت ان کی توضیح کر دی ہے چنانچہ حکومتی ملکیت کے بارے میں ہم نے واضح کر دیا ہے کہ اس سے مراد خدائی منصب کی ملکیت ہے، جس میں صاحب منصب یا اس کا وکیل تصرف کرتا ہے۔ اس کا تعلق عام حکومتوں سے نہیں ہے۔

خاتمہ کلام میں یہ بات بھی واضح کر دی جائے کہ اس کتاب میں نہ سطحی مطالب

ہیں اور نہ ادبی رنگ، نہ ضخیم کلمات ہیں نہ مغلق الفاظ۔ یہ تو ہمارا ایک بنیادی اقدام ہے اسلامی اقتصادیات کے ان اسرار کو معلوم کرنے کا جن پر اس نظام کی بنیادیں قائم ہیں (اب ہم جس قدر بھی کامیاب ہو سکیں)۔

آپ سے الٹماس ہے کہ کتاب کا مطالعہ ایک بنیادی اقدام کی نظر سے کریں تاکہ آپ پر یہ واضح ہو سکے کہ اقتصادِ اسلامی زہرہ سرگی اور تاریخ انسانیت کے حدود اسلام کی نظر میں کیا ہیں؟

اس کے بعد ہماری توفیقات ذات واجب سے وابستہ ہیں اسی پر ہمارا اعتماد ہے اور اسی کی طرف ہماری توجہ۔

محمد باقر الصدر، الخجف الاشرف

مارکسیت کے ساتھ  
**WITH MARXISM**

نظریہ مادیت تاریخ:

1- تمہید

2- نظریہ، فلسفہ کی روشنی میں

3- نظریہ، اجمالی رنگ میں

4- نظریہ، تفصیلی تبصرہ کے ساتھ

مارکسی مذاہب

1- اشتراکیت

2- اشتتمالییت

## نظریہ مادیت تاریخ

### تمہید

جب ہم مارکسیت کے اقتصادی نظام کا جائزہ لینا چاہتے ہیں تو یہ بالکل غیر ممکن ہے کہ اس کے اقتصادی نظام یعنی اشتراکیت و اشتعالیت کو اس کے نظری اقتصاد (جس کی روح رواں تاریخی مادیت ہے) سے الگ کر دیں اس لئے کہ یہی مادیت وہ اہم اصول ہے جس کے تحت پورا کاروان تاریخ چل رہا ہے اور اسی کے قواعد و محکم قواعد ہیں جو تاریخ بشریت کے ہر دور کے لئے ایک حتمی نظام تشکیل دے رہے ہیں۔

مارکسیت اور تاریخی مادیت کا گہرا ارتباط ہی ہے جو اس کے بارے میں کوئی موافق یا مخالف فیصلہ دینے سے اس وقت تک منع رہے گا جب تک کہ اس مادیت کی صحیح تحلیل نہ ہو جائے اس لئے کہ تحقیقی اعتبار سے مارکسیت اس مادیت کے قہری نتیجے کے علاوہ اور کچھ نہیں ہے۔

مادیت تاریخ اپنے امتحان میں کامیاب ہو گئی اور اس نے یہ ثابت کر دیا کہ تاریخ کے جملہ انقلابات اسی کے مسمون کرم ہیں تو ہر اس مذہب کو قبول کر لینا پڑے گا جو اس مادیت کا نتیجہ ہوں اور ہر اس نظام کو ترک کر دینا پڑے گا جو اس بات کا مدعی ہو کہ ہمارے اجتماعی

اصول ہمارے سیاسی قوانین اور ہمارے اقتصادی قواعد تاریخ کے ہر دور کے لئے کافی ہیں۔ جیسا کہ نظام اسلامی کا دعویٰ ہے کہ۔ وہ چودہ صدیوں کے تغیرات و انقلابات کے باوجود آج بھی انسانیت کے مشکلات کو حل کر سکتا ہے۔

اسی مادیت کی روشنی میں انگلز نے یہ دعویٰ کیا تھا کہ:

انسان جن حالات میں پیدا ہوتا ہے وہ ہر قطر زمین کے اعتبار سے مختلف ہوتے ہیں بلکہ ایک ہی گوشہ میں نسلوں کے تغیر و تبدل سے بدل جاتے ہیں۔ بنا بریں مختلف اطراف و ادوار کے لئے ایک ہی اقتصادی نظام کا کافی ہونا غیر ممکن ہے۔

(صند دوہرنگ، ج 2، ص 5)

لیکن اگر تاریخی مادیت اپنے علمی جائزہ میں کامیاب نہ ہو سکی اور اس نے یہ ثابت نہ کیا کہ اس کے قوانین ابدی اور حتمی حیثیت رکھتے ہیں تو اس کا لازمی نتیجہ یہ ہو گا کہ مارکسیت کی عمارت منہدم ہو جائے اور وہ مذہب برسر کار آجائے جو تاریخی تغیرات سے اپنے اندر کوئی ضعف محسوس نہیں کرتا اور اپنی وسعت و ہمہ گیری کو ہر دور کے لئے کافی تصور کرتا ہے۔

مقصد یہ ہے کہ اقتصادیات کے موضوع پر بحث کرنا اور مارکسیت کے بارے میں کوئی حتمی فیصلہ دینا اس وقت تک نہ ممکن ہے۔ جب تک کہ تاریخی مادیت کا صحیح تجزیہ نہ کر لیا جائے اس لئے اب ہم اسی مادیت کی طرف متوجہ ہوتے ہیں تاکہ۔ مارکسیت کس بنیادوں کی کمزوری کا اندازہ لگایا جاسکے اور اس کے بارے میں آسانی سے فیصلہ دیا جاسکے۔

مارکسیت کے بارے میں ہمارے بحث کے دو حصہ ہیں:

(1) مارکسیت نظری اقتصاد کی روشنی میں

(2) مارکسیت عملی میدان میں

## یگانہ محرک تاریخ

تاریخی مادیت کی ایک خصوصیت یہ بھی ہے کہ وہ پوری تاریخ کو ایک ہی محرک کی تاثیر کا نتیجہ قرار دیتی ہے۔ اس کا خیال ہے کہ اس نے عالم غیب سے ایک ایسے راز کا پتہ لگا لیا ہے جس سے تمام تاریخی مشکلات کا حل مل سکتا ہے لیکن میرا خیال یہ ہے کہ اس نے یہ کوئی نئی بات نہیں کہی بلکہ اس سے پہلے بھی ایسے مفکرین گزرے ہیں جو تاریخ کو کسی ایک ہی عامل کی تحریک کا نتیجہ قرار دیتے رہے ہیں۔

چنانچہ انہیں مفکرین میں سے بعض نظریہ جنس کے قائل تھے اور ان کا خیال تھا کہ معاشرہ کی تبدیلی و ترقی کا راز جنس کے اندر مخفی قوتوں میں مضمر ہے۔ اسی جنس سے تاریخی ادوار تشکیل پاتے ہیں اور اسی سے انسان کی عضوی و نفسی ترکیب کا عمل انجام پاتا ہے، گویا کہ پوری تاریخ اس جنسی جہاد کا نتیجہ ہے جس میں قوی اجناس کو فتح اور ضعیف جنس کو شکست دوامانگی نصیب ہوتی ہے۔

بعض دوسرے مفکرین نے "تاریخ تغیرات" کا سرچشمہ جغرافیائی حالات کو قرار دیا ہے۔ ان کا خیال تھا کہ تاریخ کے تمام تغیرات کا منشاء طبیعی جغرافیہ ہے اس لئے کہ اسی کے تغیر سے راحت و آسائش کے اسباب میں تغیر ہوتا ہے اسی سے معاشرہ آگے بڑھتا ہے اور اسی کی بے رخی سے اخطاط کی منزلوں میں جاگرتا ہے گویا جغرافیہ ہی پوری تاریخ کو اپنے اشاروں پر چلا رہا ہے۔

علماء نفسیات کا خیال یہ ہے کہ تاریخ میں تغیر کا سلسلہ انسان کے شعوری یا شعوری جذبات و احساسات سے شروع ہوتا ہے۔ انہیں احساسات کے مختلف حالات سے تاریخ کے مختلف ادوار وجود میں آتے ہیں۔

مادیت تاریخ بھی انہیں "یگانہ" محرک تاریخ کے نظریات میں سے ایک نظریہ ہے جس کی بشارت کارل مارکس نے دی ہے جس کے متعلق اس کا خیال ہے کہ اقتصادیات ہی وہ بنیادی محرک ہیں جن کی بنا پر تاریخ کے تمام تغیرات رونما ہوتے ہیں۔ انہیں سے انسان کے جذبات و احساسات پیدا ہوتے ہیں اور یہی اس کے افکار تشکیل دیتے ہیں۔ اس کے علاوہ تمام عوامل و موثرات ثانوی درجہ رکھتے ہیں جو خود بھی بنیادی محرک کے تغیر کے ساتھ متغیر ہوتے رہتے ہیں۔

ہمارا خیال ہے کہ یہ تمام ہی نظریات و افکار وہ ہیں جن کی نہ کوئی حقیقت ہے اور نہ انہیں اسلام ہی قبول کرتا ہے اس لئے کہ یہ تمام نظریات کسی ایک عامل و محرک کو اتنی طاقت دینا چاہتے ہیں جو قطعاً اس کے لئے مناسب نہیں ہے۔ لیکن اس وقت ہمارے سخی صرف مادیت تاریخ کی طرف ہے۔ ہم اسی سے بحث کرنا چاہتے ہیں اور اسی کی حقیقت کو واضح کرنا چاہتے ہیں۔ باقی نظریات کی بنیادوں بھی ختم ہو جائے گی کہ ہم آخر کلام میں "محرک یگانہ" کے نظریہ ہی کو باطل و مہمل ثابت کر دیں گے۔

### اقتصادی محرک یا تاریخی مادیت

مارکس نے ہمارے سامنے تاریخی تغیرات کا جو فلسفہ پیش کیا ہے اس میں اقتصادی محرک کو پوری تاریخ کی قیادت سپرد کس گئی ہے۔ اس کا خیال یہ ہے کہ معاشرہ کے دینی، اجتماعی، سیاسی اور اخلاقی اقدار کا سرچشمہ اس کا اقتصادی توازن ہے۔ اسی اقتصاد سے اس کے مستقبل کا تعین ہوتا ہے اور اس سے اس کے حال کی توجیہ و تفسیر کا کام بھی لیا جاتا ہے۔



یہ اور بات ہے کہ دنیا کی دیگر اشیاء کی طرح اقتصاد کی بھی ایک علت ہے جو واقعاً قافلہ تاریخ کی قیادت کی حامل ہے اور اس کا نام ہے "وسائل پیداوار" درحقیقت یہی وسائل وہ ہیں جو تاریخ کے جملہ تغیرات، انقلابات اور ادوار سے موجود ہوا کرتے ہیں۔ اس مقام پر فطری طور پر دو سوال اٹھے ہیں۔

اول یہ کہ وسائل پیداوار سے مراد کیا ہے؟

اور دوسرے یہ کہ ان وسائل کو تاریخ حرکات و تغیرات سے کیاربط ہے اور یہ اجتماعی زندگی پر کیونکر اثر انداز ہوتے ہیں۔

مارکس نے پہلے سوال کا جواب دیتے ہوئے یہ کہا ہے کہ وسائل پیداوار ان آلات کا نام ہے جن کی مدد سے انسان طبیعی اشیاء کو حاصل کرتا ہے۔ چونکہ انسان اس دنیا میں جینے کے لئے طبیعت سے استفادہ کرنے کا محتاج ہے اور طبیعت سہولت سے اپنے برکات پیش کرنے پر آمادہ نہیں ہے لہذا جن آلات کے ذریعہ اس سرکشی کا مقابلہ کیا جاسکے اور جن کی طاقت سے طبیعی مواد سے استفادہ کیا جاسکے۔ انہیں وسائل پیداوار کا نام دیا جائے گا۔

سب سے پہلے ان وسائل کا ظہور ہاتھوں کی شکل میں ہوا جب انسان دستکاری کر کے ہینڈ پیٹ پالتا تھا۔ اس کے بعد پتھر کے ٹکڑوں نے اس کی جگہ لی جن سے قطع و برید کا کام لیا گیا۔ آگے چل کر اس میں دستہ لگا کر ہتھوڑا بنالیا گیا یعنی پیداوار کے ساتھ پیسراوار کے وسائل بنائے گئے۔ پھر مزید ترقی تیر و کمان، نیزہ و شمشیر وغیرہ کی شکل میں ظاہر ہوئی اور پھر انسانیت کی ترقی بظاہر رنگنے لگی۔ یہاں تک کہ آخری دنوں میں بخار و برق و ذرات کے آلات کلپتہ لگالیا گیا جن پر آج کی ترقی کا دار و مدار ہے اور جن سے تاریخ کا موجودہ دور قائم ہے۔

دوسرے سوال کے جواب میں مارکسیت نے یہ بیان دیا ہے کہ وسائل پیداوار ہمیشہ ترقی کرتے رہتے ہیں اور اس کا لازمی نتیجہ یہ ہے کہ پیداوار بھی بدلتی جائے۔ ظاہر ہے

کہ صیاد کے ہاتھوں کی پیداوار اور ہوگی اور کاشتکار کے ہاتھوں کی پیداوار اور۔ پھر طبیعت سے مقابلہ کرنے کے لئے انسان تن تنہا قیام بھی نہیں کر سکتا بلکہ اپنے اپنا نوع کا محتاج ہے۔

اس لئے پیداوار کے بدلنے سے اجتماع کا رنگ بدل جانا بھی ناگزیر ہے۔ جو شخص اس کام میں جس قدر حصہ لے گا اس قدر اس کی ملکیت تصور کی جائے گی۔ ملکیت کے حدود کام کی نوعیت ہی سے مقرر کئے جاتے ہیں چاہے ان حدود کی شکل غلامس کس ہو یا مساوات کی، جاگیر داری کی ہو یا سرمایہ داری کی، اشتراکیت کی ہو یا اشتمالیت کی۔

مارکس کی نظر میں انسان کے تمام سیاسی، دینی، فکری اور اخلاقی تعلقات کی بنیاد انہیں پیداواری تعلقات سے وابستہ ہے۔ انہیں متعلقہ تعلقات سے ملکیت کی تحدید ہوتی ہے اور اسی ملکیت سے تقسیم ثروت ہی سے یہ تمام تعلقات قائم ہیں۔

اس مقام پر ایک سوال یہ پیدا ہوتا ہے کہ اگر تاریخ کے جملہ تغیرات ملکیتی تعلقات کے اختلاف سے وابستہ ہیں تو خود ان ملکیتوں کے اختلاف کا سبب کیا ہے؟ مارکس نے اس سوال کا جواب یہ دیا ہے کہ یہ اختلاف ایک قہری اور لازمی شے ہے۔ جیسے جیسے وسائل پیداوار ترقی کرتے جائیں گے اسی اعتبار سے ملکیت کے حدود بھی بدلتے جائیں گے اور ملکیت کے تغیر کے ساتھ تاریخی انقلابات لازمی حیثیت رکھتے ہیں۔

ان وسائل کی ترقی کا ایک نتیجہ یہ بھی ہوگا کہ تازہ ترین وسائل ایک جدید نظام معیشت کے طالب ہوں گے جو موجودہ نظام سے مختلف ہو اور اس طرح موجودہ نظام اور مناسب نظام میں ٹکراؤ ہوگا جس کے نتیجہ میں تیسرا نظام بروئے کار آئے گا اور ساتھ ہی ساتھ طبقاتی نظام کی بھی بنیاد پڑ جائے گی۔ مطمئن طبقہ موجودہ نظام کا ہم آہنگ ہوگا اور پالان شدہ طبقہ آئندہ نظام کا دمساز۔

چنانچہ آج کی دنیا میں مزدور اور سرمایہ دار کی جنگ کا تمام تردد و مدار اسی طبقاتی نزاع پر ہے۔ سرمایہ دار کی منشاء ہے کہ۔ س۔ ابق

نظام معیشت باقی رہے تاکہ اس کو منافع سے

باقاعدہ استفادہ کا موقع مل سکے اور مزدور کی آرزو ہے کہ جدید وسائل کے ساتھ ایک جدید نظام تشکیل پائے جس میں اس کے حقوق کی صحیح رعایت کی گئی ہو۔

اس تجزیہ کا حاصل یہ ہے کہ تاریخ کے تمام ادوار میں دو قسم کے نزاعوں کا ہونا انتہائی ضروری ہے۔ ایک نزاع قدیم و جدید وسائل پیداوار میں اور ایک اسی کے زیر اثر قدیم و جدید طبقات میں۔

اب چونکہ پیداوار کے وسائل ہی کی قوت پر پوری تاریخ گردش کر رہی ہے لہذا ہر میدان میں اس کی فتح لازمی ہے اور اس کے ساتھ ساتھ عالمی حالات کا تغیر و تبدل ناگزیر ہے۔

علم الاجتماع کی اصطلاح میں اسے یوں بیان کیا جاسکتا ہے کہ وسائل معیشت کا حامی طبقہ فاتح قرار پاتا ہے اور سابقہ تعلقات کا دلدادہ طبقہ شکست خوردہ۔

اور ظاہر ہے کہ جب وسائل کی فتح ہوتی ہے تو اس کے نتیجے میں اقتصادی حالات ترقی کرتے ہیں اور جب اقتصادی حالات ترقی کرتے ہیں تو اس کے زیر اثر پوری تاریخ بدل جاتی ہے اس لئے کہ سب کی بنیاد انہیں اقتصادیات پر قائم تھی۔

یاد رہے کہ یہ سلسلہ اسی فتح و شکست پر تمام نہیں ہوتا بلکہ یہ وسائل پھر بھی رو بہ ترقی کرتے ہیں اور ان کے آگے بڑھ جانے سے نظام کے تقاضے بدلتے رہتے ہیں اور اس طرح پھر ایک نئی جنگ قائم ہو جاتی ہے جو خود بھی کسی دوسری جنگ کا پیش خیمہ ہوتی ہے اور اسی طبقاتی حرب و ضرب اور طبیعیاتی جنگ و جدل کا نام جدلیت یا دیا لکٹیک ہے جس پر مادیت تاریخ کی بنیادیں قائم ہیں۔

## تاریخی مادیت اور واقعیت

بعض مارکسی نظریہ کے حضرات کا خیال ہے کہ تاریخ کے جملہ حرکات کا علم صرف اسی مادیت سے حاصل ہو سکتا ہے اس کے علاوہ اس علم کا کوئی دوسرا وسیلہ و ذریعہ نہیں ہے۔ چنانچہ بعض فریفلنگ مارکسیت نے اس مادیت کے منکرین کو دشمن تاریخ اور عدو حقیقت کے القاب سے سرفراز فرمایا ہے اور اس سرفرازی کا سبب یہ قرار دیا ہے کہ مادیت کی بنیاد دو باتوں پر ہے۔ اعتراف حقیقت اور اقرار قانون علت و معلول اور ظاہر ہے کہ دونوں ہی باتیں واضحیت میں سے ہیں۔ لہذا مادیت کا انکار یا تو مخالفت کی دوسرا ذریعہ حقیقت اور علت و معلول کے قوانین سے انحراف ہوگا اور یہ باتیں تاریخ و حقیقت کی واقعی دشمنی کا نتیجہ ہیں۔

بعض مارکسیت کے پرستار افراد کا خیال ہے کہ یہ علم تاریخ کے دشمنوں کا طریقہ ہے کہ وہ کسی واقعہ کے ادراک کے سلسلے میں واقع ہونے والے اختلافات کو اس کی بے بنیادی کی دلیل قرار دیتے ہیں اور یہ کہہ بیٹھتے ہیں کہ جب کل کے حوادث کا صحیح ادراک نہیں ہو پاتا تو صدیوں قبل کے واقعات کے متعلق ادراک کا دعویٰ کیا قیمت رکھتا ہے۔"

(اشفاقۃ الجدیدہ سال ہشتم، عدد 11، ص 10)

اس مقالہ نگار کی کوشش یہ ہے کہ تاریخی مادیت کو اصل تاریخ و حقیقت سے اس طرح متحد کر دے کہ ایک کا انکار خود بخود دوسرے کے انکار کے مرادف ہو جائے اور اس طرح اصل حقیقت کا واسطہ دے کر اپنی مادیت کا اقرار کرائے لیکن اس نے اس بات پر غور نہیں کیا کہ مادیت کا منکر حقیقت تاریخ کا منکر نہیں ہے بلکہ اس میں شک کر رہا ہے۔

حقیقت یہ ہے کہ علمائے مارکسیت نے اس قسم کے مغالطات اکثر مقلات پر

استعمال کئے ہیں اور ان کے فریب سے اپنا مقصد حاصل کرنے کی مکمل کوشش کی ہے۔ فلسفی میدان میں عالم کے مادی مفہوم کے منوانے کے لئے بھی ان لوگوں نے یہی طریقہ کار اختیار کیا تھا اور یہ کہہ دیا تھا کہ اگر مثالیت کے مقابلہ میں واقعیت کوئی چیز ہے تو عالم بھی کل کا کل مادی ہے۔

ہم نے اپنی فلسفہ کی کتاب میں اس مطلب کو پوری طرح واضح کر دیا کہ یہ ایک کھلا ہوا مغالطہ ہے جس میں سادہ لوح افراد کو گرفتار کیا جا رہا ہے۔ اس لئے کہ اگر ہمارے سامنے صرف دو ہی صورتیں ہوتیں کہ ہم یا تو حقیقت ہی کے منکر ہو جاتے اور مثالیت کے فلسفہ کو اپنالیتے یا پھر مادیت کے فریفتہ ہو جاتے تو یہ بات بڑی حد تک معقول ہوتی۔ لیکن مشکل یہ ہے کہ ہمارے سامنے اور بھی راستے موجود ہیں اور ان کے ہوتے ہوئے اس مفہوم کا قبول کر لینا ایک بے جا اقدام کی حیثیت رکھتا ہے۔ آپ خود ملاحظہ کر لیں کہ مثالیت کے مخالفین جو حقیقت واقعہ پر ایمان لائے ہوئے ہیں وہ بھی عالم کے مادی مفہوم پر متفق نہیں ہیں۔ جس طرح کہ اس مقام پر حقیقت تاریخ کے ماننے والے سب ایک بات کے قائل نہیں ہیں بلکہ کوئی جنس کو محرک تاریخ قرار دیتا ہے اور کوئی اخلاق و نفسیات کو۔ معلوم ہوتا ہے کہ حقیقت کا ایمان اور ہے اور مادیت کا اعتراف اور۔ پہلا مسئلہ تمام مثالیت کے مخالفین کی نظر میں مسلم ہے۔ لیکن دوسرا مسئلہ ان کی نظر میں بھی محل اختلاف ہے۔

رہ گیا استدلال کا یہ جزء کہ عالم قانون علت و معلول کا تابع ہے تو حقیقتاً اسے اصل مطلب سے کوئی تعلق ہی نہیں ہے۔ اس پر تو ہر صاحب عقل و شعور ایمان لائے ہوئے ہے۔ اصل نزاع تو یہ ہے وہ علت کیا ہے اور وہ محرک کون ہے جس کے اشاروں پر قافلہ تاریخ سیر کر رہا ہے۔

اس اجمال کے بعد ہم مادیت تاریخ پر ایک تفصیلی بحث کرنا چاہتے ہیں جس کے تین حصے ہوں گے:

1- مادیت؛ فلسفہ اور منطق کی روشنی میں

2- مادیت؛ ایک عام نظریہ کی حیثیت سے

3- مادیت؛ کا انطباق تاریخ کے ادوار پر

## مادیت تاریخ (فلسفہ مادی کی روشنی میں)

مارکسیت کا خیال ہے کہ تاریخ کی مادی تفسیر عالم کے مادی مفہوم کی ایک فرع ہے اس لئے کہ تاریخ عالم کے حوادث کا ایک جزء ہے اور جب سارا عالم مادی فرض کر لیا جائے گا تو تاریخ کا مادی ہونا ایک قہری اور لازمی شے ہوگا۔ چنانچہ۔ اس نے اس بنیاد پر اٹھارہویں صدی کی مادیت پر سخت تنقید کی ہے کہ ان مادیت پرستوں نے اپنے بعض روحانی افکار اور اخلاقی اقدار پر ایمان کی وجہ سے انہیں بھی تاریخ کے محرکات میں شمار کر لیا ہے اور یہ بات مارکسیت کی نظر میں مادیت پرست شخص کے لئے انتہائی افسوس ناک ہے۔

چنانچہ انگلزنے اسی سطحیت پر تبصرہ کرتے ہوئے بیان کیا ہے کہ :

ہم میدان تاریخ میں دیکھ رہے ہیں کہ قدیم مادیت آپ اپنی مخالفت کر رہی ہے ، وہ مغالی قوتوں کو تاریخ کس محرک - مانتی ہے اور حقیقی عوامل و محرکات کی تلاش نہیں کرتی۔ نتیجہ یہ ہوا ہے کہ اسے ایک عجیب تضاد سے دوچار ہونا پڑا ہے - نہ صرف اس لئے کہ وہ مغالی قوتوں کو تسلیم کرتی تھی بلکہ اس لئے کہ وہ عالم کو مادی بھی جانتی تھی -"

(تاریخ کس اشتراکی تفسیر

، ص 57)

میں اس وقت عالم کے مادی مفہوم کے بارے میں کچھ نہیں کہنا چاہتا۔ اس موضوع پر سیر حاصل تبصرہ میں نے اس سلسلہ

کی پہلی کتاب یعنی "ہمدرا فلسفہ" میں کر دیا ہے

اس وقت تو اس ارتباط سے بحث کرنا ہے جو عالم کے مادی ہونے اور تاریخ کے مادی ہونے میں قائم کیا گیا ہے اور جس کی بنیاد پر اٹھارہویں صدی کی مادیت مورد الزام قرار پائی ہے۔

اس سلسلہ میں سب سے زیادہ قابل توجہ بات یہ ہے کہ مارکسیت کی نظر میں عالمی مادیت اور تاریخی مادیت کے مفہام میں بڑا فرق ہے اور شاید اسی فرق کے اوراک نہ کر سکنے کا نتیجہ یہ تھا کہ اس کے پرستاروں نے دونوں کو لازم و ملزوم قرار دے کر ایک کے ساتھ دوسرے کا اقرار بھی ضروری بنا دیا۔

حالانکہ حقیقت امر یہ ہے کہ مارکسیت کی نظر میں عالم کے مادی ہونے کا مفہوم صرف یہ ہے کہ عالم کے جملہ حوادث و کیفیات اسی ایک مادہ کے تلون و تنوع کا نتیجہ ہیں۔ اس کے علاوہ مجرد افکار وغیر مادی مشاعر (اوراکت) کی کوئی حیثیت نہیں ہے۔ فکر کو کسی قدر بلند کیوں نہ فرض کر لیا جائے اس کی حیثیت ایک دماغی نشاط سے زیادہ نہ ہوگی۔

ظاہر ہے کہ اس مادیت کے اعتقاد سے تمام عالم کو مادی ہونا چاہئے۔ چاہے وہ وسائل پیداوار سے آگے بڑھے اور چاہے وسائل پیداوار اس کے دست و بازو کی قوت سے ترقی کریں۔ بس دونوں مادی ہیں اور مادی رہیں گے۔ ایسی صورت میں اس نظریہ کس بنیاد پر تاریخ کی ابتدائی کردی وسائل کو قرار دینا اور انسان کے سر سے اس تاج کرامت کا سلب کر لینا ایک زبردستی کے سوا کچھ نہیں ہے۔

اس کے برخلاف تاریخی مادیت کا تمام تر تقاضہ یہ ہے کہ سیر تاریخ کی ابتداء وسائل پیداوار سے ہو، انہیں کو اولیت کا شرف دیا جائے اور انہیں کو محرک تاریخ کے زریں لقب سے یاد کیا جائے۔ ظاہر ہے کہ ان دونوں باتوں میں دور کا بھی رابطہ نہیں ہے چہ جائیکہ ایک کو دوسرے کا لازمی اثر قرار دیا جائے۔



## قوانین جدلیت کی روشنی میں

قوانین جدلیت وہ قوانین ہیں جو عالم کے ہر تغیر و انقلاب کی توجیہ اس کے باطنی تنازع کی بنا پر کرتے ہیں۔ ان قوانین کا واضح مفہوم یہ ہے کہ ہر شے اپنے اندر اپنے مخالف جراثیم بھی رکھتی ہے جو بڑھتے بڑھتے ایک دن موجودہ شکل سے برسرِ پیکار ہو جاتے ہیں اور اس نزاع کے نتیجے میں ایک نئی مثال ظہور میں آتی ہے جو پہلی صورت سے اہمیت اور اس سے ترقی یافتہ ہوتی ہے۔

مارکسیت کا خیال ہے کہ تاریخ کے جملہ تغیرات کی تفسیر بھی انہیں قوانین کی روشنی میں کی جائے اور یہ اعتراف کیا جائے کہ تاریخ اور ، طبقاتی نزاع سے تشکیل پاتے ہیں ہر موجودہ طبقہ اپنے اندر مخالف جراثیم رکھتا ہے جو بڑھتے بڑھتے ایک کیفیت کی تغیر پیدا کر دیتے ہیں اور تاریخ ایک نئے موڑ پر پہنچ جاتی ہے۔

ضرورت اس بات کی ہے کہ ہم اس مقام پر ایک لمحہ ٹھہر کر یہ دیکھ لیں کہ آیا مارکسیت تاریخ پر ان قوانین کے انطباق میں کامیاب ہوئی ہے یا نہیں۔

بظاہر ایسا معلوم ہوا ہے کہ اس نے ابتدائی منزلوں میں ان قوانین کو منطبق کرنے میں کسی حد تک کامیابی حاصل کی تھی لیکن نتیجے تک پہنچنے پہنچنے اپنے ان قوانین کو بالکل فراموش کر بیٹھی بلکہ انہیں سے برسرِ پیکار ہو گئی۔ جس کی تفصیل یہ ہے :

## طریقہ جدلیت

مارکسیت نے اس طریقہ کو فقط تاریخ کے تجزیہ میں نہیں اپنایا بلکہ اس نے عالم کے

ہر حادثہ کی تحلیل اسی طریقہ کی بنیاد پر کی ہے جس کا نتیجہ یہ ہے کہ وہ ایک عجیب تضاد اور کشمکش میں مبتلا ہو گئی ہے۔

اسے ایک طرف قانون جدلیت کی بناء پر یہ کہنا پڑتا ہے کہ دنیا کا ہر انقلاب داخلی نزاع کی بناء پر ہوتا ہے اور دوسری طرف قانون علت و معلول کے ایمان کی بناء پر یہ کہنا پڑتا ہے کہ ان حوادث کی ایک خارجی علت بھی ہے جن سے یہ وجود میں آتے ہیں۔ ظاہر ہے کہ یہ کشمکش اس کے ساتھ لگ کر دامن تاریخ تک چلی آئی ہے وہ جہاں تاریخ کے ہر حادثہ کو طبقاتی نزاع کا نتیجہ بنا چاہتی ہے وہاں ان سب کی ایک علت "وسائل پیداوار" پر بھی ایمان لانا چاہتی ہے تاکہ اس کے علاوہ تمام اسباب ثانوی حیثیت اختیار کر لیں۔ مزید یہ کہ تاریخ کا محرک در حقیقت طبقاتی اختلاف نہیں ہے بلکہ قدیم ملکیت کا نظام اور جدید وسائل پیداوار کا اختلاف ہے کہ جسے طبقاتی نزاع سے کوئی تعلق ہی نہیں ہے۔

مارکسیت نے اپنے دہرے ایمان میں جب اس کشمکش کا صحیح احساس کر لیا تو اس کا یہ حل نکالا کہ علت و معلول کے فلسفی مفہوم سے انکار کر کے اسے بھی جدلیت کا رنگ دے دیا جائے۔ فلسفی اعتقاد سے علت معلول سے جبراً شے ہوتی تھی۔ اس کی صلاحیتیں معلول سے زیادہ ہوا کرتی تھیں لیکن جدلیت کی بناء پر یہ سارا نظام بدل گیا ہے۔ یہاں معلول علت کے شکم سے سر آ رہا ہوتا ہے اور اس کی صلاحیتیں علت سے زیادہ ہوتی ہیں اور اسی لئے وہ اس سے ٹکرا کر نئے نظام کو تشکیل دیتا ہے۔

یہاں علت کو اثبات معلول کو نفی اور نتیجہ کو نفی کہا جاتا ہے۔ یہی طریقہ مارکسیت نے تاریخ کی تشریح میں بھی استعمال کیا ہے اور جملہ حوادث کو ایک شے کا نتیجہ قرار دیا ہے جو اس سے بطریقہ جدلیت ظہور میں آئے ہیں۔

ہم مارکسیت کی اس تشریح کو بسر و چشم قبول کر لیتے اور ہمیں یہ باور ہو جاتا کہ سارا کاروان تاریخ جدلی اصولوں پر چل رہا ہے

اور پوری تاریخ داخلی نزاعات سے بدلتی جا رہی

ہے لیکن افسوس کہ خود مارکسی قلمکاروں نے ہمارا ساتھ نہ دیا اور آخر کار یہ اعتراف کر لیا کہ مارکسیت کا یہ نظریہ ہمہ گیر نہیں ہے بلکہ اس میں کچھ نقائص ضرور ہیں چنانچہ انگلزیان کرتا ہے:

قدیمی معاشروں کے لئے یہ بات ممکن تھی کہ وہ ہزاروں برس تک زندہ و قائم رہتے جیسا کہ ہندو وغیرہ اس وقت تک رہتی رہے جب تک کہ ان لوگوں نے خارجی دنیا سے تعلقات قائم نہیں کئے، اس کے بعد خارجی معاملات سے ان میں مساوات کا خاتمہ ہو گیا اور طبقاتی اختلاف پیدا ہو گیا۔"

(ضددوہرنگ، 2، ص8)

### تاریخی جدلیت کی کمزوری

بات کے یہاں تک پہنچ جانے کے بعد ضروری معلوم ہوتا ہے کہ اس جدلیت کے بارے میں ہم اپنی رائے بھی ظاہر کر دیں۔  
- ہمارا خیال یہ ہے کہ یہ طریقہ نہ تو فلسفہ کے میدان میں کامیاب ہو سکا ہے اور نہ تاریخ کے میدان میں۔  
فلسفی بحث کے تفصیلات ہماری پہلی کتاب میں موجود ہیں۔ تاریخ کے سلسلہ میں ہم صرف ایک مثال پر اکتفا کرتے ہیں۔  
جہاں مارکس نے خود بھی اس بات کا اعتراف کیا ہے کہ وہ تاریخ کی صحیح توجیہ اپنے جدلی قوانین کی بناء پر نہیں کر سکا۔ وہاں وہ سرمایہ داری سے اشتراکیت کی طرف رخ بدلنے کی توجیہ ان الفاظ میں کرتا ہے:

"سرمایہ دارانہ پیداوار سے جو سرمایہ دارانہ ملکیت پیدا ہوئی تھی وہ درحقیقت دستکاری کے اعمال کے نتائج کی نفس تھیں۔ پھر اس

سرمایہ داری نے خود

ہنی نفی کی بنیاد ڈالی۔ اس لئے کہ نظام کائنات اسی طریقہ پر چل رہا ہے۔ نتیجہ یہ ہوا کہ شخصی ملکیت پلٹ آئی لیکن پہلی شکل میں نہیں بلکہ اس انداز سے کہ پیداوار میں ایک باہمی اشتراک و تعاون تھا۔ اور تمام وسائل پیداوار میں مسخ زمین کے مشترک تھے۔"

(اس الما، ج 3، ق 2، ص 128)

آپ نے ملاحظہ فرمایا کہ مارکس نے کاریگری کو علت اور سرمایہ داری کو معلول قرار دے کر اپنی نظر میں طریقہ۔ جسریت کو استدلالی رنگ دے دیا۔ حالانکہ حقیقت یہ ہے کہ یہ طریقہ استدلال ذہنی تاریخ کے لئے تو بھلا معلوم ہوتا ہے لیکن واقعی تاریخ کے اعتبار سے بڑا افسوسناک ہے۔ کوئی مارکس سے یہ پوچھے کہ کاریگری نے کب علت کے فرائض انجام دیئے تھے اور سرمایہ داری کب اس سے پیدا ہوئی ہے۔ کیا صرف ایک طریقہ کا دوسرے کی جگہ پر آ جانا علت و معلول ہونے کے لئے کافی ہے چاہے اس کے اسباب و علل کچھ ہی کیوں نہ ہوں؟

حقیقت امر یہ ہے کہ تاجروں نے اپنے سرمایہ کی فراوانی کی بنا پر اس قسم کی پیداوار کا کام شروع کیا۔ کاریگروں نے اپنے تحفظ کے لئے ان کا مقابلہ کیا لیکن سرمایہ کی طاقت سے مجبور ہو گئے۔ ان لوگوں نے بازاروں پر قبضہ کر لیا۔ ان غریبوں کے وسائل سلب کر لئے اور اس طرح سرمایہ داری وجود میں آ گئی۔

واضح الفاظ میں یہ کہا جائے کہ تجارت کا فروغ، زمینوں کی لوٹ مار، معاون کا ظہور یہ سب وہ اسباب تھے جن کی بنا پر کاریگری کی جگہ سرمایہ دارانہ پیداوار کو مل گئی۔ کاریگری کو اس نظام کی علت سے کوئی تعلق نہیں ہے اور نہ اس میں ایسی کوئی طاقت تھی۔ یہ تمام کام خارجی طاقت کی بنا پر انجام پاتے ہیں۔

مقصد یہ ہے کہ ہم نے اب تک فلسفہ میں کوئی ایسی مثال دیکھی ہے جہاں مارکس کا یہ قانون منطبق ہوتا ہو اور نہ تاریخ میں کوئی ایسا حادثہ دیکھا ہے جس کی صحیح توجیہ اس قانون

کی بنا پر کی جا سکے۔ جیسا کہ آئندہ ہم اس مطلب کی مزید وضاحت کریں گے۔

## دلیل و نتیجہ کا تضاد

مارکسیت کے لئے سب سے اہم حادثہ پیش آیا کہ اس نے جدلیت کو جس مقصد کے لئے اپنایا تھا وہ حاصل نہ ہو سکا۔ بلکہ آخری منزل تک پہنچتے پہنچتے نتیجہ اصل جدلیت سے بالکل متضاد ہو گیا۔ اس کا خیال تھا کہ تاریخ کا واحد محرک قانون جدلیت ہے جو طبقاتی نزاع کی بنیاد پر قافلہ تاریخ کو تا ابد رواں دواں رکھے گا لیکن اس نے اسی کے ساتھ یہ بشارات بھی دے دی کہ۔ عنقریب ایک ایسا دور آنے والا ہے جب یہ طبقاتی نزاع ختم ہو جائے گا اور عالم یک رنگ ہو کر زندگی بسر کرے گا مزدور کی فتح ہوگی اور سرمایہ داری کی شکست، اشتراکیت اور اشتراکیت کی زندگی ہوگی اور پھر پھین ہی پھین۔

یہ بشارات سننے ہی انسان چونک پڑا اور یہ سوچنے پر مجبور ہو گیا کہ آخر قانون جدلیت کا کیا حشر ہو گا۔ یہ۔ شعلہ جوال۔ کیوں کر خاموش ہو جائے گا؟ یہ رواں دواں قافلہ کیوں کر تھک کر موت کی میند سو جائے گا؟ اور اگر یہ سب کچھ نہ ہوگا تو پھر اشتراکیت ایک ثابت ہوگی تو اس کی نفی کیا ہوگی اور ان دونوں کے باہمی تنازع سے کون سا نظام وجود میں آئے گا؟ یہی وہ سوالات ہیں جن کی بنا پر اشتراکیت سر بگمبیاں ہے اور مارکسیت متحیر۔ آخر ان بنیادی سوالات کا کیا جواب دیا جائے گا۔



## مادیت تاریح کی روشنی میں

اب ہم تاریخی مادیت کو خود اسی کی روشنی میں لا کر دیکھنا چاہتے ہیں کہ اسکے اصول و قوانین میں کتنا زور اور کتنا استحکام ہے۔ ظاہر ہے کہ ابتدائے امر میں آپ کو یہ بات بڑی عجیب معلوم ہوگی لیکن ہمیں یقین ہے کہ نتیجہ پر پہنچ کر آپ کا یہ تعجب دور ہو جائے گا۔ چونکہ مارکسیت کا خیال یہ ہے کہ تاریخی مادیت دنیا کے تمام علوم و افکار کا تجزیہ کرتی ہے۔ وہ انسانی معرفت کے پیورا ہونے کا صحیح سبب بیان کرتی ہے اور پھر اسی قانون کی روشنی میں اس نے فیصلہ دیا ہے کہ عالم کے جملہ حوادث کی آخری علت دنیا کی اقتصادی حالت ہے۔ جسے جسے اقتصادی حالات ترقی کرتے جائیں گے انسان کے علوم و معارف میں اضافہ ہوتا جائے گا۔

علوم در حقیقت اقتصادی حالات کا ذہنی انعکاس ہیں جو معاشرہ کے بدلنے سے بدلتے رہتے ہیں۔

مارکسیت نے تمام حقائق کے بارے میں نسبیت کا عقیدہ اسی تاریخی مادیت کی روشنی میں اختیار کیا ہے۔ اس کا کہنا ہے کہ۔ جب ہر عقیدہ اپنے حالات کے نتیجہ میں پیدا ہوتا ہے تو اس کی قدر و قیمت بھی اسی وقت تک باقی رہے گی جب تک وہ حالات باقی رہیں گے پھر اس کے بعد اس فکر و نظر کی کوئی وقعت نہیں رہ جائے گی۔ اس کی نظر میں دنیا میں کوئی فکر ایسی نہیں ہے جو تاریخ کے ہر دور میں باوزن و قیمت اور باحیثیت و اہمیت ہو۔

ہم مارکسیت کے نظریہ کو بھی تسلیم کر لیتے مگر افسوس کہ وہ اپنے اس نظریہ کو "تاریخی مادیت" پر منطبق کرنے پر تیار نہیں ہے۔ وہ اسے ایک مطلق حقیقت کا درجہ دے کر یہ خیال کرتی ہے کہ اس کی قدر و قیمت ہمیشہ ہر ماحول میں باقی رہے گی۔ ضرورت اس بات کی تھی کہ مارکسیت خود ہی یہ سوال اٹھاتی کہ یہ نظریہ کیوں بیدار ہوا؟ اور اس میں یہ دوام و ثبات کہاں سے آ گیا۔ لیکن ظاہر ہے کہ اگر یہ سوال اس کے دماغ میں پیدا ہو جاتا تو وہ خود بھی اس بات کی قائل ہو جاتی کہ یہ نظریہ ایک خاص ماحول کی پیداوار تھا جو اس ماحول کے ساتھ بے قدر و قیمت ہو گیا۔

معلوم ہوتا ہے کہ مادیت تاریخ نے خود ہی اپنے گھر کو آگ لگا دی۔ اس نے ایک طرف تمام نظریات و افکار کو وختس اور ایک خاص معاشرہ کی پیداوار قرار دیا اور دوسری طرف اپنے اندر ابدی طاقت محسوس کر لی جو اسے قیام تاریخ تک قائم رکھ سکے۔ ہم اگر چہ اقتصادی حالات کو نظریات و افکار کی تشکیل کا واحد سبب تسلیم نہیں کرتے لیکن ہمیں اس سے بھی انکار نہیں ہے کہ خارجی حالات کو انسان کے افکار میں یک گونہ دخل ضرور ہوتا ہے۔ ہم اس کی مثال کلارل مارکس ہی کے کلام سے پیش کئے دیتے ہیں۔

مارکس کا کہنا ہے کہ "سرمایہ دار نظام کا ختم کرنا اس وقت تک ممکن نہیں ہے جب تک کہ مزدور اور سرمایہ دار کے درمیان ایک انقلابی جنگ نہ ہو۔"

مارکس نے اپنے اس بیان میں انقلاب کو تغیر تاریخ کا واحد ذریعہ قرار دیا ہے اور اس کے پرستاروں نے بلا چون و چرا اس حقیقت کو تسلیم بھی کر لیا ہے۔ ان لوگوں نے اس بات کی طرف توجہ کی زحمت بھی نہیں کی کہ مارکس کی یہ فکر چند خاص حالات کا نتیجہ تھی اور اب یہ حالات بدل چکے ہیں۔

مارکس نے اسیویں صدی کے سرمایہ دارانہ نظام میں آنکھیں کھولیں جہاں ایک طرف سرمایہ اور تعیش کی فراوانی تھی اور دوسری طرف فقر و فاقہ کا تسلط۔ سیاسی حالات انتہائی



تنگ و تاریک تھے۔ ظاہر ہے کہ ایسے حالات میں ایک انقلابی تصور کا ذہن میں پیدا ہو جانا ناگزیر تھا۔ لیکن مارکس کے مرنے کے بعد اب وہ حالات بدل چکے ہیں۔ اب نہ عیش و عشرت کی فراوانی ہے اور نہ فقر و فاقہ کی ارزانی۔ اب تو سیاسی تجربات یہ بہت صاف طور پر واضح کر چکے ہیں کہ فقیر طبقہ کے لئے زندگی کے وسائل مہیا کر دینا ہی اصلاح مملکت کے لئے کافی ہے۔ نہ کسی خونی انقلاب کی ضرورت ہے اور نہ کسی طوفانی جنگ کی۔

بظاہر یہی وجہ ہے کہ اب مارکیت پرست افراد خود بھی دو گروہوں پر تقسیم ہو چکے ہیں۔ مغربی یورپ کے لوگ اصلاحی ڈیموکریسی کے حامی ہیں۔ ان کے یہاں کے ترقی یافتہ سیاسی اور اقتصادی حالات نے انقلاب کو قطعی طور پر غیر ضروری قرار دے دیا ہے۔

لیکن مشرقی یورپ میں انقلاب کے جراثیم ابھی تک موجود بنیان لوگوں نے اقتصادی اعتبار سے مغرب کے برابر ترقی نہیں کی ہے یہ اور بات ہے کہ مشرق کے انقلابی تصور نے کامیابی حاصل کر لی اور اب یہ بات عمومی طور پر سمجھی جانے لگی ہے کہ مارکس کا صحیح تصور "انقلابی" تھا۔

افسوس کہ ان تمام حضرات نے اس اصل نکتہ کی طرف توجہ نہیں کی کہ اس نظریہ کی پیداوار چند خاص حالات میں ہوئی تھی۔ اسے آج مارکیت کا دوام نہیں قرار دیا جا سکتا لیکن سوال یہ ہے کہ جب یہ بات خود مارکس کے ذہن میں نہیں آئی تھی اس کے پرستاروں کا کیا حال ہوگا۔

مارکیت کے وقتی نظریہ ہونے کی سب سے اہم دلیل یہی اختلاف ہے جو اس کی تفسیر کے بارے میں واقع ہوا ہے۔ درحقیقت یہ اختلاف مارکیت کی تفسیر میں نہ تھا بلکہ اس کی محدودیت کی بنا پر تھا۔ یہ اور بات ہے کہ فکر کی محدودیت کی طرف توجہ کے نہ ہونے کی وجہ سے مشرق نے اسے انقلابی رنگ پر باقی رکھا اور مغرب نے اپنی ترقی سے متاثر ہو کر اسے اصلاحی رنگ دے دیا۔

ہمارا مقصد یہ نہیں ہے کہ تمام ہی افکار اقتصادی حالات سے پیدا ہوتے ہیں بلکہ ہمیں واضح کرنا ہے کہ بعض افکار کی پیدائش میں حالات زمانہ کو دخل ہوتا ہے اور انہیں افکار میں مارکس کی وہ انقلابی فکر تھی جو اسیویں صدی کے ناگفتہ بہ حالات کے پیش نظر پیدا ہوئی تھی اور پھر بعد کے حالات اس کا صحیح صحیح ساتھ نہ دے سکے۔

دوسری بات یہ ہے کہ مارکس تمام افکار کو نسبی اور حالات کا تابع تصور کرتا ہے تو اس کی اس فکر کو حقیقت مطبق اور ابسری خیال کرنا خود اس کے نظریہ کی صریح مخالفت ہے جس کے بارے میں میں نے یہ دعویٰ کیا تھا کہ تاریخی مادیت غور و فکر کے بعد خود ہی اپنے ابطال کے لئے کافی ہے۔

## مادیت تاریخ (ایک عام نظریہ کی حیثیت سے)

تاریخی مادیت کا تجزیہ فلسفہ جدلیت بلکہ خود اسی کی روشنی میں کر لینے کے بعد اس بات کا موقع ہے کہ۔ گفتگو کو دوسرے موضوع کی طرف موڑ دیا جائے جو فی الحال اس مادیت کی عمومیت ہے۔

تاریخی مادیت کے شیدائیوں کا دعویٰ ہے کہ یہ تاریخ کے تمام حوادث کی توجیہ و تعلیل کر سکتی ہے۔ ضرورت ہے کہ ہم اسے میدان بحث میں لا کر دیکھیں کہ آیا اس میں اتنی وسعت و ہمہ گیری ہے بھی یا نہیں۔

اس وقت ہمارے سامنے تین سوالات آ رہے ہیں:

- (1) تاریخی مادیت کی بنیاد یعنی وسائل پیداوار کا پوری تاریخ بشریت پر اثر انداز ہونا کیونکر ثابت ہو سکتا ہے؟
- (2) کیا علمی نظریات کو پرکھنے کا کوئی معیار موجود ہے؟ اگر ہے تو اس پر اس مادیت کا کیا وزن قائم ہوتا ہے؟
- (3) کیا اس مادیت نے دنیائے تاریخ کے تمام شعبوں کا احاطہ کر لیا ہے؟ یا ابھی کچھ گوشے نشہ تفسیر و توجیہ رہ گئے ہیں؟

ہماری پوری بحث کا تعلق انہیں بنیادی سوالات سے ہے۔ یہ اور بات ہے کہ ان سے فارغ ہونے کے بعد ہم مارکسیت کے تفصیلات سے بھی تعرض کریں گے۔

## مادیت تاریخ کے دلائل

جب ہم مارکسیت کے ان دلائل کو معلوم کرنا چاہتے ہیں جو اس نے اس مادیت کے اثبات کے لئے مہیا کئے ہیں تو ہمیں مختلف کتابوں کا جائزہ لینا پڑتا ہے اور ان سے مختلف دلیلوں کا خلاصہ تین دلیلوں کی شکل میں حاصل ہوتا ہے۔ ان کتابوں میں اگرچہ دلیلوں کی شکل اور ان کا یہ انداز نہیں لیکن علمی رنگ میں لانے کے بعد ان سب کا ماحصل یہی ہے جو اس وقت ذکر کیا جا رہا ہے۔

## فلسفی دلیل

فلسفی دلیل سے مراد وہ دلیل ہے جو ہر واقعہ کی فلسفی تحصیل کرتی ہے اور اس کو عالم کے تجربات و حالات سے کوئی تعلق نہیں ہوتا۔

اس دلیل کے تحت مادیت تاریخ کو یوں ثابت کیا جا سکتا ہے کہ عالم میں ایک قانون سمیت ہے جو اس کے رگ و پے میں سرایت کئے ہوئے ہے، کوئی شے ایسی نہیں ہے جو بغیر سبب کے عالم وجود میں آگئی ہو۔ اس لئے ہم ہر شے کو دیکھ کر اس کے اسباب کی تلاش

شروع کر دیتے ہیں۔ جب ہم دیکھتے ہیں کہ یورپ کا آج کا معاشرہ ہزار سال قبل کے معاشرہ سے کہیں بہتر ہے تو ہمیں فوراً یہ فکر ہو جاتی ہے کہ آخر یہ ترقی کیسے ہوئی ہے۔

پھر یہ طے کرتے ہیں کہ اس ترقی کا راز فکر کی بلندی میں مضمر ہے۔ جب تک یورپ کی فکر ابتدائی منازل میں تھمس اس کا معاشرہ پست تھا اور جب سے اس نے فکری منازل طے کرنا شروع کئے ہیں اس کا معاشرہ آگے بڑھنا چلا جا رہا ہے۔ لیکن مشکل یہ ہے کہ ہمارا ذہن اسی مقام پر نہیں ٹھہرتا بلکہ آگے بڑھ کر پھر یہ سوال کرتا ہے کہ آخر اس فکری ارتقاء کا سبب کیا ہے؟

کیا یہ سب بلا سبب پیدا ہو گیا ہے؟ یا یہ انسان کے ساتھ پیدا ہوا تھا؟ ظاہر ہے کہ ان میں سے کوئی بات نہ تھی۔

پھر آخر یہ بلندی کہاں سے آئی اور یہ تغیر کیسے پیدا ہو گیا؟

اب ہمارا ذہن یہ سوچنے پر مجبور ہو جاتا ہے کہ اس فکری ارتقاء کے پس منظر میں بھی ایک علت پوشیدہ ہے جو علت اول کا مرتبہ رکھتی ہے اور جس کے فیض سے یہ سارا نظام تاریخ قائم ہے۔

اس وقت یہ ممکن ہے کہ ہم اس ارتقاء کا سبب اقتصادی حالات کو قرار دیں لیکن سوال یہ ہے کہ پھر اقتصادی حالات کسے تغیر کا کیا سبب ہوگا؟ اگر ہم پلٹ کر پھر افکار کا نام لے لیں تو افکار اقتصاد کا نام لینے پر مجبور کریں گے اور اس طرح یہ ایک دوری نظام ہو جائے گا اور انسان ہمیشہ اسی دائرہ میں گردش کرتا رہے گا۔ جیسا کہ فلسفہ مخالفت کا انجام ہوا ہے۔ چنانچہ بلخا نوف کہتا ہے کہ ہینگل اپنی ذات کو ایک دائرہ میں گرفتار پا رہا تھا:

وہ فرانسسیسی مورخین کی طرح اقتصادیات کے انقلاب کو افکار کا نتیجہ قرار دیتا ہے اور افکار کے تغیرات و ترقیات کو اقتصادیات کا نتیجہ۔

- جس کا واضح اثر یہ تھا کہ وہ فکری انجام سے محروم ہو کر ایک دائرہ کے اندر گردش کر رہا تھا۔"

(فلسفہ تاریخ، ص 44)

اب اس کے بعد ہمارے پاس اس کے علاوہ کوئی صورت نہیں ہے کہ ہم میدان تحقیق میں ایک قدم آگے بڑھائیں اور یہ۔ پتہ لگائیں کہ آخر ان اقتصادی حالات کی علت کیا ہے جو تاریخ کی محرک ہو اور تاریخ سے باہر؟ ہمارے سامنے ایسے وقت میں پیسراواری طاقتوں کے علاوہ کوئی اور نام نہیں ہے جس کا مطلب یہ ہے کہ یہی وہ آخری علت ہے جس کے اشاروں پر سدا نظام تاریخ گردش کر رہا ہے۔

خلاصہ دلیل یہ ہے کہ اگر عالم کی ہر شے کسی نہ کسی علت و سبب کی محتاج ہے تو سوائے "پیداواری طاقتوں" کے اور کوئی شے ایسی نہیں ہے جسے تاریخ کے جملہ انقلابات کی علت قرار دیا جاسکے لہذا انہیں طاقتوں کو علت العلل اور محرک اول کا درجہ عطا ہونا چاہئے۔ مارکسیت کی اس دلیل کو ہم نے مختلف کتابوں سے جمع کر کے نہایت ہی متین اور سنجیدہ شکل میں پیش کیا ہے۔ بلخانوف کی کتاب "فلسفہ تاریخ" جس کا موضوع ہی یہ تھا اس نے بھی اس دلیل کو اس حسین و شکیل انداز میں ترتیب نہیں دیا۔

اس دلیل پر تبصرہ کرنے کے لئے پہلے قانون علت کا جائزہ لینا پڑے گا تاکہ دلیل کی صحت و عدم صحت کا باقاعدہ اندازہ ہو سکے اور یہ معلوم کیا جاسکے کہ تاریخ کا سبب اول ان طاقتوں کے علاوہ کسی اور شے کو قرار دیا جاسکتا ہے یا نہیں۔

تمہیدی طور پر یہ بات ذہن نشین کر لیں کہ یہ "وسائل پیداوار" کوئی جلد وثابت شے نہیں ہیں بلکہ زمانہ کے ساتھ ساتھ یہ خود بھی تغیر پذیر اور رو بہ ارتقاء ہیں۔ کل کا وسیلہ کچھ اور تھا اور آج کا وسیلہ کچھ اور۔ کل کے اسباب اور تھے اور آج کے اور۔ لہذا ہمیں یہ حق پہنچتا ہے ہم ان مفکرین سے وسائل میں پیدا ہونے والے تغیرات کے بارے میں بھی سوال کریں اور یہ پوچھیں کہ آخر ان وسائل میں ترقی و تغیر کے اسباب و علل کیا ہیں؟

ظاہر ہے کہ بلخانوف جیسے مورخین تو اس کا جواب دینے سے قاصر ہیں۔ اس لئے کہ یہ سوال خود ہی ان کی فلسفی تعمیر کو منہدم کر دیتا ہے لیکن پھر بھی مارکسیت نے اتنی جرات کی

ہے کہ ان وسائل کی علت خود انہیں وسائل کو قرار دیا ہے۔ آپ تعجب کریں گے کہ یہ کیسے ہو گیا؟ لیکن مارکس پرستوں کا کہنا ہے کہ یہ وسائل اپنی ترقی کے ساتھ ساتھ ذہن انسانی میں علوم و معارف کا ایک خزانہ تھمیل دیتے جاتے ہیں اور یہ معارف انسان میں اتنی استعداد و صلاحیت پیدا کرتے جاتے ہیں کہ وہ نئے وسائل ایجاد کر سکے اور جدید طاقتوں کو بروئے کار لاسکے۔

مقصد یہ ہے کہ یہی وسائل انسانی افکار کی تخلیق کر کے انہیں اس قابل بنا دیتے ہیں کہ وہ جدید وسائل کی ایجاد کر سکیں اور اس طرح کاروان تاریخ باقی منازل طے کر لے۔

انگلز نے اس مقام پر اس بیان کے امکانات پر زور دیا ہے اور یہ ثابت کیا ہے کہ یہ گردش قائم رہ سکتی ہے لیکن اس کے باوجود اس نے صاف لفظوں میں یہ اعلان کر دیا ہے کہ یہ طریقہ قوانین جدلیت کے خلاف ہے۔

ہماری اس تمہید سے یہ بات بالکل واضح ہو گئی کہ مارکسیت کا یہ طریقہ استدلال انتہائی کمزور اور بے جان ہے۔ اس لئے کہ۔ اگر مارکس اس قسم کا گردش نظام تیار کر سکتا ہے تو دوسرے صاحب فکر کو بھی یہ حق پہنچتا ہے کہ وہ ان وسائل کو میدان حساب سے بالکل الگ کر کے یہ کہہ دے کہ اجتماعی حالات باہمی تجربات سے پیدا ہوتے ہیں۔ پھر یہی حالات ترقی کر کے جدید تجربات تشکیل دیتے ہیں اور اس طرح جدید افکار کے وسیلہ سے معاشرہ سے معاشرہ پیدا ہوتا رہتا ہے۔ ظاہر ہے کہ مارکس کو ہمدے اس بیان پر اعتراض کرنے کا کوئی حق نہیں ہے اس لئے کہ اس نے وسائل پیداوار کے بارے میں اسی گردش پذیر نظام کو قبول کیا ہے۔

اگر کوئی شخص قانون علیت کا سہارا لے کر ہماری رد کرنا چاہے تو وہ بھی بالکل غلط اقدام ہو گا۔ اس لئے کہ یہ۔ قانون ہر شے کی ایک علت چاہتا ہے جس کی برکت سے وہ شے عالم وجود میں آئی ہو، چاہے وہ وسائل پیداوار ہوں یا اجتماعی حالات۔ قانون

علیت کو ان

باتوں سے کوئی تعلق نہیں ہے۔

البتہ یہ ہو سکتا ہے کہ مارکس تاریخی اعتبار سے اس بات پر یہ اعتراض کرے کہ یہ طریقہ تجربات کے خلاف ہے تو اس کا

جواب تاریخی اور تجرباتی دلیل کے ذیل میں دیا جا سکتا ہے۔ فلسفی بحثوں کو ان تجربات سے کوئی تعلق نہیں ہے۔



## نفسیاتی دلیل

اس دلیل کی بنیاد اس امر پر قائم ہے کہ انسان کے افکار اس کے اجتماعی حالات سے پیدا ہوتے ہیں یعنی تاریخی وجود کے اعتبار سے معاشرہ فکر پر مقدم ہوتا ہے لہذا کسی معاشرہ کی علت کا درجہ فکر کو ہرگز نہیں دیا جا سکتا۔

علت کو اپنے معلول سے مقدم ہونا چاہئے اور فکر معاشرہ کے بعد وجود میں آتی ہے اور ظاہر ہے کہ جب فکر کی علیت باطل ہو گئی تو اب وسائل پیداوار کے علاوہ اور کوئی چیز اس قابل نہیں ہے جسے علت قرار دیا جا سکے۔

سوال یہ پیدا ہوتا ہے کہ یہ کیونکر ثابت کیا جائے گا کہ معاشرہ فکر کی پیداوار نہیں ہے بلکہ فکر معاشرہ کے حالات سے پیدا ہوتی ہے۔

مارکس پرست افراد نے اس سوال کا جواب دینے کے لئے زبان کا سہارا لیا ہے۔ ان کا کہنا ہے کہ فکر بغیر لغت کے ناممکن ہے اور لغت معاشرہ کے حالات میں سے ایک حالت اور اس کے مظاہر میں سے ایک مظہر ہے۔ چنانچہ اسٹالین نے اس مقصد کو اس طرح بیان کیا ہے :

بعض لوگوں کا کہنا ہے کہ افکار روح انسانی کے تکلم سے پیدا ہوتے ہیں اور انہیں لغت سے کوئی تعلق نہیں ہے حالانکہ یہ نظر یہ۔

سراسر غلط ہے۔ انسان کسی قدر فکر کیوں نہ کرے سب کی بنیاد لغت پر ہوگی، بغیر الفاظ کے سوچنا غیر ممکن ہے۔

اس سے معلوم ہوتا ہے کہ فکر ایک ذہنی تاثر اور انعکاس ہے اور لغت کا جو ہمارے درمیان رائج ہوتی ہے۔ (مادیت

ومثالیت فلسفہ، ص 77، G.POLITZER)

(اس مقام پر یہ واضح کر دینا ضروری ہے کہ یہ خود جارج کس تو-الیف نہیں ہے بلکہ۔ ۱ سے دو مارکسیس اینل قلم JAMS اور M.KAFIG نے تالیف کیا ہے لیکن چونکہ ان دونوں نے اسے جارج کا نام دے دیا ہے لہذا ہم بھی اسی کی طرف منسوب کر رہے ہیں۔)

اسٹالین نے اپنے اس بیان میں فکر و لغت میں ایک ایسا رابطہ پیدا کر دیا ہے جس کی بناء پر بغیر الفاظ کے فکر کرنا محال ہو گیا۔ ہے اور الفاظ کو افکار کی علت کا درجہ مل گیا ہے۔ لیکن اس کے بعد جب جارج مذکور کا دور آیا تو اس نے اس دعویٰ کو علم النفس کی رو سے مدلل و محکم بنانے کی مکمل کوشش کی اور I.P. BOULOO کے کلام کا سہارا لیتے ہوئے اسٹالین کے کلام پر اس طرح حاشیہ تحریر کیا:

PHYSIALAGY کا بہت بڑا احسان ہے کہ اس نے طبیعیات میں جدلی مادیت کے لئے بہت بڑا مواد کسر دیا ہے اور یہ بھی BOULOO کے تحقیقات کا نتیجہ ہے اس لئے کہ اسی نے یہ انکشاف کیا ہے کہ انسان کے جملہ دماغی افعال اس کے ظاہری حالات کا پرتو ہوتے ہیں جو ان احساسات کی بناء پر پیدا ہوتے ہیں جنہیں وہ اپنے حالات سے حاصل کرتا ہے۔ پھر اس نے یہ بھی ثابت کیا ہے کہ لغت کے الفاظ و کلمات کو انہیں احساسات کا درجہ دیا جا سکتا ہے جو افکار کی پیدائش کا سبب بنتے تھے۔ لیکن ان کس حیثیت ثانوی ہوگی اور احساسات کا درجہ اولیٰ۔ خلاصہ یہ ہے کہ انسانی افکار کا منشاء اس کے داخلی کیفیات نہیں ہیں بلکہ ان کا تمام تر تعلق اس کے اجتماعی حالات سے ہے جن کے احساس سے فکر کی تولید ہوتی ہے۔

جارج مذکور نے بولوف کے کلام سے جو نتیجہ نکالا ہے وہ یہ ہے کہ انسان کے جملہ دماغی افعال چند معین اشارات کے انعکاس

وتاثر کا نام ہیں۔ ابتدائے امر میں یہ اشارے

احساس کی شکل میں ظاہر ہوتے ہیں اور اس کے بعد ان کی جگہ الفاظ و کلمات کو مل جاتی ہے جو بجائے احساس ظاہری کے خود ہسی وہ تاثرات پیدا کر دیتے ہیں جو احساس سے پیدا ہوتے ہیں اور یہی وجہ ہے کہ انسان کوئی غیر مادی فکر کرنے سے قاصر ہے۔ اس لئے کہ۔ احساس کسی مجرد شے سے متعلق نہیں ہوتا اور جب تمام کام احساس سے متعلق ہو گیا تو احساس خارجی حالات سے ناثر کا نام ہے۔ ہذا فکر بھی انہیں حالات کے تاثر کا نتیجہ ہوگی اور یہ واضح ہو جائے گا کہ اجتماعی حالات پہلے ہیں اور انکار بعد میں۔

ہم اس مقام پر یہ پوچھنا چاہتے ہیں کہ کیلئے صحیح ہے کہ انکار لغت سے پیدا ہوتے ہیں؟ کیا لغت سے آزاد کوئی فکر انسانی دماغ میں نہیں آسکتی؟ کیا الفاظ ان انکار کے ذوقِ ظہور کا نتیجہ ہیں؟ انسانی فطرت میں تڑپ رہے تھے؟

حقیقت یہ ہے کہ ان مسائل کو حل کرنے سے پہلے ہمیں خود بالوف کے فلسفہ پر نظر کرنی چاہئے تاکہ۔ اس کا مقصد واضح ہو سکے اور یہ معلوم ہو سکے کہ جارحی اس کلام سے کس طرح استفادہ کیا ہے۔

بالوف کا کہنا ہے کہ دنیا کی ہر شے کے لئے ایک طبیعی محرک ہوتا ہے جو فطرت پر ایک خاص اثر ڈالتا ہے۔ ہذا اگر کوئی چیز اس محرک سے ارتباط پیدا کر لے تو اسے بھی وہی موثریت کا مرتبہ مل جائے گا۔

اس کی مثال یہ ہے کہ اگر کتے کے سامنے کھانا لایا جائے تو اس پر ایک خاص اثر پڑے گا اور اس کے دہن سے لعاب جاری ہو جائے گا۔ اب اس کے بعد اگر ہم یہ طریقہ اختیار کر لیں کہ کھانا لانے کے ساتھ جرس بجا لیا کریں تو رفتہ۔ رفتہ۔ کتا اس بات کا ادوی ہو جائے گا کہ گھنٹی کی آواز سننے میں اس کی رال بھنے لگے۔ چاہے اسے کھانا بھی دیا جائے اس لئے کہ اب فرضی اور جعلی محرک نے طبیعی اور واقعی موثر کی جگہ لے لی ہے۔

اس کے بعد اس نظریہ کو انسانی انکار پر منطبق کیا گیا اور یہ کہا گیا کہ انسانی انکار بھی

دیگر اشیاء کی طرح چند طبیعی محرکات کا داخلی نتیجہ ہیں جن کا نام احساس و ادراک رکھا گیا ہے۔

یہی محرکات ہیں جو انسان کے دماغ میں فکر کی ایجاد کرتے ہیں اور یہی وہ موثرات ہیں جن کے پر تو کا نام علم و معرفت، فکر و نظر ہے۔ اب جس طرح کتے کے یہاں گھنٹی نے طبیعی محرک کی جگہ لے لی تھی اور وہی اثر کرنا شروع کر دیتا تھا جو کھانا پیش کرنے سے حاصل ہوتا تھا۔ اسی طرح انسان کے یہاں بھی ایک جعلی محرک ہے جو اصلی محرک کا کام کرتا ہے اور وہ ہے زبان۔ آپ تجربہ کر کے دیکھ لیں آپ کے نفس پر لفظ پانی سے وہی اثر پڑے گا جو خود پانی کو دیکھ کر قائم ہوتا ہے۔

باولونے اپنی اس تحقیق کی بنا پر دو مستقل نظام بنا ڈالے ہیں۔ ایک کی بنیاد طبیعی محرکات پر ہے اور دوسرے کس بنا پر فرضی اشارات پر۔ پھر ہر ایک کے ترتیبات و تفصیلات معین کئے ہیں اور ان کے آثار کا تعین کیا ہے جس کا واضح نتیجہ یہ ہے کہ نہ فکر بغیر احساس کے ممکن ہے اور نہ غیبی اشیاء کے متعلق سوچنا ممکن ہے۔ اس لئے کہ ان کا احساس غیر ممکن ہے۔

ہم باولونے ان تمام انکشافات کو تسلیم کرتے ہوئے یہ سوال کرتے ہیں کہ کیا ان تمام مفروضات کے بعد یہ ثابت ہو جاتا ہے کہ فکر لغت و زبان سے پیدا ہوتی ہے۔ ہمارا جواب اس سلسلہ میں نفی کی صورت میں ہو گا۔ اس لئے کہ طبیعی محرکات کسے علاوہ جعلی محرکات کی بھی دو قسمیں ہوتی ہیں۔ کبھی یہ محرکات طبیعی طور پر پیدا ہو جاتے ہیں جس طرح کہ انسان پر پانی کی صورت دیکھ کر ایک خاص حالت طاری ہو جائے تو ظاہر ہے کہ پانی خود طبیعی محرک ہو گا اور وہ حالت جعلی محرک، لیکن یہ جعلی محرک وہ ہو گا جسے ہم نے نہیں بنایا ہے بلکہ وہ طبیعی طور پر پیدا ہو جاتا ہے۔

اس کے برخلاف کبھی ایسا ہوتا ہے کہ یہ جعلی محرکات ہمارے اجتماعی فرض کے محتاج ہوتے ہیں جس طرح کہ ہم بچہ کو

دودھ دیتے وقت بار بار لفظ دودھ کا استعمال کریں تو یہ لفظ

جعلی محرک ضرور ہے لیکن ہمارے استعمال کی بنا پر۔

معلوم ہوتا ہے کہ الفاظ کی تحریک اور ان کی اشاریت جعلی ہے اور وہ اس قسم کی ہے جس میں اجتماعی عمل کی ضرورت ہوتی ہے اور اس بنیاد پر یہ کہا جاسکتا ہے کہ انسان کے ذہن میں افکار کی تڑپ موجود تھی اور اس کی خواہش تھی کہ ان افکار کو دوسروں تک منتقل کیا جائے اور اس کے لئے کوئی دوسرا وسیلہ سوائے لغت کے نہ تھا۔ اس لئے اس نے لغت کا سہارا لیا اور اس نے اپنے رازوں کا اظہار شروع کر دیا کہ انسانی اجتماع میں پہلے افکار تھے اس کے بعد لغت کا وجود ہوا۔ اس کا ایک شاہد یہ بھی ہے کہ حیوانات کے پاس کوئی مرتب لغت نہیں ہے اس لئے کہ ان کے پاس مختلف افکار نہ تھے جن کی تغیر کے لئے انہیں لغت کی ضرورت پیش آتی۔

انسان نے اپنی زندگی میں لغت کا استعمال اس لئے شروع کیا ہے کہ اس نے دنیا کے مختلف محرکات پر نظر کر کے یہ دیکھ لیا ہے کہ اکثر جعلی محرکات طبیعی محرکات کی جگہ لے لیتے ہیں۔ چنانچہ اس نے بھی طے کر لیا کہ مجھے ایسے فرضی محرکات کا بنانا انتہائی ضروری ہے تاکہ ان کے ذریعہ اپنے مافی الضمیر کو دوسرے افراد تک پہنچایا جاسکے۔ ظاہر ہے کہ یہ تمام باتیں اسی وقت صحیح ہوں گی جب احساس و فکر کا درجہ لغت سے پہلے ہو، لغت کے بعد نہ ہو۔ ورنہ اگر احساس لغت کے بعد پیدا ہوتا تو لغت کے اختیار کرنے کی کوئی علت نہ ہوتی اور پھر اس کا انسانوں ہی کے ساتھ مخصوص ہونا بالکل بے معنی ہوتا۔

ہمارے اس بیان سے یہ بھی واضح ہو جاتا ہے کہ معاشرہ کا وجود فقط انسانوں میں کیوں ہے حیوانات میں ایسے احتمالات کیوں نہیں ہیں۔ حقیقتاً اس کا راز صرف یہ ہے کہ چونکہ انسانی افکار لغت و احساس سے مافوق ہیں لہذا وہ اپنے افکار کے ذریعہ مختلف معاشروں کی تشکیل دے سکتا ہے لیکن حیوانات میں یہ قوت نہیں ہے۔ ان کے علوم احساس کے تابع ہوتے ہیں اور احساس کا تعلق صرف موجودہ حالات سے ہوتا ہے اس کو حالات کے

بدل دینے سے کوئی ربط نہیں ہوتا۔

دوسری بات یہ بھی ہے کہ واقعات کا بدل دینا یہ ایک ایسا کام ہے جو اکثر اجتماعی عمل کا محتاج ہوتا ہے اسی سے انسانوں میں باہمی تعلقات پیدا ہوتے ہیں اور ان سے ایک معاشرہ وجود میں آجاتا ہے۔ حیوانات میں چونکہ یہ طاقت نہیں ہے لہذا ان کے یہاں معاشرہ کا کوئی سوال ہی نہیں پیدا ہوتا۔ حقیقت امر یہ ہے کہ واقعات کا تغیر و تبدل ہی ایک ایسا اجتماعی کام تھا جس کے لئے انسان کو لغت کی ضرورت پڑی۔ یہ کام احساس و مشاہدہ سے نہیں ہو سکتا تھا احساس کا تعلق موجودہ حالات سے ہوتا ہے۔ اس میں انقلابی حالات کی عکاسی کسی قوت نہیں ہوتی ہے۔ حیوانات میں اسی فکری سرمایہ کے نہ ہونے کی بنا پر ان میں کسی معظم لغت کا وجود نہیں ہے۔

### تجرباتی دلیل

کسی مطلب پر تجرباتی دلیل قائم کرنے کا طریقہ یہ ہوتا ہے کہ پہلے اس کے تمام احتمالات جمع کئے جاتے ہیں۔ اس کے بعد انہیں ایک ایک کر کے باطل کیا جاتا ہے۔ یہاں تک کہ آخر میں جب ایک احتمال باقی رہ جاتا ہے تو اسی کو اس واقعہ کی واقعی علت تسلیم کر لیا جاتا ہے۔

اس کی مثال یوں سمجھ لیجئے کہ اگر کسی شخص کو روزانہ ایک مخصوص سمت میں جاتے ہوئے دیکھیں تو آپ کے ذہن میں چند احتمالات پیدا ہوں گے۔ ممکن ہے کہ یہ شخص اپنی کسی خاص ضرورت کی بنا پر جاتا ہے۔

ممکن ہے کہ اس کا مدرسہ اس طرف ہو، ممکن ہے کہ کسی ایسے طبیب کا علاج کرنا ہو جس کا مکان اس سمت میں ہو، ممکن ہے کہ کوئی اور ضرورت ہو۔ ایسے موقع پر اگر آپ یہ ثابت کرنا چاہیں کہ وہ کسی مخصوص ضرورت ہی کے لئے جاتا ہے تو آپ کا فریضہ ہوگا کہ طبیب اور مدرسہ جیسے احتمالات کو باطل کریں اس لئے کہ جب تک یہ احتمالات باطل نہ ہوں گے کوئی ایک احتمال قابل قبول نہ ہوگا۔

مارکیت کی تاریخی مادیت کے بارے میں بھی ہمداقول یہی ہے کہ اگر مارکس تمام تاریخی حادثات کو اقتصادی حالات کا نتیجہ قرار دینا چاہتا ہے تو اس کا فرض ہوگا کہ اس سلسلہ میں پیدا ہونے والے تمام احتمالات کا سدباب کر دے کہ جب تک ایسا نہ ہوگا محسوس اعتبار سے اس کا قول قابل قبول نہ ہوگا۔ یہ اور بات ہے کہ عقیدت مند لوگ اسے تسلیم کر لیں گے۔

مثال کے طور پر حکومت کی نشوونما کو لیجئے۔ مارکیت کا خیال ہے کہ حکومت کا تصور بھی اقتصادی حالات کس بنیاد پر پیدا ہوتا ہے جب ایک طبقہ کی ثروت زیادہ ہوتی ہے اور دوسرے کی کم، تو ثروت مند طبقہ اپنے اغراض و مصالح کے تحفظ کے لئے چند قوانین بنا لیتا ہے اور پھر اسی کا نام حکومت ہو جاتا ہے۔

ہمدا کہنا یہ ہے کہ مارکیت کی یہ توجیہ اسی وقت قبول کی جائے گی جب حکومت کے بارے میں دیگر نظریات باطل قرار دے دیئے جائیں ورنہ جب تک ان نظریات کو تاریخی مدد ملتی رہے گی مارکیت کا کوئی وزن نہ رہے گا۔ جیسا کہ قدیم مصر کے بارے میں کہا جاسکتا ہے کہ وہاں کی اجتماعی زندگی انتہائی خراب تھی زراعت کے لئے نہروں کی شدید ضرورت تھی۔ اب جو شخص بھس ان نکالے۔ ف و مصائب کو برداشت کر کے ان کے لئے نہروں کا انتظام کر دینا حکومت کرنا اسی کا حق ہو جاتا، چاہے اس کی اقتصادی حالت کیسی ہی کیوں نہ ہو۔ چنانچہ مصر قدیم میں اکلیروس کی تمام تریزگی اسی ہنرمندی کا نتیجہ تھی کہ ان لوگوں نے

مصریوں کو زراعت کی سہولتیں بہم پہنچائیں اور پھر کرسی ریاست پر متمکن ہو گئے۔

اس طرح سے یونان میں اہل کنیسیہ کی عظمت و سلطنت بھی کسی اقتصادی خوشحالی کا نتیجہ نہ تھی بلکہ جرمان کے یونان پر حملہ۔ کے نتیجہ میں یونان کی ثقافتی حالت اس قدر خراب ہو گئی تھی کہ اب وہ ہر شخص کے سامنے ثقافت کی بھیک مانگنے کسرتیہا تھا۔ اتفاق وقت کہ وہاں کتابت و قرات سے آشنا اہل کنیسیہ کے علاوہ کوئی دوسرا نہ تھا۔ چنانچہ ان لوگوں نے اپنی علمیت کا سہارا لے کر قوم کے حالت سدھارنے کا بیڑا اٹھالیا۔ اب کیا تھا ریاست ان کے قدم چوم رہی تھی اور جرمانی سیاہی سوراہ بارہ سنگھے کے شکار میں مشغول تھے۔ ظاہر ہے کہ ان کنیسیہ کی یہ اجتماعی اہمیت کسی ثروت مندی کا نتیجہ نہ تھی بلکہ یہ ان کا فکری اور علمی سرمایہ تھا۔ جس کس برکت سے ان کی اقتصادی حالت بھی سدھر گئی اور وہ ثروت مندوں کے طبقہ اول میں شمار ہونے لگے۔

اسی طرح سے اور بہت سی حکومتیں ایسی ہیں جن کی بنیاد دین و مذہب پر قائم تھی اور ان کی تعمیر میں اقتصادیات کا کوئی ہاتھ نہ تھا۔

اس کے علاوہ ایک احتمال یہ بھی ہے کہ حکومت نفسیات کی بنیاد پر قائم ہو، اس لئے کہ ذی استعداد انسان میں ہمیشہ۔ تفریق و برتری کا جذبہ ہوتا ہے۔ ہو سکتا ہے کہ یہی جذبہ ایک دن اس کے لئے راستہ ہموار کر دے اور وہ ایک حکومت کی تشکیل پر قادر ہو جائے۔ اس قسم کے اور متعدد احتمالات ہیں جن کے تاریخی ثبوت موجود ہیں اور ان کا باطل کرنا مارکیت کا فرض اولین ہے ورنہ۔ اس کے بغیر اس کی توجیہ کی کوئی قدر قیمت نہیں ہوگی۔

دیکھیے کہ مارکیت نے اس سلسلہ میں کون سی دلیل مہیا کی ہے؟

اس مطلب کو سمجھنے کے لئے ایک بات کو پیش نظر رکھ لینا انجمنی ضروری ہے اور وہ یہ ہے کہ۔ ہماری بحث تو تاریخی ہے

طبیعیاتی نہیں ہے اور تاریخ کی محض طبیعیات کی بحثوں سے بالکل مختلف ہو کرتی ہے۔ ان دونوں بحثوں میں دو اہم بنیادی فرق ہوتے ہیں:



(1) طبیعات کا ماہر جب یہ تجربہ کرنا چاہتا ہے کہ حرارت کیسے پیدا ہوتی ہے؟ نور کی علت کیا ہے؟ تو اس کے سامنے تحقیق و تجربہ کے تمام عناصر و مواد موجود ہوتے ہیں۔ وہ تجربہ گاہ میں تمام اسباب کا مشاہدہ اپنی آنکھوں سے کرتا ہے۔

لیکن تاریخ کا ماہر جب کسی مطلب پر تاریخی استدلال قائم کرنا چاہتا ہے تو اس کے پاس دلیل کے مواد میں سے کوئی شے نہیں نہیں ہوتی ہے بلکہ وہ سابق کے روایات اور ماضی کی ان داستانوں پر اعتماد کرتا ہے جن کا مشاہدہ خود اس نے نہیں کیا ہے بلکہ انہیں لوگوں کی زبانی حاصل کیا ہے۔

ظاہر ہے کہ تاریخی استدلال کے لئے یہ بہت بڑا نقص ہے جس سے ہر مورخ کو دوچار ہونا پڑتا ہے۔ چنانچہ آپ ملاحظہ کریں گے کہ خود انگلز نے بھی اپنی کتاب "اصل خاندان" میں استدلال کی پوری بنیاد ایک سیاح یعنی مورغانکے بیانات پر قائم کی ہے۔

(2) ماہر طبیعات کے لئے ایک سہولت یہ بھی ہوتی ہے کہ وہ کسی واقعہ کے مختلف احتمالات کو اپنی نظروں کے سامنے لاسکتا ہے۔ اس کی قدرت کسی ایک صورت سے مخصوص نہیں ہوتی۔ اس میں اتنی صلاحیت ہوتی ہے کہ وہ ایک ہی حادثہ کو پچاس شکلوں میں ڈھال کر یہ اندازہ کر لے کہ اس حادثہ کی صحیح علت کیا ہے۔

وہ جس وقت یہ طے کرنا چاہتا ہے کہ "حرکت سے حرارت پیدا ہوتی ہے" تو پہلے حرکت کے ساتھ جتنی چیزیں ہوتی ہیں انہیں ایک ایک کر کے الگ کرتا ہے اور یہ دیکھتا جاتا ہے کہ ابھی حرارت باقی ہے۔ اس کے بعد ان تمام چیزوں کو جمع کر کے حرکت کو الگ کر لیتا ہے اور یہ دیکھتا ہے کہ اب حرارت ختم ہو گئی ہے تو اس طریقہ جمع و تحقیق سے یہ طے کر لیتا ہے کہ حرارت کس علت سے حرکت ہے جس کے وجود سے حرارت کا وجود ہے اور جس کے عدم سے حرارت کا عدم ہو جاتا ہے۔

ماہر تاریخ کے لئے یہ کوئی بات ممکن نہیں ہے۔ وہ اس قدر مجبور ہوتا ہے کہ تاریخ کے کسی ایک حادثہ کے کسوں ایک معمولی سے معمولی جزو میں بھی تغیر نہیں پیدا کر سکتا وہ یہ تو کر سکتا ہے کہ حکومت کی تشکیل کا سبب اقتصادی حالات کو فرض کر لے لیکن اس کے امکان میں یہ ہرگز نہیں ہے کہ وہ کسی اقتصادیات کی بنیاد پر قائم ہونے والی حکومت سے اقتصادی حالات کو ایک کر کے سیاست یا ثقافت کو اس کی جگہ پر رکھ دے اور پھر وہ دیکھے کہ اب حکومت قائم ہوتی ہے یا نہیں

مورخ کی یہی وہ مجبوری ہے جو اسے ہر قطعی دلیل کے قائم کرنے سے روک دیتی ہے اور نتیجہ کار میں اس کس بنیاد و روایت و ادہام پر قائم ہوجاتی ہے۔ نہ اس کی بحث کے عناصر اس کے مشاہدہ میں آتے ہیں اور نہ اس میں تغیر و تبدل کس کوئی صلاحیت ہوتی ہے۔ مورخ کے پاس صرف ایک صورت رہ جاتی ہے کہ وہ مختلف حوادث کا جائزہ لے کر انہیں کی بنیاد پر کس کوئی نتیجہ برآمد کر لے چاہے وہ غیر یقینی ہی کیوں نہ ہو۔

چنانچہ آپ دیکھیں گے کہ مارکیت نے بھی اپنے تاریخی مفہوم پر استدلال کا یہی طریقہ اختیار کیا ہے اور اس نے بھس چنر حوادث و واقعات کا مشاہدہ کر کے تاریخ کی ایک عمارت کھڑی کر دی ہے۔

بلکہ اس نے تو ایک غضب یہ بھی کر دیا ہے کہ چند واقعات کو ملاحظہ کر کے پوری تاریخ انسانیت کی توجیہ انہیں چنر واقعات کی بنیاد پر کر دی ہے۔ چنانچہ انگلز کہتا ہے:

چونکہ تمام ادوار تاریخ میں حرکات تاریخ سے بحث کرنا تقریباً محال ہے اس لئے کہ ان کے تعلقات اور ان کے رد فعل سب ہم سے مخفی ہو چکے ہیں لیکن اس کے باوجود زمانہ کے حالات کو دیکھتے ہوئے ہم اس معمر کو حل کر سکتے ہیں۔ انگلینڈ میں بڑی صنعتوں کس ترقی نے یہ بات بالکل واضح کر دی ہے کہ سیاسی جنگ کی ساری بنیاد دو طبقوں کی خواہش جاہ طلبی پر ہوتی ہے۔ ایک طبقہ

کاشتکاروں کا ہوتا ہے اور ایک سرمایہ داروں کا۔ (لاڈنچ فیور باخ، ص 90)

اس عبارت کا کھلا ہوا مطلب یہ ہے کہ مارکسیت کی نظر میں یورپ یا جاپان کی زندگی کے چند لمحات کا مشاہدہ کر لینا اس فیصلہ کے لئے کافی ہے کہ طبقاتی نزاع اور اقتصادی حالات ہی پوری تاریخ انسانیت کے محرک و موثر رہے ہیں۔ اس کے نزدیک اٹھارہویں یا انیسویں صدی کے تاریخی مناظر میں سے کسی ایک منظر کا دیکھنا اس بات کے لئے کافی ہے کہ وہی حکم پوری تاریخ بشریت پر نافذ کر دیا جائے جب کہ اس کے حالات ہمارے نگاہوں سے اوجھل بلکہ بقول انگلز ان کے اسباب کا معلوم کرنا تقریباً محال ہے۔ اس وقت مناسب یہ معلوم ہوتا ہے کہ انگلز کی اس عبارت کو بھی نقل کر دیا جائے جس میں اس نے جدلیت کس ہمہ گیری کا اعلان کیا ہے۔ چنانچہ اس کا بیان ہے کہ:

یہ کھلی ہوئی بات ہے کہ میرا ارادہ ریاضیات اور طبیعیات کے بارے میں مختصر طریقہ پر بیان دینے کا تھا تاکہ تفصیلی طور پر اس بات کو بیان کروں جس میں شک کی گنجائش نہیں ہے اور وہ یہ کہ جدلیت کے قوانین تاریخی حوادث کے لئے بنائے گئے تھے اور وہ خود بخود طبیعیات تک راہ پیدا کئے چلے جا رہے ہیں۔

(ضد دوہرنگ، ج 2، ص 193)

اگر آپ اس عبارت کو سابقہ عبارت سے ملا کر دیکھیں گے تو آپ کو واضح طور پر یہ معلوم ہو جائے گا کہ مارکسیت نے پہلے تو ایک حادثہ تاریخ سے پوری تاریخ کے اسباب و محرکات طے کئے اور پھر انہیں قوانین کو طبیعیات میں بھی راستہ دے دیا اور اس طرح ایک حادثہ سے پوری کائنات تاریخ و طبیعیات کے علل و اسباب کا فیصلہ ہو گیا اور کائنات ایک داخلی نزاع کا نتیجہ قرار پا گئی۔

## کیا کوئی اعلیٰ معیار موجود ہے

مارکیت کی نظر میں کسی نظریہ کی صحت کا سب سے اچھا معیار یہ ہے کہ اسے انطباق کے میدان میں آزما کر دیکھا جائے۔ اگر تاریخ پر اس کا انطباق صحیح ہے تو نظریہ بھی صائب ہے لیکن اگر تاریخی انطباق اس کا ساتھ نہ دے سکے تو پھر اسے باطل ہی خیال کرنا چاہئے۔ چنانچہ اس سلسلہ میں ماہزی تنگ MAD TSETUNG لکھتا ہے:

جدلی مادیت میں نظریہ معرفت تطبیق کو سب سے اونچا مقام عطا کرتا ہے۔ اس کی نظر میں کوئی نظریہ تطبیق سے جدا نہیں ہو سکتا بلکہ۔ انطباق سے الگ ہونا ہی نظریہ کے باطل ہونے کی دلیل ہے۔ (حول التطبیق، ص 4)

جارج پولینیر لکھتا ہے:

سب سے اہم بات یہ ہے کہ ہم نظریہ اور انطباق کے اتحاد کو سمجھیں اور اس سلسلہ میں قابل غور بات یہ ہے کہ جو شخص بغیر نظریہ کے چلے گا اس کی رفتار نابینا جیسی ہوگی اور جو تطبیق کو ترک کر دے گا وہ جمود میں گرفتار ہو کر رہ جائے گا۔

(مادیت و مثالیت فلسفہ، ص 114)

ہمارا فریضہ ہے کہ ہم مارکیت کو بھی اسی بنیاد پر آزمائیں تاکہ یہ معلوم ہو سکے کہ وہ تاریخ کے مختلف ادوار پر کس طرح منطبق ہوتی ہے۔

ظاہر ہے کہ مارکیت کی تمام تر توجیہ اس معاشرے کی طرف ہے جس میں تاریخ سرمایہ داری سے اشتراکیت کی طرف آرہی ہے اسے ان تمام معاشروں سے کوئی تعلق نہیں ہے جو اس کی پیدائش سے پہلے عالم وجود میں آکر ختم ہو چکے ہیں۔ اس لئے ہم اسے ایک معاشرہ کا جائز لینا چاہتے ہیں تاکہ مارکیت کی صداقت و حقیقت کا صحیح اندازہ ہو سکے۔ اس لئے کہ یہ نظریہ امتحان بھیس اس کا ہیچلو کردہ ہے۔

اس مقام پر ہم اشتراکی ممالک کو دو قسموں پر تقسیم کر دیتے ہیں۔ بعض ممالک وہ ہیں جن میں اشتراکی نظام خودی انقلاب کا ممنون احسان ہے جیسے بولونیا، یوگوسلاویا، ہنگری وغیرہ کہ ان ممالک پر انقلاب اشتراکیت کو جدلی قوانین سے کوئی تعلق نہ تھا بلکہ۔ اس کا تمام تدار و مدار مسلح طاقت اور فوجی قوت پر تھا اور یہی وجہ تھی کہ جرمنی دو حصوں پر تقسیم ہو گیا۔ جہاں تک انقلاب کے شرارے پہنچ گئے اشتراکی ہو گیا اور جہاں یہ آگ نہیں پہنچی وہ سرمایہ داریت پر باقی رہ گیا ورنہ یہ کسے معقول تھا کہ ایک ہی ملک کے وسائل پیداوار سے دو حصوں پر تقسیم کر دیتے ایک اشتراکی ہوتا اور ایک سرمایہ دار۔

اس کے برخلاف بعض اشتراکی ممالک وہ ہیں جہاں اشتراکیت داخلی انقلابات کی بلبل بروئے کار آئی ہے لیکن جدلی قوانین کے انداز پر نہیں بلکہ دیگر ضرورتوں کے زیر اثر جیسے روس جو آج اشتراکیت کا اعلیٰ نمونہ خیال کیا جاتا ہے کہ وہ اقتصادی اعتبار سے یورپ کے تمام ممالک سے پیچھے تھا، صنعتی کمزوری آخری نقطہ تک پہنچی ہوئی تھی، انقلاب کی مارکسی صلاحیتیں بالکل مفقود تھیں اور فرانس و برطانیہ ان انقلابی جراثیم سے مالا مال تھے لیکن اس کے باوجود ان میں انقلاب کا تصور بھی نہ تھا اور شاید یہی وجہ ہے کہ روس میں انقلاب آگیا، صنعتوں کو فروغ حاصل ہو گیا، اقتصادی حالات سدھر گئے اور فرانس اپنی حالت پر باقی رہ گیا۔ درحقیقت یہ بھی اشتراکیت کی بد نصیبی تھی کہ خوشحال ممالک انقلاب سے محروم رہے اور پس ماندہ ملک اس نعمت سے بہرہ ور ہو گیا۔

حقیقت امر یہ ہے کہ جب ہم وسائل پیداوار کو انقلاب کے ساتھ ملا کر روس کے آئینہ میں دیکھتے ہیں تو ہمیں مارکسیت کا نظریہ بالکل الٹا نظر آتا ہے اور ہم یہ کہنے پر مجبور ہو جاتے ہیں کہ انقلاب سے وسائل پیدا ہوتے ہیں نہ کہ وسائل سے انقلاب۔

روس کے انقلاب میں تمام ترموٹر و محرک وہاں کی معاشی حالت کا خراب ہونا اور صنعتی اعتبار سے اس کا پس ماندہ اور دور

افتادہ ہونا تھا کہ اگر یہ معاشی بحران نہ ہوتا اور اسے

اس بات کا احساس نہ ہوتا کہ اگر آج ہی حالت کی اصلاح نہ کی گئی تو کل زور آور ممالک اپنا لقمہ اجل بنا لیں گے اور میری شخصیت فنا کے گھاٹ اتر جائے گی تو وہاں اس انقلاب کا تصور بھی نہ ہوتا۔

معلوم ہوتا ہے کہ اس معاشی زبوں حالی اور اسی صنعتی کمزوری نے روس کو انقلاب سے آشنا بنایا۔ ورنہ اسے مارکسی اصولوں کی بنیاد پر انقلاب سے دور کا بھی لگاؤ نہ تھا۔

مارکسیت میں انقلاب اس وقت ہوتا ہے جب جدید وسائل قدیم نظام سے ٹکرا جاتے ہیں اور دونوں میں داخلی تصادم ہو جاتا ہے اور ظاہر ہے کہ روس میں جدید وسائل کا سوال ہی نہ تھا۔ وہاں تو سارا مسئلہ انہیں وسائل کا فقدان تھا جس نے انقلاب کو برپا کر دیا۔ حقیقت یہ ہے کہ تاریخ روس میں ہم نے کوئی بات ایسی نہیں دیکھی ہے جسے مارکسیت کے جدلی قوانین پر منطقیق کیا جاسکے اور جس کی بنیاد پر تسلیم کیا جاسکے کہ تاریخ نظام داخلی نزاع پر قائم ہے۔

روس ہی کی طرح کا دوسرا اشتراکی ملک چین ہے یہاں کا تغیر و تبدل بھی اگرچہ انقلاب کے زور پر ہوا ہے اور یہاں بھی اشتراکیت انقلاب کے اثر میں پھیلی ہے لیکن اس کے باوجود یہاں بھی مارکسیت تشنہ انطباق ہے اور اس کے اصول محتاج استدلال۔

چین کے بارے میں یہ بات قابل غور ہے کہ یہاں کے انقلاب میں تصادم و تنازع طبقہ حاکم و محکوم میں نہ تھا۔ اگرچہ آخر کار محکوم طبقہ کی فتح ہوتی اور قانون جدیدیت کی بنیاد پر حکومت قائم ہو جاتی بلکہ یہاں کا انقلاب بھی اسی خارجی حملہ کا نتیجہ ہے جس کی تباہ حاکم طبقہ میں نہ تھی اور جس کی بنیاد پر وہ شکست خوردہ ہو گیا اور محکوم طبقہ کو اتنا موقع مل گیا کہ وہ حکومت سنبھال سکے بلکہ روس میں بھی قیصریت کی تباہی اسی مسلح حملہ کا نتیجہ تھی اور وہاں بھی کسی داخلی تصادم کا کوئی ذکر نہ تھا۔

خلاصہ یہ ہے کہ ہم نے کسی مقام پر بھی انطباق کے آئینہ میں مارکسی نظریہ کی شکل

نہیں دیکھی ہے۔ ہمیں تو صرف اتنا نظر آتا ہے کہ معاشرہ میں ایک انقلاب آیا۔ حاکم طبقہ معزول ہو۔ محکوم نے زمام حکومت سنبھال لی لیکن اس کے اسباب کا تعلق وسائل پیداوار یا داخلی نزاع سے نہ تھا بلکہ اس کے پس منظر میں خارجی طاقتیں اور مسلح حملے تھے جنہوں نے ملک کی حالت بدل دی اور نئے نظام کی بنیاد پڑ گئی۔

آپ تاریخ کا جائزہ لیں گے تو آپ کو انقلاب روس کے ساتھ عالمگیر جنگ کے طفیل میں متعدد انقلابات نظر آئیں گے اور ان سب کا محرک اور موثر ایک ہی احساس ہو گا کہ اگر آج قافلہ تاریخ سے ملحق نہ ہو گئے تو کل تباہی کا سامنا ہو گا۔ عوام کو اس احساس نے ابھارا اور مسلح حملوں نے مزید سہارا دیا، ملک کا نظام بدل گیا اور جدید قوانین حکومت کرنے لگے۔

حقیقت یہ ہے کہ اگر نظریہ کی صحت کا دارومدار انطباق پر ہے تو مارکسیت آج تک نشنہ دلیل ہے اس لئے کہ ہم نے تاریخ کے کسی دور میں بھی اس کا انطباق نہیں دیکھا ہے بلکہ یہی احساس خود لینن کے دل میں بھی تھا اور یہی وجہ ہے کہ اس نے روس کے انقلاب کے نتائج کا اعلان اس وقت تک نہیں کیا جب تک کہ انقلاب منزل آخر پر نہیں آ گیا۔ وہ دیکھ رہا تھا کہ مارکسی قوانین ابھی انقلاب کے مقتضی نہیں ہیں ہو سکتا ہے کہ انقلاب ناکامیاب ہو جائے۔ چنانچہ اس نے سولیرا کے نوجوانوں کو خطاب کرتے ہوئے انقلاب فروری سے ایک ماہ اور انقلاب اکتوبر سے دس ماہ قبل یہ کہا تھا کہ:

شاید ہم اس وقت تک زندہ نہ رہیں جب اشتراکی انقلاب اپنے قطعی نتائج کو پیش کرے لیکن اٹار کی بولہ ہنزا کہہ سکتے ہیں کہ۔ سولیرا کے نوجوان اس انقلاب سے بڑا فائدہ اٹھائیں گے۔ وہ صرف انقلاب میں حصہ نہیں لیں گے بلکہ اس کے بعد بھی کامیاب رہیں گے۔

عجیب پر لطف بات ہے کہ جہاں لینن نے اعلان کی جرات نہیں کی وہاں تو دس

مہینہ کے بعد انقلاب آگیا اور جن سولیرا کے نوجوانوں کو بشارت دی تھی وہ غریب آج تک لینن کے خواب کی تعبیر کا انتظار کر رہے ہیں اور ان فوائد کی آس لگائے بیٹھے ہیں جن کی بشارت لینن نے دی ہے۔

### کیا مارکسیت پوری تاریخ پر محیط ہے

یہ بات واضح ہو چکی ہے کہ مارکسیت تاریخ کی توجیہ کے سلسلہ میں پیدا ہونے والے احتمالات میں سے ایک احتمال کا نام ہے جس کے ثبوت کے لئے چند مختلف واقعات جمع کر لئے گئے ہیں اور یہ دعویٰ کیا گیا ہے کہ مارکسیت ان تمام واقعات پر پوری طرح منطبق ہوتی ہے۔ لہذا پوری تاریخ کو اقتصادی حالت اور وسائل پیداوار کا نتیجہ قرار دینا چاہئے۔

حقیقت امر یہ ہے کہ مارکسیت کی توجیہ میں یہی وہ جاذب نظر نکتہ ہے جس نے تمام توجیہات کو ناقابل اعتنا بنا دیا ہے۔ ہر انسان یہ خیال کرتا ہے کہ نظریہ پوری تاریخ کو شامل ہے اس کے قوانین حتمی اور یقینی ہیں اس کی نظر میں تاریخ میں ایک تسلسل اور اس کے حوادث میں ایک ارتباط ہے جس کی بنیاد ہر موجودہ واقعہ اپنے مستقبل کی خبر دے رہا ہے۔

جدلی قوانین اس کی پشت پناہی کر رہے ہیں اور تاریخ اس کی ہمنوائی میں سرگرم ہے اور سب سے لطیف بات یہ ہے کہ یہ عوامی توہمات کی ترجمانی بھی ہے اسے فقط علماء و فضلاء کی ترجمانی سے ارتباط نہیں ہے۔ مارکسیت کی تاریخ مادیت کی بنیاد ایک تعمیری تسلسل پر ہے جس کی پہلی کڑی



وسائل پیداوار دوسری کڑی اقتصادی حالات اور آخری کڑی اجتماعی کیفیات ہیں۔ اقتصادی حالات محرک اور متحرک کے درمیان ایک ایسا واسطہ ہیں جو وسائل کی تاثیر کو معاشرہ تک پہنچا رہے ہیں۔ جیسا کہ بلجانوف نے اعلان کیا ہے:

ہر قوم کے اقتصادی حالات اس کے معاشرہ کو تشکیل دیتے ہیں اور پھر اسی معاشرہ سے سیاسی اور دینی حالات پیدا ہوتے ہیں۔ اب اگر یہ سوال کرو کہ اقتصادی حالات کا کیا سبب ہے؟ تو یاد رکھو کہ اس کا بھی ایک سبب ہے اور وہ ہے انسان کا عالم طبیعت سے مقابلہ۔ یعنی پیداوار۔ (الفہوم المدوی للتاریخ، ص 46)

پیداواری حالات لوگوں کے درمیان اجتماعی تعلقات قائم کرتے ہیں اور خود وسائل انتاج کے ذریعہ عالم وجود میں آتے ہیں۔ (کتاب مذکور، ص 48)

مارکسیت کے مخالفین عام طور سے اس پر دو اعتراض وارد کرتے ہیں:

- (1) اگر تاریخ اقتصادی عوامل و محرکات کا نتیجہ ہے اور وہ فطری طور پر اسے سرمایہ داری سے اشتراکیت کی طرف لے جا رہے ہیں تو پھر مارکسی اہل نظر انقلاب کی اتنی کوششیں کیوں کر رہے ہیں اور انہیں اشتراکی انقلاب کی اتنی زیادہ فکر کیوں لاحق ہے۔
- (2) ہر انسان فطری طور پر اس بات سے واقف ہے کہ اس کے نفس میں اقتصادیات کے علاوہ دیگر جذبات و خواہشات بھس پائے جاتے ہیں جن کی خاطر وہ پوری اقتصادی زندگی کو قربان کر دینے پر آمادہ ہو جاتا ہے کیا ایسے جذبات کے ہوتے ہوئے تاریخی موثر کا درجہ صرف اقتصادی حالات کو دیا جاسکتا ہے؟

ہماری نظر میں انصاف کا تقاضہ یہ ہے کہ ہم ان اعتراضات کے بارے میں بھی اپنا موقف صاف کر دیں اور یہ بات اسی وقت ہو سکتی ہے جب مارکسیت کی نظر میں انقلاب کا مفہوم واضح ہو جائے۔

پہلے اعتراض کے بارے میں یہ کہا جاسکتا ہے کہ مارکسیت پرست حضرات کی نظر

میں انقلاب کی کوششیں تاریخ سے علیحدہ کوئی حیثیت نہیں رکھتیں وہ یہ کہہ سکتے ہیں کہ ہم پنس کوششوں سے ایک تاریخی ضرورت کو پورا کر رہے ہیں اور ایک آنے والے انقلاب کی فطری راہیں ہموار کر رہے ہیں۔

مارکسیت اگرچہ اس جواب پر اکتفا کر لیتی ہے لیکن افسوس کہ وہ اس کے تقاضوں سے صحیح طریقہ سے واقف نہیں ہے چنانچہ۔

خود اسٹالین کا کہنا ہے:

معاشرہ قوانین کے مقابلہ میں بالکل عاجز نہیں ہوتا ہے بلکہ اس کے ارکان میں یہ بات بھی ہوتی ہے کہ وہ ان قوانین کے دائرہ کو محدود کر کے انہیں اپنے مصالح سے ہم آہنگ بنالے اور ان کے ساتھ وہی معاملہ کرے جو طبیعی قوانین کے ساتھ کیا جاتا ہے۔ (دورالافتکار المتقدمیہ فی تطویر المجتمع، ص 32)

پولتیزر لکھتا ہے:

مادی جدلیت اگرچہ اجتماعی قوانین کو بڑی اہمیت دیتی ہے لیکن اسی کے ساتھ وہ افکار کی اہمیت کی بھی شدت سے قائل ہے۔ اس کی نظر میں افکار ان قوانین کو مقدم و موخر کر سکتے ہیں بلکہ انہیں بے سود بھی بنا سکتے ہیں۔

(مادیت و مثالیت فلسفہ، ص 22)

ظاہر ہے کہ افکار بشری کی اتنی اہمیت کہ وہ اجتماعی اور جدلی قوانین کو مقدم و موخر بنا سکیں۔ مارکسی نظریہ سے بنیادی اختلاف رکھتی ہے وہ افکار جو بقول مارکسیت تاریخی حالات کے اجزاء میں شمار ہوتے ہیں اور جن پر جدلیت کے قوانین پوری طرح سے اثر انداز ہوتے ہیں ان میں اتنی طاقت کہاں سے آگئی کہ وہ ان قوانین میں ردوبدل اور تقدم و تاخر سے کام لے سکیں؟

اور اسٹالین کا انہیں طبیعی قوانین پر قیاس کرنا تو اور بھی مضحکہ خیز ہے اس لئے کہ عالم طبیعیات جن قوانین میں تقدم و تاخر اور

ردوبدل کرتا ہے خود ان قوانین کا محکوم نہیں ہوتا ہے اور یہاں مارکسیت نے افکار کو تاریخی قوانین کا محکوم فرض کیا ہے تو کیا اس کے بعد

بھی یہ ممکن ہے کہ ان قوانین میں ترمیم و ترمیم کی جاسکے؟

حقیقت یہ ہے کہ مارکیٹ نے پہلے اعتراض سے بچنے کے لئے ایک جواب دے دیا تھا اور افکار کو تاریخ کا ایک جزو قرار دے کر عجات حاصل کر لی تھی لیکن اسے یہ خبر نہیں تھی کہ ایک دن انہیں افکار کو تاریخ میں موثر بھی قرار دینا ہے جو پنس بنیاد فکسر سے بالکل متضاد بات ہوگی۔

دوسرے اعتراض کے بارے میں مارکیٹ کا سیدھا سا جواب یہ ہے کہ ان جذبات و خواہشات کو تاریخی موثر و محرک قرار دے۔ اسی وقت دیا جاسکتا تھا جب یہ اقتصادی عوامل سے الگ کوئی شے ہوتے لیکن مارکیٹ نے یہ تو ثابت کر دیا ہے کہ انسانی شعور بھیس اس کے اقتصادی حالات کا باطنی انعکاس ہے لہذا اب اس شعور کو مستقل حیثیت دے کر اقتصادی عوامل کے مقابلہ میں پیش کرنا ایک بنیادی غلطی ہوگی۔

مارکیٹ کا یہ جواب کسی حد تک سنجیدہ ہوتا ہے ہمارے سامنے اس کے وہ ارشادات نہ ہوتے جن میں اس نظر پر۔ کسی صورت میں مخالفت کی گئی ہے اور اقتصادیات کو وسیلہ و محرک ہونے سے نکال کر انہیں غرض و غلبت کا درجہ دے دیا گیا ہے۔ چنانچہ انگلز لکھتا ہے:

قوت ہر کام کے لئے فقط وسیلہ ہوتی ہے لیکن اقتصادی منفعیت تو غرض و غلبت بھی ہے اور ظاہر ہے کہ غلبت قوت سے زیادہ درجہ رکھتی ہے۔ لہذا تاریخ میں اقتصادیات کو سیاسیات سے بلند درجہ حاصل ہونا چاہئے اس لئے کہ سیاست تو فقط پیٹ بھرنے کا وسیلہ ہے۔

ہمیں اس بات کا یقین ہے کہ انگلز نے اپنا یہ بیان نہایت لبروئی کے ساتھ دیا ہے ورنہ اس میں یہ جرات کسی وقت بھی ممکن نہ تھی کہ سیاسی افکار کو اقتصادی حالات سے الگ ایک شے تصور کرے اور پھر سیاست کو محرک بنا کر اقتصاد کو غرض و غلبت بنادے جبکہ ہم نے یہ بھی دیکھا ہے کہ بعض اوقات پیٹ بھرنے والے بھی اچھے اچھے کام کر جاتے ہیں خواہ

ان کا مقصد کچھ ہی کیوں نہ ہو۔

مارکیت پر یہ اعتراضات اگرچہ کافی اہمیت رکھتے ہیں لیکن ہم اعتراضات سے قطع نظر کر کے ان مشکلات کو پیش کرنے کی کوشش کر رہے ہیں جن کو حل کرنے کی توفیق مارکیت کو اب تک حاصل نہیں ہوئی اور نہ مادیت تاریخ انہیں تابد حل کر سکتی ہے۔  
ان مشکلات کی تفصیل یہ ہے

### پیداواری قوتوں کا ارتقاء اور مارکیت

مارکیت کے بارے میں سب سے پہلے ہمارا سوال یہ ہے کہ ان پیداواری طاقتوں میں جنہیں پوری تاریخ کا مسوثر و محرک قرار دیا گیا ہے کیونکہ تغیر و تبدل ہوتا ہے اور پھر ان کے اسباب ارتقاء کو تاریخی محرک کا درجہ کیوں نہیں دیا گیا۔  
مارکیت کے دلدادہ حضرات عام طور پر اس سوال کا جواب یہ دیا کرتے ہیں کہ یہ قوتیں انسان کے ذہن میں تجربہ و کسب وچہ سے جدید افکار تشکیل دیتی ہیں اور پھر انہیں جدید افکار سے نئی قوتیں وجود میں آتی ہیں گویا کہ قوت کی ایجاد جدلی عنوان سے قوت ہس کے ذریعہ ہوتی ہے۔

مارکیت کا خیال ہے کہ معاشرہ میں جدلی قوانین کے انطباق کا اس سے بہتر کوئی نمونہ نہیں ہے اور یہی وجہ ہے کہ اس نے اقتصادیات او راؤکار کو علت و معلول کا درجہ دے دیا ہے تاکہ یہ کہا جائے کہ معلول اپنی علت سے ٹکرا کر نئے وسائل کی ایجاد کرتا ہے۔  
ہم نے فلسفی بحث کے موقع پر اپنی پہلی کتاب میں اس مسئلہ کو پوری تفصیل کے

ساتھ بیان کر دیا ہے اور یہ ثابت کر دیا ہے کہ افکار کو اجتماع کی پیداوار قرار دینا ایک فاش غلطی ہے یہاں بھی اس کی توضیح یوں کی جاسکتی ہے کہ اگر جدید وسائل کو قدیم تجربوں کی پیداوار تسلیم کر لیا جائے تو اس کا مطلب یہ ہوگا کہ تجربہ محسوس حالات کے تصور کے علاوہ کوئی اور شے ہے۔ حالانکہ تجربہ کا مفہوم صرف یہ ہے کہ انسان جس چیز کو سامنے دیکھے اسے ذہن میں محفوظ کر لے۔

ظاہر ہے کہ خارجی حالات کا ذہنی تصور کسی جدید شے کو اس وقت تک ایجاد نہیں کر سکتا جب تک کہ۔ اس تصور میں کوئی تصرف نہ کیا جائے اور اسے جدید تقاضوں کے مطابق نہ ڈھال لیا جائے اور کھلی ہوئی بات ہے کہ یہ کام تجربات سے حاصل نہیں ہو سکتا۔ اس کا مطلب یہ ہے کہ موجودہ وسائل انسان کے ذہن میں اپنے تصورات قائم کرتے ہیں اور وہ اپنی نفسیاتی صلاحیتوں کو بنیاد پر ان میں تصرف و تغیر و تبدیل کر کے ان سے ایک نئی شکل ایجاد کرتا ہے۔ جس کے بعد ان وسائل کو سابقہ وسائل کا معلول نہیں قرار دیا جاسکتا اور نہ انہیں تجربات ہی سے کوئی ربط ہے۔ تجربات تو صرف فکری کی راہیں ہموار کرتے ہیں۔ انہیں فکری ایجاد میں کوئی دخل نہیں ہوتا ہے۔

اب تک تو ہم اس سوال یہ تھا کہ ان پیداواری طاقتوں کا ارتقاء کیونکر وجود میں آیا؟ اور آپ نے دیکھا کہ مارکیت اس کے جواب سے قاصر رہی۔ اب ہم اس سوال کو ذرا اور بھی دقیق بنائے دیتے ہیں تاکہ مارکیت کی فکری راہیں اور بھی دشوار گزار ہو جائیں۔ ہمارا تازہ سوال یہ ہے کہ پیداوار کی فکر صرف انسان کے ذہن میں کیوں پیدا ہوئی دیگر حیوانات میں یہ صلاحیت کیوں نہیں ہے؟ ظاہر ہے کہ مارکیت اس مقام پر سکوت کرے گی۔ اس لئے کہ اس نے تمام عالم کو پیداوار کا نتیجہ قرار دیا ہے اور یہ سوچنے کی زحمت نہیں کی کہ اگر تمام عالم انسان کے دست و بازو پر چل رہا ہے تو خود انسانی صلاحیت کا منشا کیا ہوگا؟

ہم مارکیت کی نظر میں پیداوار کے معنی معلوم کرنے کے بعد اس کا صحیح جواب پیش کریں گے خواہ وہ خود اس جواب سے راضی نہ بھی ہو مارکیت کا کہنا ہے:

پیداوار اس اجتماعی عمل کا نام ہے جس کے ذریعہ عالم طبیعت سے مقابلہ کر کے اپنی ضرورت کی چیزیں مہیا کیں جاتی ہیں اور اس طرح طبیعت کے رخ کو ضرورت کی طرف موڑ دیا جاتا ہے۔

ظاہر ہے کہ اجتماعی عمل دو چیزوں کا محتاج ہے۔ ان کے بغیر اس کا عالم وجود میں آنا محال ہے:

### (1) فکر:

طبیعت کا موجودہ حال سے دوسری حالت کی طرف موڑ دینا مثلاً گندم سے آٹا اور آٹے سے روٹی بنانا یہ وہ عمل ہے جسے فکر کے بغیر انجام نہیں دیا جاسکتا۔ انسان جب تک ذہن میں اس آنے والی صورت کا نقشہ قائم نہیں کرے گا اس وقت تک عالم طبیعت کو مس بھی نہیں کرے گا اور یہی وجہ ہے کہ حیوانات اس پیداوار سے محروم ہیں اس لئے کہ ان میں اس فکر کا مادہ نہیں ہے۔

### (2) زبان:

ایسے اجتماعی اعمال کے لئے ایک ایسی زبان کی ضرورت ہے جس سے تمام لوگ باہمی گفت و شنید کا کام لے سکیں اس لئے کہ۔ جب تک ان کے درمیان باہمی مفاہمت کا کوئی وسیلہ نہیں ہوگا وہ کوئی اجتماعی عمل انجام نہیں دے سکتے۔ ہمارے اس بیان سے واضح ہو گیا کہ انسانی معاشرہ میں فکر و لغت دونوں کا درجہ پیداوار سے مقدم ہے اور پیداوار کا عمل ان کے بغیر انجام نہیں پاسکتا لہذا تاریخی مادیت کا یہ کہنا کہ فکر و لغت اقتصادی حالات اور پیداواری طاقتوں کا نتیجہ ہیں ایک نہایت ہی مہم اور بے معنی قول ہے۔

ہمارے دعویٰ کی ایک نہایت ہی مستحکم دلیل یہ ہے کہ تاریخ میں زبان کی رفتار پیداوار سے ہمیشہ الگ رہی ہے اور یہی وجہ ہے کہ بقول مارکیت روس کے اقتصادی حالات نے وہاں اجتماعی انقلاب تو پیدا کر دیا لیکن اب تک وہاں کی زبان میں کوئی فرق نہیں آیا۔ اسی طرح بخاری آلات نے انگریز اجتماع میں ایک ہیجان تو برپا کر دیا لیکن اس کی بنیاد انگریزی زبان پر کوئی اثر نہیں پڑا۔ معلوم ہوتا ہے کہ اجتماعی انقلاب کو زبان کے تغیر و تبدل سے کوئی تعلق نہیں ہے ورنہ اس انقلاب کے ساتھ ہس لغت میں بھی ایک انقلاب برپا ہو جاتا۔

اب سوال یہ رہ جاتا ہے کہ اگر ان امور کا سبب اقتصادی حالات نہیں ہیں تو پھر کیا ہے؟ یہی وہ مسئلہ ہے جس کی گہرائیوں تک پہنچنے سے مارکیت قاصر ہے اور ہم اسے بیان کرنا چاہتے ہیں۔

### فکر اور مارکیت

مارکیت کی تاریخ مادیت میں سب سے اہم اور خطرناک موقف وہ ہے جہاں اس نے فکر اور اقتصاد میں رابطہ قائم کر کے یہ فیصلہ کیا ہے کہ انسانی فکر کسی قدر بلند کیوں نہ ہو جائے۔ وہ اپنی بنیادی طاقت سے الگ ہو کر کسی قدر تلون و تنوع کیوں نہ پیا۔ اگر لے آختر کار اسے اقتصادی حالات کا نتیجہ ہی کہا جائے گا اور اس کی پیدائش کو انہیں کیفیات کی طرف منسوب کیا جائے گا۔

ظاہر ہے کہ یہ بحث ایک طویل فلسفی اور تجرباتی گفتگو کی طالب ہے اس لئے کہ اس کے اثرات فلسفہ و تاریخ دونوں پر پڑتے ہیں اور ہم نے اسی ضرورت کا احساس کرتے ہوئے اپنی سابقہ کتاب "ہمارا فلسفہ" میں اس مطلب کو پوری وضاحت کے ساتھ بیان کیا ہے اور اب چند قسم کے افکار پر مزید روشنی ڈالنا چاہتے ہیں۔ ہماری گفتگو کا تعلق صرف دینی، فلسفی، تجرباتی اور اجتماعی افکار سے ہوگا لیکن ان تفصیلات سے پہلے آپ کو انگلز کی ایک عبارت سنا دینا چاہتے ہیں کہ جو اس نے فرانسز مہرنج کے خط میں لکھی تھی وہ یہ لکھتا ہے کہ:

فکری عمل وہ ہے جسے مفکر اپنے فکر و شعور کی بنیاد دیتا ہے اور وہ اس لئے باطل ہوتا ہے کہ اسے اس کے صحیح علل و اسباب سے واقفیت نہیں ہوتی ورنہ اگر ایسا ہوتا تو وہ عمل فکری نہ کہاجاتا۔ فکری عمل میں ظاہری اور سطحی اسباب پر نظر کس جاتی ہے اور۔۔۔ اوراء فکر حقیقی افکار سے غفلت برتی جاتی ہے۔

(تفسیر اشتراکی تاریخ، ص 122)

انگلز نے اپنے بیان میں تمام مفکرین کو جاہل ثابت کرنا چاہا ہے صرف اس لئے کہ ان کا عمل فکری ہوتا ہے اور وہ ان اسباب تک نہیں پہنچ پاتے ہیں جہاں تک تاریخی مادیت کی رسائی ہوگئی ہے۔

ہم اس مقام پر انگلز سے صرف یہ سوال کرنا چاہتے ہیں کہ اگر عمل کے فکری ہونے کا مطلب یہ ہے کہ۔۔۔ اس کے اسباب نامعلوم ہوں تو جناب کو یہ معجزہ کسے حاصل ہو گیا کہ آپ کے افکار بھی باقی رہے اور آپ کو صحیح اسباب بھی معلوم ہو گئے؟ خیر اب آپ ان تفصیلات کی طرف توجہ فرمائیں۔



## دین

افکار کی سرزمین پر دین نے جو کارنامے انجام دیئے ہیں وہ کسی باعقل و شعور انسان سے مخفی نہیں ہیں۔

دین نے انسان کی عقلی زندگی کی تنظیم میں بڑا نمایاں حصہ لیا ہے اور خود بھی مختلف ادوار تاریخ کے اعتبار سے مختلف رنگ اختیار کرتا رہا ہے۔

افسوس کہ مارکیت نے اپنی مادیت کے تحفظ کے لئے اس کے جملہ حقائق و جی، نبوت صالح وغیرہ سب کا انکار کر دیا اور مادی حلقوں میں یہ بات مشہور ہو گئی کہ دین انسان کی کمزوری اور اس کے احساس کمتری کا نتیجہ ہے۔ اس کا خیال انسان کے ذہن میں اس وقت پیدا ہوتا ہے جب وہ طبعی قوتوں کے مقابلہ سے عاجز ہو جاتا ہے۔

مارکیت نے دیکھا کہ یہ شہرت اس کے بنیادی اصولوں سے ہم آہنگ نہیں ہے لہذا اس نے ایسی توجیہ کی فکر شروع کر دی جو تاریخی مادیت پر منطبق ہو سکے کو نساختوف لکھتا ہے:

لیکن کی مارکیت ہمیشہ تاریخی مادیت کے افکار کو مسخ کر دینے والے عناصر کی مخالف رہی ہے۔ یہاں وجہ ہے کہ اس نے سیاسی حقوق، اجتماعی اور دینی افکار کا سرچشمہ اقتصادی حالات کو قرار دیا ہے۔ (دور الافکار التقدمیہ، ص 40)

مارکیت نے جب دین کی نشوونما کے بارے میں اپنے نظریات کو منطبق کرنے کی فکر شروع کی تو اسے طبقاتی نزاع کا سہارا لینا پڑا اور اسی کے بھروسے پر اس نے یہ اعلان کر دیا کہ دین معاشرہ کے مظلوم طبقہ کی ملاوس ذہنیت کا نتیجہ ہے۔ جس سے وہ اپنے اول پہلایا کرتا ہے مارکس کا کہنا ہے کہ:

دینی افلاس در حقیقت واقعی افلاس کا آئینہ دار ہے۔ دین رنجیدہ محزون انسان کی آہ ہے۔ دین عالم بے روح کی روح اور مفکر بے شعور

کی فکر ہے، دین اقوام عالم کے لئے ایک انیون ہے، اس آنسوؤں میں ڈوبی ہوئی واوی کی اصلاح کا پہلا قدم دین کی تنقید ہے۔

(مارل مارکس، ص 16، 17)

مارکسیت کے بیانات اگرچہ اس نقطہ پر متفق ہیں کہ دین طبقاتی نزاع کا نتیجہ ہوتا ہے لیکن اس کے بعد ایک اختلاف بھی شروع ہوتا ہے جس میں بعض افراد کا یہ خیال ہے کہ دین وہ انیون ہے جسے حاکم طبقہ محکوم طبقہ کو استعمال کرتا ہے تاکہ۔ وہ اپنے مطالبات سے غافل ہو کر اس کے ہر تقاضے پر لبیک کہتا ہے گویا کہ یہ محکوم طبقہ کو اپنے اغراض و مصالح میں گرفتار کرنے کا ایک بہترین جہاں ہے جسے اسی مقصد کے لئے تیار کیا جاتا ہے۔

مارکسیت کے ان پرستاروں نے یہ بیان دیتے ہوئے تاریخ سے اس طرح منہ موڑ لیا جسے انہیں اس سے کوئی لگاؤ ہی نہ تھا ورنہ۔ اگر وہ تاریخ کے صفحات کا سرسری مطالعہ بھی کرتے تو انہیں معلوم ہو جاتا کہ دین غالباً فقراء و مساکین اور کمزور طبقہ۔ کتے افسراو کس آغوش میں پلا ہے۔ اس کی شعاعیں کا شانہ فقر کے دماغوں سے پھوٹی ہیں۔ مسیحیت کے افکار قصر رومان تک انہیں مرسلین نے پہنچائے ہیں۔ جن کے پاس اس روحانی شعلہ کے علاوہ اور کچھ نہ تھا جو ان کے سینے میں بھوک رہا تھا۔ صدر اول میں اسلام کی پرورش گاہ مکہ۔ کے فقراء و مساکین کے علاوہ کس کا دل و دماغ تھا؟ کیا ان حقائق کے باوجود دین کو حاکم طبقہ کا جال قرار دینا تاریخ سے جہالت نہیں ہے۔

مارکسیت کے دیگر پرستاروں نے دین کو مظلوم و مجبور طبقہ کی آہ قرار دیا ہے۔ ان کا خیال ہے کہ دین کو مظلوم و عاجز انسان پنہاں

تسلی کا ایک وسیلہ سمجھ کر پہناتا ہے اور پھر اسی سے اپنی فقیرانہ ذہنیت کو تسکین دیتا ہے۔

اس نظریہ کا جواب دینے کے لئے پہلے ایک عام بات پر توجہ دینا زیادہ مناسب

ہے اور وہ یہ کہ حسن اتفاق سے دین ان معاشروں میں بھی رائج رہا ہے جنہیں مارکیٹ نے اپنے آنے والے دور کا نمونہ قرار دیا ہے اور یہ بتایا ہے کہ تاریخ کے یہ ادوار طبقاتی نزاع سے مبرا تھے۔ سوال یہ پیدا ہوتا ہے کہ اگر ان لاطبقاتی ادوار میں دین کا وجود مختلف اشکال میں ثابت ہو جاتا ہے تو پھر اسے طبقاتی نزاع کا نتیجہ قرار دینا کہاں تک درست رہتا ہے۔

حقیقت یہ ہے کہ اگر ان لوگوں کے خیال کے مطابق دین کو ضعیفوں اور مظلوموں کی تسکین کا سہارا بن لیا جائے تو پھر اسے کسی ایسے معاشرہ میں نہ ہونا چاہئے جہاں افلاس و تنگ دستی نہ ہو اور کسی ایسے انسان کو اختیار نہ کرنا چاہئے جو مادی ثروت کے اعتبار سے بلند و بالا درجہ پر فائز ہو۔ حالانکہ مارکیٹ اس حد تک ہمارا ساتھ ضرور دے گی کہ یہ دین ان دماغوں میں بھس رہ چکا ہے اور رہتا ہے جن میں اس کی خاطر ساری ثروت قربان کر دینے کا جذبہ ہوتا ہے اور ان میں اقتصادی حیثیت سے کسی قسم کی کمزوری نہیں ہوتی۔

کیا اس کے بعد آپ یہ تسلیم نہ کریں گے کہ دین ایک زندہ عقیدہ اور محکم نظام ہے جسے ثروتمند عقلیت نے بھس پڑھ دیا ہے اور فقیر ذہنیت نے بھی اور دونوں نے ہی اپنے قلب و جگر میں جگہ دی ہے۔

مارکیٹ کی ایک زیادتی یہ بھی ہے کہ اس نے اقتصادیات کو فقط دین کی نشوونما کا منشاء قرار نہیں دیا بلکہ دین کے جملہ تغیرات کو اقتصادیات کا مضمون کرم قرار دے دیا ہے اس کا خیال یہ ہے کہ تاریخی ادیان میں چھوٹی چھوٹی حکومتیں ایک قومی خرابی تھیں اور جب وہ حکومت ترقی کر کے ایک عالمی حکومت میں مضمم ہو جاتی تھی تو اس کا خدا بھی عالمی ہو جایا کرتا تھا۔

اس کی واضح مثال مسیحیت کی تحریک ہے کہ وہ رومان میں پیدا ہوئی لیکن اپنی پیدائش کے 250 برس بعد ایک حکومتی مذہب کی

شکل اختیار کر گئی پھر اس نے جاگیر دارانہ صورت بدلی اور پھر جب سرمایہ داری سے ٹکرائی تو پروٹسٹانٹ ازم تحریک وجود میں آگئی۔

(لارڈ فینچ فیور باخ، ص 103 تا 105)

ہمدانی خیال ہے کہ اگر مادکسیت کے نظریہ کے مطابق مسیحیت پیلروٹسٹائیٹ کا تعلق مادی اغراض سے ہوتا تو اس کی نشوونما رومانی حکومت میں ہوتی جو اس وقت عالمی قیادت کی حامل تھی اور پھر اصلاحی تحریک بھی سرمایہ پرست جماعت کے علاوہ کسی اور معاشرہ سے اٹھتی حالانکہ ایسا کچھ بھی نہیں ہوا۔

مسیحیت رومانی حکومت سے بہت دور ایک مشرقی اقلیم میں پیدا ہوئی جو رومان کا استعماری علاقہ تھا اور پھر اس کی تربیت بھسی ایک یہودی اور فقیر قوم میں ہوئی جس کی نظر میں رومانی قائد (PAMPAY) کی پیدائش سے 6 صدی قبل کے استعمار کے بعد سے قومی استقلال کے علاوہ اور کوئی شے نہ تھی۔

اس نے اسی کی خاطر انقلاب برپا کئے تھے اور اسی کے لئے جائیں قربان کی تھیں اور لطف یہ ہے کہ اس فقیرانہ دین کو آخر کار جابر حکومت نے بھی تسلیم کر لیا۔

یہی حال یورپ کو دینی اصلاحی تحریک کا ہے جسے یورپ میں آزادی کے نمائندوں نے اٹھایا تھا اور اس کا کوئی تعلق سرمایہ پرست افراد سے نہ تھا یہ اور بات ہے کہ اس تحریک سے اس طبقہ نے بھی فائدہ اٹھایا لیکن اس کا یہ مطلب ہرگز نہیں ہے کہ اس تحریک کا بنیادی تعلق اس طبقہ سے تھا ورنہ اگر ایسا ہوتا تو اس تحریک کے لئے یورپ کے تمام شہروں سے بہتر انگلینڈ ہوتا جہاں کسی بورژوازمیت دیگر شہروں سے بہتر تھی اس لئے کہ 1215ء کے بعد کے انقلاب کے باعث اس شہر کی حالت بڑی حد تک اچھی ہو گئی تھی لیکن اس کے باوجود لوٹھر (M.LUTHEIR) انگلینڈ سے ظاہر نہیں ہوتا بلکہ اس سے بہت دور جرمنی میں ہی تبلیغ کرتا ہے جس طرح کہ کالون (CALWN) فرانس میں اپنی تحریک چلا رہا تھا۔

جس کے نتیجے میں کیتھولک اور پروٹسٹانٹ کی جنگیں ظہور میں آئیں اور آخر کار ولیم اورنج نے اپنے بہادر لشکر کے ذریعہ۔

اس طوفان کو روکا، یہ درست ہے کہ انگلینڈ نے بھی

پروٹسٹنٹ تحریک کو اپنالیا تھا لیکن اس کی نشوونما کو انگریزوں سے کوئی تعلق نہ تھا بلکہ اس کی نشوونما جاگیردار ممالک میں ہوئی تھی۔ اگر مارکسیت کے اس نظریہ ارتقاء کو عالم کے تیسرے عظیم المرتبت دین اسلام پر منطبق کیا جائے تو نظریہ و انطباق کا اختلاف اور بھی نمایاں طور پر سامنے آجائے گا اس لئے کہ یورپ کی عالمی حکومت اگر ایک عالمی خدا کی طالب ہو سکتی ہے تو جزیرۃ العرب میں تو کوئی عالمی حکومت نہ تھی وہاں تو طوائف الملوکی کا دور دورہ تھا وہاں تو ہر قوم ایک جداگانہ خدا کی پرستار تھی۔

آخر اس پس افتادہ ملک میں ایک رب العالمین کا تصور کیسے پیدا ہو گیا؟ اگر خدائی کا تصور قومیت سے ملکیت اور ملکیت سے عالمیت کی طرف منتقل ہوتا ہے تو پھر سوال یہ پیدا ہوتا ہے کہ جزیرۃ العرب میں اس تصور نے قومیت سے عالمیت کا رخ کیوں کر اختیار کر لیا اور مختلف خداؤں کے پرستار توحید کے پلیٹ فارم پر کس طرح جمع ہو گئے۔

## ب: فلسفہ

مارکسیت کا خیال ہے کہ فلسفہ یعنی اذکار بھیس اپنی اپنے اقتصد اور مادی حالات کا نتیجہ ہوتے ہیں۔ جیسا کہ (CAUSTRNTINOFE) لکھتا ہے:

وہ قوانین جو ہر اجتماع کی تنظیم میں شریک ہوتے ہیں اور خصوصیت کے ساتھ اشتراکی معاشرہ کے لئے ضروری ہیں۔ ان میں سے ایک قانون یہ بھی ہے کہ اجتماعی اور اک اجتماعی حالات کا تابع ہوتا ہے۔ چنانچہ انسان کے تمام اجتماعی سیاسی، حقوقی اور فلسفی اذکار اس کے مادی حالات کے ذہنی انعکاس اور

پرتوئیں۔ (دورالافکار المتقدمیہ فی تطویر المجتمع، ص 8)

ہم جس طرح فکر و اقتصاد کے ارتباط کے باطنیہ منکر نہیں ہیں۔ اسی طرح ایک فکری نظام کے بھی قائل ہیں جو قانون علیت کی بنیاد پر اپنے خاص اسباب کے سہارے چل رہا ہے یہاں (IDEALOGUE) عمل اپنے علل و اسباب سے اسی طرح مربوط ہوتا ہے جیسے کہ۔ ہر معلول اپنی علت کے ساتھ لیکن کلام صرف اس بات میں ہے کہ اس فکری نظام کے علل و اسباب کیا ہیں؟

مارکیت کی نظر میں اس کے اسباب اقتصادیات ہیں اور اس کے علاوہ کسی شے میں علت بننے کی صلاحیت نہیں ہے اور ہماری رائے اس سے بالکل مختلف ہے۔ ہم مارکیت کے اس خیال کو اس کے قول کے مطابق تاریخ پر منطبق کر کے دیکھتے ہیں تو ہمیں عجیب منظر نظر آتا ہے۔ یہی مارکیت کبھی ان افکار کو پیداواری قوتوں کا نتیجہ قرار دیتی ہے اور کبھی طبیعی علوم کا، کبھی اقتصادی حالات کا انعکاس کہتی ہے اور کبھی طبقاتی نزاع کا۔ ایک برطانوی فلسفی مورلیس کا نفورٹ لکھتا ہے کہ:

قابل ملاحظہ یہ ہے کہ ٹیکنیکل ایجادات اور علمی اکتشافات نے فلسفی افکار کے ظہور میں کس قدر حصہ لیا ہے۔

(المادیۃ الدیالکتیکیہ، ص 40)

اس فلسفی کا مقصد یہ ہے کہ فلسفی افکار کو پیداوار کا نتیجہ قرار دے کر تاریخی اعتبار سے دونوں کے نکال میں ایک توازن قائم کرے اور یہ ثابت کرے کہ فلسفہ ہمیشہ اقتصادیات کے ساتھ چلتا ہے۔ چنانچہ وہ خود بیان کرتا ہے:

انقلابی مفہوم اور ذاتی تغیر و تطور کا تصور اٹھارہویں صدی کے صنعتی کاروبار کے ساتھ ترقی کر رہا تھا اور یہ اتفاقی حادثہ نہ تھا بلکہ۔ ان میں ایک علیت قائم تھی اور وہ اس طرح کہ بورژوازی پر وسائل پیداوار کے مسلسل انقلابات نے اجتماع میں تغیر کا مفہوم ظاہر کیا اور اسی سے فلسفہ نے اپنے ذاتی تغیر کا مفہوم پیدا کر لیا گویا کہ یہ فلسفہ کسی عملی اکتشاف کا تابع نہ تھا بلکہ پورے معاشرہ

مقصد یہ ہے کہ وسائل پیداوار ارتقاء و تکامل کی راہیں طے کرتے ہوئے فلاسفہ کے ذہنوں میں تغیر و تطور کے مفہام پھیل کر تے چلے گئے اور اس طرح وہ قدیم فلسفہ کو برباد کر کے نئے افکار کی بنیادیں ڈالتے رہے لیکن مشکل یہ ہے یہ تمام بیسراواری انقلابات تو بقول اس فلسفی کے اٹھارہویں صدی کے آخر میں رونما ہوئے ہیں۔ جبکہ 1764ء میں بخاری آلات نے ایجاد ہو کر پیداوار میں ایک عظیم تغیر پیدا کر دیا تھا حالانکہ ذاتی تغیر کا خیال فلسفہ مادیت کے امام دیدورٹ کے ذہن میں آچکا تھا اور یہ اٹھارہویں صدی کے ابتدائی حصہ کا فلسفی ہے۔ اس کی ولادت 1713ء میں ہوئی اور وفات 1784ء میں اور اس نے اپنے مادی بیانات 1745ء میں نشر کئے۔

اس کا واضح نظریہ یہ تھا کہ مادہ خود بخود متغیر ہوتا ہے۔ جاندار مکملے ایک خلیہ کی شکل میں ہوتا ہے پھر بقدر ضرورت اعضا بنتے ہیں پھر اعضا سے ضرورت پیدا ہوتی ہے اور اسی طرح ایک مسلسل نظام قائم رہتا ہے۔

کیا ایسے افکار کو ان پیداواری ترقیوں کا تابع قرار دیا جاسکتا ہے جو اس وقت تک عالم وجود میں نہ آئی تھیں؟

یہ صحیح ہے کہ اگر یہ مادی انقلابات نہ ہوتے تو لوگ اس خالص فلسفی نظریہ کو آسانی سے قبول نہ کرتے اور اس کے ظاہر ہو جانے سے آسانی قبول کرنے لگے لیکن اس کا یہ مطلب ہرگز نہیں ہے کہ فکر ان حالات سے پیدا ہوئی ہے اس لئے کہ اس کا وجود تاریخی اعتبار سے ان انقلابات پر مقدم تھا۔

اس کے علاوہ یونانی فیلسوف ائکسمندر (ولادت 610 وفات 547) کو دیکھ لیجئے کہ وہ ان تغیرات کا اسی طرح قائل تھا جس

طرح آج کے مادی پرست لوگ قائل ہیں حالانکہ اس کی تاریخ مسیح سے چھ سو سال قبل کی ہے۔ اس کا نظریہ یہ تھا کہ کائنات اول دور

میں بہت پست تھی اس کے بعد اس نے ترقی شروع کی اور اپنے داخلی عوامل کی بنیاد پر اپنے حالات سازگار کرنے لگی۔ چنانچہ انسان پہلے ایک دریائی جانور تھا۔ جب پانی کم ہوا تو وہ خارجی زندگی کا عادی بنا اور اس طرح حسب ضرورت اعضا پیدا کرے انسان بن گیا۔

ایک دوسرے فلسفی کے حالات ملاحظہ کیجئے جسے مارکیت مادی کا شارع اعظم تصور کرتے ہیں اور وہ ہے ہرقلیطس (2 ولادت 540 ق، م وفات 475 ق، م) یہ شخص میلاد سے پانچ صدی قبل پیدا ہوا تھا اور اس نے اپنے فلسفہ کی پوری عمدت اسی ذاتیں تغیر کس بنیاد پر قائم کی تھی۔ اس کی نظر میں کائنات جدلی قوانین کی تابع ہے۔ اس لئے ہر شے آن واحد میں موجود بھی ہے اور غیر موجود بھی۔

اگرچہ یہ شخص اپنے زمانہ میں نہایت ہی پست طبقہ کا فلسفی تھا اس کا خیال تھا کہ آفتاب کا قطرہ ایک قدم کے برابر ہے اور وہ شام کو پانی میں ڈوب جاتا ہے لیکن اس کے باوجود اس کا نظریہ تغیر مارکیت کے انطباق کے لئے کافی ہے۔ اس لئے کہ۔ اس نے یہ نظریہ اس وقت اختیار کیا تھا جب وسائل پیداوار انتہائی اخطاط کی منزل میں تھے اور آج کے وسائل کا تصور بھی نہ تھا۔

قدیم تاریخ سے قطع نظر اگر آپ آج کی قریب العہد تاریخ کا مطالعہ کریں گے تو آپ کو معلوم ہوگا کہ۔ آج سے دو صدی قبل ستر ہویں صدی میں اسلامی فیلسوف حضرت صدرالدین الشیرازی نے بھی نظریہ تطور کو اختیار کر کے حرکت جوہری پر ٹھوس دلائل و براہین قائم کئے تھے۔ حالانکہ ان کے دور میں پیداوار کے آلات اپنی قدیم حالت پر باقی تھے اور اجتماعی زندگی سکون و جمود کی منزل سے گزر رہی تھی۔ یہ حالات اس بات کا واضح ثبوت ہیں کہ ان افکار کو ان وسائل و آلات سے کوئی تعلق نہیں ہے بلکہ ان کا ایک مستقل نظام ہے جن کی بنیاد یہ بنا کام کر رہے ہیں۔

اس مقام پر ایک یہ بات بھی قابل غور ہے کہ اگر مارکیت اپنے قول میں سچی



ہوتی تو اس کا نتیجہ یہ ہوتا کہ اقتصادیات اور فلسفہ دونوں کی رفتار مساوی ہو اور جدید افکار صرف اس ماحول میں پیدا ہوں جہاں اسے  
اقتصادی حالات اچھے ہوں حالانکہ تاریخ اس کے بالکل برخلاف ہے۔

آپ یورپ ہی کو دیکھ لیجئے کہ جس وقت یورپ کے افق پر فکری انقلاب کی کرنیں پھوٹی تھیں اس وقت انگریز اقتصادی اعتبار سے بہت لچھا جا رہا تھا، فرانس و جرمن تک اس سے پیچھے تھے۔ سیاسی حالات ترقی یافتہ تھے۔ بورژوازیت آگے بڑھ رہی تھی۔ اجتماعی حالات ہر اعتبار سے بہتر تھے اور انگریز ترقی کے آخری زینہ پر تھا جس کا مارکسی ثبوت یہ ہے کہ وہاں پہلا انقلاب 1215ء میں ہوا اور دوسرا عظیم انقلاب کرمویل کے ہاتھوں 1648ء میں ہو گیا جبکہ فرانس میں انقلاب کی قوت 1789ء میں آئی اور جرمن کو یہ۔ نعمت 1848ء میں نصیب ہوئی۔

کیا یہ حالات مارکسی نظریہ کی بنا پر اس بات کے مقتضی نہیں تھے کہ فلسفہ کے تمام جدید افکار انگریزوں سے ظاہر ہوں اس لئے کہ افکار اقتصادیات سے پیدا ہوتے ہیں اور اقتصاد کی ترقی کی محکم دلیل انقلاب ہے۔ چنانچہ مارکس نے بھی آنکھ بند کر کے یہ فیصلہ کر دیا۔ مادیت انگریزوں میں فرانس بیکون اور اسمین کے ہاتھوں میں پیدا ہوئی ہے۔

(التفسیر الاشتراکی للتاریخ، ص 76)

لیکن صاحبان بصیرت جانتے ہیں کہ بیکون مادی فیلسوف نہ تھا بلکہ وہ مثالیت کا پرستار تھا۔ اور بات ہے کہ۔ وہ تجربہ۔ کسی اہمیت کا قائل تھا لیکن اسے مادیت سے کوئی تعلق نہیں ہے۔

یہی حال اسمین کا ہے اس لئے کہ اگر اسمیت کو مادیت کی اصل مان لیا جائے تو اس قسم کے ارشادات تو چودہویں صدی کے دو مفکر (دوران دی سان پورسان) اور (پیرا در یول) کے کلام میں بھی پائے جاتے ہیں بلکہ اس قسم کا مواد اسمیت سے پہلے لائبنز رشویت

میں بھی ملتا ہے جو فرانس میں تیرہویں صدی میں ظاہر ہوئی تھی اور اس کا اتباع پیرس یونیورسٹی کے اکثر پروفیسروں نے کیا تھا۔ جس کے نتیجے میں دین کو فلسفہ سے الگ تصور کر لیا گیا تھا۔

اگرچہ انگریزوں میں مادیت کی ابتداء ہو بڑے (HOBBS) جیسے لوگوں سے ہو گئی تھی لیکن ظاہر ہے کہ ان لوگوں نے فلسفہ کے میدان پر قابو نہ پایا تھا اور یہی وجہ تھی کہ جب فرانس ولٹیئر (VOLTAIR) اور "دیدورڈ" جیسے مادی فلاسفہ کی تخلیق کر رہا تھا اس وقت انگریز برکلی اور دوئیڈ ہیوم (DHUME) جیسے مخالفت پرست فلاسفہ پیدا کر رہا تھا اور اس طرح نتائج مارکیت کی توقع کے خلاف برآمد ہو رہے تھے جو معاشرہ اقتصادیات میں آگے تھا اس میں مخالفت کا دور دورہ تھا اور جو معاشرہ معاشیات کی پست منزلوں میں تھا اس میں مادیت کی ترقی یافتہ فکر رنگ رہی تھی بلکہ اس سلسلے میں تو یہاں تک کہا جاسکتا ہے کہ خود جدلیت کا مفہوم جرمنی میں انگریزوں سے پہلے پیدا ہو چکا تھا حالانکہ اقتصادیات میں وہ انگریزوں سے کافی پیچھے تھا۔ کیا ان حالات کے باوجود مارکیت کے نظریہ کی تائید کی جاسکتی ہے۔

بہت ممکن ہے کہ مارکیت ان حالات کو استثنائی حیثیت دے دے اور پھر اپنے قاعدہ کے استحکام کا دعویٰ کرے لیکن اس وقت اتنا تو ضرور ہی کہا جائے گا کہ استثناء قانون کے ثابت ہونے کے بعد کی منزل ہے اور یہاں قانون کا ثابت ہو جانا ہی محل کلام ہے اس لئے کہ اس سلسلہ میں تاریخ نے کسی منزل پر مکمل تائید و تصدیق نہیں کی۔

## فلسفہ اور طبیعی علوم

یہ واضح کیا جا چکا ہے کہ مارکیت نے فلسفی افکار کی پیدائش کے بارے میں مختلف توجہیں کی ہیں۔ کبھی انہیں اقتصادیات کا نتیجہ قرار دیا ہے اور کبھی طبیعی علوم کا، اقتصادیات کے بارے میں مفصل بحث ابھی ابھی تمام ہو چکی ہے، طبیعی علوم سے ارتباط کس مکمل گفتگو "حصہ فلسفہ" میں کی جا چکی ہے لیکن اس کتاب میں بھی بطور اشارہ اتنا کہا جاسکتا ہے کہ فلسفہ اور طبیعی علوم میں کوئی ضروری ارتباط نہیں ہے۔ اور یہی وجہ ہے کہ ان دونوں کی تاریخی رفتار میں تفاوت پیدا ہو جاتا ہے۔ کبھی فلسفہ آگے بڑھ جاتا ہے اور کبھی طبیعیات۔

اس سلسلہ میں ایک واضح مثال ذرہ کی تشریح ہے کہ اس نظریہ کو دیمقراطیس (یہ فیلسوف 470 ق، میں ابرارہ میں پیدا ہوا۔ اپنی نظریہ ہمت بڑا سیاح مہندس اور صاحب نظر تھا۔ اجسام و نفوس کو ذرات سے مرکب سمجھتا تھا۔ یہ ذرات اس کس نظر میں قسریم بالذات تھے اور چونکہ خلا محال تھا اس لئے ان کے لئے حرکت بھی محال تھی۔ اس لئے حرکت ایک خالی مکان کس محتاج ہے۔ 351 ق، میں اس دنیا سے رخصت ہو گیا۔) نے ایجاد کیا اور اکثر مکاتب خیال نے قبول بھی کیا لیکن اس کی حیثیت صرف فلسفی تھی۔ اس پر تجرباتی استدلال نہ ہو سکا تھا یہاں تک کہ 1805ء میں ڈالٹن (DALTON) نے کیمیا کے سلسلہ میں اس کی تحقیق کی اور یہ نظریہ۔ فلسفی حیثیت سے نکل کر تجرباتی حدود میں آ گیا۔

## فلسفہ اور طبقاتی نزاع

فلسفی افکار کی پیدائش کے سلسلہ میں ایک خیال یہ بھی ہے کہ افکار طبقاتی نزاع کا نتیجہ ہوتے ہیں۔ چنانچہ ہر فلسفی ایک خاص طبقہ کی حمایت کرتا ہے اور اسی کے مصالح کا تحفظ کرتا ہے مدرس کا نفوس کا کہنا ہے کہ:

فلسفہ ہمیشہ طبقاتی انداز کو بیان کرتا ہے۔ یہی وجہ ہے کہ ہر فلسفی خاص طبقہ کے مقاصد کی تعییر کر رہا ہے۔ وہ یا تو مومن از طبقہ۔ کا ترجمان ہوتا ہے یا کسی طبقہ کو ممتاز بنانے کا خواہاں۔ (ماہیت دیالکتیک، ص 32)

مارکسیت اس مسئلہ کو اسی طرح مجمل نہیں چھوڑنا چاہتی بلکہ اس کی توضیح یوں کرتی ہے کہ:

مثالییت یعنی غیر مادی فلسفہ حاکم طبقہ کی حمایت کر کے اس کی بقا کے اسباب مہیا کرتا ہے اور مادی فلسفہ اس کے خلاف مظلوم طبقہ۔ کی حمایت کر کے ڈیموکریسی اور قومی حکومت کی امداد کرتا ہے۔ (دراسات فی المجتمع، ص 81)

مارکسیت نے اس مقام پر انسانی علم و معرفت کے دو شعبوں کو اس طرح مخلوط و مشتبہ بنا دیا ہے کہ اب ان کے درمیان امتیاز قائم کرنا انتہائی دشوار گزار مسئلہ ہو گیا ہے۔ اس کا خیال یہ ہے کہ عالم وجود میں مطلق اور غیر متغیر قسم کے حقائق کا قائل ہو جاوے۔ اس بات کا مقتضی ہے کہ اجتماعیات میں بھی ایسے ہی نظریات کی پابندی کی جائے اور چونکہ مثالییت عالم وجود میں ایسے مطلق افکار کی قائل ہے۔ لہذا اجتماعیات میں بھی وہ حاکم نظام کو مطلق اور غیر متغیر سمجھ کر ہمیشہ اس کی حمایت کرے گی۔

حالانکہ حقیقت اس کے بالکل برخلاف ہے۔ اسطو جو اہمیت کا رئیس اول ہے۔ وہ بھی اس بات کا قائل ہے کہ۔ صحیح حکومت

حالات کے اعتبار سے ہمیشہ بدلتی رہے گی۔ یعنی

خدا کا مطلق مفہوم اس بات کا متقاضی ہے کہ حکومت کا مفہوم بھی مطلق ہو۔

ہم نے اس بحث کی تفصیل کو "حصہ فلسفہ" سے متعلق کر دیا ہے اور وہاں اس بات کا جائزہ لیا ہے کہ فلسفہ کی یہ طبقاتی توجیہ۔ تادمی حیثیت سے کہاں تک صحیح ہے یہاں تو صرف دوامی فلسفیوں کے افکار کا تجربہ کرنا ہے تاکہ اس کس روشنی میں مارکسیت کس صداقت کا اندازہ ہو سکے اور وہ دونوں فلسفی ہیں۔ ہر قلیطس (یہ شخص 540 ق،م میں پیدا ہوا اور 475 ق،م میں چل بسا اور مختصر تعارف اس کتاب میں موجود ہے۔) اور ہوبز۔

ہر قلیطس اس قومی روح سے بہت دور تھا جسے مارکسیت اس کے لئے لازم قرار دیتی ہے وہ شہر کے حکم-ران اور شریف خاندان سے تھا اور آخر امر میں قسمت سے خود بھی حاکم شہر ہو گیا تھا وہ اپنی فطرت سے مجبور ہو کر حاکمانہ تصرفات کیا کرتا تھا۔ قوم کس توہین اس کا خاص مشغلہ تھا یہ کہا کرتا تھا کہ عوام ان جانوروں کا نام ہے جو گھاس کو سونے پر مقدم کرتے ہیں یا یہ وہ کہتے ہیں جو ہر ایک کو دیکھ بھونکنے لگتے ہیں۔

ظاہر ہے کہ اس جدلی مادیت کی ہر توجیہ ممکن ہے لیکن اسے ڈیموکریسی اور قومیت کا آئینہ دار قرار دینا بالکل غلط اور مہمل ہے۔

اس کے برخلاف یونان میں مثالیت پرست مفکر افلاطون ایسے فکری انقلابات برپا کر رہا تھا جس کی شکل بالکل اشتراکی تھی۔ وہ شخصی ملکیت کی بھی شدت سے مخالفت کیا کرتا تھا۔ تو کیا ان حالات میں اشتراکیت کو مثالیت کا متضاد عنصر قرار دیا جاسکتا ہے۔

بالکل یہی حال ہوبز کا تھا۔ یہ ڈیکارٹ کے مقابلہ میں مادیت کا علمبردار تھا۔ ابتداء میں انگلینڈ کے ایک امیر کا استلا تھا جس کو 1660ء میں چارلس دوم کا لقب ملا اور اس نے اپنے خاندانی تعلق کی بنیاد پر کرومویل کے اس قومی انقلاب کا شدید مقابلہ کیا۔ جو اس نے انگریز فوج کے زور بازو پر کیا تھا یہاں تک کہ جب ملوکیت کی بنیادیں ہل گئیں اور کرومویل کے زیر اثر جمہوریت قائم ہو گئی تو ہماری مادی فلاسفر کو جلاوطن ہو کر فرانس چلا جانا پڑا اور اس

نے وہاں پہنچ کر آزاد ملکیت کی تائید میں کتاب (تین) تالیف کی جس میں اپنے سیاسی فلسفہ کو بیان کرتے ہوئے اس امر پر بڑا زور دیا کہ قوم سے اس کی آزادی کو سلب کر کے اسے شدید استبداد میں گرفتار کیا جائے۔

حالانکہ اسے اس کے حوالے میں الہیاتی فلسفہ بالکل اس کا مخالف تھا اور وہ رہے۔ وہز کا معاصر فلسفہ ہے۔ ارون اسپینوزا (B.SPENOTHA) حکومت کے خلاف قوم کے حقوق کی حمایت کر کے ڈیموکریسی کی دعوت دے رہا تھا اور اس کا نعرہ تھا کہ جس قدر حکومت میں عوام کا ہاتھ ہوگا اسی قدر محبت و اتحاد کی فراوانی ہوگی۔

اب آپ ملاحظہ کیجئے کہ کون سا فلسفی قوم کی حمایت کر رہا تھا اور کون حاکم وقت طبقہ کا ہم آواز تھا، کون مادی تھا اور کون مثالی۔

اس مقام پر ایک بات اور بھی قابل غور ہے اور وہ یہ کہ مارکسیت نے فلسفی افکار کو طبقاتی نزاع کا نتیجہ قرار دے کر اس بات کا اعتراف کر لیا ہے کہ اب کوئی بحث جذبات و نفسیات سے پاکیزہ نہیں ہو سکتی۔

لہذا یہ کیونکر ممکن نہیں کہ ہم مارکسیت کے اس خیال کو بھی کسی طبقہ کی ترجمانی کا نتیجہ قرار دے دیں جب کہ وہ خود بھی پاکیزہ بحث کی شدید مخالف ہے اور اسے بورژوازی مزمومہ خیال کرتی ہے جیسا کہ چائین نے بیان کیا ہے:

لینن نے نہایت پامردی کے ساتھ افکار کی پاکیزگی اور بورژوائی قسم کی غیر جانب داری کا مقابلہ کیا چنانچہ 1890ء میں لینن نے مارکسی لوگوں کے اس خیال کا سدباب کر دیا کہ فلسفہ کو پارٹی بندی سے آزاد ہونا چاہئے اور اس نے اعلان کر دیا کہ مارکسی نظریہ کے لئے مزدوروں کی حمایت انتہائی ضروری ہے۔ ہم اگر کسی حوالہ کی صحیح نوعیت معلوم کرنا چاہیں تو ہمیں فرض ہوگا کہ اس پر مزدور طبقہ کے مصالح کے زاویہ سے نظر کریں اس لئے کہ جماعتی روح ہی مزدور طبقہ سے پروٹیریٹو یا ڈکٹیٹر شپ قائم کر سکتی ہے۔

(اروح الخزبیه فی الفلسفة والعلوم، ص 71، 72)

خود لیبین نے بھی یہی اعلان کیا تھا کہ:

مادیت جماعتی موقف کو فریضہ سمجھتی ہے اس لئے کہ وہ ہر حادثہ میں ایک خاص پارٹی بندی پر مجبور کرتی ہے۔ (حول تاریخ

تطور الفلسفہ، ص 21)

یہی وجہ تھی کہ جدانوف نے کسروف کی کتاب پر شدید تنقید کی ہے کہ اس کے مصنف نے غیر جماعتی پہلو پر زور

دیا ہے۔ چنانچہ جدانوف کا کہنا ہے کہ:

میری نظر میں سب سے اہم بات یہ ہے کہ مولف "تشریفشکلی" کے کلام سے استدلال کر کے یہ ثابت کرنا چاہتا ہے کہ۔ فلسفی نظام

کے بانیوں پر تساہلی واجب ہے اور چونکہ اس نے کوئی اعتراض نہیں کیا اس لئے ہم یہ کہہ سکتے ہیں کہ وہ بھی اس کا ہم خیال ہے اور

اگر یہ صحیح ہے تو اس کا مطلب یہ ہے کہ وہ جماعت بندی کا انکار کرتا ہے حالانکہ یہی لیبین کی مارکسیت کی روح و جان ہے۔

(حول تاریخ تطور الفلسفہ، ص 18)

ہم ان عبارتوں کی روشنی میں یہ سوال کر سکتے ہیں کہ مارکسیت کی جماعتی افکار سے کیا مراد ہے؟ اور کسی ایک طبقہ کی حملہات کا

کیا مقصد ہے؟

اگر اس کا یہ مطلب ہے کہ فلسفہ کو مزدور طبقہ کے مصالح کا معیار و مقیاس قرار دینا چاہئے خواہ اس کے خلاف ہزار ہا دلائل

و براہین کیوں نہ قائم ہو جائیں تو پھر ہمیں مارکس کے جملہ افکار میں شک کرنا پڑے گا اور یہ کہنا پڑے گا کہ مارکس کا یہ پورا فلسفہ

مزدور طبقہ کی حملہات میں تھا اور اسے حقیقت واقع سے کوئی تعلق نہ تھا۔

اگر جماعت بندی کا مفہوم یہ ہے کہ ہر شخص ایک خاص طبقہ کی طرف منسوب ہوتا ہے اور وہ اپنے افکار میں ان ذاتی رجحانات

سے جدا نہیں ہو سکتا تو اس کا مطلب یہ ہوگا کہ مارکس اشیاء کی حقیقت کے بارے میں نسبیت کا قائل ہے حالانکہ یہی وہ کلمہ ہے جس

کی مارکس نے بدامخالفت کی ہے۔

شاید آپ کو یاد ہو کہ ہم نے حصہ فلسفہ میں اس ذاتی نسبیت کے مفہوم کو واضح کرتے ہوئے یہ بتایا ہے کہ نسبیت کسی واقعہ کی حقیقت کو اس کے خیال سے مطابق ہونے کے معنی میں قرار دیتی ہے۔ اس کی نظر میں واقعہ کی کوئی حیثیت نہیں ہے بلکہ۔ تمام تراہمیت انسان کے داخلی کیفیت کی ہے لہذا ہو سکتا ہے کہ ایک ہی چیز کے لئے مختلف افراد کے اذہان کے اعتبار سے مختلف حقیقتیں ہوں۔

مارکس نے اس ذاتی نسبیت کی مخالفت کرتے ہوئے یہ بیان کیا ہے کہ ہر شے کی ایک واقعیت ہوتی ہے اور اسی سے مطابقت کا نام ہے حقیقت۔ یہ اور بات ہے کہ عالم کی ہر شے متغیر اور متطور ہے اس لئے حقیقت کبھی ثابت و جامد نہیں رہ سکتی بلکہ حالات کے اعتبار سے بدلتی رہے گی۔

گویا کہ اشیاء عالم میں نسبیت محفوظ ہے لیکن واقعہ کے اعتبار سے نہ کہ افراد و اشخاص کے لحاظ سے۔ اب اگر مارکس کے اس قول کی تصدیق کر دی جائے کہ انسانی ذہن طبقاتی مصالح سے الگ نہیں ہو سکتا تو اس کا کھلا ہوا مقصد یہ ہو گا کہ حقیقت "انسانی ذہن" کے اعتبار سے بدل جائے گی اور واقعہ کا صحیح ادراک غیر ممکن ہو گا۔ ہر شخص اپنے مخصوص زاویہ نگاہ سے دیکھے گا اور اپنے مخصوص نقطہ نظر سے سوچنے کی کوشش کرے گا اور اس وقت یہ بدگمانی قائم ہو جائے گی کہ مارکسیت حقیقت کا سراغ لگانے سے قاصر ہے۔ وہ صرف مزدور طبقہ کے مصالح کی نشاندہی کر سکتی ہے۔

تنا ضرور ہو گا کہ مارکس کی یہ نسبیت اس ذاتی نسبیت سے قدرے مختلف ہوگی جس کا تذکرہ فلسفہ میں کیا گیا ہے اس لئے کہ۔ اس نسبیت کا تعلق انسان کے ذاتی کیفیت سے تھا اور اس کا تعلق اس کے طبقاتی رجحانات سے ہے۔



## تجرباتی علوم

ہمارے خیال میں اس مقام پر زیادہ توقف اس لئے مناسب نہیں ہے کہ ہم نے مارکسیت کی زبانی اب تک ایک ہی نغمہ سنا ہے جسے وہ تاریخ کے ہر موڑ پر گایا کرتی ہے۔

علوم کے بارے میں بھی اس کا یہی خیال ہے کہ یہ مادی اور اقتصادی حالات کا نتیجہ ہیں ان کا تنوع اور ارتقاء بھی ذرائع پیداوار کے رنگارنگ کیفیات کا اثر ہیں۔

اس کا نظریہ یہ ہے کہ اٹھارہویں صدی کے بخاری آلات اس وقت کی سرمایہ دارانہ ضرورتوں کا نتیجہ ہیں۔ چنانچہ۔ روجیہ۔ غارودی نے اس مطلب کی صراحت بھی کر دی ہے کہ:

ذرائع پیداوار کی ترقی طبیعی علوم کے سامنے مسائل پیش کرتی ہے تاکہ وہ ان میں بحث و فکر کر کے ترقی کریں اور یہی وجہ ہے کہ۔ ایک ہی وقت میں ایک ہی خیال مختلف علماء کے ذہن میں پیدا ہوتا ہے جیسا کہ عمل اور حرارت کے توازن کا نظریہ ہے کہ وہ فرانس میں کارنو، انگلینڈ میں گول اور جرمنی میں ملر کے ذہن میں ایک ہی وقت پیدا ہوا تھا، یہ بھی قابل لحاظ ہے کہ یہ ذرائع جس طرح مسائل کا اضافہ کرتے ہیں اسی طرح آلات و وسائل مہیا کر کے ان کے حل کرنے کی صورتیں بہم پہنچاتے ہیں گویا کہ یہی ذرائع اول و آخر تجربہ کی بنیاد ہیں۔ (الروح الخربیہ فی العلوم، ص 11 تا 13)

مارکسیت کے اس بیان پر ہمارے ملاحظیات درج ذیل ہیں:

الف: دور حاضر کو الگ کر لیا جائے تو یہ کہا جاسکتا ہے کہ آج سے پچھلے دنیا کے تمام معاشرے ذرائع پیداوار کے اعتبار سے ایک ہی منزل میں تھے۔ ہر مقام پر معمولی زراعت اور دستی کاری کا دور دورہ تھا۔ مختلف شکلوں میں کوئی جوہری اور واقعی فرق نہ تھا۔ ایسے

حالات میں مارکسی نظریہ کی بنا پر تمام ممالک کی علمی رفتار بھی متساوی اور متوازن ہونی چاہئے تھی حالانکہ ایسا ہرگز نہ تھا۔  
 قرون وسطیٰ میں اندلس، عراق، مصر یورپ سے بالکل مختلف تھے۔ اسلامی ممالک علمی شعاعوں سے منور تھے اور یورپ میں ان کی کوئی کرن نہ تھی۔ چین نے طباعت کا کام ایجاد کیا تھا۔ دیگر ممالک محروم تھے مسلمانوں نے آٹھویں صدی عیسوی میں اس فن کو چین سے حاصل کیا اور تیرہویں صدی میں یورپ کے حوالہ کیا۔ علوم کی یہ مختلف رفتار اس بات کا واضح ثبوت ہے کہ ذرا لُح پیسراوار سے اس کا کوئی قانونی ارتباط نہیں ہے۔

ب: اس میں شکل نہیں ہے کہ عام طور سے علمی کوششیں مادی ضرورتوں کا نتیجہ ہوتی ہیں اور ضرورت ہی ایجاد کی ماں ہوتی ہے لیکن اس کا یہ مطلب ہرگز نہیں ہے کہ ضرورت کو تاریخی بنیاد کا درجہ دے دیا جائے اس لئے کہ ہمارے سامنے ہمت سی ضرورتیں ایسی ہیں جنہیں ایک مدت دراز تک علوم و فنون کی زیارت نہیں ہو سکی اور ایک عرصہ کے بعد ان کا خواب شرمندہ تعبیر ہو سکا۔ چنانچہ اس کی ایک واضح مثال ہے عینک۔ انسان نہ جانے کس زمانے سے ضعف بصارت کا شکار تھا اور اسے ایسے آلات کی ضرورت تھیں جو اس کمی کو پورا کر سکیں لیکن علم نے اس کا ساتھ نہ دیا تھا یہاں تک کہ تیرہویں صدی عیسوی میں مسلمانوں نے روشنی کے انکسار کا نظریہ ایجاد کر کے ہزاروں قسم کے چشمے بنا ڈالے۔ ظاہر ہے کہ یہ ایجاد وقتی ضرورت کا نتیجہ نہ تھی بلکہ ان علمی ترقیوں کا نتیجہ۔ تھیں جو ہنس خاص رفتار سے آگے بڑھ رہی تھیں۔

اگر ہم یہ تسلیم کر لیں کہ علمی اکتشافات کی بنیاد اقتصادی حالات ہی پر قائم ہوتی ہے تو ہمیں یہ سوچنا پڑے گا کہ۔ یورپ نے

کشتیوں کے واسطے متفاطمی سوئی کی ایجاد تیرہویں صدی میں کیوں کی جبکہ کشتیوں کے ذریعہ تجارت کا کاروبار مدتوں سے چل

رہا تھا بلکہ رومان کی توپوری تجارت اسی ایک ٹکنے پر چل رہی تھی۔

کیا اس کی بنیاد یہ نہیں کہا جاسکتا کہ علم کی رفتار اقتصاد سے الگ ہوتی ہے؟ جب کہ ہم یہ بھی دیکھتے ہیں کہ۔ پچھین نے اس سوئی کا انکشاف یورپ سے دو ہزار سال پہلے کر لیا تھا۔

بلکہ اس سے بہتر مثال خود بخاری قوت کی ہے کہ اسے تیرہویں صدی عیسوی میں کشف کر لیا گیا تھا۔ اور بات ہے کہ۔ آج کے جیسے آلات ہجاء نہ ہو سکے تھے لیکن ظاہر ہے کہ ہماری بحث صرف علمی انکشاف سے ہے اختراع و ہجاء سے ہمدان کوئی تعلق نہیں ہے۔

ج: مارکیٹ کا یہ دعویٰ کہ طبعی علوم کے مسائل ذرائع پیداوار کے ذریعہ ہمارے سامنے آتے ہیں ایک ایسا دعویٰ ہے جس کا مکمل ثبوت بہم پہنچانا غیر ممکن ہے اس لئے کہ ان علوم سے متعلق دو چیزیں ہیں:

ایک فنکاری علوم تو ظاہر ہے کہ انہیں ذرائع پیداوار کا تابع کہا جاسکتا ہے اس لئے کہ فن ان ذرائع سے پیدا ہونے والی مشکلات کا علاج کرتا ہے۔

دوسرے نظریاتی تجربات! تو ظاہر ہے کہ ان علوم کو پیداوار کے مشاغل سے کوئی ربط نہیں ہے کہ نظریات اور فن کے راستے بالکل مختلف ہیں۔ سوہویں صدی سے اٹھارہویں صدی تک نظریات پیدا ہوتے رہے لیکن ان سے استفادہ کرنے سے قاصر رہا۔ یہاں تک کہ۔ 1870ء میں برقی صنعت ہجاء ہوئی اور فنکاری کو نظریات سے استفادہ کرنے کا موقع ملا۔

آپ دیکھیں کہ کیمیا کے بارے میں لافوازیہ نے اٹھارہویں صدی میں کتنے انقلابات برپا کئے اور انہیں کس نے قبول نہ۔ کیا "فکاری" لوہے اور فولاد کی صنعتیں بھی ہجاء کرتی رہی لیکن سخت وزم لوہے کے کیمیائی فرق کے نہ سمجھنے اور کاربون کی

مقدار سے ناواقفیت کی بنا پر ان سے مکمل استفادہ نہ کر سکی۔

رہ گیا غارودی کا یہ دعویٰ کہ اگر علمی اکتشافات وقتی تقاضوں کے تابع نہ ہوتے تو وقت واحد میں ایک نظریہ چند آدمیوں کے ذہن میں نہ پیدا ہوتا تو اس کے بارے میں صاف سی بات یہ ہے کہ تاریخ اس دعویٰ کی صریحی مخالف ہے۔

اس نے ہمیں یہی بتایا ہے کہ نظریات میں اتحاد یا اختلاف انسان کی فکری اور ذہنی صلاحیتوں کے قرب و بعور سے پیدا ہوتا ہے۔ ٹیکنیکل حالات سے ان باتوں کا کوئی ربط نہیں ہے۔ چنانچہ اس کا واضح ثبوت یہ ہے کہ قیمت کے بارے میں محدود منافع کے معیار بننے کا نظریہ وقت واحد میں تین افراد نے تین ممالک میں ایجاد کیا۔ حالانکہ یہ قدیم اقتصادیات کے معیار قیمت سے متعلق تھا۔ اسے پیداواری مشکل سے کوئی ربط نہ تھا۔

آپ ملاحظہ کریں 1871ء میں انگلستان میں جیفونز، نمسا میں کارل سبخر اور 1874ء میں سولیرامیں فاراس نے ایک ہی نظریہ۔ ایجاد کر لیا حالانکہ اس کا کوئی ربط ذریعہ پیداوار سے نہ تھا۔

معلوم ہوتا ہے کہ علم کے گونا گوں اکتشافات انسانی صلاحیتوں کے تابع ہیں۔ دنیا کے حالات سے ان کا کوئی قانونی ربط نہیں ہے۔  
د: طبیعی علوم کا ذریعہ پیداوار کے لئے اس طرح تابع ہونا کہ یہی ذریعہ علمی مشکلات کے حل تلاش کریں ایک ایسا دعویٰ ہے جس کی حمایت سے عقل و تاریخ دونوں عاجز ہیں۔

عقل کا کھلا ہوا فیصلہ ہے کہ علوم اگرچہ اپنے ارتقاء و تکامل میں ان آلات کے تابع ہوتے ہیں جن سے علمی مشکلات حل کیں جاتی ہیں لیکن اسی کے ساتھ یہ آلات بھی اسی علم کا نتیجہ ہوتے ہیں۔

یہ صحیح ہے کہ اگر آج خوردبین، دور بین اور ٹیپ ریکارڈر وغیرہ نہ ہوتے تو بہت سی علمی ترقیاں رک جاتیں لیکن اس کے ساتھ ساتھ اس بات کا اعتراف بھی ضروری ہے کہ یہ تمام چیزیں بھی علمی ارتقاء کا نتیجہ ہیں اور اسی علمی ترقی نے سترہویں صدی میں روشنی اور اس کے انعکاس سے بحث کر کے خوردبین ایجاد کر دی جس پر آج کی ترقی کا تمام تر دارومدار ہے اور ایک نئی دنیا کا وجود و ظہور نظر آ رہا ہے۔

یہ بھی واضح رہنا چاہئے کہ علم کی ساری داستان انہیں ذرئ و آلات ہی میں پوشیدہ نہیں ہے بلکہ بہت سے حقائق ایسے بھی ہیں جن کا انکشاف فکر بشری نے اس وقت کر لیا تھا جب اس انکشاف کے وسائل موجود نہ تھے۔ انہیں حقائق میں سے ایک خلائی دباؤ ہے جس سے آج سیکڑوں اختراعات عالم وجود میں آگئے ہیں اور اس کا پتہ سترہویں صدی میں تو تشکیلی نے اس طرح لگایا تھا کہ۔ پمپ 34 قدم تک پانی کو بلند کرتا ہے اور جب پانی اس سے اوپر نہیں جاسکتا تو پارہ کی بلندی تو اور بھی کم ہوگی اس لئے کہ اس کا وزن زیادہ ہوتا ہے اور اس طرح رفتہ رفتہ یہ ثابت کر دیا کہ خلاء میں ایک دباؤ اور فضا میں ایک تنگی پائی جاتی ہے۔ سوال یہ پیدا ہوتا ہے کہ۔ اس انکشاف میں دیگر علماء نے حصہ کیوں نہیں لیا۔ گلیلو نے تو اس موضوع پر گفتگو بھی کی تھی پھر سترہویں صدی سے پہلے اس نے یہ راز کیوں نہ منکشف کر لیا۔ کیا انسان کو اس تحقیق ضرورت نہ تھی؟ کیا ان چیزوں کا استعمال پہلے نہ تھا؟ کیا اس قسم کا تجربہ دیگر علماء کے لئے ممکن نہ تھا۔

حقیقتاً یہ سب کچھ تھا لیکن اسے کیا کیا جائے کہ علم و فکر کی ایک مستقل تاریخ ہے جس کی رفتار انسان کے نفسیاتی اور داخلی کیفیات کے ساتھ رہتی ہے۔ اسے نہ ذرئ پیداوار سے کوئی ربط ہے نہ اقتصادی حالات سے۔

مارکیت میں اس قسم کی بے شمار کمزوریاں پائی جاتی ہیں اور انہیں میں سے ایک اہم موضوع تھا "اجتماعیت کا اقتصادی حالات

سے پیدا ہونا" لیکن ہم سردست اس نکتہ سے

قطع نظر کرتے ہیں اس لئے کہ اس موضوع پر ہمیں مکمل کتاب تالیف کرنی ہے۔

## مارکسی طبقت

مارکیت کے افکار میں طبقات کو ایک مرکزی جگہ حاصل ہے اور مارکس نے اسے بھی اجتماعییت سے الگ کر کے اقتصادی رنگ دینے کی فکر کی ہے۔ چنانچہ اس کا کہنا ہے کہ طبقات اگرچہ معاشرہ سے تعلق رکھتے ہیں اور بظاہر اقتصادیات سے ان کا کوئی تعلق نہیں ہوتا لیکن درحقیقت ان کی پشت پر بھی اقتصادیات ہی کام کرتے ہیں جس کی صورت یہ ہوتی ہے کہ معاشرہ کے بعض افراد ذریعے پیسہ اور کے مالک ہوتے ہیں اور بعض نہیں۔ اس طرح مالک طبقہ حاکم کی جگہ لے لیتا ہے اور فقیر طبقہ محکوم کی۔ اب چاہے اس حکومت کسی شکل نوکری کی ہو یا غلامی کی۔

ظاہر ہے کہ جب مارکیت نے طبقات کی تشریح ہی اقتصادیات کے نام پر کی ہے تو اب اس سے کسی قسم کی بحث کرنا بہرہ یار ہے لیکن ہم یہ ظاہر کرنا چاہتے ہیں کہ تاریخی اعتبار سے انسانی معاشرہ میں جو طبقات پائے جاتے ہیں ان کی بنیاد صرف اقتصاد پر نہیں ہے بلکہ اس کے علاوہ بھی عوامل رہے ہیں جن کے زیر اثر یہ طبقات عالم وجود میں آئے ہیں۔

منطقی اعتبار سے تو یہ بھی کہا جاسکتا ہے کہ اگر طبقات کا وجود اقتصادیات کی بنیاد پر ہے اور اقتصادیات کا قیام عمل کسی سرگرمی پر تو اس نظریہ کے اعتبار سے ہونا یہ چاہئے تھا کہ معاشرہ میں حکومت اسی طبقہ کا حق ہو جو ہمیشہ سرگرم عمل رہے اور عملی نشاٹ کسی منزل میں انتہائی عروج پر ہو۔ حالانکہ تاریخ اس کا ثبوت پیش کرنے سے قاصر ہے۔

سرمایہ داری کے بارے میں تو اتنا کہا جاسکتا ہے کہ سرمایہ داروں نے اپنا اجتماعی مقام عمل کی سرگرمی اور سعی پیہم سے حاصل کیا تھا لیکن اس کے علاوہ دیگر ادوار تاریخ میں یہ تصور انتہائی مہمل ہے۔ وہاں تو یہ دیکھا گیا ہے کہ حکومت کی بلند طبقات پیدا ہو گئے ہیں اور طبقات کو معلول کا درجہ دیا گیا ہے۔

چنانچہ آپ رومان کو ملاحظہ کریں یہاں اشراف کا طبقہ عوام سے اجتماعی اور سیاسی ہر اعتبار سے ممتاز تھا حالانکہ سرگرمی عمل عوام کا حصہ تھا اور اکثر لوگ تو دولت میں بھی ان اشراف کے ہم پایہ تھے۔

اسی طرح سے جاپان کا سامرائی طبقہ تھا جس کی عظمت جاگیرداروں سے کم نہ تھی حالانکہ اس کے پاس سوائے شمشیر زنی اور شہسواری کے کچھ نہ تھا۔

خود ہندوستان کی دو ہزار سال قبل کی تاریخ میں آریوں کے طبقاتی نظام میں رنگ و نسل کے امتیاز کے سوا اور کیا تھا۔ پھر اسی بلند طبقہ کے دو حصہ ہوئے کشریہ اور برہمن، کشریہ کے پاس طاقت قوت، فوج و اسلحہ اور برہمن کے پاس دین و مذہب، دیانت و عبادت کے علاوہ اور کیا تھا؟

ذرائع پیداوار عوام کے ہاتھوں میں تھے اور حکومت ان مجاہدین یا دینداروں کے ہاتھ میں۔ کیا اس کے بعد بھی یہ کہہ سکتا ہے کہ معاشرہ میں طبقات کی بنیاد اقتصادیات پر قائم ہے۔

اگر آپ یورپ کا جائزہ لیں گے تو وہاں بھی جرمانی فتح کے زیر اثر جاگیردار طبقہ کا قیام سیاست و طاقت کے علاوہ کسی اور بنیاد پر نہ ملے گا جیسا کہ انگلز نے کہا ہے کہ جاگیردار طبقہ پہلے صرف فاتح تھا بعد میں اسے یہ حیثیت بھی حاصل ہو گئی۔ یعنی انگلز کے اس اعتراف کے مطابق دولت و قوت طبقہ سے حاصل ہوئی ہے نہ کہ طبقہ دولت سے۔

مارکیت نے اس مقام پر اپنی بات زندہ رکھنے کے لئے ایک نیا شگوفہ چھوڑا ہے کہ ذریعہ پیداوار اگرچہ طبقاتی نظام کس روح رواں ہیں لیکن کبھی کبھی ایسا بھی ہوتا ہے کہ معاشرہ کے دیگر عوامل بھی طبقات کی تشکیل میں حصہ لے لیتے ہیں۔ یہ اور بات ہے کہ بنیادی حیثیت صرف ذریعہ پیداوار کی ہے۔

حقیقت یہ ہے کہ مارکیت نے اس بات سے اپنا سارا بھرم کھودیا ہے اور اس بناوٹ کی بنیاد پر دیگر نظریات کس ہم رنگ ہو گئی ہے۔ یہ اور بات ہے کہ اس نے پیداوار پر زیادہ زور دیا ہے ورنہ دوسرے عوامل کی اثر اندازی کا بھی اعتراف کر لیا ہے۔ اور جب ہم نے یہ واضح کر دیا ہے کہ مارکیت کی توجیہ طبقات کے بارے میں خلاف قانون تاریخ ہے تو یہ بھی واضح ہو جاتا ہے کہ طبقات کی تشریح اقتصادیات کی بنیاد پر بھی غلط ہے۔ ورنہ اس نظریہ کا ایک بھونڈا سا نتیجہ یہ ہو گا کہ تمام کام کرنے والے ایک طبقہ میں شمار ہوں اور تمام ذریعہ پیداوار سے استفادہ کرنے والے دوسرے طبقہ میں۔

اور اس کا منظر یہ ہو گا کہ بڑے بڑے ڈاکٹر، انجینئر اور تاجر، مزدور اور کاشتکار سب برابر ہوں اس لئے کہ سب کام کرتے ہیں اور سب کی زندگی اپنے عمل سے بسر ہوتی ہے۔ حالانکہ یہ بات انتہائی مہمل ہے اور ہمہاں اجتماعی فرض ہے کہ ڈاکٹر، انجینئر اور تاجر جیسے افراد کو مزدوروں اور کاشتکاروں سے الگ درجہ میں رکھیں۔

دوسرا بھیلک منظر یہ بھی ہے کہ مارکیت طبقاتی نزاع کو بھی لازم قرار دیتی ہے جس کا نتیجہ یہ ہو گا کہ ایک دن کارخانوں کے مالک، جاگیردار افراد چھوٹے چھوٹے کاشتکاروں سے مقابلہ کریں گے اور اسی طرح بڑے بڑے ڈاکٹر اور انجینئر معمولی معمولی کارکن لوگوں سے معاوضہ کریں گے تاکہ اس طبقاتی نزاع سے کوئی معقول نتیجہ برآمد ہو سکے اور یہی وہ انقلاب ہو گا جو اجتماعییت کو اقتصادیات سے محفوظ کر دینے کے نتیجہ میں پیدا ہو گا ورنہ اگر دونوں کا حساب الگ رکھا جائے تو اس قسم کی کوئی بات پیدا نہ ہوگی۔



مارکیت کے اس اختلاط سے دو اہم نتائج برآمد ہوتے ہیں:

(1) وہ شخصی ملکیت جس کے خاتمہ کی مارکیت کوشش کر رہی ہے اور اس کا خیال ہے کہ اس کے خاتمہ کے بعد طبقاتی نظام ختم ہو جائے گا اور پورا معاشرہ ایک طبقہ کی شکل میں آجائے گا۔ اگر ختم بھی ہو جائے گا تو طبقات کا خاتمہ نہ ہوگا اس لئے کہ۔ طبقات کا مسئلہ اقتصادی نہیں ہے بلکہ اجتماعی اور معاشرتی ہے۔ اس کے اسباب و عوامل کچھ اور ہیں جن کا انفرادی ملکیت کے ساتھ ختم ہوجانا کوئی ضروری امر نہیں ہے۔

(2) معاشرہ میں اگر کبھی طبقاتی نزاع قائم بھی ہو جائے تو اس کا لازمہ یہ نہیں ہے کہ اس کی بنیاد اقتصادیت پر ہو اور یہ طے کر لیا جائے کہ طبقاتی نزاع کا سرچشمہ مزدور اور منفعت کے خواہاں افراد کے جذبات کا اختلاف ہے بلکہ اس کے علل و اسباب اور بھسی ہو سکتے ہیں جنہیں اقتصادی حالات سے کوئی ربط نہ ہوگا۔

### مارکیت اور طبیعی عوامل

مارکیت کا سب سے بڑا قصور یہ ہے کہ اس نے انسان کے نفسیاتی، حیاتی اور تشریحی خصوصیات کو بالکل نظر انداز کر دیا ہے اور تاریخی حرکت میں اسے کوئی درجہ نہیں دیا حالانکہ تاریخ خود ہی شاہد ہے کہ اس کے گونا گوں اور رنگارنگ انقلابات میں ذاتی اور طبیعی عوامل و موثرات کو بڑا دخل رہا ہے۔ بھلا کون نہیں جانتا کہ یورپ کی تاریخ میں نپولین کی بہادری کے کارناموں کا بہت بڑا ہاتھ ہے؟ کون اس امر سے واقف نہیں ہے کہ پندرہویں لوہیں کی نرم مزاجی ہی نے

فرانس کو نمسا کا ہم آہنگ بنا دیا جب کہ مادم لمبارڈر نے شاہی عزائم پر تسلط حاصل کر کے اسے نمسا کی حملت پر مجبور کر دیا اور اس کے غیر متوازن نتائج برآمد ہوئے۔

کے اس بات سے انکار ہے کہ ہنری کے عشق ہی نے انگلینڈ سے کیتھولک مذہب کا خاتمہ کرا دیا۔

کے نہیں معلوم کہ پدري محبت ہی نے معاویہ بن ابی سفیان کو اس بات پر مجبور کر دیا کہ وہ یزید کو عالم اسلام پر مسلط کر دے اور اس طرح اسلامی تاریخ کا رخ مڑ جائے۔

کیا کوئی شخص یہ کہہ سکتا ہے کہ اگر نپولین کی پہلی، لوہیس کی نرم مزاجی، ہنری کا عشق اور معاویہ کی محبت نہ ہوتی تو تاریخ کا یہی رخ ہوتا جس رخ پر اب تک چلی آ رہی ہے اور جس دھارے پر ان باطنی حالات نے اسے لگایا ہے۔

آپ تاریخ دیکھیں تو معلوم ہوگا کہ اگر رومان کے طبیعی حالات عین وقت پر ایک وبا کا باعث نہ بن گئے ہوتے، اگر ایک مقسرونی سپاہی نے اسکندر کو پہچانہ لیا ہوتا اور اس کے ہاتھ قطع ہو گئے ہوتے تو آج تاریخ کا یہ عالم ہرگز نہ ہوتا جو ہمارے نظروں کے سامنے ہے۔

اور جب یہ بات مسلم ہے کہ انسان کے داخلی کیفیت بھی عالمی تاریخی پر اثر انداز رہے ہیں تو مارکیت کو کیا حق پہنچتا ہے کہ وہ تمام عوامل و موثرات کا انکار کر کے سادشرف اقتصادی حالات کے حوالے کر دے اور کلوان تاریخ کی قیادت کا سہرا انہیں کے سر باد رہ دے۔

پھر یہ بھی ایک واضح حقیقت ہے کہ ان داخلی کیفیت کی کوئی تفسیر اقتصادی بنیادوں پر نہیں ہو سکتی اور نہ مارکیت کو یہ حق ہے کہ وہ ان تمام داخلیات کو اقتصاد کے حوالے کر دے اس لئے کہ یہ بالکل واضح ہے کہ اگر لوہیس پانزدہم کے پاس وہ عزم محکم ہوتا جو لوہیس چہار دہم کے پاس تھا یا اس کے دل میں وہی ارادہ ہوتا جو نپولین کے سینے میں تھا تو تاریخ منقلب ہو جاتی۔ اقتصادیات کی اتھے اور کیا ہوتے اس سے کوئی فرق نہ پڑتا۔

مارکیت عاجز آکر یہ کہہ دیا کرتی ہے کہ:

فرانس کے اقتصادی حالات ہی نے یہ قانون بنادیا تھا کہ شاہی "وراثت" کے طور پر چلے ورنہ اگر یہ اقتصاد زده قانون نہ ہوتا تو لوئیس اس ریاست سے محروم رہتا اور اس کی نرم مزاجی سے تاریخ متاثر نہ ہو سکتی۔ معلوم ہوتا ہے کہ یہ تمام تر اثر اس قانون کا ہے جس سے وہ حاکم بنا اور جس کی پیداوار اقتصادیت کے زہر اثر ہوئی ہے۔ (دور الفرد فی التاريخ، ص 68)

لیکن سوال یہ پیدا ہوتا ہے کہ ہم نے یہ بحث اب تک نہیں اٹھائی کہ لوئیس کو تاریخ پر اثر انداز ہونے کے امکانات کسب فرماہم ہوئے۔ ہم تو اس بات پر گفتگو کر رہے ہیں کہ یہی وارث تخت و تاج اگر اپنے پہلے بادشاہ کی طرح قوی الارادہ اور عظیم القلب ہوتے تو آج تاریخ کا کیدرخ ہوتا اور فرانس کے سیاسی حالات کیا ہوتے؟

واضح الفاظ میں یہ کہا جائے کہ لوئیس کی حکومت کے سلسلہ میں فرانس میں تین احتمالات تھے ایک یہ کہ موروثی ختم ہو جاتی اور ایک جمہوری نظام تشکیل پاتا۔

دوسرے یہ کہ شاہی نظام باقی رہتا اور یہ لوئیس اپنے سابق لوگوں کی طرح ایک مضبوط دل اور محکم ارادہ کا انسان ہوتا۔

تیسرے یہ کہ لوئیس ویسالی ہوتا جیسا کہ تھا۔

مارکیت کے بیان سے اتنا تو معلوم ہو گیا کہ اگر اقتصادی حالات خراب نہ ہوتے تو بجائے شاہی کے جمہوریت ہوتی لیکن یہ۔ سوال رہ جاتا ہے کہ علم الاقتصا کا وہ کون سا قانون ہے جو تخت و تاج کے وارث بادشاہوں کے دلوں میں نرمی و سخنی اور ارادوں میں ضعف و قوت پیدا کرتا ہے، اور اگر ایسی کوئی بات نہیں ہے تو یہ کہا جاسکتا ہے کہ اس پوری تاریخ فرانس کا موثر انسان کا داخل و باطن تھا۔ اقتصادیات سے اس کا کوئی ربط نہ تھا۔

یہیں سے یہ بھی معلوم ہو جاتا ہے کہ بلخوف کا افراد کی کارکردگی کو تاریخی تغیرات

میں ثانوی حیثیت دے دینا ایک ظالم صریح سے کم نہیں ہے اس لئے کہ ہم نے پوری پوری تاریخ افراد کے داخلی کیفیت پر رقص کرتے دیکھی ہے۔

بلخانوف کہتا ہے کہ:

تاریخی افراد کے ذاتی خصوصیات نے حوادث کا رخ تو معین کیا ہے لیکن ان کا یہ اثر ایک جزئی حیثیت رکھتا ہے، حقیقی رخ واقعی اسباب یعنی اقتصادی حالات سے معین ہوتا ہے۔ (دور الفرد فی التاريخ)

ہمارا دل یہ چاہتا ہے کہ بلخانوف کی اس تحقیق کے بارے میں ایک مثال پیش کر دیکھیں تاریخ انفرادی کا تمام تر حصہ افراد ہس کے ہاتھ رہا ہو۔

آپ فرمائیں کہ اگر جرمنی نے اہٹم کا راز اپنے وقت اکتشاف سے چند سال پہلے معلوم کر لیا ہوتا تو آج تاریخ کا کیا عالم ہوتا۔ کیا ہٹلر یورپ سے اشتراکیت کا جنازہ نہ نکال دیتا یقیناً ایسا ہی ہوتا ایسا نہ ہو سکتا اس لئے کہ اقتصادی حالات سر-از-گل نہ تھے بلکہ صرف اس لئے کہ علماء کے داخلی کیفیت نے ساتھ نہ دیا اور وہ علم کی اس منزل پر نہ پہنچ سکے جس پر چند مہینہ کے اندر ہس فائز ہو گئے۔

بلکہ یہاں یہ بھی کہا جاسکتا ہے کہ اگر روس کے علماء اس راز سے ناواقف ہوتے تو سرمایہ داری اس کا خاتمہ کر دیتی اور اشتراکیت کا نام و نشان بھی نہ ہوتا، کیا ان حالات کے باوجود یہ دعویٰ کیا جاسکتا ہے کہ تاریخ اقتصادیات کے دم-ق-رم سے چل رہی ہے اور انسانی خصوصیات کو اس میں کوئی دخل نہیں ہے؟

## مارکیت اور فنون لطیفہ

فنون لطیفہ کا ذوق انسان کا وہ فطری جذبہ ہے جس میں دنیا کے ہر معاشرہ نے حصہ لیا ہے خواہ اقتصادی اعتبار سے وہ کتنا ہی پست و بلند کیوں نہ رہا ہو لیکن تاریخی مادیت نے اس ہمہ گیر ذوق کے سامنے بھی اپنے کو حیران و سرگردان بنا لیا ہے۔ ہم جب یہ دیکھتے ہیں کہ ایک مصور نے کسی سیاسی لیڈر کی تصویر بنائی ہے یا ایک نقاش نے کسی میدان جنگ کا نقشہ کھینچا ہے تو ہمارے سامنے تین قسم کے سوالات ابھرتے ہیں۔ یہ نقشہ کن آلات کے ذریعہ بنایا گیا ہے؟ اس کے بنانے کی کیا غرض تھی؟ اس سے دیکھ کر ہمیں ایک باطنی کیف اور نفسیاتی لطف کیوں حاصل ہوا؟

مارکیت کے سامنے جب یہ سوالات پیش کئے گئے تو اس نے پہلے کا یہ جواب دیا کہ اقتصادی حالات کی ترقی نے انسان کو ایسے آلات بخش دیئے ہیں جن سے وہ یہ نقوش تیار کر سکے لہذا یہ تو اقتصاد کا طفیل اور صدقہ ہے۔ دوسرے سوال کے بارے میں یہ کہہ دیا ہے کہ نقاش نے خوشامد کے طور پر یہ نقشہ تیار کیا ہے اور اس سے مادی فوائد حاصل کرنا چاہتا ہے۔

تیسرے سوال کے جواب میں وہ سر بگر بہاں ہو گئی ہے اس لئے کہ اس داخلی ذوق کو اقتصادیات سے کوئی تعلق نہیں ہے اور مارکیت اقتصادیات کے علاوہ کسی شے پر ایمان نہیں رکھتی۔

ظاہر ہے کہ اگر یہ تمام کیف و لطف اقتصادیات یا طبقات کا نتیجہ ہوتے تو اسی معاشرہ کے ساتھ فنون ہوجاتے جس کا نقشہ تھا حالانکہ ایسا ہرگز نہیں ہے فن قدیم کی لطافت انسان کی جمالیاتی حس کو آج بھی دعوت نظر دے رہی ہے۔

سرمایہ دار معاشرہ جاگیردار یا غلام معاشرہ کی فنکاروں سے آج بھی لطف اندوز ہو رہا ہے۔

معلوم ہوتا ہے کہ ذوق کوئی ایسا داخلی جذبہ ہے جو مادیت کے پتھروں میں گرفتار نہیں ہو سکا اور وہ ہر معاشرہ پر مسلط ہو گیا ہے۔

مارکس نے تاریخ کے ان ادوار کو فنی ذوق کے ساتھ اس طرح جمع کیا ہے کہ:

انسان قدیم فن سے صرف اس لئے دلچسپی لیتا ہے کہ وہ انسانیت کے بچپن کا دور تھا اور ہر شخص کو اپنے بچپن سے محبت ہوتی

ہے۔ (راس المل، ص 243)

افسوس کہ مارکس نے یہ نہ بتایا کہ اقتصادی اعتبار سے انسان کو اپنے بچپن سے کیوں محبت ہوتی ہے اور وہ اسے دیکھنے کے لئے

کیوں بے چین رہتا ہے؟

پھر یہ بھی نہ بتایا کہ اپنے بچپن کے بنائے ہوئے گھروندوں سے اتنی دلچسپی کیوں نہیں ہوتی جس قدر دلچسپی یونہی ان کے ذوق

نقش و نگار سے ہوتی ہے جبکہ دونوں ہی بچپن کے آئینہ دار ہیں۔

پھر اگر بات بچپن اور جوانی ہی کی ہوتی تو انسان کو قدیم طبیعی مناظر دیکھ کر حظ حاصل نہ ہوتا حالانکہ وہ بہر نوع حاصل ہوتا ہے

اور وہ نہ کسی بچپن کا شاہکار ہے اور نہ کسی جوانی کا فن۔

کیا اس کے بعد بھی یہ کہنے میں تامل ہے کہ ان ہزار سالہ مناظر قدرت سے لطف و کیف کا حاصل ہونے اور خود اس بات کی

دلیل ہے کہ مارکس کا افسانہ غلط ہے اور انسانی ذوق ہمہ گیر حیثیت کا مالک ہے۔

خیر اب ہم اپنی اس بحث کو ختم کرتے ہیں اور خاتمہ کلام میں انگلز کے اس کلام کو نقل کرنے کا شرف حاصل کر رہے ہیں

جس کا انتظار ابتدائے بحث سے کر رہے تھے۔ یعنی علمی میدان میں اس کا اعتراف شکست۔ چنانچہ اس نے صاف لفظوں میں اعلان کر

دیا ہے

کہ ہماری یہ زبردستی اور اقتصادیات پر یہ پرزور ایمان کسی علمی سند کا نتیجہ نہیں ہے اس نے 1980ء میں یوسف بطلخ کو لکھا تھا کہ:

جدید قلمکاروں کا اقتصادیات پر ضرورت سے زیادہ زور دینا ایک ایسا امر ہے جس کی تمام تر ملامت میری اور ملکس کی گردن پر ہے، ہم لوگوں کا فرض تھا کہ ہم اقتصادیات کی صحیح جگہ معین کرتے اور اس کے اثرات کو سند کے ساتھ پیش کرتے۔ ہم نے اس پر ضرور کیا لیکن ہمیں اس بات کا وقت، موقع یا محل نہ مل سکا کہ ہم ان دیگر عناصر و عوامل کے اثرات کی تحدید کرتے جو اقتصادیات کے ساتھ مل کر کام کرتے ہیں۔ (التفسیر الاشتراکی للتاریخ، ص 116)





## مارکسی نظریہ کے تفصیلات

اب ہم تاریخی مادیت کے تفصیلات کی بحث کا آغاز کرتے ہیں۔

اس سلسلہ کے لئے ہم نے تاریخی ادوار میں سب سے پہلے دور کا انتخاب کیا ہے جس کے متعلق مارکسیت کا خیال ہے کہ۔ وہ معاشرہ اشتراکی تھی اور بات ہے کہ جد لیائی قوانین کی بنیاد اپنے اندر مخالف جراثیم بھی رکھتا تھا۔ وہ جراثیم جنہوں نے بڑھتے بڑھتے اس اشتراکی معاشرہ کو غلامی اور بندگی کا رنگ دے دیا۔

س: کیا کوئی معاشرہ اشتراکی بھی تھا؟

اس بحث کی تفصیلات میجانے سے پہلے یہ طے کرنا ہوگا کہ تاریخ کے پہلے دور کے اشتراکی ہونے کی دلیل کیا ہے؟ بلکہ۔ ماقبل تاریخ کے ادوار کے بارے میں استدلال ہی کیونکر کیا جاسکتا ہے؟

مارکسیت کا کہنا ہے کہ ماقبل تاریخ کے ادوار پر استدلال کرنے کا بہترین طریقہ یہ ہے کہ آج کے دن پست معاشروں کا مطالعہ کیا جائے جو ابھی ثقافت اور تمدن کی ابتدائی منزلوں میں ہیں اور پھر انہیں کے ذریعہ تاریخ بشریت کے بچپن کا اندازہ کیا جائے اور چونکہ۔ ان پست معاشروں میں اشتراکی نظام رائج ہے۔ لہذا یہ بات کہی جاسکتی ہے کہ تاریخ کا ابتدائی دور اشتراکی تھا۔ مارکسیت نے بزعم خود اپنے مطلب کو ثابت کر دیا ہے لیکن یہ واضح رہے کہ اس

نے ان پست معاشروں کا بھی مطالعہ از خود نہیں کیا ہے بلکہ ان کے سلسلہ میں بھی ان سیاحوں کی روایات پر اعتماد کیا ہے جنہوں نے ان معاشروں کو دیکھ کر ان کے حالات قلم بند کئے ہیں اور پھر ان بیانات میں سے بھی صرف ان اجزاء پر اعتماد کیا ہے جو اس کے لئے مفید مطلب تھے۔ باقی اجزاء کو تحریف شدہ قرار دے کر نظر انداز کر دیا ہے اور اس طرح اپنے نظریہ کو تاریخ کس صحت کا معیار بنا دیا ہے اور تاریخ کو نظریات کے جانچنے کا موقع نہیں دیا جیسا کہ اس کا اعتراف خود ایک ماہر کسی قلم کار نے کیا ہے کہ:

ہم ماضی کے متعلق اتنا ضرور جانتے ہیں کہ ان کی زندگی اجتماعی تھی پھر ان کے اجتماع کی کیفیت آج کے ابتدائی معاشروں سے معلوم کر لیتے ہیں یہ معاشرے افریقہ، بولونیزہ، مالیزہ، آسٹریلیا، اسکیمو، لاجون او ر قبل انکشاف امریکہ کے ہنود کے تھے لیکن افسوس کس بات یہ ہے کہ ہماری یہ معلومات بھی دوسروں سے حاصل شدہ ہیں۔ اور ان لوگوں نے ان میں شعوری یا غیر شعوری طور پر تحریف کر دی ہے۔ (التواہین الاساسیڈالاقتصادالرسما، ص 10)

ہم اگر یہ تسلیم بھی کر لیں کہ مارکسیت کی معلومات ان معاشروں کے بارے میں بالکل حتمی اور یقینی ہیں تو یہ سوال بہر حال رہ جائے گا کہ خود ان معاشروں کے ابتدائی ہونے کی کیا دلیل ہے۔

مارکسیت کے پاس اس سوال کا کوئی منطقی جواب نہیں ہے سوا اس کے کہ قانون جدلیت ہمیں یہ بتاتا ہے کہ معاشرہ بدلتے بدلتے آج پھر اصلی حالت پر آ گیا ہے۔

لیکن ظاہر ہے کہ ہمیں قانون کی صحت ہی میں کلام ہے جبکہ ہم ایک ہی معاشرہ کو ہزار سال سے قائم دیکھتے ہیں اور اس میں کوئی تغیر نہیں پاتے۔

س: ابتدائی اشتراکیت کے معنی کیا ہیں؟

دیکھنا یہ ہے کہ مارکسیت تاریخ کے اس ابتدائی دور کو اشتراکی ثابت کرنے کا

کیا طریقہ اختیار کرتی ہے اور اس کے اشتراک ہونے کا کیا مفہوم قرار دیتی ہے؟ مارکسیت کا کہنا ہے کہ:

چونکہ ابتدائی ادوار میں ذرائع پیداوار ترقی یافتہ نہ تھے اس لئے ہر شے کی پیداوار ایک جماعتی عمل کی محتاج تھی اور ظاہر ہے کہ جب پیداوار میں سب شریک ہوں گے تو تقسیم بھی برابر کی ہوگی اس لئے کہ اگر ایسا نہ ہوگا تو اس کا مطلب یہ ہوگا کہ ایک کس زیادتی دوسرے کی موت کا باعث بن جائے۔

(تطور الملکیۃ الفردیۃ، ص 14)

یورکے مارکسیت کا یہ انداز بیان مورجان کے ان بیانات سے ماخوذ ہے جو اس نے شمالی امریکہ کے صحرائوں کو دیکھ کر قلم بند کئے تھے اور اس میں یہ ذکر کیا گیا تھا کہ وہ لوگ گوشت کو برابر سے تقسیم کرتے تھے۔

لیکن افسوس ہے کہ مارکسیت نے اسی کے ساتھ ساتھ ان کی اخلاقیات کو اس انداز سے بیان کیا ہے جس سے اس کس پوری عمارت منہدم ہو جاتی ہے اور اس کے استدلال کی کوئی قدر و قیمت نہیں رہ جاتی چنانچہ جمہیں آرڈریز کے حوالہ سے قدیم امریکہ کے ہنود کے حالات یوں نقل کرتی ہے کہ:

وہ لوگ ضرور تمدن کی ضرورت کو پورا نہ کرنا ایک جرم عظیم خیال کرتے تھے۔

پھر کانٹیا کے حوالہ سے بیان کرتی ہے کہ:

ہندی دیہاتیوں کے ہر مرد و عورت کمسن و مسن کو یہ حق تھا کہ وہ جس گھر میں چاہے داخل ہو جائے اور جو چاہے کھالے بلکہ اس طرح عاجز اور کام چور قسم کے لوگ بھی حصہ لگا لیا کرتے تھے جس کا نتیجہ یہ تھا کہ کھانے کی طرف سے ہر شخص مطمئن تھا۔ چاہے وہ کوئی کام کرے یا نہ کرے اتنا ضرور تھا کہ کام چور لوگوں کو اپنی بہت کے فقدان کا احساس تھا۔

(تطور الملکیۃ الفردیۃ، ص 18)

مارکیت کے اس بیان سے معلوم ہوجاتا ہے کہ ان لوگوں کی پیداواری حالت اتنی سقیم نہ تھی کہ ایک کی زیادتی دوسرے کے لئے موت کا سبب بن جاتی بلکہ پیداوار کی اس قدر فراوانی تھی کہ عاجز و ضعیف وغیرہ بھی استفادہ کر لیا کرتے تھے اور ظاہر ہے کہ جب معاشرہ اتنا مطمئن ہو تو پھر اس کے اشتراکی ہونے پر کیا دلیل رہ جاتی ہے؟

پھر یہ سوال بھی پیدا ہوتا ہے کہ جب سامان معیشت اتنا فراوان تھا تو ان لوگوں نے ایک دوسرے سے چھین چھپٹ کیوں نہینکیں معلوم ہوتا ہے کہ ان تمام باتوں کا سرچشمہ ان ابتدائی انسانوں کا شعور تھا جو انہیں اس قسم کے حرکات سے روک رہا تھا۔ اگر مارکیت کا خیال یہ ہے کہ تقسیم میں مساوات پیداوار کی قلت کی بنیاد تھی تو پھر ان کام چور لوگوں کے متعلق کیا کہا جائے گا جو گھر بیٹھے کھا رہے تھے اور انہیں بھوک کا احساس بھی نہ ہوتا تھا، کیا اشتراکی پیداوار کام چور لوگوں کا پیٹ بھی بھر سکتی ہے؟ اگر یہ کہا جائے کہ وہ ایسے افراد کو صرف اس لئے کھلاتے تھے کہ کاریگروں میں کمی نہ ہونے پائے تو پھر سوال یہ ہے۔ پیدا ہو گا۔ ان افراد کو کیوں کھلاتے تھے جن کے مرجانے سے پیداوار پر کوئی برا اثر نہ پڑتا؟

س: اشتراکی معاشرہ کی نقیض کیا ہے؟

مارکیت اپنے نظریہ کی بنیاد یہ کہہ سکتی ہے کہ ابتدائی اشتراکیت اپنے سینے کے اندر کچھ مخالف جراثیم چھپائے ہوئے تھی۔ جنہوں نے آگے چل کر اس کا خاتمہ کر دیا تھا۔

ظاہر ہے کہ ان جراثیم کا سرچشمہ طبقاتی نزاع نہ تھا اس لئے کہ اشتراکی نظام میں طبقات کا وجود نہیں ہوتا بلکہ۔ اس کا حقیقی منشا یہ تھا کہ قدیم پیداوار کی بنیاد ملکیت کے تعلقات جدید ذرائع پیداوار سے ہم آہنگ نہ ہو پاتے تھے۔ اب انسان اپنے وسائل کس بنیاد پر اس قابل ہو گیا تھا کہ جانوروں کی تربیت یا معمولی زراعت کر کے اپنا پیٹ پال لیتا تھا اب اسے کوئی ضرورت اس امر کی نہ تھی کہ اپنا پورا وقت ان باتوں میں صرف کرتا اور اپنی پوری

جانشانی سے پیداوار کا کام کرتا حالانکہ اسی کے مقابلہ میں ترقی یافتہ ذرائع پیداوار زیادہ سے زیادہ وقت اور محنت کے طالب تھے نتیجہ یہ۔  
 ہو کہ تاریخ نے ان سہل انگار لوگوں کو مجبور کر کے ان سے کام لینے کی طرف متوجہ کیا اور اس طرح ایک ایسا نظام عالم وجود میں آ گیا جو  
 لوگوں سے زبردستی کام لے تاکہ اس طرح ..... وسائل پیداوار کی مانگ پوری کی جاسکے اور ترقی کی راہیں بند نہ ہوسکیں اسی جہاز۔ نظام  
 کا نام تھا نظام عبودیت یا غلام معاشرہ۔

اس نظام کا آغاز اس طرح ہوا کہ لوگ میدان جنگ سے گرفتار شدہ مخالفوں کو قتل کرنے کے بجائے اپنا غلام بنالیا کرتے تھے  
 تاکہ ان سے حسب ضرورت کام لیا جاسکے ظاہر ہے کہ ان غلاموں کی خوراک ان کی پیداوار سے کم ہوگی تو اس طرح مالک کا ایک متعدد۔  
 فائدہ بھی ہوجائے گا لیکن جب یہ سلسلہ کچھ آگے بڑھ گیا تو لوگوں نے اپنے ہی قبیلے کے زبردست افراد کو غلامی کا بھیس دینا شروع  
 کر دیا اور نتیجہ یہ ہوا کہ سارا معاشرہ غلام اور آقا کی شکل میں تبدیل ہو گیا۔

ہمیں اس مقام پر مارکسیت سے صرف اتنا پوچھنا ہے کہ ان تفصیلات کے بعد غلام معاشرہ اقتصادیات کی پیداوار رہا یا اسے انسان  
 کے دیگر جذبات سے ربط حاصل ہو گیا؟ ہمیں تو اس بیان سے ایسا معلوم ہوتا ہے کہ اس معاشرہ کو اقتصادیات سے کوئی ربط نہ تھا بلکہ۔  
 اس کی بنیاد انسان کے داخلی جذبات پر تھی۔

بڑھتے ہوئے ذرائع پیداوار انسان سے صرف اس بات کا مطالبہ کر رہے تھے کہ وہ ان پر زیادہ سے زیادہ وقت اور محنت صرف  
 کرے۔ ان کا یہ مطالبہ ہرگز نہ تھا کہ یہ محنت غلاموں کی ہو۔ ان کا مطالبہ تو اس وقت بھی پورا ہوسکتا تھا جب غلاموں کو کس جگہ۔ آزاد  
 مزدور اجرت لے کر کام کرتے بلکہ اس وقت پیداوار زیادہ ہوتی اس لئے کہ غلاموں کے کام ملوسانہ ذہنیت کا نتیجہ ہوتے ہیں اور آزاد  
 کے کام میں حریت کا نشہ و نشاط ہوتا ہے۔

ظاہر ہے کہ عمل کے لئے نشاط ایک انتہائی ضروری عنصر ہے تو پھر سوال یہ ہے کہ

اس دور کے انسان نے اس طریقہ کار کو ترک کر کے غلامی کا طریقہ کیوں اختیار کیا؟

ظاہر ہے کہ اس کا جواب ذرائع پیداوار کے پاس کچھ نہیں ہے اس لئے کہ یہ مسئلہ اقتصاد کا نہیں رہا بلکہ انسانیت کا ہو گیا۔ حقیقت امر یہ ہے کہ انسان اپنی داخلی کمزوری کی بنا پر ہمیشہ کم کام اور زیادہ فائدہ کا طالب رہتا ہے وہ ہر شے کے لئے آسان سے آسان طریقہ اختیار کرتا ہے اور یہ اقتصادیت کا اثر نہیں ہے بلکہ اس کی افتاد طبع کا اثر ہے اور یہی وجہ ہے کہ متعدد معاشرہوں کے بدل جانے کے بعد بھی آج یہ فطرت انسان میں باقی ہے اور وہ اس کے تقاضوں پر عمل درآمد کر رہا ہے۔ اب چونکہ آزاد مزدور کے ذریعہ کام لینے سے وہ منافع اور سہولتیں بہم نہیں پہنچ سکتی تھیں جو غلاموں کے ذریعہ ممکن تھیں اس لئے انسان نے اس طریقہ کو ترک کر کے غلام معاشرہ کی بنیاد ڈال دی۔

وسائل پیداوار کی مثال اس تلوار کی ہے جسے کسی کے حوالے کر کے دوسرے شخص کے قتل کی دعوت دی جائے۔ ظاہر ہے کہ۔ ایسے وقت میں قتل کی نسبت تلوار کی طرف نہ ہوگی بلکہ اس انسان کی طرف ہوگی جس نے اپنے طبعی تقاضوں سے مجبور ہو کر کسی شخص کو قتل کیا ہے۔ ذرائع پیداوار اگرچہ جدید محنت کا تقاضہ کرتے ہیں لیکن محنت کا غلامانہ انداز صرف انسانی فطرت کا نتیجہ ہے اسے ان وسائل سے کوئی سروکار نہیں ہے۔

حقیقت امر یہ ہے کہ غلام معاشرہ کی ایجاد کا ایک اہم بنیادی سبب تھا جس کا اظہار مارکسیت کے لئے مناسب نہ تھا اسی لئے اس نے اس قسم کی تاویلوں سے کام لیا ہے۔

وہ بنیادی سبب یہ تھا کہ اس دور کے انسان اشتراکی نظام کی وجہ سے کام سے جان چرانے لگے تھے اور اس طرح ذرائع پیداوار کی مالک پوری نہ ہو رہی تھی اور وہ انسان کو مجبور کرنے پر آمادہ کر رہے تھے۔ جیسا کہ لوسکی نے ہندی قبائل کے بارے میں لکھا ہے کہ: وہ لوگ سستی کے مارے کام نہ کرتے تھے بلکہ اس امید پر گھر میں بیٹھے

رہتے تھے کہ دیگر کاشتکار ہمیں ہمارے حق سے محروم نہ کریں گے اور چونکہ کاریگر اور بیکار سب کا حصہ برابر ہوتا تھا اس لئے نتیجہ یہ ہو گیا کہ سب نے کام سے غفلت برتنا شروع کر دی اور اس طرح پیداوار سال بسال کم ہوتی چلی گئی۔

اشتراکیت کی یہی وہ بنیادی کمزوری ہے جس کے اظہار کی طاقت مارکیت کے دل میں نہیں ہے وہ یہ دیکھ رہی ہے کہ۔ اس طرح اس کے تمام منصوبے ناکام ہو جائیں گے اور لوگ ایسے نظام سے متنفر ہو جائیں گے۔

ہمارے اس بیان سے یہ بھی معلوم ہو گیا کہ روس میں اشتراکی نظام کے انطباق میں جو زحمتیں اور دشواریاں پیش آئی ہیں ان کا کوئی تعلق سرمایہ دارانہ طبقاتی افکار سے نہ تھا بلکہ اس کا تمام تر تعلق انسان کی اس فطرت اور ذہنیت سے تھا جسے وہ اپنے ہمراہ لے کر عالم وجود میں قدم رکھتا ہے یعنی "سہولت سے کھانا مل جائے تو زحمت کرنے کی کیا ضرورت ہے؟"

## غلام معاشرہ

اشتراکیت کے مادیت تاریخ کا دوسرا مرحلہ غلام معاشرہ کی شکل میں ظاہر ہوتا ہے اور یہیں سے طبقات کی بنیاد پڑتی ہے اور پھر جدلیاتی قانون کے اعتبار سے وہ طبقاتی نزاع شروع ہوتی ہے جو تا ابد محتم نہیں ہو سکتی۔

ہمارے سامنے جب طبقاتی نظام کا تذکرہ آتا ہے تو سب سے پہلے ذہن میں یہ سوال اٹھتا ہے کہ اس نظام میں یہ طبقات کس طرح پیدا ہوئے ایک جماعت کو غلام اور ایک کو آقا کس نے بنایا، غلام آقا اور آقا غلام کیوں نہ بنا؟ مارکیت اس مسئلہ کو اس طرح حل کرتی ہے کہ یہ اقتصادی حالات کا نتیجہ ہے کہ جو لوگ ثروت مند تھے وہ آقا بن گئے اور جو لوگ فقیر و مفلس تھے انکی قسمت میں غلامی آگئی۔

لیکن حقیقت یہ ہے کہ یہ مسئلہ اس طرح حل ہوتا نظر نہیں آتا بلکہ سوال اس شکل میں ابھرتا ہے کہ آخر ایک طبقہ کے پاس ثروت کہاں سے آئی اور دوسرا اس نعمت سے کیونکر محروم رہا جب کہ دونوں اشتراکیت کی آغوش میں پل رہے تھے اور دولت آسمان سے نہیں برس رہی تھی؟

مارکیت اس معمہ کو بھی اس طرح حل کرتی ہے کہ اس کی دو وجہیں ہو سکتی ہیں:

(1) وہ لوگ جو فوجی عہدہ رکھتے تھے انہوں نے اشتراکیت کے دور میں بھی آہستہ آہستہ دولت جمع کرنا شروع کی اور آخر کار پنس

قوت کے زور پر اپنی مرکزیت قائم کر کے



الگ طبقہ کی شکل میں آگے باقی افراد چونکہ ان امتیازات سے محروم تھے اس لئے وہ ناکام رہے اور ان کی قسمت میں غلامی لکھ گئی۔

(تطور الملکیتہ الفردیہ، ص 32)

(2) بعض لوگوں نے جنگ سے گرفتار شدہ لوگوں کو غلام بنالیا تھا اور ان کے ذریعہ پیداوار کی فراوانی پر قادر ہو گئے تھے اور چونکہ یہ۔

پیداوار کی ضرورت سے زیادہ ہوتی تھی اس لئے رفتہ رفتہ انہوں نے اپنے افراد قوم کو بھی غلام بنالیا صرف اس لئے کہ۔ وہ لوگ ان

کے مقروض تھے اور قرض کی ادائیگی پر قادر نہ تھے۔ (تطور الملکیتہ الفردیہ)

حقیقت یہ ہے کہ یہ دونوں جوابات مارکسیت کے لئے مثالیان شان نہ تھے ان لئے کہ ان میں اقتصادیات کے علاوہ دیگر عوامل کو

بنیادی مقام دے دیا گیا ہے۔

پہلے جواب میں یہ کہا گیا ہے کہ قوم کے لیڈر اور رئیس افراد نے اپنا سیاسی رنگ جمالیاتھا اور اس کے ذریعہ بڑی بڑی ہلاک پر

قابل ہو گئے تھے جس کے نتیجہ میں ان کا شمار بڑے طبقہ میں ہونے لگا تھا۔ جس کے بعد مسئلہ سیاست سے متعلق ہو گیا۔ اقتصادیات

سے متعلق نہیں رہا۔ اقتصادیات کی حیثیت تو صرف ثانوی رہ گئی۔

دوسرے جواب میں فقط یہ بتایا گیا ہے کہ غلامی کے اعتبار سے جنگ کے اسیر خاندان کے مقروض لوگوں پر مقدم تھے لیکن یہ۔

نہیں بتایا گیا کہ اسیروں کو غلام بنانے کا موقع صرف اس جماعت کو کیسے ملا اور دوسری جماعت اس شرف سے کیونکر محروم رہی جبکہ۔

اشتراکی دور میں دونوں برابر تھے۔

مارکسیت پیداوار کی بنیاد پر ان سوالات کا جواب دینے سے قاصر ہے اس لئے کہ اس معاشرہ کی پیداوار میں اقتصادیات سے کہیں

زیادہ انسان کی بدنی، فکری، عسکری، نفسیاتی، حیاتی، تفریحی صلاحیتوں کا دخل ہے۔

## جاگیردار معاشرہ

غلام معاشرہ کے بعد داخلی نزاعات نے جاگیردار معاشرہ پیدا کیا اس معاشرہ کی بنیاد اس داخلی نزاع پر قائم تھی جو غلام معاشرہ اور

ترقی یافتہ ذریعے پیداوار کے درمیان جاری ہوئی تھی اور اس طرح یہ معاشرہ جدید ذریعے کی راہ میں دو جہوں سے حائل ہو گیا:

(1) غلامی نے آقاؤں کو ایسی وحشت و بربریت پر آمادہ کر دیا جس کے نتیجے میں کام کی زیادتی سے ہزاروں غلام تلف ہوئے اور ترقی

یافتہ ذریعے پیداوار کو بقدر ضرورت طاقت نہ مل سکی۔

(2) غلام معاشرہ نے اکثر آزاد مزدوروں اور کاشتکاروں کو غلامی کا رنگ دے دیا اور عالم یہ ہوا کہ قوم اس لشکر جبار سے محروم ہو گئی

جس کی بنیاد پر میدان جنگ سے غلام لائے جاتے تھے اور دوسری طرف ذریعے پیداوار کو نئی طاقتوں کی ضرورت درپیش تھی جس کا نتیجہ۔

یہ ہوا کہ جاگیردار نظام عالم وجود میں آ گیا۔

مارکسیت نے اپنے اس بیان میں جس غفلت سے کام لیا ہے اس کی طرف اشارہ کرنا انتہائی ضروری ہے اس لئے کہ اس کے

نظریہ کے مطابق نظام میں تبدیلی بغیر انقلاب کے غیر ممکن ہے۔ اور رومان میں غلامی کے بعد جاگیرداری بغیر کسی انقلاب کے پیسرا ہوئی

ہے۔

دوسری بات یہ بھی ہے کہ انقلاب کے لئے ذریعے پیداوار کی ترقی ضروری تھی

حالانکہ اس دور میں ایسا کچھ نہ ہوا تھا۔

تیسری بات یہ تھی کہ اس تغیر و تبدل سے معاشرہ کی کوئی ترقی نہیں ہوئی تھی حالانکہ انقلاب کے لئے ترقی ضروری تھی اور

قانون جدلیت کا آگے کی طرف بڑھنا ناگزیر تھا۔

یہ وہ بنیادی نکات تھے جن کی طرف اشارہ کیا گیا ان کے تفصیلات بیان کئے جاتے ہیں تاکہ اس غفلت کا صحیح اندازہ ہو سکے۔

### تغیر کی پشت پر کوئی انقلاب نہ تھا

اگرچہ جدلیاتی منطق کی رو سے تاریخ کے ہر تغیر کی پشت پر ایک انقلاب کا ہونا ضروری ہے اس لئے کہ۔ اس کس نظر میں

معاشرہ میں مقدار کے اعتبار سے تغیر ہوتا رہتا ہے یہاں تک کہ مخالف عناصر بڑھتے بڑھتے اس حد تک پہنچ جاتے ہیں جس کے بعد کیفیت میں انقلاب آجاتا ہے اور معاشرہ کا رنگ بدل جاتا ہے۔

لیکن اس کے باوجود رومان میں جاگیر دارانہ نظام کے قیام کے لئے کوئی انقلاب رونما نہیں ہوا۔ کہ خود مارکسیت نے بھی

اعتراف کیا ہے کہ:

رومان کا تغیر خود آقاؤں کی طرف سے برپا ہوا تھا اس میں غلاموں کا کوئی ہاتھ نہ تھا اور اس تغیر کا سبب یہ تھا کہ غلامی سے ان کے

مقاصد پوری طرح حاصل نہیں ہو رہے تھے اس لئے ان لوگوں نے چاہا کہ غلاموں کو آزاد کر کے ان سے کام لیا جائے۔

(تطور الملکیۃ الفردیہ، ص 53)

اس بیان سے صاف واضح ہو جاتا ہے کہ اس تغیر میں بنیادی حصہ مالک طبقہ کا تھا اور جرمان کی جنگ نے اس کی مزید تائید کی

تھی۔

تعجب خیز بات تو یہ ہے کہ جس انقلاب کی مارکسیت کو ضرورت تھی وہ جاگیردار نظام کی پیدائش سے صدیوں قبل رونما ہو چکا تھا۔ چنانچہ تاریخ شاہد ہے کہ اسپرٹہ کی 4 صدی قبل میلاد کی تحریک میں غلاموں نے بڑا حصہ لیا تھا اور رہزموں اور افراد نے جمع ہو کر شہر پر حملہ کر دینے کا قصد کر لیا تھا جس کے بعد رئیس طبقہ کو ہمسایہ ممالک سے مدد طلب کرنی پڑی تھی اور چند سال کے بعد حالات پر قابو حاصل ہوا تھا۔

اسی طرح رومان میں ستر سال قبل میلاد کی تحریک تھی جس میں سپرتاکوس کی قیادت میں ہزاروں غلاموں نے مل کر شہنشاہی کی بنیادیں ہلا دی تھیں۔

ظاہر ہے کہ یہ حالات جاگیردار نظام کی پیدائش سے بہت پہلے رونما ہو چکے تھے انہوں نے نہ تو مارکسیت کی لاج رکھنے کی فکر کی تھی اور نہ ذرائع پیداوار کی ترقی کا انتظار کیا تھا نتیجہ یہ ہوا کہ مارکسیت کا نظریہ باطل ہوتا نظر آیا اور تاریخ اپنے مخصوص انداز سے رواں دواں دکھائی دی۔

ہماری اس تحقیق کی روشنی میں انگلز کے اس بیان کو بھی دیکھ لیجئے کہ:

جب تک پیداوار کے طریقے نکال اور ترقی کی راہ پر لگے ہیں اس وقت تک ہر اس نظام کا استقبال کیا جائے گا جس میں طریقہ تقسیم پیداوار سے ہم آہنگ ہو خواہ کسی خاص شخص کی حالت بدتر ہی کیونہ ہو جائے۔

انگلز کا یہ کلام صریحی طور سے اس بات پر دلالت کرتا ہے کہ ذرائع پیداوار طریقہ تقسیم سے ہم آہنگ ہوں تو نظام کا استقبال کیا جائے گا اس میں انقلاب کا کوئی سوال پیدا نہ ہو گا حالانکہ تاریخ صاف صاف بیان کرتی ہے کہ غلاموں نے جاگیرداری کے رونما ہونے سے چھ سو سال قبل بھی بڑے بڑے انقلابات پر پائے تھے۔

اب اگر مارکسیت کا دعویٰ یہ ہے کہ مظلومین کے جذبات طریقہ پیداوار کی ترقی سے ابھرتے ہیں اور ان میں انسان کے نفسیات

کو کوئی دخل نہیں ہوتا ہے تو سوال یہ ہے کہ

طریقہ پیداوار کی ترقی سے پہلے غلاموں میں یہ احساس کیسے پیدا ہو گیا اور ان کے جذبات اس طرح کیونکر برانگیختہ ہو گئے کہ انہوں نے رومان کا تختہ لٹنے کا ارادہ کر لیا؟

### وقت انقلاب پیداوار میں ترقی نہ ہوئی تھی

کھلی ہوئی بات ہے کہ مارکسیت کے نزدیک معاشرہ کے تمام تر تعلقات پیداواری حالات کے تابع ہوتے ہیں لہذا کسی اجتماعی تعلق اور معاشرتی نظام میں اس وقت تک تغیر نہیں ہو سکتا جب تک کہ پیداوار کے حالات نہ بدل جائیں اور ذریعہ پیداوار مزید ترقی یافتہ نہ ہو جائیں چنانچہ مارکس کا کہنا ہے کہ:

کوئی اجتماعی نظام اس وقت تک مردہ نہیں ہو سکتا جب تک کہ ذریعہ پیداوار اتنی ترقی نہ کر جائیں جن سے اس نظام کو مسوت حتمی ہو جائے۔

### (فلسفۃ التاريخ، ص 47)

لیکن اس کے باوجود تاریخ اس بات کی شاہد ہے کہ جاگیر دار نظام کی پیدائش کے وقت ذریعہ پیداوار میں کوئی تغیر نہ ہوا تھا۔ وہی زراعت اور دستکاری جو غلام معاشرہ میں تھی اسی کا دور دورہ جاگیر دار معاشرہ میں بھی تھا یہ اور بات ہے کہ اجتماعی نظام پر عمل کیا تھا۔

مزید لطف یہ ہے کہ اسی کے مقابلہ میں ایسے معاشرہ بھی نظر آتے ہیں جہاں ذریعہ پیداوار نے سیکڑوں کروٹیں بدل ڈالیں لیکن اجتماعی نظام پر کوئی حرف نہ آیا۔

چنانچہ خود مارکسیت اعتراف کرتی ہے کہ ابتداء تاریخ میں انسان نے پتھروں سے کام لینا شروع کیا اس کے بعد انہیں پتھروں سے آلات بنائے اور آگے بڑھاتے آگے کا اکتشاف کر کے اس سے تیغ و تیر بنائے، مزید ترقی کی تو معدنیات کا پتہ لگایا اور اس طرح تیر

وگمان وجود میں آئے پھر زراعت کا سلسلہ شروع ہوا، پھر حیوانات سے کام لیا گیا لیکن ان تمام تغیرات کے باوجود پوری تاریخ کو ابتدائی اشتراکیت کا دور کہا جائے گا۔

سوال صرف یہ ہے کہ اگر ذرائع پیداوار میں ان تغیرات کے بعد بھی ایک ہی نظام باقی رہ سکتا ہے تو کیا یہ ممکن نہیں ہے کہ۔ نظام میں تبدیلی ہو جائے اور ذرائع پیداوار اپنی اصلی حالت پر باقی رہیں؟ اور اگر ایسا ہے تو پھر مارکسیت کے قوانین کا کیا حشر ہوگا؟ مارکسیت کو اس سلسلہ میں یہ بیان دینا چاہئے تھا کہ اجتماعی نظام ان عملی افکار کا نتیجہ ہوتا ہے جو معاشرہ کے تجربات سے حاصل ہوتے ہیں اور ذرائع پیداوار ان عملی فکروں کا اثر ہیں جو طبیعی تجربات سے انسانی ذہن میں نشوونما پاتی ہیں اور ظاہر ہے کہ معاشرہ کا تجربہ طبعیات کے تجربہ سے کہیں زیادہ وقت کا طالب ہوتا ہے اس لئے کہ طبعیات کا تجربہ ایک وقت کا طالب ہوتا ہے اور معاشرہ کا تجربہ ایک تاریخ کے مطالعہ کا۔

لہذا اس کا لازمی نتیجہ یہ ہوگا کہ ذرائع پیداوار کی رفتار اجتماعی نظاموں سے کہیں زیادہ تیز ہوگی۔ نظام دیر میں بدلیں گے اور ذرائع جلدی ترقی کر جائیں گے۔ یہ اور بات ہے کہ اس طرح مارکسیت کا وہ دعویٰ غلط ہو جائے گا جس میں دونوں کو برابر سے لازم و ملزوم کسی حیثیت دی گئی ہے۔

### اقتصادی حالات نے ترقی نہیں کی

سابق بیان میں کہا گیا ہے کہ مارکسیت نے غلام معاشرہ کے زوال کو اس انداز سے بیان کیا ہے کہ بڑھتے ہوئے ذرائع پیداوار جدید تقاضے کر رہے تھے اور اس معاشرہ

کے پاس ان تقاضوں کے پورا کرنے کے اسباب موجود نہ تھے اس لئے اسے تباہ ہو جانا پڑا اور ایک نئے نظام کو عرصہ وجود میں قسرم رکھنے کا موقع مل گیا۔

دیکھنا یہ ہے کہ تاریخ اس بیان کی کہاں تک تائید کرتی ہے اور وہ کون سے ترقی یافتہ ذرائع تھے جن کے تقاضے غلامی سے نہ پورے ہو سکے اور جاگیرداری کی ضرورت محسوس ہوئی کیا جاگیردار نظام ان جدید وسائل کے لئے زیادہ سازگار تھے؟ کیا تاریخ اس نظام کے قیام سے آگے کی طرف بڑھ رہی تھی جیسا کہ مارکیت کا قانون ہے کہ تاریخ ہمیشہ ترقی کی راہوں پر گامزن رہتی ہے؟

حقیقت تو یہ ہے کہ ایسا کچھ بھی نہیں تھا۔ آپ رومان کی اقتصادی زندگی کا مطالعہ کریں تو معلوم ہو گا کہ وہاں بعض اطراف کس اقتصادی حالت اتنی بلند ہو گئی تھی جو ایک بڑے بلند اقتصادی ملک کی ہوتی ہے۔ تجارتی سرمایہ داری کا فروغ تھا۔ غیر ممالک کے ساتھ ہموار راستوں اور کشتیوں کے ذریعہ بڑے زوروں پر تجارت ہو رہی تھی۔ داخلی تجارت نے اور بھی چارچاند لگائیے تھے۔

اٹلی کے مٹی کے برتنوں نے عالمی بازار پر قبضہ کر لیا تھا اور ان کی مانگ شمال میں برطانیہ سے لے کر مشرق کے ساحل بحر اسود تک ہو گئی تھی اوسکیا کی پن تمام شہروں میں چل رہی تھی۔ بحر اسود کے ساحل تک اس کا رواج بڑھ گیا تھا۔ اٹلی کے گسراں قسمر چراغ پورے ملک میں رائج ہو گئے تھے۔

یعنی تمام حالات وہ تھے جو ایک ترقی یافتہ مملکت کے لئے ہونے چاہئیں لیکن اسے مارکیت کس بد قسمتی کے علاوہ اور کیا ہا جا جائے کہ تجارتی سرمایہ داری صنعتی سرمایہ داری تک نہ پہنچ سکی اور اس کے لئے اٹھارہویں صدی کے نصف کا انتظار کیا جانے لگا۔ حالانکہ تاجر کے پاس سرمایہ کی فراوانی تھی اور غریب طبقہ کام کرنے کے لئے تیار تھا۔

آپ خود ہی سوچیں کہ اگر مادی حالات تن تنہا نظام کے بدل دینے کے لئے کافی

ہوتے اور ان میں انسان کے نفسیاتی اور حیاتی اعمال کی ضرورت نہیں پڑتی تو پھر اس نظام میں ترقی کیوں نہیں ہوئی اور تجارتی سرمایہ داری نے صنعتی سرمایہ داری کی شکل کیوں اختیار نہیں کی؟

ہمیں تو اس جاگیر داری سے ایک عجیب تلخ تجربہ حاصل ہوا ہے اور وہ یہ کہ اس نے تاریخ کو آگے بڑھانے کے بجائے مارکسیت کے اعلیٰ الرغم اور پیچھے ہٹا دیا۔ اس لئے کہ جاگیر داروں کے پاس زمینوں کی فراوانی ہو گئی اور انہوں نے اسی سے اپنے معاشیات کا انتظام شروع کر دیا۔ تجارت سے دلچسپی کم ہوتی گئی اور وہ وقت بھی آ گیا جب معاشرہ اسی گھریلو زندگی کی طرف پلٹ آیا جس پر اس ترقی سے پہلے قائم تھا۔

کیا جرمان کے داخلہ کے بعد رومان کے یہ اقتصادی حالات ترقی یافتہ کہے جاسکتے ہیں؟

کیا انہیں حالات کی بنیاد پر مارکسیت کی اس جدلیت کی تصدیق کر دی جائے جس میں کاروان تاریخ ہمیشہ آگے کی طرف چلتا ہے۔

### آخر کار سرمایہ دار معاشرہ پیدا ہو گیا

جب تاریخی مشکلات اور پیداواری دشواریوں نے نئے حل کا مطالبہ کیا تو سرمایہ داری جدید حل کی صورت میں اجتماعی میدان میں آکر دی ہوئی اس لئے کہ یہی وہ نقیض تھی جس کے ہاتھوں جاگیر داری کی موت مقدر ہوتی تھی۔ مارکس نے سرمایہ داری کی تاریخ کو اس انداز سے بیان کیا ہے کہ:



"سرمایہ دار نظام" جاگیر داری کے شکم سے متولد ہوا ہے اس طرح کہ ایک کی تباہی دوسرے کی آبادی کا سبب بن گئی۔

(راس المال، ق2، ج3، ص1053)

مارکس نے جب بھی سرمایہ داری کا جائزہ لینا شروع کیا ہے تو پہلے سرمایہ کی فراوانی کے موضوع کو اہمیت دے کر اس کا تجزیہ کیا ہے۔ اس کی نظر میں اس پورے نظام کی بنیاد اسی ایک نکتہ پر قائم ہے اور حقیقت بھی یہی ہے کہ اس نظام کے تجزیہ کے لئے سرمایہ کے موضوع پر بحث کرنا انتہائی ضروری ہے۔ اس لئے کہ جب بھی تاریخ میں یہ دیکھا جائے گا کہ ایک طبقہ نے کثیر سرمایہ اور پھر اس کو مزید ترقی دینے کے لئے مزدوروں کی محنت کو مہیا کر لیا ہے تو فوراً یہ سوال پیدا ہو گا کہ یہ سرمایہ اور یہ عملی طاقتیں کن عوامل واسبب کی بنیاد پر ایک طبقہ کے ساتھ لگ گئیں۔ یعنی سرمایہ کی فراوانی اور مزدوروں کی زیادتی کا حقیقی راز کیا ہے؟

مارکس نے اس سوال کا جواب دیتے ہوئے پہلے اس تقلیدی نظریہ کو بیان کیا ہے جو سلف سے چلا آ رہا تھا اور جس میں اس فراوانی اور ارزانی کا راز ایک جماعت کی ہوش مندی اور حسن تدبیر کو قرار دیا گیا تھا اور پھر اس کے بعد حسب عادت اس نظریہ کا اسے تہزا کر کے اپنے طور پر اس کا تجزیہ کیا ہے اس کا کہنا ہے کہ:

سرمایہ دار نظام ایک ایسے دستور کا مظہر ہے جس میں ایک طرف سرمایہ دار ہوتا ہے جو تمام ذریعہ پیداوار کا مالک ہوتا ہے اور دوسری طرف وہ مزدور ہوتا ہے جو ملکیت کے تمام حقوق سے عاری ہوتا ہے اس کے پاس عمل کے علاوہ کوئی سرمایہ نہیں ہوتا۔ نتیجہ یہ ہے کہ مالک تمام وسائل و آلات سے استفادہ کرتا ہے اور مزدور اپنی مجبوری کی بنیاد پر اس کا اجیر ہو جاتا ہے واضح الفاظ میں یہ کہا جائے کہ سرمایہ داری مزدور اور اس کی پیداوار کے درمیان جدائی کا نام ہے لہذا اس نظام میں اس جدائی کا ہونا انتہائی ضروری ہے اور یہ نظام اس وقت

تک

قائم رہے گا جب تک کہ یہ جدائی باقی رہے گی اور ان کے تمام وسائل کو غصب کر کے مالکوں کے پاس جمع کر دیا جائے گا نتیجہ یہ ہے کہ سرمایہ کی فراوانی کا راز ان عوامل و اسباب میں منحصر ہے جو مزدور کو اس کی پیداوار سے جہرا کر دیں اور سرمایہ دار کے گھرانے ثروتوں کو جمع کرنا اور وہ عوامل تاریخی اعتبار سے غصب و سلب، لوٹ مار کے علاوہ کچھ نہیں ہیں ہوش مندی اور تدبیر کو اس سے کوئی تعلق نہیں ہے۔

(راس المال، ج 3، ص 1050 تا 1055)

سوال یہ رہ جاتا ہے کہ کیا مارکس سرمایہ کی فراہمی کے اسباب بیان کرنے میں کامیاب ہو گیا۔

اس مسئلہ کو حل کرنے سے پہلے یہ بتلینا انتہائی ضروری ہے کہ مارکس اس مقام پر سرمایہ داری کو لوٹ مار کا نتیجہ قرار دے کر اس کی توہین و تحقیر نہیں کرنا چاہتا ہے اس لئے کہ اس کی نظر میں اشتراکیت تک پہنچنے کے لئے سرمایہ داری ایک تاریخی ضرورت تھی اور اخلاقیات کا معیار بھی یہی ہے کہ جو وقتی ضرورت سے ہم آہنگ ہو وہ اخلاقی امر ہوتا ہے۔ چنانچہ انگلز کہتا ہے کہ:

اگر مارکس سرمایہ داری کے بڑے پہلوؤں کو ظاہر کرے تو اس کا مطلب یہ ہوتا ہے کہ معاشرہ کو ان چیزوں کی ضرورت تھی تاکہ یہ ذرائع پیداوار کو ترقی دے کر اس منزل سے ہمکنار کر دیں جہاں اخلاقی اقدار بھی ترقی یافتہ ہوں۔

(راس المال، ملحقات، ص 1168)

مارکس کا واقعی مقصد یہ ہے کہ اپنے تجزیہ کو تاریخ پر منطبق کر کے اس کی صحیح تشریح کرے تو اب پھر وہی سوال پیدا ہو گا کہ کیا وہ اپنے مقصد میں کامیاب ہو گیا؟

مارکس نے واضح طور پر اس بات کو ملاحظہ کیا کہ سرمایہ داری میں ایک طبقہ ثروتمند ہوتا ہے اور ایک ایسا محتاج ہوتا ہے کہ وہ اپنی پیداوار کو سرمایہ دار کے حوالے کرنے پر مجبور ہو جاتا ہے اور اسی سے یہ نتیجہ اجزا کر لیا کہ سرمایہ دار نظام مزدور کے پاس ذرائع پیداوار کے

ہونے پر موقوف ہے اور اس کی صرف یہی صورت ہے کہ ثروت مند مزدور کے جملہ وسائل کو بزور اس سے سلب کر لے۔ اس نے یہ بھی خیال نہیں کیا کہ میں نے ابتداء امر میں صرف اتنا بیان کیا تھا کہ سرمایہ داری ایک طبقہ کے پاس وسائل معیشت کے نہ ہونے کا نام ہے اس کا کوئی ذکر نہیں کیا کہ یہ وسائل کیونکر مفقود ہو جاتے ہیں اور آخر کلام میں اس کو بھی بڑھادیا اور اس طرح اپنا مطلب حاصل کر لیا۔ حالانکہ یہ بات عقل و منطق کے خلاف تھی۔

شاید ماکسیت یہ کہے کہ اگرچہ سرمایہ داری کا راز ایک طبقہ کی ثروت مندی اور دوسرے کی تہی دستی ہی میں مضمر ہے لیکن سوال یہ ہے کہ ہم اس تہی دستی کی کوئی توجیہ سوائے اس لوٹ مار کے اور کیا کر سکتے ہیں؟ اس بنیاد پر ہم مجبور ہیں کہ اس ٹکڑے کا اضافہ کریں۔

لیکن یاد رکھئے کہ اگر ماکسیت اس اضافہ کا حق رکھتی ہے تو پھر ہمارے بھی چند اعتراضات سننا پڑیں گے۔

(1) ماکس کا بیان جرمنی جیسے ممالک پر منطبق نہیں ہوتا جہاں سرمایہ داری جاگیردوری کے بل بوتے پر پروان چڑھی ہے اس وقت جب کہ خود جاگیرداروں نے اپنی دولت کے سہارے بڑے بڑے کارخانے کھول دیئے اور ان کو ترقی دینا شروع کر دی یہاں تک کہ ان کا شمار سرمایہ داروں میں ہونے لگا۔ ظاہر ہے کہ اس طریق کار میں نہ غصب کا سوال تھا نہ لوٹ مار۔ بلکہ جاگیرداروں کی اپنی مرضی کا سودا تھا جسے انہوں نے اپنے قوت بازو سے تمام کیا۔

بعینہ یہی اعتراض اس صنعتی سرمایہ داری پر بھی ہو گا جس کا قیام تجارتی سرمایہ داری کی بنیاد پر ہوا ہے جیسا کہ اٹلی کے ممالک بند قیہ، جنیوا، فلورنس وغیرہ میں تھا کہ یہاں تاجروں کا طبقہ اس وقت بھی موجود تھا جب اصطلاحی طور پر ماکسی صنعت کار مزدور نہ پیدا ہوئے تھے۔ لوگ اپنے گزر بسر کے لئے کام کرتے تھے اور اس طرح اپنی بیٹی

پالتے تھے لیکن تاجروں نے صلیبی جنگ کے نتیجے میں ترقی یافتہ مشرق سے تجارت کر کے مصر و شام کے بادشاہوں سے تعلقات کسی بنیاد پر اتنا سرمایہ جمع کر لیا کہ اپنے کو جاگیر داری سے آزاد کر کے بڑے بڑے کارخانے کھولنے لگے اور نتیجہ کار میں دستکاری کا خاتمہ ہونے لگا اور اس طرح صنعتی سرمایہ داری عالم وجود میں آگئی۔ ظاہر ہے کہ ان حالات میں مزدوروں سے ان کے ذریعہ معیشت کو غصب نہیں کیا گیا تھا بلکہ ایسے حالات پیدا ہو گئے تھے کہ وہ خود بخود میدان سے ہٹ گئے اور سرمایہ دارانہ نظام وجود میں آ گیا۔

(2) مارکسیت کے ان بیانات کو تسلیم بھی کر لیا جائے تو اصل مشکل حل ہوتی نظر نہیں آتی اس لئے کہ سرمایہ داری کا ایک طبقہ۔ کے رئیس اور دوسرے کے محتاج ہونے کی بنیاد پر موقوف ہونا صحیح ہے۔ لیکن سوال یہ ہے کہ اس طبقہ کے پاس سرمایہ کیسے آیا اور اس طبقہ کو ان تمام نعمتوں سے کس نے محروم کر دیا؟

(3) مارکس نے سرمایہ دار کی ثروت کے سلسلہ میں جس غصب و سلب اور قوت و طاقت کا حوالہ دیا ہے وہ اس کی شان کے لئے قطعاً سزاوار نہیں ہے۔ قوت و طاقت کو اقتصادیات سے کوئی تعلق نہیں ہے اور مارکسیت کی نظر میں پوری تاریخ کو اقتصادی ہونا چاہئے۔ ہمارا خیال یہ ہے کہ مارکس اسی تقلیدی نظریہ کو قبول کر لیتا جو سابق سے چلا آ رہا تھا تو زیادہ بہتر تھا۔ اس لئے کہ وہ نظریہ۔ اقتصادیات سے زیادہ قریب تر تھا لیکن افسوس کہ ایسا نہ ہوا اور مارکسیت کے گھر کو گھر ہی کے چراغ سے آگ لگ گئی۔

یہ بھی قابل توجہ بات ہے کہ مارکس نے اس مقام پر لوٹ مار کے جتنے واقعات بھی نقل کئے ہیں وہ سب انگلستان کے ہیں اور

اس وقت کے جب جاگیرداروں نے کاشتکاروں کو زمینوں سے نکال کر ان اراضیات کو چراگاہ کی شکل میں تبدیل کر دیا تھا اور ان

غریبوں کو بورژوازا روٹے حوالے کر دیا تھا۔

ظاہر ہے کہ یہ اعمال جاگیردار اپنے جاگیردارانہ معاملات کے لئے کر رہے تھے۔ انہیں تجارت سے کوئی تعلق نہیں تھا کہ۔ انہیں

کو سرمایہ دارانہ تجارت کی تمہید قرار دے دیا جائے۔

یہ بھی نظر انداز نہ ہونا چاہئے کہ مارکس نے اس لوٹ مار کو سرمایہ داری کی تمہید ثابت کرنے کے لئے متعدد صفحے سپاہ کسر ڈالے

ہیں لیکن اس کے علاوہ کچھ نہ لکھا کہ لوگوں نے کاشتکاروں کی زمینوں کو چراگاہ تو بنالیا لیکن کاشتکاروں کے ایک عظیم لشکر کی کوئی پروا نہ کی۔

سوال یہ پیدا ہوتا ہے کہ جاگیرداروں کے ذہن میں یہ بات کہاں سے آئی اور انہوں نے زمینوں کو چراگاہ بنانے کی فکر ہس کیوں

کی؟ مارکس کے پاس اس سوال کا جواب یہ ہے کہ :

چونکہ فلاندر وغیرہ میں ادن کے کارخانے ترقی کر رہے تھے اور اس طرح اس کا بازار ترقی پر تھا اس لئے ان لوگوں کے ذہن میں یہ۔

بات پیدا ہوئی کہ اب ادن کی پیداوار زیادہ کی جائے تاکہ دولت سے زیادہ سے زیادہ استفادہ ہو سکے۔ (راس الم۔ مال

، ج 2، ص 3، 1059)

حقیقت یہ ہے کہ مارکس کے اس جواب میں ایک ایسا تاریخی نکتہ پایا جاتا ہے جسے اس نے درخور اعتناء نہیں قرار دیا حالانکہ اس کو

بقدر ضرورت اہمیت دینی چاہئے تھی۔ نکتہ یہ ہے کہ:

فلمنکی شہروں اور بالخصوص بلجیک کے جنوبی علاقوں میں صنعتی ترقی اور ادن کی سرمایہ دارانہ پیداوار نے جاگیرداروں کو اس سے فائدہ

اٹھانے کی طرف متوجہ کیا اور انہوں نے کھیتوں کو چراگاہوں کی شکل میں بدل دیا تاکہ ان شہروں تک ادن سپلائی کر کے ان کے ہاتھوں

پر قبضہ جمایا جائے اس لئے کہ اس وقت انگریزی ادن کی قدر و قیمت بہت زیادہ بڑھ گئی تھی۔

(تاریخ انگلستان، ص 56)

اس بیان کی کیفیت ہی یہ جاتی ہے کہ مارکس اپنے تاریخی استنتاج میں ناکام رہا ہے اور اس طرح اس نے جس شے کو واقعی سبب قرار دیا ہے وہ سبب نہیں ہے بلکہ اس کے علاوہ دوسرے عوامل ہیں جو اس وقت کارفرما تھے جب سرمایہ داری وجود میں آ رہی تھی اور جاگیرداری کا خاتمہ ہو رہا تھا۔

وہ عوامل کیا تھے؟

خارجی تجارت کا فروغ اور انگلستان ان کی ترقی۔

ظاہر ہے کہ بیرون ملک تجارت کے فروغ کو ملک کی داخلی تقیض نہیں قرار دیا جا سکتا جبکہ جس لیت کا اعتراف ہے کہ بہر انقلاب کو داخلی تضاد و تناقض کی بنیاد ہونا چاہئے۔

### مارکس کا اعتراف

آخر کار مارکس نے یہ محسوس کر لیا کہ ہمارے یہ تمام بیانات صرف اس بات کو واضح کر سکتے ہیں کہ کاشیکار افراد مزدوروں کی طرح کام کرنے پر کیونکر آمادہ ہو گئے لیکن سرمایہ کی فراوانی جس کے متعلق بحث ہو رہی ہے اس کی کوئی توجیہ اس لوٹ مار کی بنیاد پر نہیں ہو سکتی ہے۔

چنانچہ اکتیسویں فصل سے اس نے ایک نئے استدلال کا آغاز کیا۔ اور یہ بیان کیا کہ:

امریکہ میں سونے چاندی کی کانوں کا برآمد ہو جانا، مقامی لوگوں کا غلامانہ زندگی بسر کرنا اور پھر ان کانوں میں دفن ہو جانا، مشرقی ہند کے

جزیروں

میں لوٹ مار، افریقہ سے حبشیوں کی بے ڈھب گرفتاری وہ حسین اسباب ہیں جنہوں نے سرمایہ داری کی بشارت دی تھیں اور جن کے زیر اثر یہ نظام وجود میں آیا تھا۔ (راس المال، ص 1116)

عجیب بات یہ ہے کہ مارکس نے اپنے اس اقدام میں بھی طاقت و قوت، غصب و سلب کے علاوہ کسی اور شے کی نشان دہی نہیں کی ہے جبکہ ہم بار بار واضح کر چکے ہیں کہ ان امور کو اقتصادیات سے کوئی تعلق نہیں ہے۔

شاید یہی وجہ تھی کہ مارکس نے اپنے بیان کی اس کمزوری کا بھی احساس کیا اور پھر یہ بیان دیا کہ:

قدیم معاشرے قوت ہی کے زور پر عالم وجود میں آئے ہیں اور قوت بھی ایک اقتصادی ہی عامل و موثر ہے۔

اس مقام پر مارکس نے اقتصاد کے مفہوم کو اتنا وسیع کر دیا ہے کہ اس میں دنیا کے ہر موثر کو شامل کر لیا ہے۔ ورنہ ظاہر ہے کہ قوت کو اقتصاد سے کوئی تعلق نہیں ہے۔

یہی وجہ ہے کہ انگلز نے اپنے بیان میں اس نکتہ کی شدید مخالفت کی ہے۔ وہ کہتا ہے کہ:

ہم ان تمام حالات کی خالص اقتصادی توجیہ کر سکتے ہیں جہاں قوت اور سیاست کا نام تک نہ آنے پائے۔ رہ گئی حکومت کس دخل اندازی تو اس کی بنیاد ملکیت کو قوت کا نتیجہ نہیں قرار دیا جاسکتا، قوت کا تذکرہ وہی شخص کرے گا جو حقائق کے سمجھنے سے محروم ہو یا ان پر پردہ ڈالنے کی کوشش کرتا ہو۔

(صندو ہرنگ، ج 2، ص 32)

جب ہم سرمایہ داری کے مارکسی تجزیہ کے سلسلہ میں انگریزی تاریخ کا مطالعہ کرتے ہیں اور مارکس کے بتائے ہوئے نکات پر

نظر ڈالتے ہیں تو ہمیں اس تاریخ سے نہ کوئی ہمدردی پیدا ہوتی ہے اور نہ نفرت۔ اس لئے کہ ہمارا موضوع یورپ کی تاریخ سے سیاہ

اوراق کو صاف کرنا نہیں ہے اور نہ ہی ہم سرمایہ داری کے زیر اثر پیدا ہونے والے نتائج کو طشت ازبام کرنا چاہتے ہیں۔ ہماری تمام تر دلچسپی اس تاریخ سے صرف اس ضرورت کے تحت ہے جس کا مارکسیت نے دعویٰ کیا ہے کہ قانون جدلیت کی رو سے بغیر ان ہنگامہ۔ آرائیوں کے سرمایہ دار نظام صفحہ وجود پر نہیں آسکتا تھا۔

ہمیں اس سلسلہ میں انگلستان کے ساتھ دیگر ممالک کی تاریخ کا بھی جائزہ لینا پڑے گا۔ ہم صرف انگلستان کی تاریخ پر اکتفا نہیں کر سکتے اس لئے کہ مسئلہ انگلستان کا نہیں ہے بلکہ تاریخ بشریت کا ہے۔ اور اس کے حدود چارداگ عالم تک پھیلے ہوئے ہیں۔ اس سلسلہ میں ہماری نظر سب سے پہلے فلائرز اور اٹلی پر پڑتی ہے جہاں سرمایہ دار نظام تیرہویں صدی میں عالم وجود میں آیا۔ بڑے بڑے کارخانے قائم کئے گئے۔ ہزاروں مزدوروں نے کام کیا اور اتنی جنس پیدا کر دی کہ عالمی بازار پر قبضہ کر لیا۔ لیکن اس کے باوجود وہ تمام حالات پیش نہیں آئے جنہیں مارکس نے انگلستان کے سلسلہ میں بیان کیا ہے۔

ظاہر ہے کہ اگر یہ حالات سرمایہ داری کے لئے ضروری ہوتے تو ان ممالک میں یہ نظام کامیاب نہ ہو سکتا حالانکہ تاریخ کہتی ہے کہ یہ نظام قائم ہو اور اس طرح مارکسیت کو کھلی ہوئی نظریاتی شکست سے دوچار ہونا پڑا۔

ہمارے سامنے دوسری مثال جاپان کی ہے جہاں انیسویں صدی میں جاگیردار نظام سرمایہ دار کی شکل میں مہرل ہو چکیا کہ خود مارکس نے بھی اشارہ بیان کیا ہے کہ:

جاپان خالص جاگیردارانہ نظام ہونے کے باعث یورپ کی درمیانی صدیوں کے بارے میں مختلف جہتوں سے ایسی شکل پیش کرتا ہے جو بورژوا تاریخ کی کتابوں سے کہیں زیادہ معتبر ہے۔ (راس المال، ج 3، ص 1058)

دیکھنا یہ ہے کہ مارکس کے اعتراف کے مطابق وہ صحیح شکل کیا ہے جسے جاپان نے



اپنی تاریخ کے سلسلہ میں پیش کیا ہے؟ اور آیا یہ شکل مارکسی نظریات سے ہم آہنگ ہے یا نہیں؟

تاریخ کہتی ہے کہ جاپان جاگیرداری کے خواب میں مواسرحت تھا کہ ایک مرتبہ خارجی خطرات کے جس نے اسے اس عالم میں بیدار کیا کہ وہ انتہائی خوفزدہ تھا۔ وقت وہ تھا جب 1853ء میں امریکی اسطول نے خلیج اور اجلہ حملہ کر دیا تھا اور لشکری حاکم نے اس سے ملاقات کا سلسلہ شروع کر دیا تھا۔ جاپان نے اس وقت یہ طے کر لیا کہ درحقیقت یہ ایک اقتصادی جنگ ہے جس کے نتیجے میں اسے بربادی کا شکار ہو جائیگا۔ اور اب نجات کی فقط یہ صورت ہے کہ کاروبار شروع کر کے جاپان کو دیگر ترقی یافتہ ممالک کا ہمسر بنادیا جائے۔ چنانچہ جاگیرداروں نے خود ہی اس فکر کو پایہ تکمیل تک پہنچانے کی فکر کی اور لشکری حاکم کو نکال باہر کر کے 1868ء میں شہنشاہی قائم کر دی تازہ حکومت نے صنعتی انقلاب پر پوراپورا زور دیا۔ بڑے طبقہ نے اس کی مکمل حمایت کی تاجر اور کارکن طبقہ۔ جو معاشرہ کا پست ترین طبقہ تھا بلندی کی سطح پر آگیا اور اس طرح دیکھتے دیکھتے جاپان یورپ ممالک کا ہم دوش ہونے لگا۔ 1871ء میں جاگیرداروں نے اپنے تمام خصوصیات اور امتیازات سے دست برداری اختیار کر لی اور حکومت نے بھی انہیں املاک کی بجائے کاغذات دے دیئے اور اس طرح نہایت ہی صلح و آئینی اور صبر اور سکون کے ساتھ صنعتی سرمایہ داری عالم وجود میں آگئی۔ جاپان کو اچھسی خاصہ مرکزیت بھی حاصل ہو گئی اور کوئی داخلی یا خارجی نزاع بھی سامنے نہیں آئی۔

آب آپ ہی غور فرمائیں کہ کیلیہ نتائج و حالات تاریخی مادیت پر مستطبق ہوتے ہیں :

(1) مارکسیت کا خیال ہے کہ معاشرہ کا تغیر انقلاب کے بغیر ناممکن ہے اس لئے کہ معاشرہ میں تدریجی طور پر مقدار تغیر ہوتا ہے اور پھر یہ مقدار بڑھتے بڑھتے دفعتاً نظامی تغیر کی شکل اختیار کر لیتی ہے۔

حالانکہ جاپان میں ایسا کچھ نہیں ہوا بلکہ سرمایہ داری سکون و صبر کی فضا میں عالم وجود میں آئی۔ انقلاب کا تو نام بھی نہیں آئے۔ اور

نہ جاپان کا 1871ء فرانس کا 1789ء ہی

بن سکا۔

(ب) مارکیت کا کہنا ہے کہ معاشرہ میں کوئی ترقی بغیر طبقاتی نزاع کے غیر ممکن ہے۔

حالانکہ جاپان یہ کہتا ہے کہ ترقی تمام طبقات کے اتحاد سے پیدا ہوتی ہے باہمی نزاع کی کوئی ضرورت نہیں ہے۔ ہمارے یہاں جاگیرداروں نے خود بھی جدید نظام کی تشکیل میں حصہ لیا ہے۔

(ج) مارکیت کا اصرار ہے کہ سرمایہ کی فراوانی سنجیدگی کے ساتھ ناممکن ہے اس کے لئے غضب و سلب لوٹ مار لازمی اشیاء ہیں۔

جاپان کی تاریخ بآواز بلند پکار رہی ہے کہ اس کے لئے کسی جنگ و جدل کی ضرورت نہیں ہے کوئی لوٹ مار لازم نہیں ہے۔ یہ۔

کام نہایت آسانی سے ہو سکتا ہے بشرطیکہ پورا ملک متوجہ ہو اور مقصد کی کامیابی کے لئے خاطر خواہ قربانی پیش کرے۔

آخر ہمارے ملک میں یہی تو ہوا کہ تمام طبقات بروقت متوجہ ہو گئے اور انہیں کے سیاسی افکار کے نتیجے میں ہم نے ترقی کس

اور ہمارے اقتصادیات سدھر کر سرمایہ داری کی شکل میں آگئے۔

ہمارے یہاں ایسا کبھی نہیں ہوا کہ اقتصادیات کے زیر اثر سیاسیات پیدا ہوں۔ ہم نے سیاسیات ہی سے اپنی اصلاح کی ہے اور اپنے

کو دیگر ترقی یافتہ ممالک کے دوش بدوش چلایا ہے۔

## سرمايه دار نظام كے قوانين

اگر سرمايه دار نظام كے قوانين كو تاريخي ماديت كى رو سے ديكھنا چاہیں تو ہمیں ضرورت اس امر كى ہوگی كہ اس كے اقتصادى رخ كو واضح كریں اس لئے كہ مادكيت كى نظر میں یہى سب سے اہم نكتہ ہے اور اس نے اسى نظام كے بارے میں اپنے نظریہ كو واضح طور پر بیان كیا ہے مادكيت كا خیال ہے كہ اس نظام كے داخل میں بھی ایسے جرائم پائے جاتے ہں جو ايك دن اسے موت كے گھاٹ اتار دیں گے اور اس طرح ماكس كا خواب اشتراكيت كى شكل میں شرمندہ تعبير ہو جائے گا۔

## قیمت کی بنیاد عمل

مارکس نے سرمایہ داری کے تجزیہ کی ابتدا اس بات سے کی ہے کہ پہلے جنس کی بازاری قیمت کا معیار معلوم کیا جائے اور یہ صحیح بھی ہے جیسا کہ تمام اقتصادی مفکرین کا وطیرہ رہا ہے کہ وہ حضرات اس موضوع پر سب سے پہلے اسی نکتہ سے بحث کرتے ہیں۔

مارکس نے اس میدان میں کسی جدید نظریہ کی بنیاد نہیں ڈالی بلکہ ریکارڈوں کے اسی تقلیدی نظریہ کو اپنا لیا ہے جس میں عمل کو قیمت کا معیار قرار دیتے ہوئے یہ بتایا گیا ہے کہ ایک گھنٹے کے کام کی پیداوار کی قیمت اس شے کی آدمی ہوگی جس کی پیداوار میں دو گھنٹے کا وقت صرف ہوا ہے۔

ریکارڈوں نے اس نظریہ کو عملی حیثیت ضرور دی ہے لیکن اس سے پہلے اس کی طرف جان لاک نے بھی اشارہ کیا تھا جس پر آدم سمٹھ نے یہ تبصرہ کیا تھا کہ یہ نظریہ صرف ابتدائی معاشروں کے لئے ہے اس کے علاوہ دیگر سماجوں کا نظام اور معیار کچھ اور ہونا چاہئے۔ ریکارڈوں نے آدم سمٹھ کی اس رائے سے اختلاف کر کے اسی معیار کو تمام معاشروں کے لئے صحیح و صائب قرار دیا ہے۔

مارکس نے بھی اسی نظریہ کو قبول کیا ہے لیکن اس کا مطلب یہ ہرگز نہیں ہے کہ اس نے اس میدان میں کچھ نہیں کیا بلکہ۔ حقیقت امر یہ ہے کہ اس نے اس میں بہت سے اصناف کئے ہیں اور اس کے علاوہ پورے نظریہ کو ایک خاص رنگ دیا ہے جو اس کی فکر سے ہم رنگ تھا۔

ریکارڈو کا خیال تھا کہ یہ نظریہ ان حالات پر منطبق نہیں ہو سکتا جن میں لوگ احتکار (ذخیرہ اندوزی) پر آمادہ ہو جائیں اس طرح کہ رسد کم ہو اور مانگ زیادہ۔ اس لئے کہ ایسے حالات میں جنس پر عمل کی زیادتی نہ ہوگی لیکن قیمت میں خاطر خواہ اضافہ ہو جائے گا۔ ماس نے اس استثنائی صورت کو بھی قبول کیا ہے اور احتکار کو اپنے قانون سے خارج کر دیا ہے۔

ریکارڈو نے یہ بھی دیکھا کہ اعمال کی حیثیت میں کام کرنے والوں سے بھی فرق ہو جاتا ہے ایک ہوش مند نوجوان کا ایک گھنٹہ۔ ایک بیوقوف لاغر کے ایک گھنٹے سے کہیں زیادہ قیمت رکھتا ہے اس لئے اس نے اس بات کی فکر کی کہ عمل کا ایک معیار بنالیا جائے تاکہ۔ اسی اعتبار سے چیزوں کی قیمت لگائی جاسکے۔ چنانچہ اس نے اس قسم کے عمل کا نام "معیاری ضروری محنت" رکھا اور یہ اعلان کر دیا کہ "ہر عمل کی مناسب قیمت معیاری ضروری محنت کے معیار پر لگائی جائے۔"

ریکارڈو نے ایک مزید فکر یہ کی کہ قیمت کے معیار سے زمین، آلات، سرمایہ وغیرہ کو خارج کر دیا جائے اس لئے کہ ان چیزوں کو قیمت کی پیداوار میں کوئی دخل نہیں ہوتا۔ چنانچہ اس نے زمین کے متعلق یہ فیصلہ کر دیا کہ زمین کی خوبی اور خرابی کا نتیجہ ہے۔ جن لوگوں کے پاس اچھی زمین ہوتی ہے وہ اس کی خوبی کی وجہ سے زیادہ منفعت حاصل کر لیتے ہیں اور اس طرح دوسرے افراد کو معمولی آراضی میں کاشت کرنا پڑتی ہے لہذا اس کو احتکار میں داخل کر کے معیار سے الگ کر دیا جائے حالانکہ اس سے قبل علماء اقتصاد کا خیال تھا کہ زمین کی صلاحیت اللہ کا ایک عطیہ ہے جو انسانی محنت کے بعد عطا ہوتا ہے۔

سرمایہ کے متعلق اس نے یہ رائے قائم کی کہ سرمایہ بہت سے اعمال کے مجموعہ کا نام ہوتا ہے۔ اس کی مستقل کوئی حیثیت نہیں ہوتی ہے۔ آپ جب یہ دیکھیں کہ کوئی ایک ساعت کا پیدا کردہ سرمایہ کسی ایک ساعت کے کام میں لگایا گیا تو یہ خیال نہ کریں کہ۔

مقام پر ایک سرمایہ ہے اور ایک ایک ساعت کا عمل بلکہ یہ دیکھیں کہ ایک ساعت کے عمل پر ایک ساعت کے نتیجہ عمل کا اضافہ کر دیا گیا ہے اور ظاہر ہے کہ اس طرح جنس کی قیمت میں اضافہ ہو جائے گا حالانکہ معیار اپنے مقام پر محفوظ رہے گا۔

ریکارڈ کے ان نظریات سے یہ توقع کی جاتی تھی کہ وہ سرمایہ دارانہ منافع کی مذمت کرے گا اس لئے کہ اس صورت میں سرمایہ دار قیمت زیادہ لگاتا ہے اور عمل میں کوئی اضافہ نہیں ہوتا لیکن ایسا کچھ نہیں ہو بلکہ اس نے ان منافع کو جائز قرار دیتے ہوئے یہ فیصلہ کیا کہ ہر شخص کو اپنے مال کے بارے میں اختیار ہے۔ وہ جس قدر قیمت چاہے وصول کر سکتا ہے یہ اور بات ہے کہ یہ صرف اس وقت ہوگا جب کہ جنس بازار تک نہ پہنچ سکی ہو۔

ریکارڈ نے اس ایک جزو کا اضافہ کر کے ہنی پوری عمارت کو مہدم کردیا اور اپنے اس بیان سے زمانہ کو بھس قیمت کا معیار بنا دیا کہ ایک زمانہ میں قیمت کم ہوگی جب جنس زیادہ ہو اور دوسرے زمانہ میں زیادہ ہوگی جب جنس کم ہو حالانکہ وہ شروع سے عمل کے علاوہ کسی شے کو بھی معیاری حیثیت دینے کے لئے تیار نہ تھا۔

مارکس نے ریکارڈ کے ان تمام نظریات کو دکھتے ہوئے ان میں بعض مقدمات پر اصلاح کس ہے اور بعض مقدمات پر جدید اضافے کئے ہیں۔ اصلاح کے سلسلہ میں یہ بتایا ہے کہ ریکارڈ نے زمین کی صلاحیتوں کو پوری طرح احکام میں حساب کر لیا ہے حالانکہ۔ ایسا نہیں ہے بلکہ صلاحیت کی دو قسمیں ہیں ایک صلاحیت زمینوں کے اعتبار سے ہے اور ایک صلاحیت خود ذاتی کمزوری کس بنی پر ہوتی ہے اس لئے کہ زمین پیمائش کے اعتبار سے بھی تو ایک محدود حیثیت ہی رکھتی ہے۔

(راس المال، ص 1186)

## مارکس نے اقتصادی بنیاد کس طرح قائم کی؟

مارکس نے عمل کے معیار قیمت ہونے پر اس طرح استدلال کیا ہے کہ ہر شے میں دو قسم کس قیمتیں ہوتی ہیں، استعمالی

قیمت، تبادلہ کی قیمت۔

استعمالی قیمت سے مراد وہ منافع ہیں جو عالم کی تمام اشیاء سے مختلف صورتوں میں حاصل ہوتے ہیں۔ آپ کے پاس ایک تخت

ہے، ایک چمچ ہے، ایک روٹی ہے۔ ظاہر ہے کہ سب کے منافع مختلف ہوں گے۔ اس لئے کہا جائے گا کہ ان کی استعمالی قیمت مختلف

ہے لیکن اسی کے ساتھ ہم یہ بھی دیکھتے ہیں کہ انسان ایک تخت کو ایک ریشمی کپڑے کے عوض دے دیتا ہے تو سوال یہ ہے۔ پیرا ہوتا ہے

کہ اس تخت کو اس کپڑے کے برابر کس شے نے کر دیا اور وہ کون سی مشترک شے ہے جو ان دونوں کی مساوات کا باعث بنی۔ ظاہر ہے

کہ وہ نہ تخت ہے اور نہ لباس۔ اس لئے کہ یہ دونوں ذاتی اعتبار سے مختلف ہیں۔ ان کو مشترک نہیں قرار دیا جاسکتا۔

اسی طریقہ سے وہ شے مشترک استعمالی فائدہ بھی نہیں ہے اس لئے کہ استفادہ بھی تخت سے اور ہوتا ہے اور لباس سے اور۔

معلوم ہوتا ہے کہ ان کے درمیان کوئی اور شے ہے جس نے دونوں کو تبادله کے مقام پر برابر بنادیا ہے اور ظاہر ہے کہ وہ شے عمل کے علاوہ کوئی اور چیز نہیں ہے یعنی چونکہ دونوں کی ایجاد میں برابر کا وقت صرف ہوا ہے اس لئے دونوں کی قیمت بھی برابر ہے اور یہ تبادله صحیح ہے۔ (راس المال، ج1، ص44 تا 49)

جب یہ واضح ہو گیا کہ جنس کی قیمت عمل کے ذریعہ معین ہوتی ہے تو یہ بھی یاد رکھنا چاہئے کہ بازاری قیمت کبھی کبھی اس واقعی قیمت سے مختلف ہو جاتی ہے اور یہی وجہ ہے کہ جنس کی کمی کے موقع پر اس کی قیمت میں اضافہ ہو جاتا ہے لیکن اس کا یہ مطلب نہیں ہے کہ وہ واقعی قیمت ختم ہو گئی۔ ایسا ہرگز نہیں ہوا۔ اپنی جگہ باقی ہے اور یہی وجہ ہے کہ قیمت اپنے حدود سے زیادہ نہیں بڑھ سکتی۔ رومال کی قیمت ترقی کر سکتی ہے لیکن ایک موٹر کے برابر نہیں ہو سکتی جس کا مطلب یہ ہے کہ۔ دونوں کے درمیان اصلی قیمت کا معیار محفوظ ہے۔

مارکس اور یکارڈو دونوں نے اس بات کا احساس کیا ہے کہ ان کا بنایا ہوا قانون احتکاری حالات پر منطبق نہیں ہوتا ہے اس لئے کہ وہاں جنس سامنے نہیں آتی ہے اور مانگ بڑھ جاتی ہے جس کا فطری نتیجہ یہ ہوتا ہے کہ قیمت ضرورت سے زیادہ ہو جاتی ہے۔ اسی طرح اس قانون کا انطباق "ہمارے خطوط" پر بھی نہیں ہوتا۔ آپ زمانہ قدیم کے کسی نقاش کے نقشہ کو لے لیجئے وہ آج کس کتاب سے زیادہ قیمتی ہو گا حالانکہ اس پر عمل زیادہ صرف نہیں ہوا ہے۔

اسی لئے دونوں نے اس بات کا اعلان کر دیا کہ ہمارا قانون قیمت دو باتوں پر موقوف ہے:

(1) جنس ذخیرہ اندوزی کا شکار نہ ہو، جتنی مانگ ہو اسی مقدار میں جنس یا زمین موجود ہو۔

(2) متاع اجتماعی عمل کی پیداوار ہو، شخصی فنکار یوں سے اس کا کوئی تعلق نہ ہو۔

عجیب بات یہ ہے کہ جو مارکس مادی فلسفی ہونے کی حیثیت سے مقام پر تاریخی



حوادث سے استدلال کرتا تھا اس مقام پر پہنچ کر ایسا ارسطو نما الہیاتی فیلسوف بن گیا جسے اسے آفاق سے کوئی تعلق ہی نہ ہو اور وہ کسی دوسرے عالم کے بارے میں گفتگو کر رہا ہو۔ اس نے اپنے مطلوب پر عقلی حیثیت سے استدلال کرنا شروع کر دیا اور اس پست پر نظر بھی نہیں کی کہ تاریخ اس استدلال کے خلاف شہادت دے رہی ہے۔

اس استدلال کا نتیجہ تو یہ ہے کہ دو کارخانوں کی نکلی ہوئی مصنوعات میں قیمت کے اعتبار سے کوئی فرق اس وقت تک نہ ہو جب تک کہ اس پر صرف ہونے والی محنت میں اختلاف نہ ہو چاہے دونوں کے آلات اور پرزے برابر ہوں یا ان آلات و وسائل میں کوئی فرق ہو حالانکہ تاریخ اقتصاد اس بات کی شاہد ہے کہ کارخانے کی ضرورت کے مطابق جس قدر آلات زیادہ ہوں گے اسی قدر اس سے استفادہ بھی زیادہ ہوگا۔

یہی وہ بات تھی جس کے پیش نظر مارکس نے تاریخ کو نظر انداز کر دیا اور عقلی حیثیت سے استدلال کر کے اپنے مطلب کو ثابت کرنا چاہا کہ بعد میں تاریخی ہتھکڑی اس کے خلاف پائے جائیں تو انہیں سرمایہ داری کے سر ڈال دیا جائے اور اس کی نحوست و بدبختی پر محمول کر دیا جائے۔ (راس المال، ص 1185)

### مارکسی بنیاد پر نقد و نظر

اب ہم مارکس کے قانون کا اسی کی دلیل کی روشنی میں جائزہ لینا چاہتے ہیں، مارکس نے محنت اور لباس کے تبادلہ کو دیکھ کر یہ سوال اٹھایا ہے کہ تبادلہ کے اعتبار سے یہ دونوں برابر ہیں تو اس مساوات کا راز کیا ہے؟ اس کے بعد جواب میں عمل کو پیش کر کے اسی کو معیار

قرار دیا ہے حالانکہ یہی سوال ہم اجتماعی اور انفرادی کاموں کے بارے میں بھی اٹھا سکتے ہیں اور یہ کہہ سکتے ہیں کہ۔ ان قسم کی خطی  
 آئینہ کی کوئی تبدیلی قیمت ہے یا نہیں؟ اور اگر ہے اور اسے ایک جلد تاریخ کا مل سے بدل سکتے ہیں تو پھر ان دونوں کے درمیان بھی  
 ایک مشترک امر ہونا چاہئے جس طرح کہ سخت ولباس کے درمیان ایک مشترک امر تھا اگر یہ کہا جائے کہ وہ مشترک شے عمل ہے  
 تو ظاہر ہے کہ یہ بات خلاف واقع ہوگی اس لئے کہ ایک خط یا ایک رسالہ کا عمل ایک جلد کتاب سے یقیناً کم ہوگا اور اگر یہ کہا جائے کہ۔  
 وہ عمل نہیں ہے تو پھر سوال یہ ہوگا کہ وہ کی شے ہے؟

شاید اسی ناواقفیت کا انجام تھا کہ مارکس نے اس قسم کے آئینہ کو اپنے قانون سے مستثنیٰ کر دیا۔

ہم مارکس سے اس استثناء کے بارے میں کوئی بحث نہیں کرنا چاہتے۔ ہمارا سوال تو صرف یہ ہے کہ اگر یہ تبادلہ صحیح ہے تو پھر  
 آپ کے قول کے مطابق دونوں کے درمیان ایک مشترک شے ہونی چاہئے اور اگر وہ عمل نہیں ہے تو جو شے بھی ہے آپ اس کی  
 نشاندہی کریں؟

اگر آپ اس کا تعین نہیں کر سکتے تو اتنا بہر حال تسلیم کریں کہ کوئی امر مشترک ایسا بھی جو انفرادی اور اجتماعی اعمال کے  
 درمیان بھی پایا جاتا ہے جس کے بعد سوال یہ پیدا ہوگا کہ اسی شے کو اصلی معیار کیوں نہیں قرار دیتے کہ۔ قانون کس عمومیّت اور  
 شمولیت محفوظ رہے؟

ہماری اس تحقیق کا ایک واضح سا نتیجہ یہ ہے کہ عمل کے علاوہ بھی کوئی مشترک شے ہے جو سخت ولباس اور آئینہ و مطبوعات  
 کے درمیان پائی جاتی ہے لہذا اگر اس کا سراغ مل جائے تو اسی کو معیار قرار دینا چاہئے اور عمل کی معیاری حیثیت سے اسے کسر دینا  
 چاہئے۔

قانون قیمت کے سلسلہ میں مارکس کے سامنے ایک مسئلہ اور بھی ہے جس کا حل کرنا دشوار ہے اس لئے کہ اس کا یہ قانون  
 تاریخ سے مطابقت نہیں کرتا اور ظاہر ہے کہ جو شے تاریخ کے خلاف ہوتا ہے اس کی توجیہ سے معذور ہے۔



عمل بظاہر ایک گھنٹہ ہوگا لیکن واقع کے اعتبار سے اس کی اہمیت 2/11 گھنٹہ کی ہوگی اسی طرح سے خراب زمینوں کا گھنٹہ۔ 3/4 کے برابر ہوگا اور معاملہ کی تمام دشواریاں دور ہو جائیں گی۔

لیکن ہمارا سوال پھر یہ ہوگا کہ اچھی زمین کے ایک گھنٹہ کو 2/11 گھنٹہ کس نے بنایا؟ یہ انسان کا کام تو نہیں تھا۔ اس لئے کہ وہ معجزہ سے قاصر ہے اور طاقت کا کام بھی نہیں تھا اس لئے کہ وہ ایک گھنٹہ سے زیادہ صرف نہیں ہوئی تھیں۔ اس آدھے گھنٹہ۔ کو سوائے زمین کی صلاحیت کے اور کسی طرف کی منسوب نہیں کر سکتے لہذا اگر اس آدھے گھنٹے کو قیمت پر اثر انداز قرار دیں گے تو اس کا مطلب یہ ہوگا کہ زمین بھی قیمت کی تحدید میں دخیل ہے حالانکہ حساب سے خارج کر چکے ہیں اور اگر اس آدھے گھنٹے کا قیمت پر کوئی اثر تسلیم نہ کریں گے تو اس کا نتیجہ یہ ہوگا کہ اچھی زمین کی ایک سیرروٹی خراب زمین کی 2/11 سیرروٹی سے تیسریل کر لیں اور مارکس کو کوئی اعتراض نہ ہوگا۔

مارکیت کے لئے تیسرا دشوار گزار مرحلہ وہ حادثہ ہے جو ہر ملک میں پیش آتا رہتا ہے اور جس سے قیمت کی کمی وزیادتی پر ایک نمایاں اثر پڑتا ہے یعنی رغبت کی کمی اور زیادتی، ہم روزانہ اس بات کا مشاہدہ کرتے ہیں کہ اجتماعی رغبت جنس کی قیمت کو دوہرا کر دیتی ہے اور جمہور کا اعراض جنس کو بے ارزش بنا دیتا ہے۔

معلوم یہ ہوتا ہے کہ جنس کی قیمت میں عمل کے ساتھ ساتھ اجتماعی ضرورت کو بھی دخل ہوتا ہے۔

لیکن مارکیت اس مسئلہ سے نظر بچا کر اسے رسد و طلب پر محمول کرنا چاہتی ہے اس کا خیال ہے کہ قیمت کا تعلق صرف عمل سے ہوتا ہے۔ یہ اور بات ہے کہ جب پیداواری حالات خراب ہو جاتے ہیں اور جنس پر دوہری محنت صرف ہوتی ہے تو اس کی قیمت بھی دوگنی ہو جاتی ہے جس طرح کہ پیداواری حالات سازگاری کی صورت میں محنت کی کمی سے قیمت میں تخفیف ہو جاتی ہے۔

ہمیں مارکس کے اس بیان سے کوئی اختلاف نہیں ہے اس لئے کہ ایسا ہوتا بھی ہے اور ہو بھی سکتا ہے لیکن سوال یہ ہے کہ۔ اس حادثہ کی توجیہ صرف عمل کی نیا پر کیوں کی جاتی ہے جبکہ اس کے لئے رغبت، ضرورت وغیرہ جیسے احتمالات بھی موجود ہیں۔ اور ظاہر ہے کہ جب تک یہ احتمالات باقی رہیں گے اس وقت تک کسی ایک رخ کو حتمی نہیں قرار دیا جاسکتا۔

اس مقام پر ایک بڑا اہم نکتہ ہے جس سے مارکسیت نے اعراض کر لیا ہے اور وہ یہ ہے کہ۔ تمام اعمال ایک جیسے نہیں ہوتے۔ بعض اعمال اچھی خاصی مہارت کے محتاج ہوتے ہیں۔ اور بعض کے لئے کسی مہارت کی ضرورت نہیں ہوتی، مزدور کا ایک گھنٹہ۔ انجینئر کے ایک گھنٹہ سے الگ حساب رکھتا ہے۔ نہر کھودنے والے کا کام بجلی کے کاریگر سے جداگانہ نوعیت رکھتا ہے اس لئے کہ ایک مہارت و مشق کا طالب ہے اور دوسرا صرف مشقت کا۔

اس کے علاوہ چند مزدور کے ذاتی اوصاف بھی عمل کی نوعیت کو بدل دیا کرتے ہیں ایک انسان کو عمل سے دلچسپی ہے اور وہ کام کا ذوق رکھتا ہے تو اس کا گھنٹہ اور ہوگا اور اگر بددلی سے کام کرتا ہے تو اس کا گھنٹہ۔ اور ہوگا۔ پھر حالات کس خوشگواہی اور ناخوشگواہی کی اثر اندازی بھی ناقابل انکار ہے۔

ایسے حالات میں صرف عمل کی مقدار کا حساب کر لینا اور اس کی نوعیت، کیفیت عامل کے خصوصیات و اوصاف سے قطع نظر کر لینا ایک ایسی واضح غلطی ہے جس کا تدارک غیر ممکن ہے۔

یہ ضرور ہے کہ ان امور کو قیمت کی پیداوار میں دخیل مان لینے کے بعد ایک دشواری یہ پیش آئے گی کہ۔ مقدار کو معلوم کرنے کے لئے تو عمدہ سے عمدہ گھڑی ایجاد ہو جائے گی لیکن کیفیت و نوعیت وہ باطنی اور غیبی امور ہیں جن کے امتحانات کئے لئے کوئی گھڑی ایجاد نہیں ہوئی اور اس کا معیار معلوم کرنا انتہائی دشوار گزار مرحلہ ہے۔

دیکھنا یہ ہے کہ مارکسیت کے پاس ان دونوں مشکلات کا کیا حل ہے اس نے

فیکاری اور سادگی میں کیا فرق کیا ہے ذاتی اوصاف و کیفیات کے معلوم کرنے کے لئے کون سا آلہ ایجاد کیا ہے؟

پہلی مشکل کے سلسلہ میں مارکیٹ کا بیان یہ ہے کہ عمل کی دو قسمیں ہیں: بسیط اور مرکب۔

بسیط اس عمل کو کہتے ہیں جس میں صرف جسمانی طاقت کی ضرورت ہو۔ اس کے علاوہ کسی قسم کی ذہنی اور فکری صلاحیت

درکار نہ ہو، جیسے مزدوری، جمالی وغیرہ۔

مرکب اس عمل کا نام ہے جس کے لئے معلومات اور مہارت کی ضرورت پڑتی ہے جیسے ڈاکٹری، انجینئرنگ وغیرہ۔

ظاہر ہے کہ قیمت کا معیار بسیط عمل ہی کو قرار دیا جائے گا اس لئے کہ مرکب عمل بسیط سے زیادہ ہوتا ہے اس کی پشت پر وہ

زحمات بھی ہوتی ہیں جو اس کی تحصیل میں صرف ہوتی ہیں مزدور کا ایک ہفتہ انجینئر کے ایک ہفتہ کے برابر نہیں ہو سکتا اس لئے کہ۔

انجینئر کے ایک ہفتہ کے ساتھ وہ مدت بھی ضمیمہ کی جائے گی۔ جو اس نے ٹریننگ کے دوران گنوائی ہے۔

سوال یہ پیدا ہوتا ہے کہ کیا اس تفرقہ سے اصل مشکل کا علاج ہو جائے گا؟ ہمارے خیال میں تو ایسا نہیں ہوگا۔

اس لئے کہ اس بیان کا لازمہ تو صرف یہ ہے کہ اگر کوئی انجینئر بیس سال تک ٹریننگ حاصل کرے اور اس کے بعد 20

سال کام کرے تو اس کی مزدوری 40 سال مزدور کے کام کے برابر ہونی چاہئے۔ حالانکہ ایسا ہرگز نہیں ہے۔

واضح لفظوں میں یہ کہا جائے کہ مارکیٹ قانون کے لحاظ سے انجینئر کا ایک دن مزدور کے دو دن کے برابر ہوگا۔ لہذا اس کی

اجرت دو روز کے برابر ہونی چاہئے۔

آپ انصاف سے بتائیں کیا دنیا کے کسی معاشرہ میں ایسا ہوتا ہے، کیا کوئی صاحب عقل اسے قبول کر سکتا ہے؟

حسن اتفاق کی بات ہے کہ سوویت دیس نے بھی اپنے یہاں اس قانون کو نافذ نہیں کیا۔ ورنہ اب تک تبہی کسے گھٹا  
تر گیا ہوتا۔

آپ روس کے حالات کا جائزہ لیں وہاں بھی انجینئر کی تنخواہ مزدور سے کئی گنا زیادہ ہوتی ہے۔ حالانکہ وقت کے اعتبار سے وہ اتنا  
زیادہ وقت نہیں صرف کرتا۔

وہاں انجینئروں کی قلت بھی نہیں ہے کہ اسے احتیاری حالات میں داخل کر کے اس کی قیمت بڑھادی جائے۔  
حقیقت امر یہ ہے کہ مارکس کا معیار قیمت کے بارے میں اتنا غلط ہے کہ اس کا انطباق ان تمام صورتوں پر ذرا ناممکن  
نظر آتا ہے۔

دوسری مشکل یعنی مزدور کے ذاتی اوصاف کے بارے میں مارکسیت نے یہ حل پیش کیا ہے کہ اوسط درجہ کے مزدور کے اعمال  
کو معیار قرار دیا جائے۔ جیسا کہ خود مارکس نے لکھا ہے:

کسی شے کی پیداوار کے لئے ضروری وقت وہی ہے جو اس عمل کے لئے ضروری ہو اور اوسط درجہ کی قوت و مہارت پر ہو رہا ہو۔  
بنابریں ہر معاشرہ میں قیمت کا تعین عمل کے وقت یا اس کے مقدار سے ہوگا بلکہ اسی طرح ہر خاص چیز اپنی نوع کے اوسط درجہ  
سے شمار ہوگی۔ (راس المال، ج 1، ص 49، 50)

اس عبارت کا مطلب یہ ہے کہ عامل کے ذاتی اوصاف اگر اسے اوسط درجہ کے افراد سے بلند کر دیں تو اس کی پیدا کردہ قیمت  
بھی زیادہ ہو جائے گی۔ اس لئے کہ معیار اوسط درجہ کا عمل ہے اور اس کا عمل اپنی خصوصیت کے اعتبار سے اوسط درجہ سے بلند ہے۔  
مارکسیت کی سب سے بڑی کوتاہی یہی ہے کہ وہ انسانی عمل پر صرف مقدار کی حیثیت سے نظر ڈالتی ہے اس کے علاوہ اس کی  
نظر میں کوئی شے اور نہیں سماتی اس کا خیال یہ ہے کہ اعلیٰ درجہ کے ذاتی حالات بھی صرف عمل کی مقدار پر اثر انداز ہو سکتے ہیں اس  
کے

علاوہ ان کا بھی کوئی نتیجہ نہیں ہے۔

اوسط درجہ کا آدمی ایک گھنٹہ میں ایک گز کپڑا بنے گا تو اعلیٰ درجہ کا مزدور دو گز بن دے گا۔ اس کے علاوہ اس کے ان صفات کا کوئی اثر نہیں ہے۔

حالانکہ یہ بات انتہائی مہمل ہے اس لئے کہ اکثر اوقات تو ایسا ہوتا ہے کہ اعلیٰ درجہ کا باذوق انسان اوسط درجہ کے انسان کے وقت کے برابر ہی کام کرتا ہے اور پیداوار کی مقدار بھی برابر ہی ہوتی ہے لیکن یہ اپنے ذاتی ذوق کی بنیاد پر اس میں ایسی خصوصیات پیدا کر دیتا ہے کہ اس کی قیمت بازار کے لحاظ سے کہیں زیادہ ہو جاتی ہے۔

ظاہر ہے کہ ایسے وقت میں نہ عمل میں کوئی تفاوت ہے اور نہ نتیجہ میں لیکن اس کے باوجود قیمت میں تفاوت پیدا ہو گیا ہے۔ آپ نے ملاحظہ کیا ہو گا کہ اگر دو نقاش ایک ہی گھنٹہ کے اندر ایک ایک نقش تیار کریں تو زیادہ باذوق نقاش کا نقش کہیں زیادہ قیمتی ہو گا حالانکہ وقت بھی ایک ہی ہے اور نقشہ بھی ایک اور بڑے نقاش کے ذوق نے مقدار میں بھی کوئی اضافہ نہیں کیا ہے اور ایسی وجہ ہے کہ چارہ ذوق مل کر بھی ویسا نقش تیار کرنے سے عاجز ہیں۔

معلوم یہ ہوا کہ معیار کے موقع پر صرف عمل کی مقدار پر نظر رکھنا اور دیگر خصوصیات سے قطع نظر کر لینا ایک فاش غلطی ہے جس کا ارتکاب ذوق سلیم کے لئے غیر ممکن ہے۔

اس بیان سے یہ بھی واضح ہو گیا کہ عمل کو معیار قرار دینا ہمیشہ اس دشواری سے دوچار رہے گا کہ اس کی مقدار چھس گھڑی سے معلوم ہو جائے گی۔

لیکن اس کی باقی خصوصیات کے لئے کوئی پیمانہ نہ ہو گا۔ جس کا نتیجہ یہ ہو گا کہ اس کی واقعی قیمت ہمیشہ مجہول اور نامعلوم رہے گی۔

یہی وہ مشکلات ہیں جو مارکس کے معیار کو مہملات کا درجہ دے دیتے ہیں لیکن میں اسے اس بیان میں معذور خیال کرتا ہوں اس لئے کہ اس نے شروع ہی سے ایسا طریقہ



استدلال اختیار کیا ہے جس کا یہ نتیجہ ناگزیر تھا۔ اس نے سب سے بڑی غلطی یہ کی کہ تخت و لباس کے تبادلہ سے بحث کرتے ہوئے دونوں کی استعمالی قدر و قیمت کو بالکل نظر انداز کر دیا۔ حالانکہ قیمت کی تشکیل میں اس کو بہت زیادہ دخل ہوتا ہے۔

ضرورت ہے کہ ایک ایسا امر مشترک تلاش کیا جائے جس کی بنیاد پر عمل کو معیار قرار دینے کے مفاسد بھی رفیع ہو جائیں اور استعمالی منفعت کی قدر و قیمت بھی محفوظ ہو جائے۔

اس کی تفصیل یہ ہے کہ تخت اور لباس اگرچہ اپنے استعمالی فائدوں کے اعتبار سے مختلف ہیں لیکن ان دونوں فائدوں کے درمیان ایک نفسیاتی اثر پایا جاتا ہے جو واقعی حیثیت سے ان کے تبادلہ کا باعث بنتا ہے اور وہ ہے اجتماعی رغبت۔

رغبت کے اعتبار سے دونوں برابر ہیں اس لئے تبادلہ صحیح ہے۔ استعمالی فائدے کس قدر مختلف کیوں نہ ہوں ان کا کوئی اثر قیمت پر نہیں پڑتا۔

سماجی رغبت ہی وہ واقعی معیار ہے جس کی بنیاد مارکیٹ سے پیدا ہونے والے تمام مشکلات حل ہو جاتے ہیں اور نتیجہ تیسرا۔ تیسرا مرحلہ کے موافق برآمد ہوتا ہے۔

اسی معیار کے پیش نظر کہا جاسکتا ہے کہ ایک اتھاری خط کا تبادلہ ایک جلد کتاب سے صرف اس لئے صحیح ہو جاتا ہے کہ اجتماعی حیثیت سے قدیم خطاطی کی طرف رغبت زیادہ ہوتی ہے اور جدید مطبوعات کی طرف کم۔ ورنہ عمل اور وقت کے اعتبار سے کتاب پر زیادہ وقت صرف ہوتا ہے۔

استعمالی فائدے کو پیش نظر رکھنے کی ضرورت اس بات سے بھی ثابت ہوتی ہے کہ کسی عمل پر کئی گھنٹے کا وقت صرف کر دیا جائے لیکن ایسا فائدہ نہ حاصل ہو سکے جس سے اجتماعی رغبت پیدا ہو تو کوئی شخص اس کی خریداری کے لئے تیار نہ ہوگا۔ اگرچہ عمل کی کافی مقدار صرف ہوگئی ہے۔

مارکس اس مشکل کا احساس رکھتا ہے لیکن اپنے بنائے ہوئے قانون کی بنیاد سے حل کرنے سے معذور ہے۔ وہ استعمالی فائدے کو پہلے ہی نظر انداز کر چکا ہے۔

ہمارے قانون کی بنیاد اس مشکل کا حل بھی واضح ہو جاتا ہے کہ اجتماعی رغبت کا منشا استعمالی فائدہ ہے اور جب یہ فائدہ ہمس نہیں ہوگا تو رغبت کیا ہوگی اور جب رغبت نہ ہوگی تو قیمت بھی نہیں لگ سکے گی۔ اس لئے کہ قیمت کا معیار رغبت ہے عمل نہیں ہے۔

یہ بھی یاد رکھنے کی ضرورت ہے کہ رغبت کی بنیاد استعمالی فائدہ پر ضرور ہے لیکن اس میں جمود نہیں ہے بلکہ اپنے مخصوص اسباب کی بنیاد پر کمی زیادتی رہتی ہے جتنا زیادہ فائدہ ہوگا اتنی زیادہ رغبت ہوگی۔ جتنی قلیل جنس ہوگی اتنی زیادہ رغبت ہوگی۔ اور ظاہر ہے کہ جس قدر رغبت زیادہ ہوتی جائے گی اسی قدر قیمت میں اضافہ ہوتا جائے گا اور رسد و طلب بھی صاف ہو جائے گا۔

### سرمایہ داری پر مارکسیت کی تنقید

بعض لوگوں کا خیال ہے کہ سرمایہ داری پر مارکسیت کے اعتراضات نقل کر کے ان کو رد کرنے سے ہم مقصود سرمایہ داری کی حمایت ہے اس لئے کہ وہ اسلام سے ہم آہنگ ہے اس میں بھی سرمایہ دارانہ منافع کا جواز ہے اور اسلام میں بھی اس میں بھی انفرادی ملکیت کا اعتراف ہے اور اسلام میں بھی۔

حالانکہ یہ بالکل غلط ہے۔ اسلام ہماری نظر میں ایک مکمل ضابطہ حیات اور دستور زندگی ہے۔ اس کے اپنے اصول و قوانین ہیں جنہیں نہ سرمایہ داری کے مفاسد سے کوئی تعلق ہے اور نہ اشتراکیت کے محاسن سے۔

ہمارا مقصود صرف یہ ہے کہ مارکس نے اپنی تنقید میں صحیح طریقہ سے نبض پر ہاتھ نہیں رکھا اور نہ مرض کی واقعی تشخیص کسی ہے اس کا یہ خیال بالکل غلط ہے کہ سرمایہ داری کے جملہ مفسد کا سرچشمہ انفرادی ملکیت ہے۔  
 ہمارا فرض ہے کہ مرض کی صحیح تشخیص کر کے شخصی ملکیت کے دامن سے اس دھبہ کو مٹادیں اس کے علاوہ ہمارا کوئی مدعا نہیں ہے۔

ہم تو ان مسلم قلم کاروں کو بھی غلط انداز سمجھتے ہیں جو اشتراکیت کی عداوت میں مغرب کی سرمایہ داری کی حملت کرنے لگتے ہیں اور اپنی دانست میں یہ خیال کرتے ہیں کہ وہ اس طرح دین اسلام کی خدمت کر رہے ہیں۔  
 صاحب نظر کا فریضہ ہے کہ اقتصادیات پر قلم اٹھانے سے پہلے دو باتوں پر نظر کر لیا کریں:

(1) مسلم قلم کار کا یہ فرض نہیں ہے کہ وہ مغربی سرمایہ داری کی حملت کرے اور اس پر وارد ہونے والے صحیح اعتراضات کو بھی غلط تصور کر کے ٹھکرا دے صرف اس لئے کہ اسلام بھی انفرادی ملکیت کا حامی ہے

(2) سرمایہ دار معاشرہ کی موجودہ حالت کی لتری کا کوئی تعلق شخصی ملکیت سے نہیں ہے۔ یہ کوئی ضروری نہیں ہے کہ جس جس نظام میں ایسی ملکیت کا تصور ہو وہاں یہ مفسد ضرور پائے جائیں۔ جیسا کہ مارکسیت نے خیال کیا ہے اور فقر وفاقہ، استحکام و استحکام، بے کاری اور بے عاری سب کو اسی ملکیت کا نتیجہ قرار دے دیا ہے۔

مارکسیت کے اس خیال پر ہمارے دو بنیادی اعتراضات ہیں:

(1) مارکسیت نے سرمایہ دار نظام کے سیاسی، اقتصادی اور فکری اصول پر غور کئے بغیر اسے شخصی ملکیت کا مترادف قرار دے کر اس کی ساری خرابیوں کو اسی ملکیت کے سر ڈال دیا جو کسی طرح بھی روا نہ تھا۔

(2) سرمایہ داری کے ارتقاء و تناقض کے بارے میں اس کے وضع کردہ اصول و قوانین غلط اور خلاف واقع ہیں۔

سرمایہ داری کی سب سے اہم نقیض جس پر اس طبقاتی نزاع کی بنیاد ہے جس کے نتیجے میں سرمایہ دار نظام کا خاتمہ ہوگا اور

اشتراکیت وجود میں آئے گی۔ مارکس کی نظر میں وہ "زائد قیمت" ہے جسے سرمایہ دار مزدور سے غصب کر لیتا ہے۔

اس مسئلہ کی تفصیل یہ ہے کہ ہر شے کی قیمت اس کے اندر صرف شدہ عمل اور محنت سے لگائی جاتی ہے۔

اگر کوئی شخص ایک دینار کی لکڑی خرید کر اس کا تخت بنوائے اور پھر اسے دو دینار میں فروخت کر دے تو ظاہر ہے کہ اس ایک

دینار کا اضافہ صرف عمل کی بنا پر ہوگا جو مزدور نے اس میں صرف کیا ہے۔

تقاضائے انصاف تو یہ ہے کہ سرمایہ دار وہ پورا دینار مزدور کے حوالے کر دے اس لئے کہ یہ اسی کے عمل کا نتیجہ ہے اس

طرح کسی قسم کا ظلم بھی نہ ہوگا، سرمایہ دار کا دینار بھی محفوظ رہے گا اور مزدور کا دینار بھی اسے مل جائے گا۔

لیکن ظاہر ہے کہ سرمایہ دار ایسا نہیں کرتا وہ مزدور کو اجرت دے کر روانہ کر دیتا ہے اور اس کو اپنی پوری ملکیت نہیں ملتے بلکہ۔

اس میں سے ایک حصہ غصب ہو جاتا ہے یہی حصہ ہے جس کو اصطلاحی اعتبار سے "زائد قیمت" کہا جاتا ہے۔ اس لئے کہ یہ وہ قیمت ہے جسے

سرمایہ دار نے اپنے حق سے زیادہ لے لیا ہے۔ دوسرے لفظوں میں یوں کہا جائے کہ مزدور قیمت زیادہ پیدا کرتا ہے اور اجرت اسے کم ہس

ملتی ہے جس کے نتیجے میں چھوٹی چھوٹی اجرت جمع کر کے سرمایہ دار ایک ثروت کا مالک ہو جاتا ہے اور مزدور اپنے حق سے محروم ہو جاتا۔

ہے۔

مارکس فائدہ کے سلسلہ میں اپنی اس تشریح کو پوری سرمایہ داری کا راز خیل کرتا ہے اور اس کا نظریہ یہ ہے کہ ہم جس وقت

پیداوار کا تجزیہ کرتے ہیں تو اس کے علاوہ

فائدہ کا کوئی موقع نظر نہیں آتا جس سے انسان سرمایہ دار بن سکے۔ مالک بھلے تاجر سے تمام آلات خریدتا ہے اس کے بعد مزدور سے اس کی طاقتیں خریدتا ہے۔ ظاہر ہے کہ استعمالی منفعت کے اعتبار سے یہ معاملہ دونوں کے حق میں برابر ہے اس لئے کہ طرفین نے ایک شے دی اور اس کے مقابلہ میں دوسری شے لی لیکن تبادلی قیمت کے اعتبار سے ایسا نہیں ہے۔ تبادلہ عام طور سے برابر کی چیزوں میں ہوتا ہے اور واضح سی بات ہے کہ معاملہ برابر کا ہوا تو فائدہ کا کوئی سوال ہی پیدا نہ ہوتا سوال یہ ہے کہ پھر فائدہ کہاں سے آگیا۔

اس کے متعلق چند احتمالات دیئے جاسکتے ہیں۔ ایک بات تو یہ کہی جاسکتی ہے کہ فائدہ فروخت کرنے والے کسی طرف سے پیدا ہوتا ہے اس لئے کہ جب وہ اپنی جنس کو زیادہ قیمت پر فروخت کرے گا تو اسے فائدہ ضرور حاصل ہوگا لیکن یہ۔ بات۔ مارکس کسی نظر میں غلط ہے اس لئے کہ یہ فائدہ اس دن ختم ہو جائے گا جب اس بیچنے والے کو جنس خریدنا پڑے گی اور بائع مشتری کی شکل اختیار کر لے گا۔

دوسرا احتمال یہ ہے کہ یہ فائدہ پیداوار والوں کی طرف سے ہو۔ اس وقت جب ضرورت مند افراد جنس کو اس سے زیادہ قیمت پر خرید لیں۔ لیکن مارکس کی نظر میں یہ بھی غیر صحیح ہے اس لئے کہ آج کا پیداوار والا انسان کل ضرورت مند ہو سکتا ہے لہذا وہ تمام فائدہ کل ختم ہو جائے گا جب طرفین کی حیثیت بدل جائے گی۔

مقصد یہ ہے کہ اس فائدہ کا راز زیادہ قیمت پر بیچنے میں مضمر ہے اور نہ وقت ضرورت زیادہ قیمت پر خریدنے میں بلکہ۔ اس کا راز صرف یہ ہے کہ مالک مزدور سے دس گھنٹہ کا کام لے کر اس پورے وقت کی اجرت نہیں دیتا۔

صرف اس خیال کی بنیاد کہ ہم نے عمل نہیں خرید ہے بلکہ وہ طاقت خریدی ہے جس کی بنیاد یہ عمل ظہور میں آتا ہے اور ظاہر ہے کہ طاقت کے عوض میں اتنا مال دے دینا کافی ہے جس سے آئندہ کام کرنے کے لئے طاقت محفوظ رہے پوری قیمت کا دینا۔  
ضروری نہیں

ہے اگرچہ وہ اسی کے عمل سے پیدا ہوئی ہے۔

مارکس نے اپنے اس بیان سے یہ واضح کر دیا ہے کہ سرمایہ دار مزدور سے اس کس طاقت خریدتا ہے اور اس کس قیمت اور کرتا ہے۔ حالانکہ جنس کو تحویل لینے وقت اسے عمل کی صورت میں وصول کرتا ہے۔

ظاہر ہے کہ اگر وہ عمل کو لے کر اس سے پیدا شدہ پوری قیمت کو مزدور کے حوالے کر دے تو کوئی نزاع ہی واقع نہ ہو لیکن چونکہ ایسا نہیں ہوتا اس لئے سرمایہ دار اور مزدور کی طبقاتی جنگ شروع ہو جاتی ہے۔

کھلی ہوئی بات ہے کہ مارکس کا یہ پورا بیان اس کے مقرر کئے ہوئے معیار پر مبنی ہے۔ اس لئے کہ وہ قیمت کو عمل کے اعتبار سے معین کرتا ہے اور اسی لئے یہ دعویٰ کرتا ہے کہ سرمایہ دار مزدور سے اس کی پیدا کردہ قیمت کا ایک حصہ غصب کر لیتا ہے۔

ابذا اگر یہ ثابت ہو جائے کہ قیمت کا معیار صرف عمل نہیں ہے بلکہ اس میں اور عناصر بھی شریک ہیں تو مارکس کس پوری بنیاد منہدم ہو جائے گی اور اس کا نظریہ باطل محض ہو کر رہ جائے گا۔

ہم نے گذشتہ بحث میں یہ واضح کر دیا ہے کہ قیمت کا عمل معیار نہیں ہے بلکہ ایک سیکالوجی صفت ہے۔ جس میں پورا معاشرہ شریک ہوتا ہے اور وہ ہے رغبت۔ ابذا اس زائد قیمت کی تفسیر کے لئے ہمیں غصب و سلب کے داخل کرنے کی ضرورت نہیں ہے بلکہ ہم خام مواد کی اہمیت کو پیش نظر رکھ کر اس کے راز کو واضح کر سکتے ہیں۔

یاد رکھئے کہ جو خام مواد بھی فطری اعتبار سے قدرے ندرت رکھتا ہے جسے لکڑی کہ وہ ہو کہ نسبت سے کمیاب ہے اس کی خود بھی ایک قیمت ہوتی ہے خواہ اس میں کوئی انسانی عمل شریک ہو، ہویانہ ہو، اور یہی وہ بات ہے جسے مارکس نے ٹھکرا کر یہ طے کر دیا ہے کہ جب تک عمل شریک نہ ہو جائے خام مواد کی کوئی قیمت ہی نہیں ہوتی ہے۔

ہم یہ تسلیم کرتے ہیں کہ خام مواد تک ظاہر نہ ہو جائے زیر زمین اس کی کوئی قیمت نہیں ہوتی اور جب انسانی محنت سے سامنے آجاتا ہے تو اس کی ایک قدر و قیمت پیدا ہوجاتی ہے لیکن اس کا یہ مطلب ہرگز نہیں ہے کہ پوری قیمت عمل کے زور پر پیدا ہوئی ہے۔ اس لئے کہ اگر مادے کو یہ کہنے کا حق ہوگا تو ہم بھی یہ کہیں گے کہ عمل جب تک کسی خام مواد سے معلق نہ ہو اس وقت تک اس کی بھی کوئی قدر و قیمت نہیں ہوتی۔ تو کیا اس کا یہ مطلب ہے کہ ہم عمل کی اہمیت سے بھی انکار کر دیں۔ ظاہر ہے کہ ایسا نہیں ہے بلکہ ہمارا فرض ہے کہ ہم دونوں عناصر کی اہمیت کو پیش نظر رکھ کر یہ دیکھیں کہ جس طرح زیر زمین سونے کی کوئی وقعت نہیں ہے اسی طرح بالائے زمین مہمل مواد میں صرف ہونے والے عمل کی بھی کوئی اہمیت نہیں ہے۔ دونوں اپنے صحیح مرتبہ اسی وقت پاسکتے ہیں جب ایک دوسرے سے منظم ہوجائیں اور اپنے صحیح انداز میں معاشرہ کے سامنے آئیں۔

اور جب یہ بات واضح ہوگئی کہ نفسیاتی معیار یعنی عمومی رغبت کے اعتبار سے عمل کے ساتھ خام مواد کو بھی قیمت کسی ایجاب میں دخل ہوتا ہے تو اب ہمارا فرض ہے کہ ہم ان تمام عناصر کو پیش نظر رکھیں اور یہ سمجھیں کہ قیمت صرف عمل کا نتیجہ نہیں ہے بلکہ اس میں زمین کا بھی دخل ہوتا ہے اور یہی وجہ ہے کہ ایک ہی عمل جب باصلاحیت زمین پر صرف ہوجاتا ہے تو زیادہ قیمت پیدا ہوجاتی ہے اور جب بے صلاحیت اراضیات پر لگ جاتا ہے تو کم قیمت وجود میں آتی ہے جس کا مطلب یہ ہے کہ قیمت کی تشکیل میں زمین کا بھی حصہ ہے اور جب یہ ثابت ہو گیا کہ تمام قیمت عمل کی پیداوار نہیں ہے تو پھر یہ کہنا صحیح نہ ہوگا۔ سرمایہ دار کا فائدہ مزدور سے چرایا ہوا ہوتا ہے بلکہ اسے زمین کی صلاحیت یا خام مواد کی طرف بھی منسوب کر سکتے ہیں۔

آپ یہ سوال نہ کریں کہ اس عالم طبیعت سے حاصل شدہ قیمت کا مالک کون ہے مزدور یا کوئی اور۔

اس لئے کہ یہ بات ہمارے موضوع سے خارج ہے۔ ہم تو صرف اتنا واضح کرنا چاہتے ہیں کہ سرمایہ دارانہ فائدوں کی تفسیر کے لئے مزدور کے حقوق کا تذکرہ کوئی ضروری شے نہیں ہے بلکہ اس کی توجیہ اس کے علاوہ دوسرے اسباب کی بنیاد پر بھی ہو سکتی ہے۔ یہ تو صرف مارکس کے نظریہ کی مجبوری تھی کہ وہ مزدور کے حقوق کی زبردستی حملت کرے ورنہ عمومی رغبت کے معیار پر یہ توجیہ مہمل ہے اور اس کے علاوہ دیگر توجیہوں کے دروازے کھلے ہوئے ہیں۔

اس مقام پر ایک اور شے بھی قابل توجہ تھی جسے مارکس نے نظر انداز کر دیا ہے اور وہ ہے قیمت کی وہ مقدار جو کارخانہ۔ کسے مالک کی تنظیمی صلاحیتوں سے پیدا ہوتی ہے۔

مارکس کو چاہئے تھا کہ اپنے نظریہ کی بنیاد پر اس عمل کی بھی ایک قیمت لگاتا اور سرمایہ دار کے تمام فائدوں کو لوٹ مار پر محمول نہ کرتا لیکن اس نے بنیاد ہی ایسی قائم کی تھی جس کی بنیاد پر اہم کام سے بھی غفلت کرنا پڑی اور اس طرح مزدوروں، آلات خام مواد، درآمد، برآمد جیسے تمام اہم کاموں کی اہمیت کا انکار کرنا پڑا۔

اور جب ہم نے یہ واضح کر دیا ہے کہ مارکس کا قانون قیمت اور نظریہ "قیمت زائد" دونوں باطل ہیں تو اس کا مطلب یہ ہے۔ ہوا کہ۔ طبقات میں قائم ہونے والی داخلی نزاع بھی بے بنیاد ہو گئی اور مارکسی تحقیق کی پوری عمارت مسمد ہو گئی۔ لیکن یہ اہم اس تفصیل کس طرف ایک مختصر اشارہ ضروری ہے۔

یاد رکھئے مارکس کی نظر میں دو قسم کے تناقض ہیں۔ ایک مالک اور مزدور کا تناقض۔

### ایک طاقت اور تناقض۔

مالک اور مزدور کے تنازع کا سبب یہ ہے کہ مالک مزدور کی پیدا کردہ قیمت کا ایک حصہ مار لیتا ہے اور اس سے اس کا پورا حق نہیں دیتا۔ اس بنیاد کے باطل ہونے کا راز یہ ہے کہ قیمت کا تمام تر تعلق عمل سے نہیں ہے۔



۱  
 لہذا اس حصہ کا مزدور کی طرف منسوب ہونا ہی ثابت نہیں ہے کہ مزید کسی غصب سلب یا لوٹ مار کا سوال پیدا ہو۔  
 یہ صحیح ہے کہ مالک کی مصلحت یہ ہوتی ہے کہ مزدوری کم ہو اور مزدور کی مصلحت یہ ہوتی ہے کہ مزدوری زیادہ ہو اور یہ۔  
 بھی صحیح ہے کہ ایک کے فائدہ سے دوسرے کا نقصان ہوگا اور اس طرح دونوں میں ایک قسم کی کشاکش ہوگی لیکن یاد رکھئے کہ اس سے اس  
 طبقاتی نزاع سے کوئی تعلق نہیں ہے۔

جسے مارکیٹ کی اصلاح میں داخلی تناقض کہتے ہیں بلکہ یہ مصلح کا اختلاف ہے جو دکاندار اور خریدار کے درمیان بھیس ہوتا ہے  
 اور فنکار وغیر فنکار کے درمیان بھی۔

اول الذکر کا مطلوب یہ ہوتا ہے کہ قیمت یا اجرت زیادہ ہو اور آخر الذکر کا مقصد یہ ہوتا ہے کہ قیمت کم یا اجرت مسدوی ہو۔  
 ظاہر ہے کہ اس اختلاف کو کسی مارکیٹ نظریہ کے انسان نے داخلی تناقض یا طبقاتی نزاع سے تعبیر نہیں کیا اور نہ کسی کو اس  
 بات کا حق ہی پہنچتا ہے۔

طاقت اور عمل کے تناقض کا سبب یہ ہے کہ مالک مزدور سے اس کی طاقت خریدتا ہے اور پھر وقت تجویز عمل وصول  
 کرتا ہے جس کی بنیاد ایک باہمی طبقاتی نزاع پیدا ہو جاتی ہے۔

طاقت کے خریدنے کے سلسلہ میں مارکیٹ کا فلسفہ یہ ہے کہ مزدور کے پاس دو ہی چیزیں ہوتی ہیں ایک عمل اور ایک اس  
 کی طاقت۔

ظاہر ہے کہ عمل خریداری کے قابل نہیں ہے اس لئے کہ خریداری کے لئے قیمت کا تعین ضروری ہے اور قیمت کا تعین  
 عمل سے ہو کرتا ہے۔ لہذا براہ راست عمل کی خریداری غیر ممکن ہے اور جب عمل کسی معیار کے نہ ہونے کی بنیاد خریداری کسے قابل  
 نہ رہا تو اب خرید و فروخت اس طاقت میں منحصر ہوگئی جو اس کی پشت پر کافرما ہے۔

اسلامی اقتصادیات سے باخبر افراد جانتے ہیں کہ وہ مارکس کے اس تجربہ کا پورے

طور پر مخالف ہے اس کی نظر میں مزدور سے نہ اس کا عمل خریداجاتا ہے اور نہ اس کی طاقت بلکہ خرید و فروخت کا تمام تر تعلق اس منفعت سے ہوتا ہے جو عمل کے نتیجے کی شکل میں ظاہر ہوتی ہے مثال کے طور پر یوں سمجھ لیں کہ اگر لکڑی کا مالک عجل سے تخت بنوا کر اسے اجرت دے تو اس اجرت کا تعلق نہ اس کے عمل سے ہوگا اور نہ اس کی طاقت سے بلکہ اس کا پورا پورا تعلق اس کیفیت اور بہت سے ہوگا جو عجل کے عمل کے نتیجے میں ان لکڑیوں میں ظاہر ہوئی ہے یعنی صورت تخت اور ظاہر سی بات ہے کہ یہ بہت نہ عمل سے تعلق ہے اور نہ طاقت سے بلکہ اس کا کوئی تعلق انسانی اجزاء سے بھی نہیں ہے بلکہ یہ ایک مستقل شے ہے جس سے کسی قیمت نفسیاتی معیار یعنی عمومی رغبت کی بنیاد لگائی جائے گی جیسا کہ سابق میں واضح کیا جا چکا ہے۔

(غنیۃ الطالب فی حاشیہ المکاسب، ص 16)

اس مقام پر یہ امر بھی قابل توجہ ہے کہ قیمت کی تشکیل میں اگرچہ منفعت اور خام مواد دونوں کا دخل ہوتا ہے لیکن اس کے باوجود دونوں میں ایک مختصر سافرق بھی ہے اور وہ یہ کہ منفعت ایک اختیاری کام ہے اس لئے انسان اس بات پر قادر ہے کہ اس منفعت میں قدرت پیدا کر کے اس کی قیمت بڑھادے جیسا کہ عام طور پر ہر طبقہ کی یونین کی طرف سے ہوتا ہے اور لوگ یہ خیال کرتے ہیں کہ اس وقت قیمت کا اضافہ سیاسی بنیاد پر ہو گیا ہے۔

حالانکہ ایسا کچھ نہیں ہوتا۔ اس کا راز بھی اسی عمومی رغبت میں پوشیدہ ہوتا ہے سیاسی مصالح کا کام صرف یہ ہوتا ہے کہ جنس کو نادرا لوجود بنادیں۔ اس کے بعد رغبت کا زیادہ ہو جانا تو ایک فطری اور لازمی قانون ہے۔

سرمایہ داری کے تجربے کے سلسلہ میں مارکس کے بنیادی نقطہ کی تشکیل کر کے یہ بتایا جا چکا ہے کہ "زور قیمت کسی مارکس کی تفسیر جس پر اس کی نظر میں پورے نظام کی بنیاد ہے ایک بے بنیاد شے ہے۔"

مناسب معلوم ہوتا ہے کہ مارکسیت کے دیگر مراحل پر بھی ایک نظر کر لی جائے

تاکہ محث کے خاتمہ سے پہلے ہی مارکیت کی پوری حقیقت طشت ازہام ہو جائے۔

مارکیت نے "قیمت" اور "قیمت زائد" کے بارے میں اپنے قوانین مقرر کرنے کے بعد ان سے استنتاج شروع کیا۔ اور یہ۔ بیان کیا کہ ان قوانین کا سب سے پہلا نتیجہ یہ ہوگا کہ معاشرہ میں ایک طبقاتی نزاع قائم ہو جائے گی۔ ایک طرف وہ مالک ہوگا جو مزدور کس پیسہ کر رہا ہے قیمت کا ایک حصہ غصب کر رہا ہوگا اور دوسری طرف مزدور ہوگا جس کے حقوق پھال ہو رہے ہوں گے۔ نتیجہ یہ ہوگا کہ یہ کشمکش بڑھتی جائے گی اور آخر کار معاشرہ انحطاط کی اس منزل پر پہنچ جائے گا اور جنگ اتنی شدید ہو جائے گی کہ موجودہ نظام کو کرسی زعامت سے دست بردار ہونا پڑے گا اور جدید نظام کے لئے راستہ ہموار ہو جائے گا۔

دوسرا نتیجہ ہوگا "قلت فائدہ" اس لئے کہ جب سرمایہ داروں میں باہمی مقابلہ ہوگا اور ہر شخص اپنے کارخانے کو ترقی دینے کے لئے نئے آلات خریدے گا تو اس کا واضح اثر یہ ہوگا کہ فائدہ کا زیادہ حصہ دوبارہ سرمایہ بنایا جائے گا اور فائدہ کی مقدار کم ہو جائے گی اس لئے کہ فائدہ عمل کا تابع ہوتا ہے اور جب آلات زیادہ ہوں گے تو فائدہ کی مقدار کم ہو جائے گی اور پھر عمل بھی کم ہو جائے گا۔ اب یا تو مزدوروں سے مقررہ قیمت پر زیادہ کام لیا جائے گا یا ان کی اجرت میں کمی کر دی جائے گی اور ظاہر ہے کہ یہ دونوں باتیں اس طبقاتی جنگ کے شعلوں کو تیز تر کر دینے کیلئے کافی ہیں جس کے بعد سرمایہ دار کے خاتمہ کے امکانات قوی تر ہوں گے۔ تیسرا نتیجہ ہوگا "عمومی فقر وفاقہ" اس لئے کہ جب نئے نئے آلات برسر کار آجائیں گے تو مزدوروں کی ضرورت کم ہو جائے گی اس کی جگہ آلات سے کام لیا جائے گا اور انجام یہ ہوگا کہ مزدور طبقہ عمومی فقر وفاقہ میں مبتلا ہو جائے گا اور طبقاتی جنگ کے عوامل و موثرات میں کچھ اور بھی اضافہ ہو جائے گا۔

چوتھا اور پانچواں نتیجہ احتیکار و استعمار کی شکل میں ظاہر ہوگا۔ اس لئے کہ جب ملک

کی پبلک عمومی تندرستی میں مبتلا ہو جائے گی تو ان اجناس کے خریدار کم ہو جائیں گے اور سرمایہ دار کو ضرورت ہوگی کہ اپنے مال کا احتیاط کرے اور خارج حدود مملکت دوسرے بازاروں پر قبضہ کرے جسے استعماری حرکت کہتے ہیں اور یہ تمام باتیں وہ ہوں گے جو انقلاب کے اسباب مہیا کریں گی اور مزدور کے ہاتھوں سرمایہ دار نظام کا خاتمہ ہوگا۔

مارکیت کے اس استنتاج کو نقل کرنے کے بعد ضرورت محسوس ہو رہی ہے کہ ان نتائج کی بنیادوں کو واضح کر کے ان کی حقیقت کو بے نقاب کیا جائے۔

ظاہر ہے کہ پہلے نتیجہ کا تمام تر تعلق قانون قیمت سے ہے۔ اگر یہ تسلیم ہو جائے گا کہ قیمت کا معیار صرف عمل ہوتا ہے تو یہ کہا جاسکتا ہے کہ مالک مزدور کی پیدا کردہ قیمت میں سے ایک حصہ سرقہ کر لیتا ہے۔

لیکن واضح ہے ہم نے اس معیار کو باطل کر دیا ہے اور ہماری نظر میں اس نتیجہ کی کوئی وقعت نہیں ہے۔

دوسرا نتیجہ بھی اسی قانون کی ایک فرع ہے اس میں بھی یہی فرض کیا گیا ہے کہ قیمت عمل سے پیدار ہوتی ہے اور جب آلات کی زیادتی سے عمل کم ہو جائے گا تو قیمت بھی کم ہو جائے گی اور سرمایہ دار کو بقدر ضرورت فائدہ حاصل نہیں ہو سکے گا جس کا خمیازہ مزدور کو بھگتنا پڑے گا۔

ظاہر ہے کہ جب یہ بنیاد ہی ختم کر دی گئی ہے تو اب اس نتیجہ پر بحث کرنا عبث اور مہمل ہے۔

تیسرا نتیجہ مارکس کی اس تقلید کا اثر ہے جسے اس نے ریکارڈو سے حاصل کر کے اس پر اپنی تحقیقات کا اضافہ کیا ہے، ریکارڈو نے مزدور اور آلات کے تعلق پر بحث کرتے ہوئے یہ بیان کیا ہے کہ آلات کی فراوانی مزدور کے حق میں ہمیشہ مضر ہو سکتی ہے اس لئے کہ اس طرح مزدور کی ضرورت کم ہو جاتی ہے اور وہ تنگ دستی کا شکار ہو جاتا ہے۔ مارکس نے

اس تحقیق کو تسلیم کرتے ہوئے اس پر ایک نکتہ کا اضافہ کر دیا ہے کہ آلات کی فراوانی سے فقط مزدور کی کمی ہی نہیں ہوگی بلکہ۔ ایک دوسرا نقصان یہ بھی ہوگا کہ آلات کے باعث بڑے سے بڑا کام عورتیں اور بچے بھی کرنے لگیں گے اور اس طرح قسومی اور ماہر مزدور بیکار ہو جائیں گے۔ جوان کی موت کا پیش خیمہ ہوگا۔

مارکس تو اسپینی تحقیقات نذر کا غز کر کے رخصت ہو گیا لیکن جب اس کے پرستاروں نے یہ دیکھا کہ یورپ اور امریکہ کے سرمایہ دار ممالک میں یہ تنگ دستی، یہ فقر و فاقہ نہیں ہے تو وہ متحیر ہو گئے اور انہوں نے اس امر کی ضرورت محسوس کی کہ مارکس کے کلام کی تاویل کی جائے چنانچہ یہ کہا گیا کہ لوگ اگرچہ مستقل طور پر مطمئن نظر آتے ہیں لیکن سرمایہ داروں کے مقابلہ میں انہیں تنگ دست اور فقیر ہی کہا جائے گا اور یہ نسبت یوں ہی بڑھتی رہے گی یہاں تک کہ آخری نقطہ پر پہنچ جائے۔

حقیقت یہ ہے کہ مارکسیت کی یہ تاویل اسی غلط بنیاد کی بنیاد ہے جس کی طرف ہم نے متعدد بار اشارہ کیا ہے کہ مارکس نے اپنے بیانات میں انسانی اقتصادیات کو اس کے اجتماعیت کے ساتھ بالکل مخلوط کر دیا ہے اور اس طرح ایک کا عذاب دوسرے کے سر ڈال دیا ہے ورنہ ہر صاحب عقل و انصاف سمجھ سکتا ہے کہ فقر و فاقہ کا ایک مفہوم ہے جو انسان کی ذاتی پریشانی سے پیدا ہوتا ہے اسے کس دوسرے شخص کی مالی حالت سے کوئی تعلق نہیں ہوتا ایک شخص اپنے حالات کے اعتبار سے مطمئن زندگی بسر کر رہا ہے تو اسے فقیر نہیں کہا جا سکتا خواہ اس کی مالیت اور آمدنی ہزاروں آدمیوں سے کم ہو۔

یہ فقر اور یہ تنگ دستی اجتماعی اعتبار سے تو فرض کی جاسکتی ہے لیکن اقتصادیات میں اس کا کوئی مرتبہ نہیں ہے مارکس چونکہ۔ تمام عالم کو اقتصادی بنانا چاہتا ہے اس لئے وہ اپنے کو اس قسم کے بیانات پر مجبور پارہا ہے۔

بہر حال اب یہ سوال رہ جائے گا کہ یہ عمومی تنگ دستی کہاں سے پیدا ہوتی ہے اور

اس کا سرچشمہ کیا ہے؟ اس کے متعلق یاد رکھئے کہ اس کا تعلق انفرادی ملکیت سے نہیں ہے بلکہ اس کا سبب سرمایہ دارانہ منافع کسی وہ آزادی ہے جو کسی محدودیت اور پابندی سے دوچار نہیں ہوئی۔ نہ اس میں باہمی تعاون کا کوئی سوال ہے اور نہ پست طبقہ کسی کفالت کا، ورنہ اگر کوئی نظام انفرادی ملکیت کے ساتھ اس قسم کے اجتماعی قوانین کا بھی حامل ہوتو اس میں اس قسم کی خرابیاں نہیں پیدا ہو سکتیں۔

چوتھا نتیجہ ہے کہ استعمار، مارکیت نے اپنی عادت کے مطابق اسے بھی اقتصادیات سے مربوط کرتے ہوئے اس کی یہ توجیہ۔ کسی ہے کہ شخصی ملکیت کے طفیل میں جب سرمایہ داری آخری نقطہ عروج پر پہنچ جاتی ہے تو اس کے واسطے ملکی بازار ناکافی ہو جاتے ہیں اور اسے غیر ملکی بازاروں پر قبضہ جمانے کی فکر ہوتی ہے اور اسی غاصبانہ حرکت کا نام استعمار ہے۔

لیکن حقیقت یہ ہے کہ مارکس کا یہ بیان بھی خلاف واقع ہے۔ اگر استعمار کا تعلق سرمایہ داری کی ترقی سے ہوتا تو اس کا وجود صرف ان ممالک میں ہوتا جہاں سرمایہ داری آخری منزل پر ہو، حالانکہ تاریخ نے ہمیں یہ بتایا ہے کہ استعمار سرمایہ داری کے وجود کے ساتھ چلتا ہے وہ اس کی ترقی کا انتظار نہیں کرتا۔ چنانچہ آپ ملاحظہ کریں گے یورپ مین سرمایہ داری کے آتے ہی استعمار کی فکر شروع ہو گئی۔ برطانیہ نے ہندوستان، برما، جنوبی افریقہ، مصر، سوڈان وغیرہ پر قبضہ جمایا، فرانس نے ہندو چین، جزائر، مراکش، تونس، مڈغاسکر وغیرہ کو لیا، جرمنی نے مغربی افریقہ اور جزائر باسفیک پر چھاپ مارا، اٹلی نے غربی طرابلس اور صومال پر اپنا رنگ جمایا، بلجیک نے کانگو، روس نے ایشاء کے بعض حصے اور ہالینڈ نے جزائر ہند کو اپنے استعمار میں داخل کر لیا۔

کیا ان حالات کے باوجود بھی مارکس کی تفسیر کو قبول کیا جاسکتا ہے؟ نہیں ہرگز نہیں۔ استعمار کا تمام تعلق معاشرہ کے اخلاقی

اور روحانی انحطاط سے ہوتا ہے جس معاشرہ کی نظر میں مادہ ہی مادہ ہوتا ہے وہ اپنی اس مادی ترقی کے استحصال کے لئے اس قسم کے

ناجائز اقدامات کیا کرتا ہے۔ اگر کوئی ایسا نظام تلاش کر لیا جائے جس میں انفرادی ملکیت کے ساتھ اخلاقی اقدار اور روحانی افکار کا بھس لیا جاتا ہو تو اس میں اس قسم کے اقدامات کا تصور بھی نہیں ہو سکتا۔

پانچواں نتیجہ ہے احتکار، ماکیت نے اسے بھی انفرادی ملکیت کا نتیجہ قرار دیا ہے کہ جب ملک میں فقر و فاقہ عام ہو جائے گا اور لوگ بقدر ضرورت قیمت نہ دے سکیں گے تو سرمایہ دار اپنے مال کا ذخیرہ کرے گا اور اس طرح لوگ بھوک سے ہلاک ہو جائیں گے۔

حالانکہ حقیقت اس کے بالکل برعکس ہے احتکار اور ذخیرہ اندوزی کو انفرادی ملکیت سے کیا تعلق ہے، یہ ملکیت تو صرف انسان کو مالدار بناتی ہے، احتکار کی فکر تو اس وقت پیدا ہو سکتی ہے جب اس کی یہ ثروت مندی اور مالداری بالکل ہی مطلق العنان ہو اور اس پر کسی قسم کی قانونی اور اخلاقی پابندی نہ ہو۔

لیکن اگر نظام ایسا ہو جس میں انفرادی ملکیت کے ساتھ بڑھتی ہوئی سرمایہ داری کے روکنے کے قوانین بھی ہوں تو پھر اس نظام میں احتکار اور ذخیرہ اندوزی کا تصور غلط ہوگا۔

مقصد یہ ہے کہ ماکیت کے بیان کردہ مفاسد کا کوئی تعلق انفرادی ملکیت سے نہیں ہے بلکہ اس کے اسباب و عوامل کچھ اور ہی ہیں لہذا اس ملکیت سے بدظنی خلاف قانون ہے۔

## مارکسی مذاہب

### تمہید

ابتدائے کتاب میں ہم یہ کہہ آئے ہیں کہ اقتصادی مذہب اس مکمل تنظیم اور دستور زندگی کا نام ہے جس کے انطباق سے معاشرہ کی اقتصادی حالت سنور سکے اور وہ خیر و برکت سے ہم آغوش ہو سکے اور علم الاقتصاد اس طریقہ تحقیق کا نام ہے جس کے ذریعہ ان فطری قوانین کا انکشاف کیا جائے جو عالم طبیعت پر حکومت کر رہے ہیں۔ ظاہر ہے کہ اس تقسیم کی بنیاد مذہب دعوت عمل کا نام ہے اور علم انکشاف حقیقت کا، مذہب ایک تخلیقی عنصر ہے اور علم ایک تحقیقی میدان۔

یہی وجہ ہے کہ ہم نے ابتدائے مارکسیت کے بارے میں تاریخی مادیت کو اس کی تنظیمات سے الگ کر دیا تھا کہ تاریخی مادیت پیداوار کے فطری نکال اور تاریخی ارتقاء سے بحث کرتی ہے اور مذہب انسانیت کو ان تقاضوں پر عمل کرنے کی دعوت دیتا ہے۔ مادیت محقق و مفکر ہے اور مذہب داعی و مبشر۔

لیکن اس سے یہ ہرگز نہ سمجھنا چاہئے کہ مارکسی تنظیمات کو مادیت تاریخ سے کوئی ربط نہیں ہے بلکہ یہ، مذہب در حقیقت

اسی مادیت کے فطری نتائج ہیں جو جدلی قوانین کی بنیاد پر



مستقبل میں رونما ہوں گے۔ ان دونوں میں ایک بنیادی اتحاد ہے جس کی بنیاد ایک دوسرے کی تعبیر اور اس کا ترجمہ ان کہہ سکتے ہیں، اشتراکیت و اشتعالیت در حقیقت اسی تاریخی ارادے کو پورا کرنا چاہتی ہیں۔ جو مادیت کی روشنی میں حتمی ہو چکا ہے اور جس پر عمل درآمد تاریخ کی ایک اہم ضرورت ہے۔

شائد اسی باطنی اتحاد کا اثر تھا کہ مارکس نے اپنی اشتراکیت کو "علمی اشتراکیت" کے نام سے موسوم کیا ہے اور باقی تمام اشتراکیتوں کو ذہنی خیالات کا درجہ دیا ہے صرف اس لئے کہ ان کی بنیاد کسی علمی قانون پر نہ تھی اور وہ جلد ہی تباہی کے گھاٹ اتر گئیں۔

مارکسی تنظیم کے دو مرحلے ہیں۔ جنہیں وہ تدریجی حیثیت سے رائج کرنا چاہتی ہے پہلے مرحلے کا نام ہے اشتراکیت اور دوسرے کا نام ہے اشتعالیت، تاریخ مادیت کے لحاظ سے اشتعالیت تاریخ کا وہ آخری درجہ ہے جہاں پہنچ کر قافلہ بشریت ٹھہر جائے گا اور تاریخ اپنا آخری فیصلہ سنائے گی، معجزہ ظاہر ہو جائے گا اور عالم کو اطمینان کی سانس لینے کا موقع مل جائے گا۔

اشتراکیت در حقیقت اسی مستقبل کی ایک تمہید ہے جس کا مقصد سرمایہ داری کا خاتمہ کر کے اشتعالیت کے لئے راستہ ہموار کرنا ہے۔

### اشتراکیت و اشتعالیت کیا ہیں؟

مارکس نے تاریخ کے ہر مرحلے کے لئے کچھ قواعد و قوانین وضع کئے ہیں جن پر تاریخ کو سیر کرنا ہے۔ اشتراکیت کے لئے چار

اصول ہیں:

(1) طبقات کو ختم کر کے ایک غیر طبقاتی معاشرہ کی ایجاد۔

(2) مزدور طبقہ کی طرف سے اشتراکیت کے استحکام کے لئے ایک ڈکٹیٹر شپ کا قیام۔

(3) ثروت اور ذریعہ پیداوار پر اشتراکی قبضہ۔

(4) بقدر طاقت عمل اور بقدر عمل اجرت کی بنیاد پر ثروت کی تقسیم۔

اس کے بعد تاریخ جب ترقی کرے گی اور اشتراکیت کی منزل میں قدم رکھے گی تو ان اصولوں میں کسی قدر تغیر ہو جائے گا۔

دوسرے میں اتنا تغیر ہوگا کہ ڈکٹیٹر شپ کا تصور بھی ختم ہو جائے گا اور لوگ حکومتی قید و بند سے بالکل آزاد ہو جائیں گے۔

تیسرے قانون میں فقط سرمایہ دارانہ وسائل پر قبضہ نہ ہوگا بلکہ شخصی پیداوار بھی مجموعی حیثیت پیدا کرے گی اور انفرادی ملکیت

کا مکمل خاتمہ ہو جائے گا۔

چوتھے قانون میں تقسیم کا معیار عمل کے بجائے ضرورت کو قرار دیا جائے گا اور ہر شخص کو بقدر حاجت مال ملا کرے گا۔

یاد رکھئے کہ کسی نظام پر تنقید کرنے کے لئے تین قسم کے طریقے استعمال ہوتے ہیں:

(1) ان اصولوں پر تنقید کی جائے جن پر اس نظام کی بنیاد ہے۔

(2) یہ دیکھا جائے کہ آیا یہ اصول اس نظام پر منطبق بھی ہوتے ہیں یا نہیں۔

(3) اس بات پر غور کیا جائے کہ آیا یہ نظام معاشرہ پر انطباق کے قابل بھی ہے یا نہیں؟

ہم بھی انہیں طریقوں کو پیش نظر رکھ کر مارکسیت کے ان مذاہب و تنظیمات پر تبصرہ کریں گے۔

## مارکسی مذہب پر عمومی تنقید

مارکسی مذہب کے سلسلہ میں سب سے پہلا اور خطرناک سوال یہ اٹھتا ہے کہ ان مذہب کی دلیل کیا ہے۔ جس کی بنیاد سارے عالم کو ان کی پابندی کی دعوت دی جا رہی ہے۔

ظاہر ہے کہ مارکس اپنی اس مساوات کو اخلاقی قدروں کا نتیجہ قرار دینے کے لئے تیار نہیں ہے۔ اس لئے کہ۔ اخلاقیات اس کس نظر میں ادہام کا نتیجہ ہیں۔ درحقیقت چند اقتصادی ضروریات ہیں جن کو اخلاقیات کا نام دیا جاتا ہے یا دیا جانا چاہئے۔ اس کے علاوہ اخلاق کا کوئی اور مفہوم نہیں ہے۔

اس نقطہ خیال کے ماتحت وہ اپنے مذہب پر تاریخی مادیت سے استدلال کرتی ہے۔ اور یہ دعویٰ کرتی ہے کہ یہ۔ مادیت فطری طور پر سرمایہ داری کو ختم کر کے اشتراکیت کی بنیاد ڈال دینا چاہتی ہے۔

اس مقام پر ایک جدید سوال یہ ابھرتا ہے کہ مادیت اشتراکیت کو کس طرح چاہتی ہے اس کا جواب دیا جا چکا ہے جس کا خلاصہ یہ ہے۔ تھا کہ تاریخ اپنے مخصوص عوامل و محرکات کے تحت چلتی ہے جو اس کا مستقبل معین کرتے ہیں اور چونکہ سرمایہ داری کے دور تک پہنچ کر اس میں زائد قیمت کا دخل ہو جاتا ہے۔ اس لئے اسے ایک دن طبقاتی نزاع سے دوچار ہونا پڑے گا۔ اور اس کے نتیجہ میں مزدوروں کی فتح ہوگی جس کا دوسرا نام اشتراکیت ہوگا۔

ہم اپنی سابق گفتگو میں یہ واضح کر چکے ہیں کہ مادیت ایک بے بنیاد نظریہ ہے اور تاریخ اس کے قوانین کا اتباع کرنے پر راضی نہیں ہے۔

ہم نے یہ بھی بتا دیا ہے کہ سرمایہ داری کے تناقضات میں زائد قیمت وغیرہ کا نام لینا غلط ہے۔ ان سب کی ایک قانونی بنیاد ہے جو ان کے ماسوا ہے۔ لہذا ان اسباب کی بنا پر

سرمایہ داری کا خاتمہ غیر معقول ہے اور اگر بالفرض ایسا ہو بھی جائے تو یہ سوال بہر حال باقی رہے گا کہ اشتراکیت کی خلافت کس دلیل کیا ہے؟

کیا یہ ممکن نہیں ہے کہ سرمایہ داری کے خاتمہ کے بعد حکومتی اشتراکیت قائم ہو جائے یا ایسی تنظیم آجائے جس میں مختلف قسم کی ملکیتیں ہوں یا ایسا نظام حکومت کرے جس میں مظلوموں کے اموال واپس دلا دیئے جائیں۔ اور اگر یہ تمام امکانات پائے جاتے ہیں تو اشتراکیت کے حتمی ہونے کا خواب کیونکر شرمندہ تعمیر ہوگا اور مارکسی اسٹدلال کس طرح درجہ تکمیل کو پہنچے گا؟ یہ مسئلہ جواب طلب ہے۔

## اشتراکیت

اس اجمالی تجزیہ کے بعد ہم اشتراکیت کے قوانین کا ایک تفصیلی جائزہ لینا چاہتے ہیں، آپ کو یاد ہو گا کہ اس کا پہلا قانون ہے طبقات کا خاتمہ اور غیر طبقاتی معاشرہ کی ایجاد۔

اس کا یہ سبب بیان کیا گیا ہے کہ تاریخ کے تمام ادوار جد لیاقتی مادیت کے تحت چل رہے ہیں۔ ہر دور کا ایک تقاضہ ہوتا ہے جس کے مطابق نظام برسر کار آتا ہے۔ اب چونکہ سابق کے نظاموں میں انفرادی ملکیت کا ایک مقام تھا اس لئے اس کا لازمی نتیجہ یہ تھا کہ ایک شخص سرمایہ دار ہو اور دوسرا مزدور، ایک امیر ہو اور دوسرا فقیر، اور اس طرح طبقات کی بنیاد پڑ جائے گی۔

اشتراک کی معاشرہ چونکہ ان خرافات کو قبول نہیں کرتا اور انفرادی ملکیت کی کسی

حیثیت کا قائل نہیں ہے۔ اس لئے اس میں طبقات کا وجود غیر ممکن ہی ہونا چاہئے۔

ہم نے تاریخ مادیت کا جائزہ لیتے وقت ہی اس بات کا اظہار کر دیا تھا کہ مارکسیت تمام طبقات کو اقتصاد میں منحصر کر دینے میں سخت غلطی پر ہے۔ معاشرہ میں اس کے اور بھی عوامل و اسباب ہو سکتے ہیں جیسا کہ ہوا بھی ہے کہ کبھی طبقات دین کسی بنیاد پر قائم ہوئے ہیں اور کبھی سیاست کی بنیاد پر۔

اور جب یہ امکانات پائے جاتے ہیں تو اس کی کیا ضمانت ہے کہ اشتراکی معاشرہ میں یہ اسباب پیدا نہ ہوں گے اور ان کے زیر اثر طبقاتی نظام وجود میں نہ آئے گا؟ بلکہ میں تو یہاں تک کہہ سکتا ہوں کہ اس نظام میں بحسب عمل دولت کی تقسیم خود بھس ایک طبقاتی معاشرہ کی ایجاد کا سبب ہے۔ اس لئے کہ لوگ اعمال کے اعتبار سے مختلف صلاحیتوں کے مالک ہوتے ہیں۔

لہذا ان کے منافع مختلف ہوں گے اور اس طرح طبقات پیدا ہو جائیں گے بلکہ اشتراکیت میں تو سیاسی بنیاد پر بھس طبقات پیدا ہو سکتے ہیں اس لئے کہ یہاں ایک جماعت انقلابی پارٹی کی قیادت کرتی ہے۔ جسے بست و کشاد کے تمام اختیارات حاصل ہوتے ہیں جیسا کہ لیبن نے 1905ء میں اس بات کا اعلان کیا تھا کہ اصل انقلاب کی خود بھی ایک جماعت ہوتی ہے جس طرح سابق میں کاشتکاروں کے انقلاب کی لیڈری ایک جماعت اقتصادی امتیاز کی بنیاد پر رہی تھی۔ اسی طرح اس مزدور جماعت کی لیڈری فکری اور انقلابی شعور کس بنیاد پر ہوگی۔

ظاہر ہے کہ جب معاشرہ میں ایک ایسی خود مختار جماعت پیدا ہو جائے گی جو سرمایہ داری سے تصیفہ حساب کے لئے ہر قسم کا تصرف کر سکتی ہو جیسا کہ لیبن نے کہا تھا "خانہ جنگی سے محفوظ زمانہ میں اشتراکیت اس وقت تک اپنا فریضہ ادا نہیں کر سکتی جب تک کہ اس پر ایک آہنی نظام نہ مسلط کیا جائے جو فوجی نظام کے ماتحت ہو اور اس کی صلاحیتیں پوری

پوری وسعت رکھتی ہوں۔ عوامی اعتماد بھی درجہ کمال پر ہو۔"

اسٹالین نے اس بیان پر اتنا اضافہ اور کر دیا کہ "پرسکون دور میں ڈکٹیٹر شپ کے قیام کے لئے اس قسم کی تنظیم ہونی چاہئے بلکہ یہی تنظیم ڈکٹیٹر شپ کے قیام کے بعد بھی مناسب بلکہ ضروری ہے۔"

ان بیانات سے معلوم ہوتا ہے کہ اشتراکیت اپنے انقلابی مفہوم کی بنیاد ہمیشہ ایک ایسی جماعت کی ضرورت محسوس کرتی ہے جو بست و کشاد کے تمام اختیارات رکھتی ہو تاکہ وہ اپنے جاہلانہ طرز حکومت سے لوگوں کے "اشتراکی مزاج" بنائے، نئے انسان ڈھالے اور ان کی فطرت میں اشتراکیت بھر دے۔

ظاہر ہے کہ تاریخ نے آج تک ایسے مطلق العنان اور آزاد طبقہ کی نشاندہی نہیں کی جس کے اختیارات اتنے زیادہ وسیع ہوں تو کیا طبقات کا اس سے بہتر کوئی مفہوم ہو سکتا ہے؟

اشتراکی اور غیر اشتراکی طبقت میں اتنا فرق ضرور ہوتا ہے کہ غیر اشتراکی معاشروں میں طبقات اقتصاد کا نتیجہ تھے۔ جس شخص کے پاس سرمایہ زیادہ تھا وہ حکومت کا حق رکھتا تھا اور اشتراکی معاشرہ اس کے بالکل برعکس ہوگا۔

یہاں صاحبان فکر و انقلاب حکومت کریں گے اور پھر اس کے نتیجہ میں سرمایہ پیدا کریں گے۔

ظاہر ہے کہ جب اس منظم جماعت کے امتیازات حکومت، کارخانے اور دیگر فردعات حیات تک پھیلے ہوئے ہیں اور پوری جماعت کو ایسے اختیارات حاصل نہیں ہیں تو اس کا لازمی نتیجہ یہ ہوگا کہ مزدوروں کی اجرت اور حکام کی تنخواہ میں تناقض شروع ہو جائے اور اس کے نتیجہ میں پارٹی کی طہارت کا عمل سامنے آجائے۔ جیسا کہ ملاکیت میں اکثر ہوا ہے اور ہوتا رہتا ہے۔

اس کا واضح سبب یہ ہے کہ یہ ممتاز طبقہ اپنی فکری صلاحیتوں کی بنیاد ضرورت سے

زیادہ تعریف کرنے لگتا ہے۔ اس کے ہاتھ باہر تک پہنچ جاتے ہیں اور نتیجہ میں ان کے مقابلہ میں پارٹی کے افراد کھڑے ہو جاتے ہیں۔ یہ دیکھ کر کہ انہیں یہ امتیازات حاصل نہیں ہیں یا انہیں پارٹی سے الگ کر دیا گیا ہے۔ اور پھر اس طبقہ کو خیانت سے متہم کرتے ہیں اور کبھی ان کا مقابلہ وہ افراد کرتے ہیں جو پارٹی سے خارج ہیں لیکن حاکم جماعت اپنے اختیارات کی بنیاد ان سے بھی استفادہ کرنا چاہتی ہے۔

نتیجہ یہ ہوتا ہے کہ پارٹی کو پاکیزہ بنانا ضروری ہو جاتا ہے اور یہ کام انتہائی دشوار گزار ہوتا ہے اس لئے کہ حاکم پارٹی مہلے ہس سے اپنا رنگ جما چکی ہوتی ہے اب اس کی علیحدگی آسان نہیں ہوتی۔

اس کا مشاہدہ اس طرح سے ہو سکتا ہے کہ ایک ایک مرتبہ کی تظہیر مہینہ پورا پورا نظام بدل کر رہ جاتا ہے وہ حادثہ جو طبقہ ذاتی نظام میں بھی پیش نہیں آتا چنانچہ 1936ء میں سوویت دیس کے 11 وزیروں میں سے 9 نکال دیا گیا۔ قانون ساز جماعت کے سرت افراد میں سے 5 کو الگ کیا گیا۔ مرکزی خفیہ جماعت کے 53 رئیسوں میں سے 43 نکالے گئے۔ جنگی ریاست کے 80 افراد میں سے 70 الگ کئے گئے، پانچ مارشل افراد میں سے تین کو ہٹا دیا گیا۔ 60 فیصد جنرل الگ کئے گئے، لیکن لے سیاسی مکتب کے تمام ممبران علاوہ اسٹالین کے سب علیحدہ کر دیئے گئے، بیس لاکھ پارٹی ممبروں کو نکالا گیا۔ یہاں تک کہ 1939ء میں پارٹی کے ممبران 15 لاکھ اور خارج شدہ بیس لاکھ تھے۔

یہ تمام حالات وہ تھے جو ڈکٹیٹر شپ کی تشکیل میں پیش آئے۔ ہمارا مقصد ان کے بیان سے اشتراکیت کس توہین نہیں ہے اس لئے کہ یہ بات اس کتاب کے موضوع سے باہر ہے بلکہ ہمارا مقصد صرف ان نتائج کو واضح کرنا ہے۔ جو اس قسم کی سیاسی طبقہ کے نتیجہ میں ظہور پذیر ہوتے ہیں۔

اشتراکیت کا دوسرا رکن ہے ڈکٹیٹر حکومت، ملاکیت کا خیال ہے کہ اس کی

ضرورت صرف وقتی ہوتی ہے تاکہ اس کے ذریعہ سرمایہ داری کے جملہ اثرات ختم کر دیئے جائیں اور فضا صاف ہو جائے لیکن حقیقت یہ ہے کہ یہ دعویٰ ایک فریب کی حیثیت رکھتا ہے اس جماعت کی ضرورت اس وقت تک باقی رہے گی جب تک انسان میں عام انسانی جزئیات پائے جائیں گے۔ اس لئے کہ جب بھی مناسب تقسیم دولت کا سوال پیدا ہوگا ایک نہایت ہی جابر اور باختیار حکومت کی ضرورت ہوگی جو تمام حالات پر قبضہ کر کے ان میں مناسب طریقہ سے محسب عمل تقسیم کرے اور ظاہر ہے کہ یہ سوال استمراری حیثیت رکھتا ہے۔ لہذا اس حکومت کی ضرورت بھی دوامی حیثیت کی ہوگی۔

اشتراکیت کا تیسرا رکن ہے تادمی ملاک۔ اس قانون کا علمی پہلو یہ ہے کہ جب سرمایہ داری کے مظالم اور اس کے تناقضات سے بڑھ جائیں گے تو تاریخ ایک ایسا رخ اختیار کرے گی جہاں تمام ملاک پوری قوم سے متعلق ہوں اور کسی شخص کو اس قسم کی بے اندازی کا موقع نہ ملے۔

عملی اعتبار سے اس قانون کا مقصد یہ ہے کہ انفرادی ملکیت کو ختم کر کے تمام مملکت کے حاصلات کو عام کر دیا جائے اور ہر شخص کو اس کا مالک تصور کیا جائے البتہ تنہا نہیں بلکہ امت کا ایک جزء ہونے کی حیثیت سے۔ جہاں تک علمی پہلو کا تعلق ہے ہم پہلے ظاہر کر چکے ہیں کہ ملاک کی قائم کردہ بنیاد بے اصل ہے لہذا اس پر جو عملیات بھسی کھڑی کی جائے گی وہ منہدم ہو جائے گی۔

عملی پہلو کے متعلق یہ عرض کرنا ہے کہ یہ قانون ملاکیت کے اشتراکی مرحلہ پر مستطبق ہوتا نظر نہیں آتا اس لئے کہ جب تک سیاسی میدان میں حاکم پارٹی کا وجود باقی رہے گا اور اس کے اختیارات غیر محدود رہیں گے۔

اس وقت تک عملی اعتبار سے اس بات کی کوئی ضمانت نہیں لی جاسکتی کہ وہ پارٹی اپنے اختیارات سے فائدہ نہیں اٹھائے گی اور تمام پیداوار کو قاعدہ سے تقسیم کر دے گی جبکہ



امتیاز کے مواقع اس پارٹی کو جاگیرداروں اور سرمایہ داروں سے بھی زیادہ حاصل ہیں۔

اگر ہم مارکس کی اصطلاحوں میں گفتگو کرنے کے عادی ہوتے تو یہ کہتے کہ اس نظام میں حقیقی ملکیت اس حاکم جماعت کس ہے اور لفظی یا قانونی ملکیت تمام افراد معاشرہ کی اور یہ بات خود ہی ایک تضاد و تناقض کا سرچشمہ ہے اس لئے کہ ملکیت تصرف میں آزادی چاہتی ہے اور یہ بات صرف حکام کو حاصل ہے۔ عوام اس سے بالکل محروم ہیں۔

حکام کی مالکیت اور عام مالکوں کی ملکیت میں اتنا فرق ضرور رکھا گیا ہے کہ عام افراد اپنے کو مالک کہہ سکتے ہیں لیکن حکام کو یہ اختیار نہیں ہے۔ ان کا فریضہ ہے کہ اپنی ملکیت کو حقوق و امتیازات سے تعبیر کریں۔

میر اخیال ہے کہ تاریخ میں ایسے شرمیلے مالک کم پیدا ہوئے ہوں گے جو اپنے کو مالک بھی نہ کہہ سکیں۔

یاد رکھنا چاہئے کہ ملکیت کی عمومیت کا قانون اشتراکیت کے دور کا جدید حادثہ نہیں ہے بلکہ تاریخ میں اس سے پہلے بھی اس کا تجربہ ہو چکا ہے۔ چنانچہ بعض بیلنٹ ممالک اور قدیم مصر نے بھی اپنے یہاں اس قانون کو رائج کیا تھا۔ پیداوار کی نگرانی اپنے ذمہ لے لی تھی اور اس کے نتیجہ میں بے شمار فائدے حاصل کئے تھے لیکن چونکہ اس نظام پر فرعونیت غالب تھی اس لئے وہ اپنے راز کو پوشیدہ نہ رکھ سکی اور آخر کار یہ بھی ظاہر ہو گیا کہ حکومت کے زیر اثر اجتماعی ملکیت دراصل حکومت ہی کی ملکیت کا دوسرا نام ہے اور یہ بھی واضح ہو گیا کہ ایسے نظام میں خیانت بے حد ہوتی ہے۔ چنانچہ حکومتی اقتدار و استبداد نے اسے اس منزل پر پہنچا دیا کہ بادشاہ نے خدائی کا لباس اختیار کر لیا اور پھر ساری دولت اس خدائی پر صرف ہونے لگی، کبھی عبادت گاہوں پر تو کبھی قصور و قبور پر۔

آپ اسے اتفاق نہ سمجھیں کہ ان دونوں معاشروں میں پیداوار کی رفتار تیز ہو گئی اور مملکت کو کافی منافع حاصل ہو گئے۔ اس

لئے کہ یہ ہر اس معاشرہ میں ہو گا جہاں کام لینے

والا مطلق العنان ہو اور کام کرنے والا مجبور محض، اخلاقیات نام کو نہ ہوں اور روحانی اقدار بے معنی ہوں۔

مادیت پوی زندگی کا مقصد ہو اور اقتصادیات سارے اقدار کا ہدف۔

اب چونکہ دونوں معاشروں میں یہی اسباب جمع ہو گئے تھے اس لئے پیداوار کی رفتار کا تیز ہو جانا ضروری اور لازمی تھا۔

یہ بھی کوئی تعجب خیز بات نہیں ہے کہ ہم نے دونوں تجربوں میں حاکم جماعت پر خیانت کا الزام سنا ہے۔ جیسا کہ اسٹالین نے

خود بھی اعتراف کیا تھا کہ "آخری جنگ کے دوران حاکم جماعت کو اتنا موقع مل گیا کہ اس نے اپنے لئے بے پناہ اموال جمع کر لئے۔"

بظاہر مملکت میں یہ بات اس قدر عام ہو چکی تھی کہ اسٹالین نے برسر اعلان کہہ دینے میں کوئی عیب نہیں محسوس کیا۔

ان بیانات سے یہ بات واضح ہو جاتی ہے کہ دونوں تجربے اگرچہ حالات اور زمانہ کے اعتبار سے بالکل مختلف تھے لیکن اس کے

بالوجود آثار و نتائج کے اعتبار سے بالکل یک رنگ اور متحد تھے۔ جس کا مطلب یہ ہے کہ اس طریقہ کی عمومیت اگرچہ پیداوار کے حق میں

مفید ہوتی ہے لیکن اسی کے ساتھ ساتھ ان نتائج میں بھی مبتلا ہو جاتی ہے جس میں فرعونیت اور اشتراکیت دونوں کو مبتلا ہونا پڑا۔

اشتراکیت کا چوتھا رکن ہے تقسیم ثروت بحسب عمل اس کی توجیہ تاریخی مادیت کی بلڈریوں کی جاتی ہے کہ جب سرمایہ داری

کے خاتمہ کے ساتھ مالک و مزدور کے امتیازات ختم ہو جائیں گے اور معاشرہ یک رنگ ہو جائے گا تو اس وقت ملکیت کی کوئی بنیاد سوائے

عمل کے باقی نہ رہے گی۔ اس لئے کہ عمل ہی قیمت کی بنیاد ہوتا ہے۔ اب جو شخص زندگی چاہے گا وہ عمل کرے گا اور جو شخص جس

قدر زیادہ عمل کرے گا یعنی قیمت پیدا کرے گا اسی قدر اس کا استحقاق بھی ہوگا۔ اس لئے کہ معاشرہ میں "زائد قیمت" کا سررقہ نہیں

ہوتا۔

ایک حقیقت یہ ہے کہ قانون خود ہی ایک طبقت کی بنیاد ہے اس لئے کہ تمام انسانوں کے اعمال ایک جیسے نہیں ہوتے۔ ان میں خود واضح حد تک اختلاف ہوتا ہے۔ ایک شخص تو ناہے وہ آٹھ دس گھنٹے کام کرے گا۔ ایک ناتواں اور لاغر ہے وہ چھ گھنٹے سے زیادہ کام نہ کر سکے گا۔

ایک میں فطری صلاحیتیں ہیں وہ کام میں ندرت پیدا کرے گا ایک تقلیدی حیثیت رکھتا ہے۔ اس کے کاموں میں بھس تقلیدی انداز ہوگا۔ ایک ماہر فن ہے وہ برق و کہرباء کے کام کر سکتا ہے۔ ایک سادہ لوح ہے وہ فقط جمالی کرے گا۔ ظاہر ہے کہ اعمال کے اس اختلاف سے قیمتوں میں اختلاف ہوگا اور قیمت کے اختلاف سے ملکیتوں میں تفاوت ہوگا اور اس طرح ایک طبقاتی معاشرہ وجود میں آجائے گا۔

مارکیت کو اپنے اس انجام کا احساس تھا اس لئے اس نے عمل کو بسط و مرکب کی شکلوں میں تقسیم کر دیا تھا۔ لیکن ظاہر ہے کہ اس کے باوجود اس کے پاس دو ہی قسم کے حل ہیں:

(1) اپنی بنائی ہوئی تنظیم پر عمل درآمد کرے اور اس طرح ایک نئے طبقاتی معاشرہ کی ایجاد کرے جس کے خاتمہ کے لئے برسوں سے جنگ و جدل قائم رہی ہے۔

(2) اپنے قانون سے دستبردار ہو کر اچھے مزدوروں کی اجرت کا ایک حصہ قطع کرے تاکہ تقسیم مساوی حیثیت سے ہواور طبقات وجود میں نہ آسکیں اور اس طرح سرمایہ داران سرقہ کا شکار ہو۔

مارکیت نے اس مقام پر نظریہ اور اس کے انطباق میں شدید اختلاف سے کام لیا ہے انطباق یعنی اشتراک معاشرہ کس موجودہ حالت سے معلوم ہوتا ہے کہ وہاں اعمال کی اجرتوں میں اختلاف ہے اور ظاہر ہے کہ اگر ایسا نہ ہوتا اور ایک جمال کو ایک فوجی، سیاسی، عالم و ماہر فن کے برابر کر دیا جاتا تو کوئی شخص بھی دشوار گزار اور مشکل علمی مشاغل کو اختیار نہ کرتا سب معمولی معمولی کاموں کی طرف متوجہ ہوتے اور برابر کی اجرت لیتے اور اس طرح

معاشرہ چند ہی دنوں میں تباہی کے گھاٹ اتر جاتا۔

یہی وجہ تھی کہ اجرتوں میں تفاوت رکھا گیا اور اس طرح کی نگرانی کے لئے ایک زبردست خفیہ پولیس کا محکمہ قائم کیا گیا تاکہ۔ وہ ان اعمال اور اجرتوں کی نگرانی کرے مگر افسوس کہ ان تمام باتوں کے باوجود جب پردہ ظلمت چاک ہوا تو سوائے طبقاتی نظام کے اور کچھ نظر نہ آیا۔

نظریہ کے اعتبار سے مارکسیت نے جو حل پیش کیا ہے وہ انگلز کے لفظوں میں (صند دو ہرنگ) سے سماعت فرمائیے۔

سوال یہ ہے کہ مرکب اعمال کی زیادہ اجرت کا مسئلہ کیسے حل ہوگا۔ یہ تو بڑا اہم مسئلہ ہے؟

اس کا حل یہ ہے کہ آزاد (سرمایہ دار) معاشرہ میں اس عمل کی مہارت کی ذمہ داری خود افراد پر ہوتی ہے۔ اس لئے کہ۔ اس کا معاوضہ انہیں ملنا چاہئے۔ اور اشتراکی معاشرہ میں یہ ذمہ داری حکومت کے سر ہوتی ہے۔ لہذا اس مہارت کے صلے میں جو اجرت ملنے والی ہوگی اس کا استحقاق حکومت کو ہوگا افراد کو نہیں؟ (صند دو ہرنگ، ج 2، ص 92)

انگلز نے اپنے اس بیان میں یہ فرض کیا ہے کہ مرکب اعمال کی خصوصیات کو اس ٹریننگ کے مقابلہ میں قرار دیا جائے گا جس کے نتیجے میں یہ صلاحیت پیدا ہوئی۔ اب چونکہ سرمایہ دار معاشرہ میں ٹریننگ افراد کے ذمہ ہے اس لئے استحقاق ان کا ہوگا اور اشتراکی معاشرہ میں یہ کام حکومت اپنے ذمہ لے گی لہذا اس زیادتی کا استحقاق بھی اسی کا ہوگا۔

لیکن حقیقت یہ ہے کہ یہ بیان حقیقت سے پوری پوری مخالفت رکھتا ہے۔ دنیا جانتی ہے کہ سرمایہ دار معاشرہ میں ماہر انسان اس مقدار سے کہیں زیادہ کمالیتا ہے جو اس نے اس مہارت کے حاصل کرنے میں صرف کی ہے۔

علاوہ اس کے انگلز نے یہ بیان دیتے وقت مارکسی اصولوں کا بھی بغور مطالعہ نہیں

کیا ورنہ وہ یہ دیکھتا کہ مارکیٹ میں ماہر فن انسان کی اجرت میں اس لئے اضافہ نہیں ہوگا کہ اس نے مہارت حاصل کس ہے بلکہ۔ وہاں موجودہ عمل کے ساتھ اس مقدار عمل کا اضافہ کر دیا جاتا ہے جو اس نے اس زمانہ مہارت میں صرف کیا ہے۔

اس بنیاد پر ہم یہ فرض کرتے ہیں کہ ایک شخص نے دس سال ٹریننگ حاصل کی اور اس کی اس تربیت پر ایک ہزار دینار خرچ کئے تو ظاہر ہے کہ یہ ایک ہزار اس تربیت کی قیمت ہیں لیکن اس عمل کی قیمت سے کہیں کم ہیں جو اس نے ٹریننگ کے زمانہ میں کیا ہے جس طرح کہ قوت پیدا کرنے کی زحمت نتیجہ میں ظاہر ہونے والے عمل سے کہیں زیادہ کم ہوتی ہے۔

ایسی صورت میں اگر مزدور پر صرف ہونے والا عمل مقدار کے اعتبار سے اس عمل سے کم ہو جائے جو اس نے زمانہ تربیت میں کیا ہے تو اس باقی اجرت کا حقدار کون ہوگا۔ ظاہر ہے کہ حکومت کو اس کا حق نہیں ہے۔ اس لئے کہ اس نے اگر ایک ہزار صرف کئے ہیں تو اس سے زیادہ کام لے لیا ہے۔ اب اگر اس اجرت کو بھی لے لے تو یہ وہی حرکت ہوگی جو سرمایہ دار لوگ کیا کرتے تھے۔ اور اگر دے دے تو طبقات کی بنیاد قائم ہو جائے گی۔

ایک دوسری بات جو انگلز کے ذہن سے نکل گئی تھی یہ ہے کہ عمارت کی شائستگی اور خوبی ہمیشہ تربیت ہی سے نہیں پیا۔ ہوتی ہے۔ بلکہ کبھی کبھی اس میں انسان کی صلاحیت بھی دخل انداز ہوتی ہے۔ با صلاحیت انسان ایک ساعت میں اتنی ہی قیمت پیا۔ کر دیتا ہے۔

جتنی قیمت بے صلاحیت مزدور دو ساعت میں پیا کرتا ہے۔ اب ایسی صورت میں مارکیٹ اس زیادتی کو دے گی یا نہیں۔ اگر دے دے گی تو طبقت اور اگر نہ دے تو ظلم۔ دونوں صورتیں اچھے معاشرہ کے مطلوب کے خلاف ہیں۔

خلاصہ یہ ہے کہ مارکیٹ کے سامنے دو ہی راستے ہیں جن میں سے کسی ایک کا اختیار کرنا ناگزیر ہے:

(1) اپنے نظریہ کو منطبق کر کے ہر شخص کو بقدر عمل اجرت دے اور اس طرح ایک جدید

طبقاتی معاشرہ کی بنیاد ڈال دے۔

(2) اپنے نظریہ سے دست بردار ہو کر بیٹ و مرکب، عداوی اور دقیق اعمال کو مساوات کی نظر سے دیکھنے اور اس طرح ماہر فن مسز دور کے عمل سے ایک حصہ سرقہ کر لے جیسا کہ سرمایہ داری کے دور میں ہوا کرتا تھا اور جس سے پناہ حاصل کرنے کے لئے اشتراکیت کا انقلاب برپا کیا گیا تھا۔

### اشتمالیت

اشتراکیت کے بعد سلسلہ بحث اس آخری مرحلہ تک پہنچ جاتا ہے جسے مادیت تاریخ کی زبان میں دنیوی جدت سے تعبیر کیا جاسکتا ہے۔ جہاں پہنچ کر قافلہ تاریخ ایک منزل پر توقف کرے گا اور انسان اشتمالیت کس حسین اور مطمئن زندگی بسر کرے گا۔ اس اشتمالیت کے دو اہم رکن ہیں:

(1) انفرادی ملکیت کا انکار

(2) حکومت کا خاتمہ

(1) انفرادی ملکیت کے بارے میں اس کا خیال یہ ہے کہ اس معاشرہ میں اس کا نام بھی نہ لیا جائے گا۔ تمام اہلک خواہ وہ سرمایہ دارانہ ہوں یا شخصی، سب کو عوام کی ملکیت قرار دیا جائے گا۔ اور پھر ایک معین ضابطہ کے ساتھ تقسیم کیا جائے گا۔

(2) خاتمہ حکومت کے بارے میں یہ خیال ہے کہ اشتراکی دور کی مختصر حکومت کا بھی خاتمہ کر دیا جائے گا اور لوگوں کے ذہن سے

حکومت کا تصور ہی مٹا دیا جائے گا۔

یاد رہے کہ اشتراکیت میں انفرادی ملکیت کا انکار "زائد قیمت" کے قانون پر مبنی

تھا لیکن اس مقام پر اس انکار کا کوئی علمی مدرک نہیں ہے بلکہ اسے اس فرض پر تسلیم کیا گیا ہے کہ اشتراکیت کے دور میں پیسہ اور ثروت اور اموال کی اس قدر فراوانی ہو جائے گی کہ ہر شخص کو اس کی ضرورت کے مطابق مال مل جائے گا۔ تقسیم میں عمل کے بجائے حاجت ہی کو معیار قرار دیا جائے گا۔ ظاہر ہے کہ بقدر ضرورت مال مل جانے کے بعد انسان انفرادی ملکیت کا نام بھی نہیں لے گا۔

انصاف تو یہ ہے کہ ہم نے آج تک اس سے بہتر نہ کوئی خواب دیکھا ہے اور نہ سنا ہے اس لئے کہ۔ اس بیان کے مطابق تو ملکیت دہرے دہرے معجزے کرے گی۔

اول تو انفرادی ملکیت کے چھن جانے سے دکھے ہوئے دلوں میں پیداوار کی امنگ پیدا کرے گی اور وہ پوری دلچسپی سے کام کریں گے۔

پھر عالم طبیعت میں اتنی وسعت پیدا کرے گی کہ ہر شے ہو اور پانی کے مانند بقدر کفایت پیدا ہوتا کہ۔ اس سوال کو تقسیم بقدر ضرورت ہو۔ نہ کوئی مزاحمت ہو اور نہ کسی کو شوق ملکیت۔

ہم نے اپنی بد قسمتی سے آج تک یہ معجزہ نہیں دیکھا اور نہ ملکیت کے پرستاروں ہی نے دیکھا ہے۔ اسی لئے ان کو بھس پی۔ اعتراف کرنا پڑا کہ فی الحال اشتراکیت کا قیام غیر ممکن ہے خود لیکن نے پہلے تو اشتراکیت قائم کرنے کے لئے زمینداروں سے زمینیں لے لیں، کاشتکاروں سے ان کے آلات چھین لئے۔ لیکن جب سب نے عمل سے انکار کر دیا اور ملک میں قحط شروع ہوا تو پھر انہیں حق ملکیت دے دیا اور ملکیت کو پہلی حالت کی طرف پلٹا دیا۔ یہاں تک کہ 3837ء تک دوسرا انقلاب کیا گیا کہ اس ملکیت کو ناجائز قرار دیا جائے لیکن کاشتکاروں نے بھوک ہڈتال کر دی اور کشت و خون پر آمادہ ہو گئے۔ قیدخانے چھلکنے لگے، قربانیاں ایک لاکھ تک پہنچ گئیں اور 32 ء تک بھوک سے مرنے والوں کی تعداد 40 لاکھ تک پہنچ گئی اور حکومت نے اپنا طرز عمل بدل دیا، کاشتکاروں کو تھوڑی سی زمین

اور کچھ حیوانات دے دیئے تاکہ انہیں کلچور پارٹی کا ممبر بنایا جائے اور حکومت اس کی نگرانی کرتی رہے۔

خاتمہ حکومت کے بارے میں مارکسیت کا کہنا ہے کہ حکومت طبقاتی نظام کا نتیجہ ہوتی ہے۔ لہذا جب یہ طبقات ختم ہو جائیں

گے اور اشتراکی نظام بروئے کار آجائے گا تو پھر حکومت کا سوال ہی نہ رہے گا۔

ہمارا سوال یہ ہے کہ اشتراکی قید و بند سے اشتہالی آزادی کیسے پیدا ہوگی؟ کوئی نیا انقلاب برپا ہوگا یا خود بخود حکومت کا تصور

مضمحل ہو جائے گا؟ اگر انقلاب ہوگا تو انقلابی کون ہوگا؟ یہاں تو انقلاب حکومت کی مخالف جماعت کیا کرتی ہے تو کیا مزدوروں کے علاوہ کوئی

جماعت پھر پیدا ہوگی۔ اور گرنہ رہا خود بخود ختم ہوگی تو یہ جدلیت کے خلاف ہے اس لئے کہ وہاں کیفیت اور نوعیت کا انقلاب دفعہ

ہوتا ہے۔ تدریج کا کوئی تصور نہیں ہوتا۔

پھر یہ کہ حکومت روز بروز ترقی کرتی ہے۔ یہ اشتراکیت کیسے کمزور ہو جائے گی۔

ہر اشتراکیت میں ایک مطلق العنان حکومت ہوتی ہے اور اس سے بعید ہے کہ مستقبل کے لئے اپنی منزل سے الگ کار کردے

اور عام افراد کے مثل ہو جائے اور اگر ایسا ہو بھی جائے تو کیا بقدر ضرورت تقسیم مین ضرورت کی تعیین کے لئے یہ دو ضرورتوں کی

مراجعت میں ترجیح دینے کے لئے یا صحیح تقسیم کی نگرانی کے لئے کسی حاکم طبقہ کی ضرورت نہ ہوگی؟



## سرمايه دارى كے ساتھ

- (1) سرمايه دار تنظيم كے بنيادي نكالت
- (2) سرمايه دار تنظيم كا علمى قوانين سے ارتباط
- (3) سرمايه دار تنظيم علمى قوانين ميں بهي دخيل هے
- (4) سرمايه دار تنظيم كے افكار واقدار پر نقد و نظر



## سرمایہ دار تنظیم کے بنیادی نکات

تمہید

ابتداءً کتاب میں اس امر کی طرف اشارہ کیا جا چکا ہے کہ اقتصاد کے دو شعبے ہیں۔ علم و مذہب، علم سے مراد ان قوانین طبیعت کو معلوم کرنا ہے جو بلا کسی شخص کی دخالت کے اپنا کام انجام دے رہے ہیں اور مذہب سے مراد وہ تنظیم ہے جس کے انطباق سے معاشرہ کی اصلاح اور سدھار کا دعویٰ کیا جاتا ہے۔ سرمایہ داری میں بھی یہی دونوں شعبے پائے جاتے ہیں لیکن اکثر اہل فکر و قلم حضرات نے اس نکتہ سے غفلت کر کے یہ خیال کر لیا ہے کہ علم و مذہب دونوں ایک چیز ہیں اور اسی لئے ان لوگوں نے ایک کے مطالب کو دوسرے میں داخل کر کے اصل مفہوم کو بعید از قیاس بنادیا ہے حالانکہ ایسا ہونا نہ چاہئے تھا۔

اس مقام پر سرمایہ داری اور اشتراکیت میں ایک فرق پایا جاتا ہے اور وہ یہ کہ اشتراکیت کے جملہ تنظیمات اس کے علم الاقتصاد یعنی تاریخی مادیت سے ماخوذ ہیں۔ وہ اپنے نظام کو حرکت تاریخ کا حتمی نتیجہ قرار دیتی ہے لیکن سرمایہ داری میں ایسا نہیں ہے۔ اس کس تنظیم علم سے اس قدر متحد نہیں ہے اور یہی وجہ ہے کہ اس مقام کی ہماری گفتگو گذشتہ گفتگو سے مختلف ہوگی ہم پہلے سرمایہ داری کے بنیادی نکات پیش کریں گے۔ اس کے بعد علم الاقتصاد سے ان کا ارتباط و تعلق دیکھیں گے اور آخر میں علمی قوانین کی روشنی میں ان تنظیمات کا جائزہ لیں گے۔



## ارکان سرمایہ داری

ان نظام میں تین ایسے اصول پائے جاتے ہیں جن کی بنیاد یہ جملہ نظام ہائے زندگی سے ممتاز اور جداگانہ حیثیت رکھتا ہے:

### (1) آزادی ملکیت:

اس نظام کٹانوں یہ ہے کہ ہر فرد کو ملکیت میں مطلق العنان ہونا چاہئے۔ اس پر کسی قسم کی پابندی نہ ہونی چاہئے۔ حکومت کا فرض صرف یہ ہے کہ اس کی اس آزادی کی حمایت کرے۔ ہاں اگر کسی وقت اجتماعی مصالح کی بنا پر کسی ملکیت کو مسموم کرنے کی ضرورت پڑ جائے تو اسے مملکت پر صرف کیا جاسکتا ہے۔

درحقیقت یہ نظام، اشتراکیت سے پورے پورا تضاد رکھتا ہے۔ وہاں اصلی حیثیت اجتماع کو حاصل تھی۔ افراد کو ہلاک، استثنائی حالت میں دی جاتی تھیں اور یہاں اصل حیثیت افراد کو حاصل ہے۔ اجتماع پر ان کے اموال کو صرف بعض ضروری حالات میں صرف کیا جاسکتا ہے۔

### (2) آزادی تصرف:

ہر شخص کو اس بات کا اختیار ہوگا کہ اپنے اموال میں اضافہ کرنے کے لئے پیداوار کے مختلف ذرائع استعمال کرے۔ ہنس زمین میں چاہے تو خود زراعت کرے چاہے اسے کرایہ پر دے دے یا بیع کر دے۔ حکومت کو دخل اندازی کا اختیار نہ ہوگا۔

اس قانون کا منشا یہ ہے کہ ہر شخص اپنے مصالح کو بہتر جانتا ہے اور اس کے لئے بہتر سعی کر سکتا ہے۔ لہذا اگر نظام اقتصادی کو اسی محور پر چلا دیا جائے تو قہری طور پر پیداوار میں اضافہ ہوگا اور معاشرہ کی حالت سدھر جائے گی۔

### (3) آزادی صرف:

ہر شخص کو اپنے اموال کو صرف کرنے کا اختیار ہونا چاہئے جس طرح جس راہ میں چاہے صرف کر سکتا ہے۔ ہاں اگر کسی اجتماعی مصلحت کی بنا پر حکومت رد کر دے تو پھر اسے رک جانا پڑے گا اس لئے کہ اجتماعی مصلحت ایک اہم درجہ رکھتی ہے جیسے منشیات کا کاروبار۔

سرمایہ داری کے ان اصول و قوانین کا خلاصہ تین الفاظ میں:

(1) آزادی ملکیت

(2) آزادی تصرف

(3) آزادی صرف

سرمایہ دار اور اشتراکیت کا تناقض تو یہ نہیں ہے واضح ہو جاتا ہے کہ دونوں کا مرکز نظر بالکل بدلا ہوا ہے۔ اشتراکیت میں بنیادی ملکیت معاشرہ کی ہے۔ افراد کو اموال صرف استثنائی حالت میں دیئے جاتے ہیں۔ اور سرمایہ داری اس کے بالکل برعکس ہے یہاں ملکیت کا براہ راست تعلق افراد سے ہے۔ جماعت کے اختیارات صرف استثنائی حالت کے لئے ہیں۔

لیکن بعض اہل نظر نے ایک دوسرا فرق بھی قائم کیا ہے جو اسی بنیادی فرق سے پیدا ہوا ہے اور وہ یہ کہ سرمایہ دارانہ نظام کسی نظر فرد پر ہوتی ہے۔ وہ اس کی مصلحت کا خواہاں ہوتا ہے اور اسی کو اپنے نظام اقتصادی کا محور قرار دیتا ہے۔

اشتراکی نظام میں افراد پر نظر نہیں ہوتی ہے بلکہ پورے اجتماع کو ایک نظر سے

دیکھا جاتا ہے انہیں کے نفع و نقصان کو معیار قرار دیا جاتا ہے۔ یعنی سرمایہ دارانہ نظام انفرادی ہے اور اشتراکی نظام اجتماعی۔

لیکن حقیقت یہ ہے کہ یہ انکشاف بالکل ہی غلط ہے اور اس کا منشا ایک بڑا حسین فریب ہے جو اشتراکیت کس طرف سے استعمال ہوتا ہے اور عام اہل نظر اسے نہیں سمجھ سکتے ورنہ دراصل دونوں نظام انفرادی ہیں اور دونوں ہی میں افراد کو محور و مرکز قرار دیا گیا ہے۔

فرق یہ ہے کہ سرمایہ داری کی نظرنیک بحث اور ثروت مند افراد پر ہوتی ہے۔ وہ انہیں کی خیر خواہی کرتی ہے اور انہیں کے مصالح کو معیار قرار دیتی ہے۔ اور اشتراکیت کا مطلق نظروہ پسماندہ طبقہ ہوتا ہے جو ثروت مندوں کے مظالم سے پامال ہوتا رہتا ہے وہ اس طبقہ کے افراد کو سرمایہ داروں کے خلاف ابھار کر ان میں یہ شعور پیدا کرتی ہے کہ یہ تمہاری "زائد قیمت" کے چور ہیں۔ ان کے مظالم پر سکوت تمہاری حمیت و غیرت کے خلاف ہے اور یہ کوشش اس وقت تک جاری رہتی ہے جب تک کہ۔ انقلاب کے تمام جرائم مہیا نہ ہو جائیں اور معاشرہ میں انقلاب نہ آجائے۔

ظاہر ہے کہ اس تحلیل کی بنیاد دونوں کا مرکز نظروہی فرد ہے چاہے وہ ترقی یافتہ ہو یا پسماندہ۔

اجتماعی مذہب تو وہ ہوگا جس کی نظر اس طرح سے افراد پر نہ ہو بلکہ انہیں اپنی مسئولیت اور ذمہ داری کا احساس دلائے تاکہ۔ وہ از خود اپنے ہلاک کو اجتماعی مصالح پر قربان کریں نہ اس تصور کے ساتھ کہ انہوں نے دیگر افراد کا مال چرایا ہے۔ اور اب اسے واپس کر رہے ہیں بلکہ اس احساس کے ساتھ کہ وہ اپنے انسانی اور اخلاقی فریضہ کو ادا کر رہے ہیں اور اپنے ضمیر کی آواز پر لبیک کہہ رہے ہیں۔

سوال صرف یہ رہ جاتا ہے کہ وہ اجتماعی مذہب کون سا ہے؟ یہی وہ مقصد ہے جس

کی تحقیق کے لئے یہ کتاب تالیف کی گئی ہے۔

### (1) سرمایہ دار تنظیم کا عملی قوانین سے ارتباط

تاریخ اقتصادیات کی صبح اول جب اس علم کا سنگ بنیاد رکھا جا رہا تھا تو علماء اقتصاد کے ذہن میں دو فکریں گونج رہی تھیں:

(1) اقتصادی زندگی چند طبیعی قوتوں کا نتیجہ ہے جو معاشرہ کے جملہ شعبوں پر اسی طرح حکومت کرتی ہیں جس طرح دوسرے

طبیعی قوانین۔ علم الاقتصاد کا فریضہ ہے کہ ان قوتوں کے قوانین اور ان کے تقاضے معلوم کرے تاکہ انہیں کی روشنی میں تاریخ اقتصاد کا تجزیہ کیا جائے۔

(2) یہی طبیعی قوانین اگر اپنی آزادی پر باقی رہیں اور کھلی فضا میں کام کریں تو انسان پوری پوری رفاہیت سے زندگی بسر کر

سکتا ہے۔ بشرطیکہ آزادی کا تعلق ملکیت، تصرف اور صرف تمام شعبوں سے ہو۔

پہلی فکر پر علم الاقتصاد کی بنیاد رکھی گئی تھی اور دوسری پر اقتصادی مذہب و تنظیم کی۔

بظاہر اس وقت کے مفکرین نے یہ طے کر لیا تھا کہ یہ دونوں فکریں باہم متحد ہیں اور یہی وجہ ہے کہ آزادی پر ہر قسم کی

پابندی کو عالم طبیعت سے مقابلہ خیال کرتے تھے اور اسے ایک ناقابل تلافی جرم قرار دیتے تھے۔ ان کی نظر میں اس پابندی کے پس منظر میں پورے سماج کی تباہی مضمر تھی۔

حالانکہ آج کے دور میں یہ فکر بالکل مضحکہ خیز ہے۔ آج طبیعی قوانین کی مخالفت



جرم نہیں ہوتی بلکہ ان قوانین کے باطل ہونے کی دلیل ہوتی ہے ورنہ یہ کیونکر ممکن ہے کہ کوئی شخص عالم طبیعت کے قوانین و قواعد کی مخالفت کر سکے۔ جب کہ وہ تمام انسانوں کی دسترس سے بالاتر ہیں۔ اور اپنے مخصوص شرائط و حالات کے ساتھ اپنے اعمال انجام دے رہے ہیں۔

انسان کے امکان میں فقط اتنی سی بات ہے کہ ان حالات میں تغیر پیدا کر دے اور پھر ان قوانین کے دیگر آثار سے فائدہ اٹھائے جیسا کہ فزکس میں ہوا کرتا ہے۔

لہذا ان قوانین پر اس انداز سے نظر نہ ہوئے گی کہ یہ عالم طبیعت کے قوانین کے حتمی نتائج ہیں بلکہ ان کو مستقل حیثیت دے کر دیکھا جائیگا کہ یہ انسان کی سعادت و نیک نیتی کے اسباب کہاں تک مہیا کر سکتے ہیں جیسا کہ آخری دور کے نقادوں نے کیا ہے۔ یہیں سے یہ بھی معلوم ہو گیا کہ اشتراکیت اور سرمایہ داری پر تبصرہ کی نوعیت بالکل مختلف ہے۔

اشتراکی نظام تاریخی مادیت کا حتمی نتیجہ ہے اس لئے وہاں مرکز بحث و نظر اس مادیت کو قرار دیا جائے گا اور سرمایہ دار نظام اخلاقی اور عملی افکار کی بنیادوں پر قائم ہوا ہے اس لئے یہاں ان افکار و اقدار سے بحث کی جائے گی۔

ہم بحیثیت ایک مسلم نقاد کے جب اشتراکیت کے سامنے آتے ہیں تو ان بنیادوں پر بھی نظر کرتے ہیں جن کا لازمی نتیجہ۔ اشتراکیت کو قرار دیا گیا ہے اور اسی لئے ہم نے پہلے مادیت کا تجربہ کر کے اسے باطل کیا ہے اور پھر اس کے بعد نظام پر قلم اٹھایا ہے۔ لیکن جب ہمارا سامنا سرمایہ داری سے ہوتا ہے تو ہم اس کے علمی قواعد کو نہیں دیکھتے اس لئے کہ یہ ہمارے موضوع سے خارج ایک شے ہے ہم ان عملی اور اخلاقی اقدار پر نظر کرتے ہیں جن پر اس نظام کی بنیاد ہے۔

یہی وجہ ہے کہ یہاں ہم نے علمی بنیادوں پر تبصرہ ترک کر دیا ہے اور اب براہ راست تنظیمی اصولوں پر تنقید شروع کر رہے ہیں۔ یہ اور بات ہے کہ اثناء گفتگو اگر کوئی علمی مسئلہ

سامنے آگیا تو اس پر بھی بقدر ضرورت تبصرہ کریں گے۔

سرمایہ دارانہ نظام میں بھی علم الاقتصاد سے کسی حد تک بحث اس لئے ضروری ہے کہ ہم بغیر اس بحث کے سرمایہ داری کا صحیح نقشہ نہیں کھینچ سکتے اور نہ بتا سکتے ہیں کہ ایسے نظام کے رواج کا انجام کیا ہونا چاہئے۔

دوسرا فائدہ یہ بھی ہوگا کہ ان علمی قوانین کو معلوم کر کے انہیں ان تنظیمات پر بھی منطبق کریں گے جو مذہب نے پیش کئے ہیں۔ اور ان کے ان قوانین سے ہم آہنگ ہونے کا دعویٰ کیا ہے۔

یہیں سے یہ بات واضح ہوگئی کہ جن علماء اقتصاد نے سرمایہ دار تنظیمات کو علمی قوانین پر منطبق کرنے کی کوشش کی ہے اور وہ یہ چاہتے ہیں کہ اس کے ہر قانون کو علم الاقتصاد کے کسی قانون سے ہم رنگ کر دیا جائے۔ وہ انتہائی خطا کی منزل میں ہیں۔ وہ پنس اسی غلطی کی بنا پر یہ خیال کرتے ہیں کہ جس طرح "جنس کی زیادتی سے قیمت کی کمی" ایک علمی و نظری قانون ہے اس طرح "آزادی کی فراوانی" بھی کوئی علمی قانون ہوگا حالانکہ ایسا ہرگز نہیں ہے۔ اس کی بنیاد چند خود ساختہ اخلاقی اقدار پر ہے اس کو نظری اقتصاد سے کوئی تعلق نہیں ہے اور نہ اس کی بنیاد پر اس کے بارے میں کوئی فیصلہ کیا جاسکتا ہے۔

### (3) سرمایہ داری کے علمی قوانین کا تنظیمی رنگ

یہ تو سچے ہی واضح کیا جا چکا ہے کہ سرمایہ دار نظام نہ کسی علمی قانون کا حتمی نتیجہ ہے اور نہ اس کی پشت پر کوئی فکری اصول ہے۔ اب ہم ایک اس سے زیادہ گہرے نکتہ کی طرف اشارہ کرنا چاہتے ہیں اور وہ یہ کہ سرمایہ داری کی تنظیم اگرچہ علمی قوانین سے متاثر نہیں ہے

لیکن اس کے علمی قوانین مذہب سے ضرور متاثر ہیں گویا کہ یہ قوانین بظاہر تو علمی ہیں لیکن واقعہ کے اعتبار سے ان کا رنگ تنظیمی اور مذہبی ہے۔ لہذا یہ صرف اس معاشرہ پر منطبق ہو سکتے ہیں جو ان تنظیمات کا قائل اور ان کے انکار و اقدار کا معترف ہو۔ اب اگر کوئی معاشرہ ان کے انکار سے الگ اور ان تنظیمات سے بیگانہ ہوگا تو اس میں ان قوانین کا کوئی عمل دخل نہیں ہوگا۔

وضاحت مطلب کے لئے یہ سمجھنا چاہئے کہ علم الاقتصاد کے قوانین دو قسم کے ہیں:

(1) وہ قوانین جن کا تعلق براہ راست عالم طبیعت سے ہے اور انسانی ارادہ کو ان میں کوئی دخل نہیں ہے جیسے یہ قانون کہ "جو پیسہ دار بھی زمین اور اس کے ابتدائی خام مواد پر موقوف ہوگی۔ وہ زمین ہی کی مقدار کے برابر ہو سکتی ہے۔" یا یہ قانون کہ "پیداوار کے اضافہ سے فائدہ میں اضافہ ہوتا ہے گا یہاں تک کہ زمین کی صلاحیت جواب دے جائے تو اب مزید پیداوار کی کوشش کرنا بے سود ہوگا اور غلہ۔ بجائے زیادتی کے کمی کا رخ اختیار کر لے گا۔"

ظاہر ہے کہ ان فطری قوانین کو انسان کے ارادہ و اختیار سے کوئی تعلق نہیں ہے کہ اس کے انکار و اقدار، سماج و اخلاق کے بدل جانے سے ان میں تغیر ہو جائے بلکہ ان کا تمام تر تعلق عالم ارض سے ہے لہذا جب تک زمین رہے گی اس وقت تک پیداوار کا یہ۔ قانون بھی یوں ہی رہے گا انسان کے انکار اچھے ہوں یا برے اس کا سماج سرمایہ دار ہو یا غیر سرمایہ دار۔

(2) وہ قوانین جن میں انسانی ارادہ اختیار کو دخل ہوتا ہے اور وہ اپنے مخصوص انداز و معاشرہ کی بنیاد ان میں تغیر پیدا کر دیتا ہے۔ جیسے یہ۔ قانون کہ "جب غلہ بقدر ضرورت نہ ہوگا اور مانگ زیادہ ہوگی تو قیمت بڑھ جائے گی۔"

ظاہر ہے کہ اس قانون کو عالم طبیعت سے کوئی ربط نہیں ہے کہ غلہ کی کمی سے خود بخود قیمت بڑھ جائے بلکہ اس کا تعلق

انسان کے ارادہ و اختیار سے ہے اور یہ صرف اس

لئے ہوتا ہے کہ انسان اپنے ذوق فطرت کی بنا پر جنس کی کمی کو دیکھ کر زیادہ راغبیت ہوتا ہے۔

اور ظاہر ہے کہ جب خریدار کی راغبیت زیادہ ہوگی تو دکاندار کو قیمت بڑھانے کا موقع بھی مل جائے گا۔

بعض علماء اقتصاد کا خیال ہے کہ دوسری قسم کے قوانین کو علم الاقتصاد کے قوانین میں شمار کرنا چاہئے۔ اس لئے کہ عالم کے

قوانین حتمی اور ان کے نتائج لازمی ہوتے ہیں۔ وہ کسی کے ارادہ و اختیار، رضا و رغبت کا انتظار نہیں کرتے اور ان قوانین میں سے کسی سے بے باقی

فرض کی گئی ہیں۔ جس سے معلوم ہوتا ہے کہ یہ قوانین علمی نہیں ہیں۔ بلکہ مذہبی اور تنطیبی ہیں۔

لیکن حقیقت یہ ہے کہ یہ خیال غلط ہے کہ ان حضرات نے انسان و اقتصاد کے ارتباط پر غور نہیں کیا۔ ورنہ یہ بات واضح تھی

کہ اقتصادیات انسانی زندگی کا ہی ایک شعبہ ہیں اس کے قوانین میں انسانی شعور کا لحاظ ضروری ہے ایسا نہیں ہو سکتا کہ اس کے اصولوں کو انسان کے نفسیات سے کوئی تعلق ہی نہ ہو۔

اور جب یہ بات واضح ہے تو یہ کہا جاسکتا ہے کہ علم الاقتصاد کا یہ قانون کہ "طلب کی زیادتی سے قیمت میں زیادتی ہو جاتی

ہے۔" درحقیقت انسانی فطرت کی ترجمانی ہے۔ یہ ارادہ و اختیار یا عالم طبیعت کے خلاف کوئی قانون نہیں ہے کہ۔ ان دونوں میں سے کسی سے بے باقی

اور ٹکراؤ پیدا ہو جائے۔

تنا ضرور ہے کہ قسم دوم کے قوانین ایک اعتبار سے قسم اول کے قوانین سے مختلف ہیں کہ پہلے قوانین حالات، سماج اور افسکار

کے بدلنے سے نہیں بدل سکتے۔ اور دوسرے قسم کے قوانین ان میں سے ہر ایک کے بدل جانے سے بدل جائیں گے اور کبھی کبھی

تو ایسا ہوگا کہ پورا عالم اقتصاد ہی منقلب ہو جائے گا۔

ظاہر ہے کہ ایسے حالات میں ایک مستقل اور مطلق قانون وضع کر دینا غیر ممکن

ہے لیکن تاہم ہمیں ہر قانون کو اس کو حالات پر منطبق کر کے دیکھنا پڑے گا کہ اس معاشرہ پر اس کا کیا اثر ظاہر ہوتا ہے۔

مثال کے طور پر اس بنیاد کو لے لیجئے جس پر اکثر اقتصادی قوانین کو مبنی کیا گیا ہے یعنی انسان کا مادی اور اقتصادی ہونا۔ ظاہر ہے

کہ جب تک یہ فکر انسان کے ذہن میں رہے گی کہ وہ صرف مادی ہے۔ اس کا مقصد حیات عیش و عشرت اور لذت انہروزی ہے۔ اس

کے طریقے اور ہوں گے اور جب نظام اس میں یہ شعور پیدا کر دے گا کہ وہ مادی نہیں ہے بلکہ اس کے لئے کچھ روحانی افکار اور اخلاقی

اقدار بھی ہیں تو اس کا اقتصادی نظام بدل جائے گا اور اس کے طریقہ زندگی میں نمایاں فرق پیدا ہو جائے گا۔

میرے خیال میں یہ بات اس وقت زیادہ واضح ہو جائے گی جب آپ سرمایہ دار سماج کو اسلامی معاشرہ سے ملا کر دیکھیں گے اور

اس بات کو ملاحظہ کریں گے کہ افکار کے تغیر نے اقتصادی زندگی کو کس طرح متاثر کیا ہے۔

ظاہر ہے کہ اسلامی پرچم کے زبر سایہ پرورش پانے والے بھی گوشت و پوست ہی کے انسان تھے لیکن اس کے باوجود ان کے

دلوں میں وہ افکار جلوہ گر تھے جو ان کو تمام عالم سے ایک ممتاز حیثیت دے رہے تھے۔ ان کا کردار ایک انسان ہونے کی حیثیت سے

اقتصادی قوانین کی حقیقت وغیر حقیقت کا فیصلہ کر رہا تھا۔ وہ اپنے وجود سے بنا رہے تھے کہ سرمایہ داری جیسے مزعومات حتمی نہیں ہیں۔

بلکہ افکار و اقدار کے بدل جانے سے بدل سکتے ہیں چنانچہ تاریخ نے اس مختصر مدت کی حالت بھی بیان کی ہے جس میں اسلامی قوانین کا

تجربہ ہو رہا تھا۔ اور انسان ایک روحانی مخلوق کی حیثیت سے روئے زمین پر اپنی زندگی گزار رہا تھا۔ اس میں ایک رسالتی اسپرٹ تھی جو اس سے

آفاق میں گم ہونے سے روک رہی تھی۔ اس کا عالم یہ تھا کہ: فقیروں کی ایک جماعت سرکار رسالت کی خدمت میں حاضر ہو کر عرض

کرنے لگی، یا رسول اللہ سارا اجر تو مالداروں کو مل گیا۔ وہ ہماری طرح نماز روزہ بھی کرتے تھے اور اسی

کے ساتھ صدقہ بھی دیتے ہیں۔

جو ہمارے امکان سے باہر ہے ہم کیا کریں؟ تو آپ نے فرمایا کہ تمہاری تسبیح و تکبیر اور تمہارا امر بالمعروف و نہی عن المنکر سب

صدقہ ہے۔

ظاہر ہے کہ اس جماعت کا مقصد دولت حاصل کرنا نہ تھا وہ اس اجرِ آخرت سے محرومی پر فریادی تھی جو امراء کو ان کے

صدقات سے حاصل ہو رہا تھا اور یہی وجہ تھی کہ جب ایک صدقہ کا سراغ مل گیا تو مطمئن ہو گئے۔

شاطبی نے اس دور کی تجارت اور اس کے اجارہ کی یوں تصویر کشی کی ہے کہ:

آپ دیکھیں گے کہ یہ لوگ کم سے کم اجرت یافتہ لیتے ہیں۔ ایسا معلوم ہوتا ہے کہ کاروبار سے ان کا مقصد دوسروں کو فائدہ

پہنچانا ہوتا ہے۔ یہ نصیحت میں اس قدر مبالغہ کرتے ہیں۔ جیسے دوسروں کے وکیل ہوں۔ یہ اپنے لئے زیادہ لینا دوسرے کے حق میں خیانت

تصور کرتے ہیں۔

باہمی تعاون کے متعلق محمد بن زیاد کا بیان ہے:

اکثر ایسا ہوتا ہے کہ کسی کے گھر مہمان آگیا اور اس نے دوسرے کی پتیلی آگ پر سے انار کر مہمان کر دے دی اور مالک کو معلوم ہوا تو

وہ میزبان سے کہتا ہے اللہ مبارک کرے۔

اب آپ خود ہی اندازہ کریں کہ کیا ایسے معاشرہ کے قوانین کسی دوسرے سماج میں نافذ ہو سکتے ہیں؟ اور کیا اس کے بعد

اقتصادیات کے جملہ قوانین حتمی قرار دیئے جاسکتے ہیں؟ ہرگز نہیں۔

اس قسم کا ایک دوسرا قانون بھی ہے جس کا تعلق عرض و طلب اور تقسیم منافع سے ہے جس کی شرح ریکارڈو نے اس طرح

کی ہے کہ مزدور کو اجرت میں سے ایک حصہ ملنا چاہئے جس سے وہ اپنی طاقت عمل کو محفوظ رکھ سکے۔ اس حصہ کی تحدید بھی بازار کی

قیمت کے اعتبار سے ہونی چاہئے اور باقی منافع کو مختلف انداز سے تقسیم کر لینا چاہئے۔

اس قانون کا علمی پہلو یہ قرار دیا گیا ہے کہ اگر اجرت زیادہ ہوگی تو مزدور اپنی رفاہیت کی بنیاد نکاح و نسل کی طرف متوجہ ہوں گے اور اس طرح اولاد کی زیادتی سے مزدوروں کی زیادتی ہوگی اور مزدوروں کی زیادتی سے قیمت کم ہو جائے گی اور جب قیمت کم ہوگی تو فقر وفاقہ بڑھے گا اور جب فقر وفاقہ کی فراوانی ہوگی تو مزدور کم ہو جائیں گے اور جب مزدور کم ہو جائیں گے تو اجرت پھر زیادہ ہو جائے گی۔

سرمایہ دار اہل اقتصاد نے خیال کیا ہے کہ ان کا یہ قانون کوئی حتمی پہلو رکھتا ہے حالانکہ یہ بالکل غلط ہے۔ یہ قانون اس وقت کارگر ہوگا جب معاشرہ میں پسماندہ طبقہ کا کوئی ذمہ دار نہ ہو اور قیمت کا معیار بازار کو قرار دیا جائے لیکن اگر کسی معاشرہ میں عمومی ذمہ داری کا قانون موجود ہو (جیسا کہ اسلام میں ہے) یا بازار کا کوئی اعتبار نہ ہو جیسا کہ اشتراکیت میں ہے، تو وہاں یہ قانون بالکل لغو ہو جائے گا۔

خلاصہ یہ ہے کہ سرمایہ دار علم اقتصاد نے جتنے قوانین بھی وضع کئے ہیں سب کا تعلق دوسری قسم سے ہے اور چونکہ اس قسم کے قوانین کا تعلق ارادہ، افکار، مفاہیم، اقدار، معاشرہ اور نظریات وغیرہ سے ہوتا ہے لہذا ان کا انطباق صرف ایک معاشرہ پر ہو سکتا ہے کسی دوسرے معاشرہ کے لئے بالکل لغو اور بے کار ہوں گے۔

#### (4) مذہبی سرمایہ داری کے افکار و اقدار پر نقد و نظر

سرمایہ دار تنظیم سے یہ معلوم ہوتا ہے کہ اس کاسنگ بنیاد انسان کی اقتصادی زندگی ہے۔ اسی پر جملہ قوانین کی بنیاد ہے اور اسی رنگ میں علمی قوانین ڈھالے گئے ہیں۔ ایسے

حالات میں ایک نقلا کا فریضہ ہے کہ اس آزادی کا تجزیہ کرے تاکہ اس بنیاد کی حقیقت معلوم ہو سکے جس پر پوری عمارت قائم ہے۔

اس سلسلہ میں سب سے پہلا سوال یہ ابھرتا ہے کہ سماج میں اقتصادی آزادی کیوں ضروری ہے؟ انسان کو یہ۔ حق کہاں سے حاصل ہوا ہے؟

سرمایہ دار نظریات نے اس سوال کے جواب میں چند طریقے اختیار کئے ہیں اور اس کی بنیاد آزادی کا احترام واجب قرار دیا ہے:

(1) انسان کے انفرادی اور اجتماعی مصالح میں موافقت ہوتی ہے لہذا ہر اجتماع پسند نظام کے لئے ضروری ہے کہ وہ افراد کو مکمل آزادی دے تاکہ وہ اپنے ذاتی اغراض کے پیش نظر کام کریں اور آٹومیٹکل طریقہ سے اجتماعی مصالح وجود میں آئیں۔ اور چونکہ۔ انفرادی آزادی ہی تمام اجتماعی اور سماجی مصالح کا سرچشمہ ہے اس لئے اس کا پورا پورا تحفظ ضروری ہے۔

(2) آزادی کے عالم میں انسان پورے طور سے پیداوار پر زور دے سکتا ہے اس لئے ہر شخص کو اس آزادی سے بہرہ ور ہونا چاہئے تاکہ اپنے ذاتی اغراض کی بنیاد پیداوار سے پوری پوری دلچسپی لے اور اس طرح معاشرہ میں ثروت کا اضافہ ہو۔

حقیقت یہ ہے کہ یہ فکر پہلی فکر سے الگ کوئی شے نہیں ہے بلکہ اسی کا ایک شعبہ ہے۔ وہاں انفرادی مصالح کو تمام اجتماعی مصالح کا وسیلہ قرار دیا گیا تھا اور یہاں صرف پیداوار کی حد تک محدود کر دیا گیا ہے۔

(3) آزادی انسان کا ایک فطری حق ہے جو اسے ملنا چاہئے۔ چاہے اس سے مصالح عامہ رو بہراہ ہوں یا نہ ہوں۔ پیداوار کی اصلاح ہو یا نہ ہو۔ اس لئے کہ کسی شخص کو بھی اس کے فطری حق سے محروم کر دینا انسانیت کے خلاف ہے۔

ظاہر ہے کہ یہ انداز فکر سابق کے طریقوں سے مختلف ہے اس لئے کہ اب تک



آزادی کو واقعی اور خارجی حیثیت حاصل تھی اور اب یہ انسان کی داخلی طلب ہو گئی جس کا قبول کرنا انسانی فرض ہے۔

سرمایہ داری کے ان تمام اڈکار کا خلاصہ تین باتیں ہیں:

(1) حریت مصالح عامہ کا وسیلہ ہے۔

(2) آزادی پیداوار کے اضافہ کا باعث ہے۔

(3) آزادی انسان کا فطری حق ہے۔

ہمیں اس مقام پر انہیں تینوں کا حقیقی تجزیہ کرنا ہے۔



## حریتِ مصالحِ عامہ کا وسیلہ ہے

اس دعویٰ کا مرکزی نقطہ یہ ہے کہ انسان کے ذاتی مصالح ہمیشہ اجتماعی مصالح سے ہم رنگ ہوتے ہیں لہذا اگر انسان کو انفرادی آزادی دے دی جائے کہ وہ اپنے لئے ہی کوئی کام کرے تو اس کا فائدہ اجتماع کو بھی پہنچ جائے گا اور اس کے لئے نہ اخلاقیات کسی ضرورت ہوگی اور نہ رسوم و تقالید کی۔ اس لئے کہ انسان کسی قدر بھی بد اخلاق کیوں نہ ہو جائے اپنی ذات کے لئے کام ضرور کرے گا۔ یہ طے شدہ ہے کہ ذاتی فائدہ کا اثر بھی اجتماعی مصلحت پر پڑتا ہے لہذا اس کا نتیجہ یہ ہوگا کہ معاشرہ غیبی طریقہ سے اس کام سے استفادہ کر لے گا۔

شاید یہی وجہ ہے سرمایہ دار معاشرہ میں روحانیت اور اخلاقیات کا کوئی درجہ نہیں ہے ان کا تمام کام بغیر ان پابندیوں کے بھی چل جاتا ہے۔ تو ان پابندیوں کو اپنے سر لے لینا کسی طرح بھی مناسب نہیں ہے۔

میرا مطلب یہ نہیں ہے کہ اس معاشرہ میں اخلاقی قدروں کا وجود نہیں ہے کہ کوئی شخص اس پر اعتراض کر دے بلکہ۔ میرا مقصد صرف یہ ہے کہ اس نظام کو ان اخلاقی اقدار کی کوئی ضرورت نہیں ہے بلکہ اس کا کام بغیر ان اقدار کے بھی چل سکتا ہے۔ سرمایہ دار نظام کے ہونا خواہوں نے اس کو یوں بھی بیان کیا ہے کہ آزادی کے دور میں ہر کارخانے والا اپنے خراب کرنے کو ترقی دینے کی کوشش کرے گا۔ مقابلہ کا بازار گرم ہوگا۔

ہر شخص کو دوسرے کے آگے بڑھ جانے کا خطرہ ہوگا اور نتیجہ میں وہ عمدہ سے عمدہ آلات استعمال کرے گا۔ اچھس سے اچھس بچادیں کرے گا اور اس طرح صرف ذاتی اغراض کی بنیاد پر انسانی ضرورت کی تمام چیزیں بہتر سے بہتر عالم وجود میں آسکیں گی۔

اس کے بعد اور کیا ضرورت باقی رہ جاتی ہے کہ اخلاقی اور روحانی افکار کی بھی پابندی کی جائے۔ نصیحت و موعظہ بھس سہنائے جائیں۔ دعوت عمل بھی دی جائے؟ جبکہ تمام کام بغیر ان زحمتوں کے بھی ہو رہا ہے اور بہتر سے بہتر ہو رہا ہے۔ ان کے لئے سب سے بڑا موعظہ اور سب سے موثر نصیحت مقابل کا وجود ہے جس کے آگے بڑھ جانے کا خطرہ ہر آن لگا ہوا ہے اور جس کے پُرس منظر میں اپنی موت بھی لکھی ہوئی ہے۔

سرمایہ داری اپنی فکر کو پیش کر کے چل بسی لیکن آج دنیا اس فکر پر خندہ بہ لب ہے کیا تاریخ کے وہ تمام صفحات محسوس کر دیئے جائیں گے جن میں اس سرمایہ داری کے مظالم کی داستانیں ہیں۔

کیا وہ خوشگوار حالات نظروں سے غائب ہو جائیں گے جن میں انفرادی اور اجتماعی مصالح کا تضاد نمایاں طور پر نظر آ رہا تھا۔

کیا اخلاق و اقدار کے افکار کی یہ بد نظمی فراموش کر دینے کے قابل ہے؟

حقیقت یہ ہے کہ ایک ایسے معاشرہ کا اندازہ بڑی سہولت سے ہو سکتا ہے جس نے تمام افکار و اقدار کا افکار کر دیا ہو خواہ اقتصاوی زندگی میں اس کا اندازہ کیا جائے یا اخلاقی اغطاط میں یا دیگر معاشروں سے تعلقات میں۔

اور یہی وجہ تھی کہ سرمایہ پرست افراد نے بھی اس بد نظمی کا احساس کیا اور آزادی میں ترمیم شروع کی۔ لیکن ظاہر ہے کہ بنیادی افکار سے خالی افکار کی ترمیم بھی ایک تاریخی خیال سے زیادہ حیثیت نہ رکھے گی۔

آپ ملاحظہ کریں تو معلوم ہوگا کہ اسی محدود آزادی کا نتیجہ تھا کہ ہر صاحب

صلاحیت انسان نے اسے اپنے ہاتھ میں ایک بہترین اسلحہ خیال کیا اور اس کے ذریعہ پست طبقہ کی گردن کاٹنا شروع کر دی۔ اسے اپنے مصالح سے غرض تھی دوسروں سے کوئی تعلق نہیں تھا۔ فطری اعتبار سے صلاحیت بھی زیادہ پائی جاتی تھی۔

لہذا استفادہ کے مواقع بھی زیادہ تھے۔ اب باقی افراد کا فرض ہے کہ اس کے زبردست رہیں اور اسی کے کرم کا سہارا لے کر زندگی گذاریں۔ جس کا آخری انجام یہ ہو کہ خود انسان بھی ایک متاع بن گیا اور اس کی خرید و فروخت شروع ہو گئی۔ جب انسانوں کی زیادتی ہو گئی تو ان کی قیمت گھٹ گئی۔ اور اس حد تک کہ لوگ بھوک سے تباہ ہونے لگے۔ سڑکوں پر ان کے جنازے نظر آنے لگے۔ لیکن بنیادی فکر محفوظ رہی کہ مکمل آزادی ہونی چاہئے۔

چنانچہ ایک طبقہ آزادی سے استفادہ کرتا رہا اور دوسرا موت کے گھاٹ اتار رہا۔ ہر شخص اس امید پر جینتا رہا کہ اگر ہماری قوم کے چند افراد یوں ہی بھوک سے مر جائیں تو چھا ہوتا کہ کام کرنے والوں کی تعداد کم ہو اور اس طرح اجرت میں کچھ اضافہ ہو سکے۔ ظاہر ہے کہ جب انفرادی اور اجتماعی مصالح کی مطابقت کا یہ رنگ اقتصادیات کے بارے میں ہے تو روحانیت و اخلاقیات کے حق میں تو نتیجہ اور بھی بدتر ہو گا۔ یہاں نہ احسان کے جذبات ہوں گے اور نہ صلہ رحم کے حوصلے۔ نفسی نفسی کی دنیا ہو گی اور انا پرستی کا بازار، باہمی امداد کی جگہ جنگ و جدل کو ملے گی اور اجتماعی کفالت کا درجہ اقتصادی گھوڑوڑ کو۔

آپ یہ خیال نہ کریں کہ اخلاقی اقدار کا منکر ہمیشہ خود غرضی ہی سے کام لے گا۔ نہیں نہیں یہ بھی ہو سکتا کہ وہ کسی بنیاد پر اپنے ذاتی مصالح کو قربان کر دے۔ یا اس کے ذاتی مصالح کو اجتماع کی طرف کھینچ لائیں تو ایسے وقت میں اس کے کام اجتماعی بھسی ہوں گے۔ لیکن وہ انسان نفس پرست ہو گا اخلاق پرست نہ ہو گا۔ اور یہ ایک ایسی بات ہے جس کا فرق انسان کی زندگی میں کسی نہ کسی وقت ضرور ظاہر ہو گا۔ جیسا کہ ہم آئندہ تفصیل کے ساتھ

بیان کریں گے۔

ہم سرمایہ داری کے ان آثار سے قطع نظر بھی کر لیں جو ملک کے اندر ظاہر ہوتے ہیں۔ تو ہمیں ایک نظر ان حالات پر ضرور کرنی ہوگی جو بیرونی ممالک میں پیش آتے ہیں تاکہ یہ بھی دیکھ لیا جائے کہ یہ انفرادی مصالح صرف اپنے معاشرہ کے اجتماعیت سے مطابقت کرتے ہیں یا ان میں دیگر معاشروں پر حاوی ہونے کی قوت بھی ہے۔

اس مسئلہ کا سب سے بہتر حل خود سرمایہ داری کی تاریخ ہے۔ جس میں انسانیت نے بڑی ہولناک منزلیں طے کیں ہیں۔ اور روحانیت و اخلاقیات نے بڑے صبر آزما مواقع دیکھے ہیں۔ جہاں آزادی تاریخ کی پیشانی پر کلنک کا ٹیکہ ہے اور حریت انسانیت کس تباہی کا بہترین وسیلہ۔

آزادی ہی کا اثر تھا کہ یورپ کے ممالک نے دیوانہ وار ہمسایہ ممالک پر قبضہ جمانا شروع کر دیا تھا۔ اور ان کے سرکینین کو غلام بنا رہے تھے۔ ذرا فریقہ کی تاریخ کے خوچکاں اور اق ملاحظہ کیئے۔

شقادت و سنگدلی کا وہ طوفان جس میں برطانیہ، فرانس اور ہالینڈ جیسے ممالک ملک کے مختلف رہنے والوں کو غلام بنا کر بے آزاروں میں بچ رہے تھے۔ عالم یہ تھا کہ دیہاتوں میں آگ لگادی جاتی تھی۔ اور جب بیچارے گاؤں سے باہر نکل پڑتے تھے تو انہیں گرفتار کر کے کشتیوں کے ذریعہ اس پار لاکر بیچ دیا جاتا تھا۔

19ویں صدی تک یہ مظالم جاری رہے یہاں تک کہ برطانیہ نے ظاہری ہمدردی کی بنا پر ایک شدید اقدام کیا۔ اور ایسے معاہدات کی بنیاد ڈالی جس میں بردہ فروشی ممنوع ہو لیکن ظاہر ہے کہ یہ تمام باتیں صرف ظاہری تھیں جس کا نتیجہ یہ ہوا کہ برطانیہ نے افریقہ کے ساحلوں پر اپنا سطل مقرر کر دیا تاکہ وہ جائز تجارتوں کی کڑی نگرانی کرے۔

بظاہر اس اقدام سے افریقی اقوام کی حملت کی گئی لیکن اندر ہی اندر استعماری

حرکت شروع ہوگئی کہ اور اب ان اقوام پر ان کے گھروں میں قبضہ ہونے لگا۔ یورپ کے بازاروں کی ضرورت بھی نہ رہی اور کام بھی بننے لگا۔ کیا ان حالات کے بعد بھی کوئی انصاف پسند انسان یہ کہہ سکتا ہے کہ اخلاقیات سے عاری سرمایہ دار معاشرہ اپنے مصالح کس تحصیل کے لئے عمومی مصالح کی ہجاء میں حصہ لے گا؟

### آزادی پیداوار کی زیادتی کا ذریعہ ہے

آپ کو یاد ہوگا کہ سرمایہ دار نظام میں مطلق آزادی کا دوسرا اجزا اس امر کو قرار دیا گیا تھا کہ آزاد معاشرہ میں کارخانوں کا مقابلہ ہوتا ہے اور ہر شخص اپنی اجتماعی حالت کو خوشگوار بنانے کے لئے زیادہ سے زیادہ اور بہتر سے بہتر جنس ایجاد کرتا ہے۔ نتیجہ یہ ہوتا ہے کہ یہی آزادی ملک کو جنس و متنوع کی فراوانی سے مالا مال کر دیتی ہے۔

لیکن افسوس کہ سرمایہ داری نے اس مقام پر نہ سرمایہ دار آزادی کے مفہوم پر غور کیا ہے اور نہ پیداوار کی قدر و قیمت پر۔ آزادی کے مفہوم سے غفلت کا مقصد یہ ہے کہ اس معاشرہ میں تمام کارخانے برابر کے تو نہیں ہوتے کہ سب مقابلہ میں شریک ہو جائیں اور اس طرح پیداوار پر اچھا اثر پڑے بلکہ کارخانے اپنی صلاحیت و استعداد کے اعتبار سے مختلف ہوتے ہیں۔ لہذا اس آزادی کا اثر یہ ہوگا کہ بڑے بڑے کارخانوں کے مالک چھوٹے چھوٹے سرمایہ داروں کو ہڑپ کر جائیں اور معاشرہ تباہی کے آخری درجہ پر پہنچ جائے۔ احتکار کی فراوانی ہو اور مالک طبقہ کے لئے موت کی ارزانی۔

پیداوار کی قدر و قیمت نہ سمجھنے کا مفہوم یہ ہے کہ ان مفکرین نے اپنی تمام فکروں کو پیداوار کی زیادتی کی طرف مبذول کر دیا ہے اور اس بات پر غور نہیں کیا کہ معاشرہ کی اصلاح اور اس کی رفاهیت کا تعلق صرف پیداوار کے اضافہ سے نہیں ہے بلکہ اس میں دوسرے عناصر بھی شریک ہیں۔ اور ان میں سب سے اہم عنصر ہے پیداوار کی صحیح تقسیم اور یہی وہ منزل ہے جہاں سرمایہ داری کو پختہ عجزی کا اعتراف کرنا پڑتا ہے۔

اس لئے اس کی نظر میں تقسیم ثروت کا معیار ہے قیمت، جس کے پاس جنس کی قیمت ہو وہ خریدنے اور کھانے اور جس کے پاس قیمت نہ ہو، خواہ اس کے اسباب کچھ ہی کیوں نہ ہوں، اسے نہ کھانے کا حق ہے اور نہ جینے کا۔ ظاہر ہے کہ آزادی سے متاثر افراد اپنی قیمت کے مالک نہ رہیں گے کہ اپنی زندگی سکون و اطمینان کے ساتھ گزار سکیں۔ ان کی ساری دولت ناکام مقابلہ کی نذر ہو گئی ہوگی یا سرمایہ دار نے ان کے خدمات کو قبول کرنے سے انکار کر دیا ہوگا۔ ایسے عالم میں پرست طبقہ کا آخری انجام موت اور تباہی کے سوا اور کیا ہو سکتا ہے؟

معلوم ہوتا ہے کہ معاشرہ کی اقتصادی اصلاح کی ذمہ داری صرف پیداوار پر نہیں ہے بلکہ اس سے کہیں زیادہ ثروت کی تقسیم پر ہے۔

اور یہی وہ نکتہ ہے جو سرمایہ داری کے بس سے باہر ہے اس لئے کہ اس نے مطلق آزادی کا قانون وضع کر دیا ہے۔



## حریت انسان کا فطری حق ہے

سرمایہ داری کا آخری حربہ جسے اس نے آزادی کی جماعت کے لئے استعمال کیا ہے یہ ہے کہ آزادی انسان کا فطری حق ہے جو اسے ملنا چاہئے۔ آزادی کے بغیر انسانیت ایک بے معنی لفظ ہے۔

ہم اس حقیقت کو بے نقاب کرنے کے لئے پہلے حریت اور آزادی کا مفہوم سمجھنا چاہتے ہیں تاکہ اسی کس روشنی میں اس بیان کی صحت کا اندازہ ہو سکے۔

یاد رکھئے حریت کی دو قسمیں ہیں: طبعی اور اجتماعی۔

طبعی حریت عالم طبیعت کے دیئے ہوئے فطری اقتدار کی بنیاد پر ہوتی ہے۔ اور اجتماعی حریت نظام زندگی کے ذمہ ہوتی ہے اس کے مہیا کرنے کی مسؤلیت نظام اجتماعی کی گردن پر ہوتی ہے۔

ان دونوں قسموں کو الگ کر دینے سے ہماری مقصد یہ ہے کہ آپ کسی وقت بھی ایک قسم کس خصوصیات کو دوسرے پر منطبق نہ کریں۔ جیسا کہ خود سرمایہ داری نے کیا ہے۔

طبعی حریت سے مراد حیات کا وہ اقتدار ہے جو ہر جاندار کو دیا گیا ہے اور چونکہ انسان ان تمام انواع سے مانوق ہے لہذا اس کس حریت بھی زیادہ وسیع ہوگی۔ اس حریت کی حقیقت کو سمجھنے کے لئے ضروری ہے کہ ہم ان جانداروں کا مقابلہ بے جان اشیاء سے کریں تاکہ حیات کے اختیارات کی وضاحت ہو سکے۔ پتھر ایک بے جان شے ہے آپ جب تک نہ پھینکیں گے نہیں جڑے گا۔ جب پھینک دیں گے تو راستہ نہیں بدلے گا اگر سامنے کوئی مزاحم پیدا ہو گیا تو واپس نہیں آئے گا۔ اس لئے کہ اس میں حیاتی قوت کا فقدان ہے اور وہی امور کا سرچشمہ ہوتی ہے لیکن اگر نبت کو دیکھیں تو وہ حیات کے پست ترین طبقہ میں ہونے

کے باوجود مزاحمت پیدا ہوجانے سے اپنا رخ بدل سکتا ہے۔ حیوان کا رتبہ اس سے زیادہ بلند ہے وہ اپنی طبیعت اور خواہش کس بنیاد پر رہیں بھی نکال سکتا ہے۔ طریقہ بھی بدل سکتا ہے، دفاع بھی کر سکتا ہے لیکن اس میں بھی اتنا اختیار نہیں ہے کہ۔ طبیعی خواہشات سے مقابلہ کر سکے۔ اس لئے کہ اس کی قوت حیات بھی کم ہے۔ یہ مرتبہ تو قدرت نے صرف انسان کو عطا کیا ہے کہ اسے آزادی کے آخری درجہ پر فائز کر دیا ہے۔ وہ تمام تصرفات کے ساتھ طبیعی تقاضوں کو بھی بدل سکتا ہے اور خواہشات کو ٹھکرا کر ایک نئی راہ نکال سکتا ہے۔ طبیعی آزادی حیات کی پابندی ہے اسی کی وسعت سے وسیع اور اسی کی تنگی سے تنگ ہو جاتی ہے۔ غیر جانسراں اشیاء کا موقف اس کے مقابلہ میں سلبی ہے اور جاندار کا موقف ايجابية۔

یہی وہ حریت ہے جس کو جوہر انسانیت قرار دیا جاسکتا ہے اور یہی وہ آزادی ہے جس کے بغیر انسانیت ایک بے معنی لفظ ہے۔

لیکن ظاہر ہے کہ اس کے بارے میں کوئی اجتماعی بحث بیکار ہے اس لئے کہ یہ قدرت کا ایک عطیہ ہے جو بقدر صلاحیت عطا ہو چکا ہے۔ اس کی تحدید غیبی انداز سے ہو چکی ہے اب اس پر مزید غور و فکر کی گنجائش نہیں ہے۔ سرمایہ داری کا طبیعی حریت کو محل بحث میں لانا اور پھر اجتماعی حریت کو انسانی جوہر کا ایک جزو قرار دینا اسی ایشیا کا نتیجہ ہے کہ اس نے دونوں کے احکام کو مخلوط کر دیا ہے۔

اجتماعی حریت کا مفہوم سمجھنے کے لئے یہ سمجھنا ہو گا کہ اس آزادی کی بھی دو قسمیں ہیں واقعی اور صوری۔

واقعی آزادی کا مطلب یہ ہے کہ اجتماعی نظام اپنے افراد کے لئے تمام صلاحیتیں مہیا کرے کہ۔ وہ اس آزادی سے استفادہ کر سکیں۔ کوئی شے خریدنا چاہتے ہیں تو نظام زندگی اس کی قیمت کا انتظام کرے۔ جنس کو بازار تک پہنچائے۔ احتکار کی ممانعت کرے اور

طرح لوگوں کو واقعی معنی میں آزاد قرار دے ورنہ اگر قیمت پاس نہ ہو یا جنس ہی موجود نہ ہو اور عوام کو مکمل اختیار بھس دے دیا جائے تو یہ واقعی آزادی نہ ہوگی بلکہ صرف ایک صورتی اعلان ہوگا جس کا فی الحال کوئی مقصد نہ ہوگا۔

اس لئے کہ صورتی حریت میں کسی قسم کے انتظام کی ضرورت نہیں ہوتی ہے وہ اس شخص کو بھی دی جاسکتی ہے جس کے لئے عمل کرنا محال ہو یا وہ کسی کام کے قابل نہ ہو۔ اس آزادی کے اعتبار سے آپ ایک قلم کی خریداری میں اسی طرح آزاد ہیں جس طرح ایک کروڑ روپیہ کے کارخانے کی خریداری کے بارے میں۔ اس لئے کہ حکومت کا فریضہ نہ اس کا انتظام کرنا ہے اور نہ اس کا۔ صرف انسان کی قسمت سے وابستہ ہے اگر تقدیر نے یاری کی اور اسباب مہیا ہو گئے تو یہ واقعی آزاد ہو جائے گا اور خریدنے لگے۔ صرف اور لفظی آزادی پر مسرت کا اظہار کرتا ہے گا۔

اس مقام پر یہ بھی واضح رہے کہ صورتی آزادی صرف لفظ نہیں ہے بلکہ کبھی کبھی اس کا موقف پہچانی بھی ہو جاتا ہے اور یہ انسان کے حق میں مفید ہو جاتا ہے اس لئے کہ اگر کوئی شخص تمام اسباب رکھتا ہو اور قانونی حیثیت سے کارخانہ خریدنے میں آزاد نہ ہو تو اس کے لئے یہ تمام اسباب بیکار ہیں۔

اب ایسے حالات میں صورتی آزادی دے دینا ایک پورے کارخانہ کی خریداری کا باعث ہو سکتا ہے۔

مطلب یہ ہے کہ صورتی آزادی قدرت کے مرادف نہیں ہے لیکن قدرت کے لئے ضروری ضرور ہے۔ درحقیقت یہ انسانی صلاحیتوں کے امتحان کا ایک وسیلہ ہے جو شخص بھی اپنی صلاحیتوں کا امتحان کرنا چاہتا ہے اور اپنی طاقتوں کو آزمانا چاہتا ہے اسے چاہئے کہ اس آزادی کا سہارا لے کر کھڑا ہو جائے اور اسباب مہیا کر کے حقیقی آزادی حاصل کر لے۔

سرمایہ دار نظام نے جس آزادی کو اپنایا ہے۔ وہ صورتی اور ظاہری آزادی ہے۔

حقیقی آزادی کے متعلق اس کا خیال یہ ہے کہ یہ آزادی کی کوئی قسم نہیں ہے۔ بلکہ۔ آزادی کا نتیجہ۔ ہے۔ نظام اجتماع کا فریضہ صرف یہ ہے کہ وہ لوگوں کی راہ میں حائل نہ ہو اور انہیں آزادی سے کام کرنے دے اس کا کام یہ نہیں ہے کہ ہر شخص کے لئے وسائل معیشت کا بھی انتظام کرے۔

واقعی آزادی کے غیر ممکن یا غیر مناسب ہونے کے لئے سرمایہ داری کے پاس دو دلیلیں ہیں:

(1) کسی اجتماعی نظام کے پاس اتنی طاقت نہیں ہو سکتی کہ وہ ہر شخص کے تمام مطالبات کو پورا کر دے اس لئے کہ اکثر افراد کے پاس تو اس بات کی صلاحیت ہی نہیں ہوتی کہ وہ اپنے مصالح کا تحفظ کر سکیں اور کسی نظام حیات کے لئے یہ ممکن نہیں ہے کہ۔ وہ بیوقوف کو عقل مند اور کند ذہن کو ذہین بنا دے۔ اس کے علاوہ بہت سے مطالبات ایسے ہوتے ہیں جن کا پورا کرنا غیر معقول ہے کہ۔ ہر شخص کو ملک کا بادشاہ نہیں بنایا جاسکتا اور ہر شخص کو ریاست نہیں دی جاسکتی۔ حالانکہ اس کی تڑپ ہر انسان کے دل میں ہوتی ہے۔ نظام زندگی صرف اتنا ہی کر سکتا ہے کہ تمام افراد کے لئے اقتصادی میدان صاف کر دے کہ وہ اپنی اپنی استعداد آزمائیں کامیاب ہوں یا وسط راہ ہی میں گرجائیں جو انجام بھی ہو اس کی ذمہ داری خود ان کے سر ہوگی۔ حکومت کسی بات کی مسؤل نہ ہوگی۔

(2) ہر شخص کے لئے واقعی آزادی کے جملہ اسباب کا مہیا کر دینا اور اس کی گردن سے مسؤلیت کا بار اٹھالینا ایک ایسا کام ہے جس سے اس کی عملی سرگرمی ختم ہو جائے گی اور وہ دوسروں پر اعتماد کرتے کرتے خود اعتمادی کی دولت سے محروم ہو جائے گا۔ نتیجہ۔ یہ۔ ہوگا کہ وہ اپنی قسمت آزمائی نہ کر سکے گا اور اس کی عملی طاقتیں شل ہو جائیں گی۔

اس میں شک نہیں ہے کہ ان دلائل میں کسی حد تک معقولیت ضرور پائی جاتی ہے

لیکن اس انداز سے سرمایہ دارانہ طریقہ پر واقعی آزادی کا ختم کرنا ایک غیر مناسب اقدام ہے۔ جبکہ ایک ایسا حل بھی موجود ہے جس کی بنیاد پر ان تمام خرابیوں کا علاج ہو سکتا ہے۔

پوری پوری آزادی انسان کو نہیں دی جاسکتی۔ وہ اس طرح بے اعتماد ہو جائے گا لیکن یہ تو ممکن ہے کہ اسے بڑی حد تک آزاد کر دیا جائے تاکہ اسے اپنی ذمہ داری کا احساس بھی رہے اور وہ بڑے بڑے ترقی یافتہ معاشروں کے مقابلہ میں جدوجہد بھی کرتا رہے۔ حقیقت امر یہ ہے کہ سرمایہ داری کا واقعی حریت کے بارے میں یہ سلبی موقف اس احتجاجی موقف کا نتیجہ ہے جو اس نے صوری اور ظاہری حریت کے بارے میں اختیار کیا ہے اس لئے کہ جب معاشرہ میں تمام اشخاص کو ظاہری آزادی دے دی جائے گی اور ان کے لئے کسی قسم کی روک ٹوک نہ ہوگی تو غیر ترقی یافتہ افراد کے لئے آزادی اور معیشت کا مکمل سامان مہیا کرنا غیر ممکن ہو جائے گا۔

اس لئے کہ تمام افراد کے لئے سامان کا مہیا کرنا اس بات پر موقوف ہے کہ سب سے پہلے بڑھتی ہوئی دولت پر پابندی لگائی جائے اور یہی وہ بات ہے جو ظاہری آزادی کے دور میں نہیں ہو سکتی۔

اب نظام حیات کے سامنے دو ہی راستے رہ جاتے ہیں:

(1) تمام افراد کو مکمل طور سے آزاد کر دیا جائے اور ان پر کسی قسم کی پابندی نہ لگائی جائے۔

ظاہر ہے کہ ان حالات میں غیر دولت مند افراد کی ضمانت کا کوئی انتظام نہیں ہو سکتا ہے اس لئے کہ وہ ثروت مندوں کی پابندی پر ہی ممکن ہے۔

(2) غریب طبقہ کی ضمانت لی جائے اور ان کے لئے سامان معیشت مہیا کیا جائے۔

ظاہر ہے کہ اس صورت میں وہ آزادی نہیں محفوظ رہ سکتی جو مطلق طور پر ثروت مندوں کو دی گئی ہے اور جس پر پورے نظام کی بنیاد ہے۔

سرمایہ داری کی طرف سے صوری آزادی کی یہ حملت اس بات کی موجب ہوئی ہے

کہ اشتراکیت اس سے بالکل معتضد موقف اختیار کرے۔ چنانچہ اس نے ڈکٹیٹر نظام قائم کر کے اس بات کا ذمہ لیا ہے کہ وہ واقعی آزادی کا انتظام کرے گی اور اب یہ دونوں نظام ایک طرفہ حساب رکھتے ہیں۔ ایک ظاہری آزادی کا حامی ہے تو دوسرا واقعی حریت کا۔ دین اسلام نے ان دونوں سے الگ ایک راستہ اختیار کیا ہے جس میں دونوں قسم کی آزادی کا بھی تحفظ کیا ہے اور ان کے باہمی تضاد کو بھی دور کرنے کی کامیاب کوشش کی ہے۔ اس نے ایک طرف پورے معاشرے کو آزادی دی ہے تو دوسری طرف ضمانت کا ایک معیار مقرر کر کے تمام افراد پر اس کی رعایت بھی ضروری قرار دی ہے۔

اس کی نظر میں ثروت مند افراد اپنے معاملات میں آزاد ہیں لیکن اس لحاظ کے ساتھ کہ ان کی اس آزادی سے پسماندہ طبقات کی معیشت کو نقصان نہ پہنچے اور ان کی زندگی ضیق میں نہ پڑ جائے۔

آزادی اور ضمانت کا یہی وہ حسین امتزاج ہے۔ جس کی ضرورت آج بھی محسوس کی جارہی ہے۔ اور لوگ اس مفہوم کو سمجھنا شروع کرنے کے لئے آزادیوں پر پابندیوں کے پہرے بٹھا رہے ہیں۔

اس مقام پر ایک سوال ضرور ابھرتا ہے کہ سرمایہ داری کی نظر میں اس شکلی اور ظاہری آزادی کی بنیاد کیا ہے اور اسے کن اقدار پر قائم کیا گیا ہے؟ ضمانت اور واقعی آزادی کو کیوں پس پشت ڈال دیا گیا ہے؟

سرمایہ داری نے اجتماعی نظام کے اعتبار سے تو وہی جوابات دیئے ہیں جو ہم ابھی نقل کر آئے ہیں۔ اور ان پر لپیک مناسب تبصرہ بھی کر چکے ہیں البتہ ذاتی اور شخصی اعتبار سے جو دلیل دی ہے وہ یہ ہے کہ طبعی آزادی انسان کا فطری حق ہے اور اس کا انکار گویا انسانی کرامت و شرافت کا انکار ہے۔

ظاہر ہے کہ اس دلیل سے وہ شخص مطمئن ہو سکتا ہے جو لفظی بازی گری کا عادی

ہو۔ حقیقت پسند انسان اس قسم کی خطابت سے مطمئن نہیں ہو سکتا۔

اس لئے کہ اس پر یہ بات بالکل واضح ہے کہ انسان کا فطری حق اس کی فطری اور طبیعی آزادی ہے نہ کہ اجتماعی اور سماجی

آزادی۔

اکثر اس مقام پر یہ بھی کہہ دیا جاتا ہے کہ جب طبیعی آزادی انسان کا فطری حق ہے تو اس کا مطلب یہ ہے کہ وہ فطری طور پر آزاد رہنا چاہتا ہے لہذا اب اگر اسے اجتماعی قید و بند میں گرفتار کر لیا جائے گا تو یہ فطرت سے مقابلہ ہوگا اور فطرت سے مقابلہ کسی نظام کے لئے بھی مناسب نہیں ہے۔

بظاہر یہ بات کسی حد تک صحیح معلوم ہوتی ہے اور یہ حق بھی ہے کہ اجتماعی نظام کو انسانی جذبات کا احترام کرنا چاہئے لیکن مشکل یہ ہے کہ انسان کے نفس ناطقہ میں گوناگوں جذبات پائے جاتے ہیں اور یہ غیر ممکن ہے کہ ایک جذبہ کا احترام کیا جائے اور دوسرے کو ٹھکرا دیا جائے۔ اجتماعی نظام کا جہاں یہ فرض ہے کہ جذبہ حریت کا تحفظ کرے وہیں یہ بھی فرض ہے کہ جذبہ سکون و اطمینان کا لحاظ رکھے۔ اور واضح سی بات ہے کہ اس جذبہ کا پورا پورا خیال اسی وقت ہو سکتا ہے جب جذبہ حریت کو پابند بنا دیا جائے ورنہ۔ بڑے طبقہ کی آزادی چھوٹے طبقہ کی دولت سکون کو تباہ و برباد کر دے گی۔

آخر کلام میں یہ بھی واضح کر دینا ضروری ہے کہ ظاہری آزادی کے اختیار کرنے میں سرمایہ داری کا نظریہ صحیح ہو یا غلط لیکن اپنی بنیادوں کے اعتبار سے بالکل صحیح ہے اس لئے کہ اس کے بنیادی نظریات کا لحاظ رکھتے ہوئے واقعی حریت کا اعتراف ممکن ہی نہیں ہے واقعی آزادی ایک پابندی کی طالب ہے اور پابندی کے تین ہی راستے ہیں:

(1) اس پابندی کو تاریخی ضرورت قرار دیا جائے اور یہ کہا جائے کہ تاریخ اس دور میں اسی قید و بند کی طالب ہے جیسا کہ اشتراکیت نے

اپنی ڈکٹیٹر حکومت کے لئے دعویٰ کیا ہے۔ لیکن یہ دعویٰ سرمایہ دار نظام کے لئے غیر ممکن ہے اس لئے کہ وہ تاریخی

مادیت کے مارکسی مفہوم کی منکر ہے۔

(2) اس پابندی کو کسی بلند وبالا ذات کے اعتقاد کا نتیجہ قرار دیا جائے اور یہ کہا جائے کہ اس کائنات شہ-عور کا کوئی ع-الوق ہے جسے انسان نظام حیات کے پورے پورے اختیارات حاصل ہیں اور انسان کا فریضہ ہے کہ اس کے بنائے ہوئے اصولوں پر عمل کرے جیسے کہ دینی تعلیم کا تقاضہ ہے۔

لیکن ظاہر ہے کہ سرمایہ داری اس مسلک سے بھی مجبور ہے۔ اس نے دین کو اپنے فلسفہ مادیت سے پھیلے ہی جدا کر دیا ہے۔

(3) اس پابندی کو اس ضمیر کی آواز قرار دیا جائے جو انسان کو روحانی افکار اور اخلاقی اقدار پر مجبور کرتا ہے اور اس کے لئے ایک ع-لول نظام کا مطالبہ کرتا ہے لیکن ظاہر ہے کہ سرمایہ داری اس راستہ پر بھی چلنے سے معذور ہے۔ اس کے یہاں ضمیر کا کوئی مفہوم نہیں ہے وہ وجدان کے تقاضوں کو عرف و علات اور رسم و رواج کا نتیجہ قرار دیتی ہے۔

ایسے حالات میں انسان خود ہی سوچ سکتا ہے کہ واقعی آزادی کی کوئی راہ باقی نہیں رہ گئی ہے اور حکومت کا بھی صرف اتنا ہی فریضہ ہے کہ وہ عوام کی آزادی کا تحفظ کرے۔ اسے ان کے معاملات میں اس وقت تک دخل دینے کا حق نہیں ہے جب تک کہ۔۔۔ اجتماعی نظام پر کوئی افتاد نہ پڑ جائے۔



## اسلامی اقتصادیات کے ارکان

- 1- اسلامی اقتصادیات کا مختصر خاکہ
- 2- اسلامی اقتصاد ایک مجموعی نظام کا جزء ہے
- 3- اسلامی اقتصاد کوئی علمی قانون نہیں ہے
- 4- تقسیم، پیداوار سے الگ صورت میں
- 5- اقتصادی مشکلات کے اسلامی حل



## 1- اسلامی اقتصادیات کا خاکہ

اسلامی اقتصادیات کے وہ بنیادی ارکان جن کی بنا پر وہ تمام اقتصادی نظاموں سے ممتاز اور ممیز ہوتا ہے حسب ذیل تین نکات

ہیں:

(1) مرکب ملکیت

(2) محدود آزادی

(3) اجتماعی عدالت

ہمارے گفتگو کا تعلق فی الحال انہیں نکات کی تشریح و توضیح سے ہے اور اس کے بعد ان کی تفصیلات پر تحقیقی نگاہ ڈالی جائے

گی۔

تاکہ اسلامی اقتصادیات کا ایک مکمل نقشہ انسان کے ذہن میں آسکے اور وہ یہ اندازہ کرسکے کہ اسلام کا اقتصادی مزاج کیا ہے۔

## (1) مرکب ملکیت

اسلام اپنے نظریہ ملکیت میں سرمایہ داری اور اشتراکیت دونوں سے جداگانہ موقف کا حامل ہے۔ سرمایہ داری نظام کا خیال ہے کہ معاشرہ میں انفرادی ملکیت کو مرکزی نقطہ قرار دینا چاہئے اور کسی شے کی اجتماعی ملکیت کا اس وقت تک اعتراف نہ کرنا چاہئے جب تک کہ حکومتی ضرورت اس امر پر مجبور نہ کر دے۔

گویا کہ بنیادی تکتہ انفرادی ملکیت ہے اور استثنائی صورت اجتماعی ملکیت۔

اشتراکیت نے اس سے بالکل متضاد موقف اختیار کیا ہے۔ اس کا خیال یہ ہے کہ اجتماعی ملکیت کو مرکزی حیثیت دی جائے اور انفرادی ملکیت کو صرف ان مواقع پر جائز قرار دیا جائے جب حکومتی حالات اس بات پر مجبور کر دیں۔

یعنی اجتماعی ملکیت اصل ہے اور انفرادی ملکیت استثنائی۔

دین اسلام نے اپنے لئے ان دونوں سے الگ ایک راستہ نکالا ہے۔ اس کی نظر میں مرکزیت نہ اسے حاصل ہونی چاہئے اور نہ اسے۔ بلکہ ملکیت کی ایک ایسی شکل قرار دینی چاہئے جس میں تنوع اور ہمہ گیری ہوتا کہ جملہ قواعد اپنے اپنے حالات سے مخصوص رہیں۔ اور کسی قسم کے استثنائی کی نوبت نہ آئے۔ وہ انفرادی ملکیت کا بھی قائل ہے اور اجتماعی و حکومتی ملکیت کا بھیس لے لیکن ان سب کے میدان اس طرح الگ الگ کر دیئے ہیں کہ ایک دوسرے پر اثر انداز نہیں ہو سکتا۔

اسلامی نظام کو سرمایہ دارانہ نظام قرار دینا۔

اسی طرح غلط ہے جس طرح اسے اشتراکی نظام سے تعبیر کرنا ہے۔

سرمایہ داری فقط انفرادی ملکیت کے اعتراف کا نام نہیں ہے اور نہ اشتراکیت ہی فقط اجتماعی ملکیت کا نام ہے بلکہ ان دونوں میں ایک قید یہ بھی ہے کہ اسی ملکیت کو اصل اور بنیاد قرار دیا جائے اور دوسری قسم کو استثناء اور یہی وہ بات ہے جسے اسلامی اقتصاد کا مزاج برداشت نہیں کر سکتا۔

اسلامی نظام کو دونوں کا مجموعہ قرار دینا بھی ایک فاش غلطی ہے جیسا کہ بعض تحدید پسند مفکرین کا خیال ہے۔ وہ یہ سمجھتے ہیں کہ اسلام نے اشتراکیت اور سرمایہ داری دونوں سے ایک ایک جزء کو لے لیا ہے اور اس طرح دونوں کی خوبیوں کا مجموعہ بن گیا ہے۔ لیکن حقیقت یہ ہے کہ یہ بات اسلامی نظام کے تجزیہ کے وقت انتہائی مہمل معلوم ہوگی اس لئے کہ وہ نہ سرمایہ داری کی انفرادیت کا قائل ہے اور نہ اشتراکیت کی اجتماعیت کا۔ اس کا اپنا ایک انداز نظر ہے جس پر اس نے اپنی پوری عملت قائم کی ہے۔ اور اس کی صحت کی دلیل یہ ہے کہ دونوں نظاموں نے ایک ایک قسم کو اپنا کر اپنے کو ایسی مصیبت میں مبتلا کر دیا ہے جس کے بعد انہیں استثنائی حالات کا اعتراف کرنا پڑا ہے۔

سرمایہ داری میں اجتماعی ملکیت کی تحریک تو ایک عرصہ سے چل رہی تھی۔ اشتراکیت جو ابھی طفل نوزائیدہ کے مانس رہے۔ اس میں بھی انفرادی ملکیت کے قوانین بننے لگے ہیں۔

چنانچہ سوویت دیس کے قانون کی دفعہ 7 میں یہ بات کہہ دی گئی ہے: "جو لوگ باہمی زراعت کرتے ہیں انہیں ہر خاندان کے حساب سے کچھ زمین، ایک رہائشی مکان، کچھ جانور اور کچھ زراعتی آلات دے دیئے جائیں۔"

اسی طرح دفعہ 9 میں یہ قانون بنا دیا گیا ہے کہ کاشتکاروں اور چھوٹے کاریگروں کو معمولی کارخانوں کی ملکیت کا حق دے دیا جائے اگرچہ اشتراکی ملکیت کا قانون محفوظ ہے۔

## (2) محدود آزادی

اسلامی اقتصاد کا دوسرا اہم رکن یہ ہے کہ افراد کو اقتصادی آزادی دی جائے لیکن ان پر ایسی پابندیاں بھی عائد کی جائیں جو ان کے روحانیت اور اخلاقیات کا نتیجہ ہوں اور ان کو بالکل مطلق العنان نہ چھوڑا جائے۔

اس مقام پر بھی اسلام نے دونوں نظاموں سے ہٹ کر ایک نیا راستہ نکالا ہے۔ وہ نہ بالکل پابندی کا قائل ہے اور نہ مطلق آزادی کا، وہ ایک ایسی آزادی دینا چاہتا ہے جس سے اس کے مسلم اقدار و افکار پر کوئی برا اثر نہ پڑے بلکہ وہ اسی آزادی کے ذریعہ اپنے فریضہ کو ادا کر کے انسانیت کی صحیح رہنمائی کر سکے۔

اسلام نے اس تحدید اور پابندی کے دو طریقے اختیار کئے ہیں:

(1) داخلی تحدید: جس کے قیود نفس کی گہرائی سے پیدا ہوتے ہیں اور جس کی پابندی روحانیت اور اخلاقیات کی بنیادوں پر ہوتی

ہے۔

(2) خارجی تحدید: جس کے قیود بند کا ذمہ دار نظام زندگی ہوتا ہے اور جو انسان پر اس کے خارجی حالات سے بار کی جاتی ہے۔

داخلی تحدید اس معاشرہ کا لازمی نتیجہ ہے جو اسلام کے زیر سایہ تربیت پاتا ہو جس کی پرورش کی ساری ذمہ داری اسلام کے اصول و قوانین نے لے لی ہو اس لئے کہ اسلام کے روحانی افکار اپنے اندر ایک ایسی تاثیر رکھتے ہیں کہ اگر انہیں تاریخ میں تصرف کرنے کا موقع دے دیا جائے تو وہ مہذب اور صالح انسان ڈھال سکتے ہیں۔ وہ ایک ایسا انسان

بناسکتے ہیں جسے اپنے داخلی حالات و کیفیات کی بنیاد ان حدود و قیود کا احساس بھی نہ ہو اور وہ اس حد بندی کو روحانی فرحت تصور کر کے صدق دل سے قبول کرے۔

یہ تحدید اور پابندی نہیں ہے بلکہ انسان میں ایک ایسا صالح شعور پیدا کرنے کا نام ہے جس کے تحت اس کے تمام افعال صالح اور شائستہ ہوں۔

آپ تاریخ پر نظر ڈالیں گے تو آپ کو معلوم ہوگا کہ اسلامی تجربہ اگرچہ بڑی قلیل مدت کے لئے صفحہ تاریخ پر ظاہر ہوا ہے اور اس کو پورے طریقے سے کارکردگی کا موقعہ نہیں ملا لیکن اس نے اتنے ہی عرصہ میں ایسی ذہنیاتیں ایجاد کر دیں جن سے خیر و برکت، عدل و احسان کے چشمے پھوٹ پھوٹ کر نکلنے لگے۔

اب اگر اس تجربہ کی مدت کچھ زیادہ ہو جاتی اور اسلام کو مکمل تربیت کا موقع مل جاتا تو کیا وہ یہ ثابت نہ کر دیتا کہ انسان ہر زمین پر الہی خلافت کا حقدار ہے اور وہی اس کرہ خاکی کو عدل و رحمت سے معمور اور ظلم و جور سے خالی کر سکتا ہے۔

اسلام کی اس مختصر ذہنی تربیت کا ایک نمایا اثر یہ ہے کہ آج کے وہ مسلمان جو بظاہر اسلام کس حقیقتیں رہنمائی سے محروم ہو چکے ہیں۔ خلافت الہیہ کے صحیح مفہوم ان کی نظروں میں نہیں ہیں۔ زمانی اعتبار سے صدر اسلام ان سے بالکل الگ ہو چکا ہے۔ سماج کے اعتبار سے وہ دوسرے قوانین کے زیر سایہ جی رہے ہیں۔

لیکن ان تمام باتوں کے باوجود زکوٰۃ جیسے الہی حقوق پابندی سے ادا کرتے ہیں اور خیر و برکت کے وہ راستے جن پر اسلام انہیں چلانا چاہتا تھا۔ بغیر کسی خارجی پابندی کے چل رہے ہیں اور زبان حال سے اس امر کا اعلان کر رہے ہیں کہ اگر اسلام کو اس سے زیادہ موقع ملا ہوتا تو سارا کرہ ارض خیر و احسان سے معمور ہو جاتا۔

خارجی تحدید یعنی وہ پابندی جو اسلام نے معاشرہ پر اپنے تشریحی اصول اور شرعی احکام کے ذریعہ عائد کی ہے اور اس طرح ہر اس کیف و نشاط کو ممنوع قرار دے دیا ہے۔

جس سے اس کی اعلیٰ قدروں پر غلط اثر پڑتا ہو۔ اس پابندی کے نفاذ کے لئے بھی اس نے حسب ذیل طریقے اختیار کئے ہیں:

(1) اس اقتصادی طرب و نشاط کو حرام قرار دے دیا ہے جس سے اسلامی قدریں متاثر ہو رہی تھیں جیسے سود، خوری، ذخیرہ اندوزی

وغیرہ۔

(2) عام اجتماعی حالات پر ولی امر کو نگران قرار دیا اور اس کو اتنا اختیار دیا کہ اگر افراد کے جائز تصرفات بھی معاشرہ کے

حق میں مضر ہو تو ان کے ان تصرفات پر پابندی لگا دے اور اس طرح اجتماعی مفاد کا تحفظ کرے۔

اسلام نے اس طریقہ کار کو صرف اس لئے اختیار کیا کہ اس کا نصب العین سماج میں اجتماعی عدالت اور توازن کا قائم کرنا تھا۔

اور ظاہر ہے کہ زمانہ کے حالات اور مکانات کے تغیرات سے عدالت کے تقاضے بدل جایا کرتے ہیں۔ ایک ماحول کا عدل دوسرے ماحول

کے حق میں ظلم ہو جاتا ہے ایک زمانہ کی عدالت دوسرے زمانہ کے لئے عذاب بن جاتی ہے۔ زمانہ کے حالات اور تغیرات بھی اتنے

رنکارنگ اور گوناگوں ہیں کہ ان غیر متناہی تغیرات کے لئے دفعات و احکام کا وضع کرنا غیر ممکن ہے۔

ضرورت اس بات کی تھی کہ کچھ بنیادی اصول مقرر کر کے ایک ایسی حکومت قائم کر دی جائے جو انہیں اصولوں کے ماتحت زمانہ

کے حالات کی نگرانی کرے اور ہر دور تاریخ میں ایسے احکام نافذ کرے جو اس دور میں اجتماعی عدالت کی بنیادیں مضبوط کر سکتے ہوں۔

قرآن کریم نے (طِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ) میں اسی سلطنت اور اقتدار کی طرف اشارہ کیا ہے اور یہ۔

واضح ہے کہ اقتدار اعلیٰ کو اس قسم کی دخل اندازی کا پورپورا اختیار ہے۔ مسلمانوں میں اگرچہ اولی الامر کے اوصاف و شرائط کے بارے میں

اختلاف ہے لیکن اتنا مسلم ہے کہ ان حضرات کو اسلامی نظام میں اقتدار اعلیٰ کا مالک تصور کیا جائے گا۔



یہ اور بات ہے کہ ان کے اقتدار کا دائرہ بھی کھلی احکام اور بنیادی اصول کے ساتھ تنگ ہو جایا کرے گا۔ یہ امرت کے مصالح عامہ کی خاطر معاملات میں دخل اندازی کر سکتے ہیں۔ لوگوں کی آزادی پر پابندی لگا سکتے ہیں۔ لیکن ان کے اختیار میں یہ بات نہیں ہے کہ۔ سود خوری اور خیانت کو جائز کر دیں۔ قانون ملکیت کو باطل کر دیں اس لئے کہ ان کے اختیارات انہیں اصولوں کے تحفظ کے لئے وضع کئے گئے ہیں اب یہ کیسے ممکن ہے کہ انہیں اختیارات سے اصولوں کو باطل کر دیا جائے۔

ان کا کام یہ ہے کہ زمین کی آباد کاری، کانوں اور نہروں کی کھدائی جیسے مباح اور جائز کاموں کی نگرانی کریں۔ جب تک لوگوں کے تصرفات مصالح عامہ کے لئے مضر نہ ہوں انہیں پوری آزادی سے استفادہ کرنے دیں۔ اور جب یہ دیکھ لیں کہ اب یہ آزادی عمومی مفاد کے حق میں مضر ہوئی جارہی ہے تو فوراً اس پر پابندی لگائیں تاکہ اجتماعی عدالت کے قیام میں کوئی دشواری نہ پیش آسکے۔

اقتدار اعلیٰ کے یہ وہ اختیارات تھے جنہیں سرکار دو عالم نے خود بھی صرف فرمایا ہے۔ جیسا کہ بعض روایات میں ہے کہ۔ آپ نے مدینہ کے مخلصانوں کی چھوٹی چھوٹی نہروں کے بارے میں یہ حکم فرمایا ہے کہ اپنی ضرورت سے زیادہ پانی پر قبضہ نہ۔ جمایا جائے بلکہ۔ دوسروں کو استفادہ کا موقع دیا جائے اس کے علاوہ ایک مستقل اعلان کر دیا تھا۔ لاضرر ولا ضرار (وسائل الشیعہ کتاب احیاء الموت)

فقہاء اسلام سے یہ بات مخفی نہیں ہے کہ پانی سے روک دینا یا گھاس سے استفادہ کرنے کا موقع نہ دینا کوئی فعل حرام نہیں ہے۔

ہر شخص اپنے مال میں پورے پورے اختیارات رکھتا ہے لیکن اس کے باوجود سرکار رسالت کی یہ نہیں اور ممانعت اس بات پر صاف طریقہ سے دلالت کرتی ہے کہ آپ بحیثیت رسول کوئی کھلی یا عام قانون نہیں بیان کر رہے تھے بلکہ اقتدار اعلیٰ کے دیئے ہوئے

اختیارات کو صرف کر کے مباح اور جائز اقدام پر پابندی لگا ہے تھے۔ اور اس کا ثبوت یہ ہے کہ روایت میں لفظ نہی نہیں ہے بلکہ۔  
قضات کا لفظ ہے جس سے کسی حکم خاص کا اظہار ہوتا ہے۔

### (3) اجتماعی عدالت

اسلامی اقتصادیات کا تیسرا رکن ہے اجتماعی عدالت۔

اس کا مقصد اسلام کی نظر میں یہ تھا کہ ملکی ثروت کی تقسیم عادلانہ انداز سے ہو اور اسلام کے وہ اعلیٰ اقدار بھی محفوظ رہیں جن کے لئے یہ سارے قوانین بنائے گئے ہیں۔

یاد رہے کہ اسلام جب بھی عدالت کا ذکر کرتا ہے تو اس سے مراد عدالت کا تجریدی مفہوم نہیں ہوتا اور نہ یہ کوئی ایسا مہم لفظ ہوتا ہے کہ ہر شخص کو اس کی تشریح و تفسیر کرنے کا حق حاصل ہو بلکہ اس نے اپنی دعوت کے ساتھ عدالت سے اپنا مقصد بھی واضح کر دیا ہے اور اس بات کی کوشش کی ہے کہ عدالت انسان کے رگ و پے میں اس طرح سرایت کر جائے کہ ہر شخص کی رفتار سے عدالت کی آواز سنائی دے۔ اسلام نے اپنی اس عدالت کی بنیاد دو چیزوں پر رکھی ہے اور دونوں کے الگ الگ تفصیلات بیان کئے ہیں۔

پہلی بنیاد ہے باہمی کفالت۔

اور دوسری بنیاد ہے اجتماعی توازن

یہی دونوں باتیں ہیں جن سے اسلامی اقدار نمایاں ہوتی ہیں۔ اور انہیں سے اجتماعی عدالت کی نشان دہی ہوتی ہے۔

اسلام نے انسانی معاشرہ کی ایجاد میں جو اقدامات کئے ہیں ان میں یہ پہلو ایک

نمائیں حیثیت رکھتا ہے۔ خود سرکار رسالت نے اپنے اعلان حکومت کے ساتھ جس نکتہ کا اعلان کیا تھا وہ یہی تھا۔ "یہا الز-اس" اپنے لئے کچھ پیشگی روانہ کر دو تمہیں معلوم ہے کہ ایک ایسا موقع بھی آئے گا۔ جب تم گھبرا کر اپنے جانوروں کو بغیر کسی نگرانی کے چھوڑ دو گے اور پروردگار تم سے سوال کرے گا۔

کیا تمہارے پاس ہمدار رسول نہیں آیا تھا؟ کیا ہم نے تمہیں مال کنیر نہیں دیا تھا؟ پھر تم نے کیا کیا؟ اس وقت سوائے یمین و یسار نظر کرنے کے اور کیا چارہ ہو گا۔ سامنے عذاب جہنم ہو گا اب اگر کوئی شخص اپنے کو اس عذاب سے بچانا چاہتا ہے تو اسے چاہئے کہ اس امر کی کوشش کرے خواہ ایک دانہ خرما سے کیوں نہ ہو بلکہ یہ بھی ممکن نہیں ہے تو ایک کلمہ طیب ہی سے سہی۔ ایک نیکی کا عوض دس سے سات سو تک چلا جاتا ہے۔ والسلام علیکم ورحمۃ اللہ وبرکاتہ

اس کے بعد جب سیاسی اعمال کی ابتدا کی تو سب سے پہلے مواخات (باہمی برادری) کی بنیاد ڈالی اس لئے کہ باہمی امداد و کفالت کا اس سے بہتر کوئی وسیلہ نہیں ہو سکتا تھا۔

اسلامی اقتصادیات کے بنیادی ارکان یہ ہیں:

(1) مرکب ملکیت جس کی روشنی میں ثروت کی تقسیم ہو۔

(2) محدود آزادی جس سے پیداوار، تصرف، صرف وغیرہ کی نگرانی کی جائے۔

(3) اجتماعی عدالت جس کی بنیاد باہمی کفالت اور اجتماعی توازن کے اصول قائم کئے جائیں۔

اسلامی اقتصاد کی دو بنیادی صفتیں اس کے جملہ احکام و قوانین میں نمایاں طور پر نظر آتی ہیں۔ ایک واقعیت اور ایک اخلاقیات۔

اسلام نے اپنے اصولوں میں واقعیت کے ساتھ اخلاقی پہلو کا بھی لحاظ رکھا ہے اور یہ لحاظ صرف نتیجہ کے اعتبار سے نہیں ہے

بلکہ طریقے بھی ایسے ہی اختیار کئے ہیں جن میں

واقعی اور اخلاقی دونوں پہلو نمائیاں ہوں۔

نتیجہ کے اعتبار سے واقعیت کا مطلب یہ ہے کہ وہ اپنے نظام سے ایسے مقاصد حاصل کرنا چاہتا ہے جو انسانی طبع و ضمیر کے

موافق ہوں۔

نہ احکام کی زنجیروں سے جکڑ کر قوانین سے پھل کرنا چاہتا ہے اور نہ لفظوں کو کسی بازی گری سے ہوائی فضا میں پرواز

کرنا چاہتا ہے۔ اشتہالی حکومت یہ خیالی پلاؤ پکا سکتی ہے کہ ایک دور ایسا آئے گا جب انسان اپنے تمام داخلی کیفیات اور باطنی جزئیات

واحساسات سے الگ ہو کر ایک ایسی شکل اختیار کر لے گا جس سے ہنسی پوری آمدنی کو بلا کسی جبر و کرہ کے پورے سماج پر تقسیم کر دے

گا لیکن اسلام اس قسم کے خواب نہیں دیکھتا اور نہ امت کو ایسے سبز باغ دکھانا چاہتا ہے۔ وہ وہی معاشرہ قائم کرنا چاہتا ہے جس میں انسان

اسی زمین کا انسان رہے اور پھر اعلیٰ اقدار کا تحفظ کرے۔

طریقہ کی واقعیت کا عالم یہ ہے کہ اس نے اتنے اہم مقصد کو حاصل کرنے کے لئے صرف واعظوں اور مرشدوں کی بیانات پر

کتفا نہیں کیا بلکہ ایسے قوانین بھی وضع کر دیئے جو ایک ایسے ہی معاشرہ کی ایجاد کے پورے پورے ضامن ہوں۔ وہ باہمی کفالت کو قضا و

قدر کے حوالے نہیں کرتا بلکہ اس کے اسباب اپنے احکام و قوانین میں تلاش کرتا ہے۔ وہ اجتماعی عدالت و توازن کو اتفاقی حادثہ نہیں قرار

دیتا بلکہ اپنے احکام کا حتمی نتیجہ تصور کرتا ہے۔

اخلاقی اعتبار سے واقعیت کا مطلب یہ ہے کہ اسلام اپنے اقتصادی نظام کے رواج مینان طریقوں کا قائل نہیں ہے جن کا انسان

سے کوئی تعلق نہ ہو اور جن سے قدرتی طور پر نتیجہ حاصل ہو جائے بلکہ وہ اپنے مقاصد و نتائج کو اخلاقی رنگ سے حاصل کرنا چاہتا ہے۔

اس کا یہ مقولہ نہیں ہے کہ مزدوروں کی زندگی ذریعہ پیداوار کے ذمہ ہے جو حتمی طور سے اسے زندہ رکھیں گے۔ بلکہ اس کا

نظریہ یہ ہے کہ ان کی زندگی معاشرہ کا ایک اخلاقی

فریضہ ہے جسے ادا کرنا سب پر لازم ہے اور جس کا اہمجا کرنا ہر صاحب صلاحیت کے لئے ضروری ہے۔

طریقہ کی اخلاقیات کا یہ عالم ہے کہ اس نے اپنے مقاصد میں فقط واقعیت پر اکتفا نہیں کی۔ وہ یہ۔ نہیں چاہتا کہ۔ میرا مقصد۔

حاصل ہو جائے۔ خواہ کوئی طریقہ بھی استعمال کیا جائے بلکہ اس کا مقصد یہ ہے کہ ان طریقوں میں بھی ایک اخلاقی اندازہ ہو۔

وہ اپنے مقصد کی تحصیل کے لئے یہ بھی کر سکتا تھا کہ امت سے اموال کو سلب کر کے فقراء پر تقسیم کر دے۔ اور اس طرح

اجتماعی توازن قائم ہو جائے لیکن اسے یہ کسی طرح بھی پسند نہیں ہے وہ تو اس عمل کو انسان ہی کے ہاتھوں سے دیکھنا چاہتا ہے۔

یہی وجہ ہے کہ اس نے اکثر طریقوں کی عبادت قرار دے دیا ہے تاکہ اس کی ادائیگی اندرونی جذبات اور داخلی احساسات کس بن۔ پر

ہو اور اس طرح انسان اقتصادی ہونے کے ساتھ ساتھ اخلاقی بھی ہو اور مذہب واقعی ہونے کے ساتھ ساتھ مفلہم و اقدار کا معترف بھس

ہو۔

نفسیاتی عوامل کے لئے اسلام کا یہ اہتمام و احترام کوئی عجیب بات نہیں ہے بلکہ ہر صاحب بصیرت انسان یہ جانتا ہے کہ۔ انسان

کی شخصیت کی تشکیل میں اس کے نفسیات کو بہت بڑا دخل ہوتا ہے اور یہی شخصیت اس کے اجتماعی اور سماجی حالات پر اثر انداز ہوتی

ہے۔ اب اگر اس شخصیت کی اصلاح کر لی گئی اور اسے اپنے سانچے میں ڈھال لیا گیا تو پھر اجتماعی سدھار بھی باسانی ممکن ہو جائے گا۔

دنیا جاتی ہے کہ آج یورپ میں اقتصادی فریاد اسی نفسیاتی اصلاح کے نہ ہونے کی بنا پر ہے۔

نفسیات کے اقتصادیات سے گہرے تعلق کا اندازہ اس بات سے بھی ہو سکتا ہے کہ اقتصادیات کے عرض و طلب کے مسائل

انہیں نفسیاتی رغبت و کراہت سے پیدا ہوتے

میں پیداوار کا اضافہ و نقصان مزدور کی انہیں نفسیاتی کیفیت ہی کا نتیجہ ہوتا ہے۔ وغیرہ وغیرہ

یہی وجہ تو ہے کہ اسلام اپنے تعلیمات میں فقط انسان کے ظاہر پر نظر نہیں رکھتا بلکہ اس کے نفس کی گہرائی میں اتر جاتا ہے تاکہ اس کی داخلی زندگی کا علاج کر کے اسے اپنے ماحول کے لئے سازگار بنائے اور اس کے بعد اپنے احکام کو اس پر نافذ کرے تاکہ وہ بلا محلف انہیں قبول کر سکے۔

وہ حصول مقصد کے لئے ہر ایک طریقہ کو نہیں بہتا ہے بلکہ صرف ان طریقوں سے کام لیتا ہے جن میں ہر طرف و مقصد کسی جھلک دکھائی دیتی ہو۔ جن میں نفسیاتی محرکات کا جلوہ نظر آتا ہو۔ جن کے خمیر میں خمیر کے جذبات و احساسات ہوں تاکہ اس طرح داخلہ۔ و خارجہ سیاستوں میں یک رنگی اور واقع و اخلاق میں یکگت پیدا ہو سکے۔

## (2) اسلامی اقتصادیک مجموعہ کا جزء ہے

اسلامی اقتصادیک گفتگو کرتے وقت یہ کسی طرح بھی مناسب نہیں ہے کہ اس کے ہر حکم کو الگ الگ مستقل طور سے زیر بحث لایا جائے۔ سود خوری کی حرمت اور انفرادی ملکیت جیسے تمام احکام کو مذہب سے جداگانہ حیثیت دے دی جائے اور پھر ان کے بارے میں گفتگو کی جائے بلکہ یہ بھی مناسب نہیں ہے کہ اقتصادیات کو دیگر اجتماعی اور سیاسی مسائل سے الگ کر کے دیکھا جائے۔ اس سلسلہ کا صحیح طریقہ بحث یہ ہے کہ اقتصادیات کے مسئلہ کو اس سانچے میں ڈھال کر دیکھیں کہ جو حیات انسانی کے تمام شعبوں پر حاوی ہو اس لئے کہ اس قسم کی محیط

نظر عام کوتاہ نظروں سے مختلف ہوتی ہے۔ آپ ایک ہی خط کو دو طریقوں سے دیکھیں تو اس کی حیثیتیں مختلف ہو جائیں گی۔ ممکن ہے کہ وہ مستقل طریقہ پر طویل معلوم ہو لیکن ایک نقشہ کے ضمن میں آکر کوتاہ نظر آئے گا۔ بعینہ یہی حال اقتصادی مسائل اور دیگر مسائل زندگی کا ہے کہ جب تک اقتصادیات کو حیات کے تمام شعبوں کے ساتھ ملا کر نہ دیکھیں گے ان کی صحیح نوعیت معلوم نہ ہو سکے گی۔

اسلامیات پر گفتگو کرنے کے لئے ایک دوسرا فریضہ یہ بھی ہے کہ اس ماحول اور سر زمین کا بھی جائزہ لے لیا جائے۔ جن پر ان احکام نے جنم لیا ہے اور اپنی زندگی کے دن گزارے ہیں۔ اس لئے کہ کسی بھی نظام زندگی کو اگر اس کے ماحول سے الگ کر لیا جائے گا تو اس کی صحیح حیثیت معلوم نہ ہو سکے گی۔

اسلام کے احکام و قوانین نے بھی ایک خاص فکری سر زمین پر اپنی نشوونما کے دن گزارے ہیں ہمیں اس سر زمین کو بھس نظر انداز نہیں کرنا چاہئے۔

اسلام کے جملہ اقتصادی احکام باہم مربوط و متحد ہیں۔ انہیں ایک دوسرے سے الگ نہیں کرنا چاہئے۔

پھر پورا اقتصادی نظام ایک مذہب سے مربوط ہے جس میں متعدد شعبے پائے جاتے ہیں اور پھر یہ مذہب بھس ایک خاص سر زمین اور ایک مخصوص ماحول سے تعلق رکھتا ہے جس پر اس کے احکام و قوانین نے پرورش پائی ہے۔ لہذا اقتصادیات کی بحث کو مذہبی طور پر اور احساسی و جذباتی ماحول سے الگ کر کے محل بحث میں نہیں لایا جاسکتا۔

اسلامی معاشرہ کا ماحول چند عناصر سے مرکب ہوتا ہے۔

## عقیدہ، مفہیم و اقدار ، جذبات و احساسات

### (1) عقیدہ

وہ مرکزی قاعدہ فکر جو مرد مسلم کی آفاقی نظر کے حدود معین کرتا ہے۔

### (2) مفہیم و اقدار

جو کائنات کے بارے میں عقیدہ کی روشنی میں اسلامی افکار کی عکاسی کرتے ہیں۔ جن سے یہ معلوم ہوتا ہے کہ بنیادی عقیدہ کو پیش نظر رکھتے ہوئے کائنات کے موجودات کا مفہوم کیا ہو سکتا ہے اور ان کی قدریں کیا ہیں؟

### (3) جذبات و احساسات

جو انہیں مفہیم و اقدار کی بنیاد نفس انسانی میں ابھرتے ہیں۔ صرف اس لئے کہ کائنات کا اسلامی مفہوم مرد مسلم کے دل میں ہر شے کی طرف سے ایک خاص شعور و احساس کی بنیاد ڈالتا ہے اور اسی کے اعتبار سے جذبات و عواطف پیدا کرتا ہے۔ مقصد یہ ہے کہ جذبات و عواطف مفہیم و اقدار سے پیدا ہوتے ہیں اور مفہیم عقیدہ کی روشنی میں معین ہوتے ہیں۔ ہر سزا کسی ایک نکتہ پر بھی نظر کرنے کے لئے ان تمام



جہات کا پیش نظر رکھنا ضروری ہے۔

ہمارے اس بیان کی ایک واضح سی مثال ہے تقویٰ اس کا مفہوم اسلامی عقیدہ توحید کے زیر اُتپیدا ہوتا ہے اور پھر تمام شہرائفوں اور کرامتوں کا منبع و مرکز بن جاتا ہے اور مرد مسلم کے دل میں اہل تقویٰ کی طرف سے ایک خاص جذبہ کی ایجاد کرتا ہے جس کا نام ہے جذبہ احترام و تعظیم، گویا کہ اسلامی احکام کی سر زمین اور اس کا ماحول۔ عقیدہ و مفہیم اور مخصوص احساسات و عواطف سے مل کر مرکب ہوتا ہے اور انہیں اسباب و موثرات کی بنا پر مذہب ایک ایسا قابل تجزیہ مجموعہ ہو جاتا ہے جس کے کسی ایک جزء پر بھی اس وقت تک گفتگو نہیں ہو سکتی جب تک باقی اجزاء کو ساتھ نہ ملایا جائے اور پھر جب یہ تمام اجزاء ایک جگہ جمع ہو کر ایک مجموعہ کی شکل اختیار کر لیں گے تو اسلام کو اس بات کا یقین پیدا ہو جائے گا کہ وہ اپنی عالمی پیغام کو صحیح طریقہ سے پہنچا سکے گا۔ اور وہ انسان کو اسی سرائچے میں ڈھال سکے گا جس میں ڈھالنے کے لئے اس نے اس دنیا میں قدم رکھا تھا۔ سعادت مندی اور رفاہیت کی فراوانی ہوگی اور انسانی معاشرہ کو اس سے مکمل استفادہ کا موقع ملے گا۔

اب اگر ہم تمام اجزاء کو الگ الگ رکھ کر اس بات کی امید کریں کہ اسلام اپنے پیغام کو منزل مقصود تک پہنچا دے گا اور ہمیں مہم میں کامیاب ہو جائے گا تو یہ ایک موہوم خیال ہوگا جس کی کوئی واقعیت نہ ہوگی اس لئے کہ کسی انجینئر کے نقشہ کا حسین اسی وقت ظاہر ہوتا ہے جب اس کے مطابق مکمل عمارت تیار ہو جائے لیکن اگر کوئی شخص صرف ایک گوشہ تعمیر کر کے اسی کے مطابق حسن کی امید کرے تو اس کی یہ امید ایک وہم و خیال و جنون سے زیادہ وقعت نہ رکھے گی۔

اسلام نے اپنے نقشہ تعظیم سے انسانی فلاح و بہبود کی ضمانت ضروری ہے لیکن یہ اسی وقت جب اس نقشہ کے مطابق مکمل تعمیر عالم وجود میں آجائے اور اس کو کامل شکل میں سماج پر منطبق کر دیا جائے۔ اب اگر اس کے شیرازہ کو منشر اور اس کے اجزاء کو پریشان کر

دیجائے تو اس سے یہ توقع بالکل غلط ہوگی اور اس میں نظام زندگی کا کوئی قصور نہ ہوگا۔ ساری کوتاہی انطباق کی ہوگی۔ علوم طبیعیہ بھی اس بات کے شاہد ہیں کہ عالم کی ہر شے ایک خاص فائدہ اور خاصہ کی حامل ہوتی ہے لیکن یہ۔ فائدہ انہیں مخصوص حالات میں حاصل ہوتا ہے جن میں یہ فائدہ رکھا گیا ہے اب اگر کوئی شخص حالات کی پروا کئے بغیر وہی استفادہ کرنا چاہے تو سوائے خسارت اور ناامیدی کے کوئی شے حاصل نہ ہوگی۔

اس تمہید کے بعد ضرورت تھی کہ ہم اسلامی اقتصادیات کے ان تمام تعلقات و روابط کو ظاہر کرتے جو انہیں عقیدہ، ماحول، جذبات سیاست، اجتماعیت یا دیگر شعبہ ہائے زندگی سے حاصل ہیں۔ لیکن ظاہر ہے کہ اس مختصر بیان میں اس کی گنجائش نہیں ہے۔ نمونہ۔ کے طور پر صرف چند روابط کا اظہار کرنا چاہتے ہیں تاکہ اس سے یہ واضح ہو جائے کہ ان احکام کے متصل اور منفصل کی صورت میں نتائج کس قدر مختلف ہو جاتے ہیں۔

### (1) اقتصاد کا ارتباط عقیدہ سے

عقیدہ مذہب کی روحانیت کا مرکز اور اس کا سرچشمہ ہے اسی زمین سے اس کے احکام و قوانین کے سوتے پھوٹ کر نکلتے ہیں اور یہی مرد مسلم کی نفسیت کو مذہبی سانچے میں ڈھال کر اسے مسلم انسان بناتا ہے۔

عقیدہ ہی انسان کے اعمال کو ایمانی رنگ دے کر اس میں ایک معنوی قیمت پیدا کرتا ہے۔

ان تمام نتائج کے علاوہ جو خارجی طور پر ہمارے مشاہدہ میں آتے رہتے ہیں۔ عقیدہ ہی مرد مسلم کے دل میں سکون و اطمینان کی دولت ایجاد کرتا ہے اس لئے کہ اس کا مذہب اسی عقیدہ کا تفصیلی پرتو ہے۔

مختصر یہ ہے کہ اسلام میں احکام کے نفاذ کی ضمانت، اعمال کا ایمانی رنگ و روپ اور سکون و اطمینان وہ خصوصیات ہیں جو اسلامی اقتصادیات کو عقیدہ کی برکت سے حاصل ہوئے ہیں۔ اب اگر اقتصادیات کو عقیدہ سے الگ کر دیا جائے تو اس کے جملہ خصوصیات کا خون ہو جائے گا اور اس کا صحیح نقشہ ذہن میں نہ آسکے گا۔

## (2) اقتصادیات و مفہیم

کھلی ہوئی بات ہے کہ کائنات کے موجودات کے بارے میں اسلام نے جن مفہیم کو اختیار کیا ہے ان کا اثر اس کے اقتصادیات پر بھی پڑے گا۔

مثال کے طور پر اس نے انفرادی ملکیت کو سلطنت مطلقہ کے بجائے ایک خاص مسئولیت اور ذمہ داری کا رنگ دیا ہے۔ فائدہ کے مفہوم کو عام عوامی مفہیم سے نکال کر روحانیت اور آخرت کا رنگ دیا ہے جس کی بنا پر عام نقصان بھری فائدہ سن سکتا ہے۔

اس طرز فکر کا لازمی نتیجہ یہ ہوگا کہ انفرادی ملکیت کا مالک اپنے تصرفات میں ایک مسئولیت کا احساس رکھتے گا اور اس طرح اس کی آزادی محدود ہو جائے گی۔

فائدہ کا طالب اپنا مطمح نظر صرف مادی فائدہ کو نہیں قرار دے گا بلکہ وقت ضرورت

ان مادی فوائد کو قربان بھی کر دے گا اور اس طرح اقتصادیات ان مفہیم و اقدار سے پورا پورا فائدہ اٹھائیں گے لیکن اگر دونوں کو الگ الگ کر دیا جائے گا تو پھر رنگ ہی دوسرا ہو جائے گا اور مذہب کا مکمل فائدہ حاصل نہ ہو سکے گا۔

### (3) اقتصادیات و جذبات

یہ ایک بالکل واضح حقیقت ہے کہ اسلامی مفہیم سے وجود میں آنے والے جذبات و احساسات بھی اس کے اقتصادیات پر بڑی اچھی طرح سے اثر انداز ہوں گے۔

ایک جذبہ اخوت کا حامل مسلمان جب ایک دوسرے سے محبت اور ہمدردی کرے گا تو اقتصادی زندگی میں کفالت و ضمانت کے اصول بڑی آسانی سے رواج پاسکیں گے اور ان کے لئے کسی جبری اور قہری طاقت کی ضرورت نہ ہوگی۔

### (4) اقتصادیات اور مالی سیاست

دین اسلام نے اپنی مالی سیاست کو اقتصادیات سے الگ حیثیت نہیں دی۔ اس کا مطلب صرف یہ نہیں ہے کہ حکومت کو کسی نہ کسی طرح مال ملتا ہے اور وہ اس میں خاطر خواہ تصرف کرتی رہے بلکہ اس نے اس سیاست کو اقتصادی اغراض و مصالح کے حاصل کرنے کا وسیلہ و ذریعہ قرار دیا ہے اس کا مقصد یہ ہے کہ ان مالیات سے باہمی کفالت اور اجتماعی

توازن کی بجلا کی جائے اور معاشرہ کو اس کے اعلیٰ مرتبہ تک پہنچا دیا جائے۔ ظاہر ہے کہ ان حالات میں اقتصادیات کو سیاست سے الگ کر کے محل بحث میں نہیں لایا جاسکتا ہے۔

### (5) اقتصادیات اور سیاسی نظام

دین اسلام نے حکومت کو جس قدر اقتصادی اختیارات دیئے ہیں اگر ان کو سیاست سے الگ کر لیا جائے تو وہ ایک ظلم کسی حیثیت رکھتے ہیں۔ لیکن انہیں اختیارات کو اگر سیاست کے آئینہ میں دیکھا جائے اور یہ اندازہ کر لیا جائے کہ اسلام ہر کس و نہ کس کو عوامی قسمت کا مالک نہیں بناتا بلکہ اس کے لئے عصمت یا کم از کم عدالت کو شرط قرار دیتا ہے (جیسا کہ بعض مسلمانوں کا خیال ہے) تو یہ اعتراض رفع ہو جائے گا اور انسان سمجھ لے گا کہ عدالت و عصمت کے بعد ظلم کا تصور مہمل ہے۔

### (6) سود خوری اور اجتماعی عدالت

اسلامی احکام میں اگر سود کی حرمت اور ممانعت کو تمام احکام سے الگ کر کے دیکھا جائے تو اس سے بہت سے ایسے مشکلات پیدا ہوتے ہیں جن کا حل کرنا بظاہر ناممکن ہے لیکن اگر اس ایک حکم کو باقی احکام کے ساتھ منضم کر لیا جائے اور یہ دیکھا جائے کہ اسلام نے ان تمام مشکلات کو باہمی کفالت اور اجتماعی توازن اور مضاربہ (1) مضاربہ کا مطلب یہ

ہے کہ انسان کسی شخص کو سرمایہ دے کر اس سے اس شرط پر تجارت کرائے کہ فائدہ میں دونوں افراد کسی ایک مقررہ نسبت سے شریک رہیں گے۔ خواہ وہ آدمی ہو یا چوتھائی یا کچھ اور) جسے معاملات میں حل کر لیا ہے تو پھر کوئی دشواری باقی نہ رہ جائے گی۔  
 رہ گیا یہ سوال کہ ان مشکلات کو کہاں اور کس طرح حل کیا گیا ہے؟ تو اس کے جواب کا انتظار کیجئے۔

### (7) انفرادی ملکیت اور جہاد

اسلام نے معرکہ جنگ میں ولی امر کو یہ اختیار دیا ہے کہ وہ اسیروں کو غلام بنا کر مال غنیمت کی طرح مجاہدین پر تقسیم کر

دے۔

مسیحیت پرست، اسلام دشمن افراد نے یہ خیال کر لیا کہ اسلام بھی انہیں غلام پسند مذاہب میں سے ہے جو تاریخ کے تنگ و تاریک دور میں حکومت کر رہے تھے اور انسانیت کو ذلت و رسوائی کی زندگی گزارنے پر مجبور کر رہے تھے۔ جن کے پیچھے اس تبدل سے صرف یورپ نے نجات دلائی ہے ورنہ وہ آج تک اسی تحقیر و تذلیل کا شکار رہتے۔

حالانکہ انہیں اسلام کے اس حکم پر تنقید کرنے سے پہلے یہ دیکھنا چاہئے تاکہ اس کی نظر میں مال غنیمت کیا ہے؟ اور ولی امر کو اسیروں کو غلام بنانے کے اختیارات ماحول میں دئے گئے ہیں؟ اور پھر وہ حاکم اور ولی امر کون ہے جسے اتنے اہم اختیارات دے دئے گئے ہیں۔

جب یہ تمام گوشے نظر آجائیں گے تو اسلام پر صحیح تنقید کا حق حاصل ہوگا اور غنیمت کے بارے میں اس کا واقعی موقف

معلوم ہو سکے گا۔

غنیمت کے بارے میں اسلام کا عقیدہ یہ ہے کہ وہ صرف جائز قسم کے جہاد اور عقائدی جنگ میں حاصل شدہ مال کا نام ہوتا ہے۔ اگر جنگ کو عقائد سے کوئی تعلق نہ ہو اور وہ غارتگری، ملک گیری کا وسیلہ ہو تو اس میں حاصل شدہ مال کو غنیمت نہیں کہا جاسکتا۔

یعنی مال کے غنیمت میں داخل ہونے کی دو شرطیں ہیں:

(1) جنگ ولی امر کے حکم سے اسلام کی دعوت کے سلسلہ میں ہو۔ جاہلیت کی طرح لوت مار اور غارتگری کو اسلامی جہاد نہیں کہا جاسکتا جیسا کہ سرمایہ دار ممالک میں آج بھی رائج ہے۔

(2) اسلامی قائد پہلے دلائل و براہین کی روشنی میں اپنے عقائد کو پیش کر کے فریق مخالف کو ان کے قبول کرنے کی دعوت دے اور جب اتمام حجت ہو جائے اور مقابل معطقی جوہات سے عاجز آکر برسہا برس ہو جائے تو پھر مادی قوت سے کام لے کر ان مفسر عناصر کا استیصال کر دے جن کے پاس عناد و تکبر، جہالت و غرور کے علاوہ کچھ نہیں ہے۔ ایسے وقت میں معرکہ جہاد سے جو مال حاصل ہوگا سے غنیمت کہا جائے گا۔

مال غنیمت میں جو لوگ گرفتار ہو کر آئیں گے ان کے ساتھ تین قسم کے برتاؤ کئے جائیں گے:

(1) انہیں بالکل معاف کر کے آزاد کر دیا جائے۔

(2) ان سے فدیہ لے کر انہیں چھوڑ دیا جائے۔

(3) انہیں غلام بنا لیا جائے۔

ظاہر ہے کہ غلامی تین صورتوں میں سے صرف ایک صورت کا نام ہے جس پر عمل صرف انہیں حالات میں ہوگا جب ولی امر

کی نظر میں یہ صورت باقی دونوں صورتوں سے زیادہ مفید اور صالح ہو (جیسا کہ علامہ حلی اور شہید ثانی وغیرہ نے فتویٰ دیا ہے) اور پھر ولس امر بھی وہ شخص ہوگا جو زیور عصمت و طہارت سے آراستہ و پیراستہ ہو۔

اس کا کھلا ہوا مطلب یہ ہے کہ اسیر باقی دونوں صورتوں کے نامناسب ہونے کی صورت میں ایک معصوم اور بے خطا انسان کسی صوابدید کے مطابق عمل میں آئے گی اور اس طرح ان تمام اوبام و اشکالات کا دفعیہ ہو جائے گا جو اسلام کی اسیری کے بارے میں پیش کئے جا رہے ہیں۔

سوال یہ رہ جاتا ہے کہ غلام بنانا کن حالات میں زیادہ مناسب ہو سکتا ہے۔

اس کا ایک مختصر جواب یہ ہے کہ جب فریق مخالف ان افراد میں سے ہو جو اپنے اسیروں کے ساتھ یہی سلوک کرتا رہا ہو اب اسے بھی غلام بنایا جائے تاکہ اسے اپنے عمل کی زشتی اور قساوت کا صحیح احساس ہو سکے۔ اس کے علاوہ اسلام نے دستوری طور پر ان تفصیل کو صرف اس لئے واضح نہیں کیا کہ اس نے ان تمام باتوں کا ذمہ دار ایک معصوم شخص کو قرار دیا ہے اور ظاہر ہے کہ معصوم اپنی فکر و نظر میں خطا کار نہیں ہو سکتا۔ اس کی صوابدید ہمیشہ حق و واقع کے مطابق ہی رہے گی۔ لہذا اس کے واسطے مزید ہدایات کی ضرورت ہی نہیں ہے۔

اس کے علاوہ اگر اسلامی احکام کا وہ دور بھی دیکھیں جس میں یہ احکام انطباق کی منزلوں سے گزر رہے تھے اور اسلام واقعہ جہاد میں مشغول تھا تو ہمیں یہی نظر آئے گا۔

اسلام نے غلامی کا حکم صرف ان افراد پر منطبق کیا ہے جو خود اپنے اسیروں کے ساتھ یہ سلوک کر رہے تھے ظاہر ہے کہ۔

ایسے افراد کے حق میں ان کے عناد و تکبر کے بدلے میں اس سے زیادہ مناسب سلوک کیا ہو سکتا ہے؟



### (8) اقتصادیات اور تفریبات

اسلامی اقتصادیات کے قانون "باہمی کفالت" اور "اجتماعی توازن" پر باقاعدہ نظر کر لینے کے بعد بہت سے وہ اعتراضات رفع ہو جاتے ہیں جن کا تعلق اسلامی تفریبات سے ہے، سرمایہ داری کی نظر سے چور کا ہاتھ کاٹ دینا ایک بہت بڑا سنگ دل اور تشدد آمیز اقدام ہے اس لئے کہ وہاں اکثریت اپنے مقدر پر گریں اور سرمایہ داری سے دست و گریباں ہے لیکن وہ ماحول جہاں اجتماعی عدالت کی بنیاد ہر شخص کی زندگی کے متوازن اسباب مہیا کر دیئے گئے ہوں اس میں ایسے بدکار انسان کے ساتھ اس سے بہتر اور کیا سلوک ہو سکتا ہے؟

### (3) اسلامی اقتصاد کا عمومی اسلوب

اسلامی اقتصاد اپنے دینی رنگ کی بنیاد تمام دیگر نظام ہائے زندگی سے ایک ممتاز اور جداگانہ حیثیت رکھتا ہے دین اس کی نظر میں زندگی کے تمام شعبوں پر حاوی اور اس کے تمام مشکلات کا معالج ہے۔ اسلام جب کسی بھی شعبہ زندگی کی اصلاح کرے گا تو اس کو دینی سانچے میں ڈھال کر اللہ اور روزِ آخرت سے مربوط کر دے گا۔ اس کا یہی دینی رنگ ہے جو اس کے اجتماعی مصالح کے حصول کا ذریعہ ہے اور اس کے بغیر ان مصالح کا حاصل کرنا ناممکن اور غیر معقول ہے۔

اس اجمال کو سمجھنے کے لئے پہلے یہ دیکھنا پڑے گا کہ انسانی زندگی کے اجتماعی

مصالح کیا ہیں اور ان کی کس حد تک ضمانت لی جاسکتی ہے تاکہ اسی تحقیق کی روشنی میں یہ دیکھا جائے کہ۔ اس ضمانت کے اسباب کیا ہوں گے؟ اور پھر ہم یہ ثابت کر سکیں کہ دین کے علاوہ اس کا کوئی ذریعہ نہیں ہے۔

انسانی مصالح کو دو قسموں پر تقسیم کیا جاسکتا ہے:

(1) وہ مصالح جن کا انتظام عالم طبیعت کے ذمہ ہے جیسے طبی ادویہ ظاہر ہے کہ ان مصالح کا کوئی تعلق اجتماعی نظام سے نہیں ہے بلکہ یہ انسان کا ذاتی مسئلہ ہے جو اسے خود ہی حل کرنا ہے۔ وہ اپنے اندر جراثیم رکھتا ہے یہ جراثیم مرض پیدا کرتے ہیں۔ اب اس کا فرض ہے کہ ان طبی ادویہ کا انکشاف کر کے انہیں استعمال کرے چاہے اسکی زندگی کسی اجتماع میں ہو یا اجتماع سے باہر تنہا زندگی کے دن گذار رہا ہو۔

(2) وہ مصالح جن کی ذمہ داری اجتماعی نظام کے سر ہے صرف اس بنا پر کہ انسان ایک اجتماعی مخلوق ہے وہ دوسروں سے تعلقات رکھتا ہے اور ان تعلقات سے کچھ مشکلات پیدا ہوتے ہیں جن کا حل کرنا ضروری ہے جیسے وہ مصالح جنہیں انسان اجناس کے تبادلہ سے حاصل کرتا ہے یا وہ مصالح جو بیکار اور عاجز افراد کی کفالت سے متعلق ہوتے ہیں۔ پہلی قسم کا نام ہے طبیعی مصالح اور دوسرے کا نام ہے اجتماعی مصالح۔

اب اگر انسان ان تمام طبیعی اور اجتماعی مصالح سے استفادہ کرنا چاہتا ہے تو اس کا واحد طریقہ یہ ہے کہ ان مصالح کا انکشاف کرے اور کوئی ایسی طاقت پیدا کرے جو اسے ان مصالح کی ایجاد کی دعوت دے۔

ٹی، بی کی دوا انسان اسی وقت معلوم کرتا ہے جب اسے یہ اندازہ ہو جائے کہ اس مرض کی ایک دوا ہے اور اس کے حاصل کرنے کا ذریعہ ہے اور پھر اس تحصیل کا کوئی محرک بھی ہو۔

بیکاروں کی معیشت کی ضمانت بھی اسی وقت ہو سکتی ہے جب انسان اس کے فوائد

سے واقف ہو اور اس کی ایجاد کے محرکات اپنے نفس کے اندر پاناہو۔  
ان دونوں شرطوں کے بغیر ان مصالح سے استفادہ کرنا غیر ممکن ہے۔

انسانی مصالح کے بارے میں اس کے دوفرائض ہیں:

(1) ان مصالح کے ادراک کے طریقے معلوم کرے۔

(2) ان کی ایجاد کے اسباب پیدا کرے۔

طبیعی مصالح کا تجزیہ بتاتا ہے کہ انسان ان کی طرف سے بالکل مطمئن پیدا ہوا ہے وہ اپنے اندر اتنی صلاحیت رکھتا ہے کہ ان مصالح کا علم حاصل کر سکے۔ اس کی فطرت تجربات کی طرف راغب ہے اور تجربہ ہمیشہ بلند پروازی سکھاتا ہے جیسے جیسے تجربات بڑھتے جائیں گے وہ اپنے مقصد سے قریب تر ہوتا جائے گا۔

اسی صلاحیت کے ساتھ وہ ایک نفسیاتی جذبہ بھی رکھتا ہے۔ جو اسے ان مصالح کی ایجاد پر آمادہ کرتا ہے۔ اس لئے کہ طبیعی مصالح نفسانی محرک کے ساتھ ہمیشہ ہم آواز ہوتے ہیں۔

ٹی بی کی دوا کا ایجاد کرنا کسی ایک آدمی کی مصلحت سے متعلق نہیں ہے بلکہ اس میں ہر شخص کس مصلحت ہے اور انسان فطری طور پر ان مصالح کی تحصیل پر مجبور ہے یہی وجہ ہے کہ سارے انسان ہمیشہ ان مصالح کی فکر میں رہتے ہیں۔

اجتماعی مصالح بھی طبیعی مصالح ہی کے مانند ہیں یہاں بھی ادراک کے لئے محرکات اور ان کس ایجاد کسے لئے عوامل کس ضرورت ہے لیکن سوال یہ پیدا ہوتا ہے کہ کیا انسانی فکر میں اتنی صلاحیت ہے کہ وہ ان اجتماعی مصالح کا ادراک بھی کرے اور پھر ان کی ایجاد کی طرف متوجہ بھی ہو۔

عام طور سے یہ مشہور ہے کہ انسان ایک ایسی اجتماعی تنظیم کے ادراک ہی سے قاصر ہے جو اس کے اجتماعی مصالح کس ذمہ۔

دار اور اس کی افتاد طبع سے ہم رنگ ہو اس لئے کہ

یہ اوراک انسان کے تمام اجتماعی خواص کے علم و عرفان پر موقوف ہے اور تنا و سبج علم انسان کے اختیار سے باہر ہے۔

اس بیان سے ان حضرات کا مقصد یہ ہے کہ اجتماعی نظام انسان کے لئے مافوق طاقت کی طرف سے بنا چاہئے وہ خود نہیں

محدود معرفت کی بنیاد اس کے اسرار و رموز معلوم کرنے سے عاجز ہے اور یہی وہ مقام ہے جہاں سے دین کی ضرورت کا آغاز ہوتا ہے

اور انبیاء و مرسلین کی احتیاج ثابت ہوتی ہے۔

انبیاء و مرسلین وحی و الہام کے ذریعہ اجتماعی مصالح کی تحدید کرتے ہیں اور ربوبی اشارے سے انسان کے نظام حیات کو تشکیل

دیتے ہیں۔

لیکن ہم یہ پوچھ سکتے ہیں کہ کیا ان مکمل اجتماعی مصالح کی طرح انسان طبعی مصالح سے بھی بہتر واقف نہیں تھا؟ تو کیا ان

مصالح کے انکشاف کے لئے بھی انبیاء و مرسلین کی ضرورت تھی۔

نہ جانے کتنے افراد سل ووق کا شکار ہو کر چل بسے۔

نہ جانے کتنی مدت تک انسانیت اپنی لاعلمی کی بنیاد ان مصائب و آلام میں مبتلا رہی۔

نہ جانے کتنے عرصہ کے بعد انسان میں یہ صلاحیت پیدا ہوئی کہ وہ ان امراض کی دواؤں کا انکشاف کر کے اپنی نوع کا تحفظ

کر سکے تو کیا ان سابق ادوار میں کوئی ایسا انتظام ہوا تھا۔

ظاہر ہے کہ نہیں ہوا تھا اس لئے کہ خالق کائنات نے انسان کو جس صلاحیت اور استعداد سے نوازا تھا اس پر اعتماد کر کے اسے

اس معرکہ زندگی میں ڈال دیا تھا کہ وہ اپنی صلاحیتوں کے بل بوتے پر حیرتہ کرتے کرتے ایک دن اپنے امراض کی صحیح دوا دریافت کر لے

گا اس کے لئے نہ کسی نبی کی ضرورت ہوگی اور نہ کسی مرسل کی۔

یہی حال اجتماعی مصالح کا بھی ہے۔ انسان فی الحال ان صحیح تنظیمات کے اوراک

سے قاصر ہے جو اس کے واقعی مصالح کے حصول میں مددگار ثابت ہو سکیں لیکن اسی کے ساتھ ساتھ اس میں اتنی صلاحیت بھی پائی جاتی ہے کہ وہ اپنی عملی طاقت صرف کر کے مسلسل تجربات کرے اور پھر ایک ایسے نظام تک پہنچ جائے جو اس کے حق میں صالح اور مناسب ہو، انسان کا موجودہ نقص واضح ہے کہ اس کے نظام آئے دن بدلتے رہتے ہیں لیکن پھر بھی اس کا مستقبل اتنا تاریک نہیں ہے اور اس سے یہ توقع کی جاسکتی ہے کہ وہ طبعی مصالح کی طرح ایک دن ان مصالح کو بھی معلوم کر لے گا اور اس طرح انسانیت خیر وسعادت اور فلاح و بہبود کے ساحل تک پہنچ جائے گی۔

اس بیان کی روشنی میں یہ کہا جاسکتا ہے کہ انسان طبعی مصالح کی طرح اجتماعی مصالح کے ادراک کی بھی صلاحیت رکھتا ہے۔ اور اسے اس ادراک کے لئے کسی نبی و مرسل کی ضرورت نہیں ہے۔

وہ ہر اعتبار سے ناقص تھا اور رفتہ رفتہ کامل ہوتا گیا، کسی منزل کو حاصل کر چکا ہے اور کسی منزل کو مستقبل میں حاصل کر سکتا ہے۔ لہذا دین کی احتیاج کی یہ بنیاد بالکل بے بنیاد ہے۔

حقیقت امر یہ ہے کہ انسانیت کے لئے اجتماعی مصالح کے بارے میں جو مشکل پیش آتی ہے وہ ان کے علم و ادراک سے متعلق نہیں ہے بلکہ اس کا تعلق اس عامل و محرک سے ہے جس کی بنیاد وہ صالح نظام عالم وجود میں آئے گا اور انسانیت اس کے برکات سے استفادہ کرے گی اور یہی وہ نکتہ ہے جہاں طبعی اور اجتماعی مصالح میں فرق ہو جاتا ہے۔

طبعی مصالح ہمیشہ اس کے ذاتی مفاد سے متعلق تھے اس لئے ان کی تحصیل کے لئے وہ خود کوشش کیا کرتا تھا اس کے لئے کسی خارجی محرک کی ضرورت نہ تھی لیکن اجتماعی مصالح کا معاملہ اس کے بالکل برعکس ہے وہ کبھی اس کے ذاتی مفاد کے خلاف ہو جاتے ہیں۔ ایسے حالات میں سوال یہ پیدا ہو گا کہ ان کا محرک کون ہو گا۔ نفسانی جذبات تو مخالفت

ہی کریں گے ان کی اہجاء کی کوشش نہ کریں گے۔ اس لئے کہ یہ غیر ممکن ہے کہ فقیر و عاجز افراد کی ذمہ داری کے قانون وہ لوگ نافذ کریں جن کے پاس سرمایہ ہے اور انہیں کے سرمایہ سے ان کا رزق مہیا کیا جاتا ہے گا؟ یازمین کی قوی ملکیت کی حملت وہ افراد کسریں جو انفرادی ملکیت کے دلدادہ اور اپنی ممتاز شخصیت کے خواہاں ہیں؟

سوال پھر سامنے آئے گا کہ ایسے اوقات میں ان مصالح کی اہجاء کا وسیلہ کیا ہوگا اور کن اسباب کی بنیاد انہیں معاشرے میں رائج کیا جائے گا؟ انسان کی نفس پرستی اور خود پسندی کا خاتمہ کیونکر ہوگا؟ اس میں اجتماعی مفاد کی صلاحیتیں اور لہذا کے جذبات کیوں کربھی سرائے جائیں گے۔

انسان کے اجتماعی مصالح ایک ایسے عظیم محرک کے محتاج ہیں جو انہیں عالم وجود میں لے آئے اور ہر شخص کو ان کے اہجاء کی ذمہ داری محسوس کرائے خصوصاً ناخوشگوار حالات میں جب ان میں اور ذاتی مفاد و مصالح میں تضاد پیدا ہو جائے اور وہ ان کی مخالفت پر آمادہ ہو جائیں۔

### طبیعی علوم اس مسئلہ کے حل کرنے سے قاصر ہیں

بعض زبانوں پر یہ الفاظ چڑھے ہوئے ہیں کہ جس علم نے یہ بے پناہ ترقیاں کر لی ہیں۔

جس نے فکر و حیات و کائنات کے میدانوں میں ایسے ایسے اقدامات کئے ہیں جن کس بنیاد پر وہ اسرار کائنات کس گہرائیوں میں اتر گیا ہے۔

جس نے عالم کے پیچیدہ سے پیچیدہ معمولوں کو حل کر لیا ہے۔

جس نے ذرہ کا شکم چاک کر کے اس میں سے طاقت نکال لی ہے۔ افلاک کو ہنسی زد میں لا کر ان پر راکٹ اڑا دیئے ہیں۔ جہاز بچاؤ

کر کے فضاؤں کو مسخر کر لیا ہے اور طبیعت پر قابو حاصل کر کے ہزاروں میل کی آوازوں کو اپنے سامنے حاضر کر لیا ہے۔

جس نے اتنی قلیل مدت میں اتنے زیادہ فتوحات کرائے ہیں کیا اس کے امکان میں یہ بات نہیں ہے کہ اپنے وسیع معارف اور

محیط معلومات کی بنا پر ایک ایسا معاشرہ ایجاد کر دے جو عالم بشریت کے لئے صالح اور اس کے اجتماعی مصالح کے لئے مناسب و مفید ہو۔ اور

اگر ایسا ممکن ہے تو پھر کیا وجہ ہے کہ وہ تمام معرکے تو اپنے دست و بازو کی قوت سے سر کرے اور صرف اس میں اس میں دوسرے

انفراد کا دست لگے ہو جائے؟

حقیقت یہ ہے کہ یہ ناقص خیال علوم کی ذمہ داریوں سے ناواقفیت کا نتیجہ ہے۔ علم ہزار ترقی کے بعد بھی انکشاف ہی کا ایک

ذریعہ ہوتا ہے اس کا کام اسرار و رموز کا ظاہر کر دینا ہوتا ہے۔

اس کا فرض یہ ہے کہ وہ کائنات کے ہر مسئلہ کی بہتر سے بہتر تفسیر اچھے سے اچھے پیرایہ میں کرے۔ وہ یہ بہتر بنا سکتا ہے

کہ سرمایہ دار نظام کیسے رائج ہوتا ہے۔ وہ یہ بخوبی اظہار کرتا ہے کہ فلاں کیمیا کے استعمال سے کیسے مہلک امراض پیدا ہوں گے۔ لیکن اس کی

ذمہ داری اسی اعلان کے ساتھ ختم ہو جائے گی۔

اب اس کا فرض یہ نہیں ہے کہ انسان کا ہاتھ پکڑ کر اسے کیمیا کے استعمال سے روک دے تو سوال یہ پیدا ہو گا کہ پھر وہ کون

سی طاقت ہے جو ایسے سرمایہ دار نظام کو توڑ دے یا انسان کو اس کیمیا سے پرہیز کرنے کے طریقے سکھائے۔

کیمیا کے بارے میں تو یہ کہا بھی جاسکتا ہے کہ انسان اپنی ذات سے محبت کی بنا پر ذاتی طور پر اس سے احتساب کرے گا اور ہنسی

نجات کے اسباب مہیا کرے گا لیکن سرمایہ

داری کے متعلق یہ بات نہیں کہی جاسکتی اس لئے کہ علم اس کی برائی کا اظہار کر کے الگ ہو چکا ہے۔ اب ایسے محرکات کسی ضرورت ہے جو اس کی مخالفت پر آمادہ کریں۔ ظاہر ہے کہ وہ انسان کا نفس نہیں ہو سکتا اس لئے کہ بسا اوقات سرمایہ دارانہ انداز ہی نفسانی مفاد کے موافق ہوتا ہے۔ ایسی حالت میں نفس کی طرف سے اس کی مخالفت کی توقع بالکل غلط اور بے جا ہے۔ لہذا ایک ایسے محرک کسی تلاش ضروری ہے جو اس مقصد کو حاصل کرا سکے۔ یہ بات نہ نفس انسانی کے بس کی ہے اور نہ علم طبیعیہ کے۔

### مادیت تاریخ اور مشکل

مارکسیت کا خیال ہے کہ اس مشکل کو تاریخی مادیت کے حوالے کر دیا جائے وہ خود ہی ایک دن اس کا کوئی معقول حل تلاش کر لے گی، اس لئے کہ اس مشکل کی بنیاد صرف یہ ہے کہ انفرادی مصالح بسا اوقات اجتماعی مصالح سے متصادم ہو جاتے ہیں اور ایسے وقت میں نفس پرست انسان اپنے ذاتی مفاد کو مقدم کر دیتے ہیں اور اس طرح اجتماعی مفاد کا خون ہو جاتا ہے۔

لیکن ظاہر ہے کہ یہ کوئی جدید مشکل نہیں ہے بلکہ یہ صورت ابتدائی تاریخ سے چلی آرہی ہے ہر دور میں انفرادیت پرست افراد نے معاشرہ سے بغاوت کر کے طبقاتی نظام قائم کیا ہے اور پھر ذرائع پیداوار سے ملکیت کی بنیاد پر میدان اقتصاد کے فتح بھیس قرار دپائے ہیں اور آخر کار تاریخ نے وہ منظر بھی پیش کر دیا ہے جب ان کی انفرادیت کا جنازہ نکل گیا، ایک غیر طبقاتی نظام قائم ہو گیا اور ہر شخص اجتماعی مفاد پر جان دینے لگا۔



ہم نے اس مادیت کا تجزیہ کرتے وقت ہی ظاہر کر دیا تھا کہ اس قسم کے اہام کی کوئی بظاہر دلیل نہیں ہے اور نہ اس کو اس اہم مسئلہ کا حل قرار دیا جاسکتا ہے۔ مسئلہ اپنی اصلی حالت پر باقی ہے اور معاشرہ پر خواہشات کی حکومت قائم ہے۔ اب کامیابی اس کے ہاتھوں ہے جو اپنے خواہشات کے مطابق درآمد کر سکے اور جو شخص اپنے دست و بازو میں طاقت نہیں رکھتا اس کی قسمت میں بڑے طبقہ کی زبردستی کے علاوہ کچھ نہیں ہے۔

فطرت تڑپ رہی ہے کہ ایک قانون بن جائے جو انسانیت کے اجتماعی مفاد کا تحفظ کرے اور پھر اسی قانون کی حکومت ہو۔ ممکن ہے کہ کوئی شخص یہ خیال کرے کہ قانون کو نافذ کرنے کے لئے حکومت کافی ہے لہذا مسئلہ کو اقتدار اعلیٰ کے حوالے کر دینا چاہئے۔ لیکن میرا کہنا یہ ہے کہ یہ خیال بالکل ہی مہمل ہے اس لئے کہ حکومت کے افراد خود بھی سماج کے باہر سے نہیں آتے ہیں بلکہ وہ بھی اسی سماج کی پیداوار ہوتے ہیں۔ انہیں بھی اپنے نفس سے محبت ہوتی ہے ان کے بھی ذاتی مصالح ہوتے ہیں۔ ان حالات میں اس بات کی ذمہ داری نہیں لی جاسکتی ہے کہ وہ اپنے انفرادی مفاد سے قطع نظر صرف اجتماعی مصالح کو مستحکم کرنے کی کوشش کریں گے۔

تو کیا انسانیت کے مقدر میں یہی لکھا ہے کہ وہ اس قسم کے مشکلات کا شکار رہے اور اپنی بدبختی پر نوحہ پڑھتی رہے؟ کیا وہ کائنات جسے ارتقاء و تکامل کے صلاحیت اور کمال کے جذبات سے نوازا گیا ہے انسان اس سے الگ کوئی مخلوق ہے۔ یہی وہ بھیانک منظر ہے جہاں دین کا حسین چہرہ چمکتا ہوا نظر آتا ہے اور وہ اعلان کرتا ہے کہ اس نازک مسئلہ کے لئے اگر کوئی واقعی حل ہو سکتا ہے تو وہ مذہب ہے۔

مذہب ہی وہ روحانی طاقت ہے جو انسان سے انفرادی مفاد کو ترک کرا سکتی ہے اس لئے کہ۔ اس کی نظر میں اس سے بلند فائدے بھی ہوتے ہیں۔

یہی وہ قوت ہے جو انسان سے اس کے وجود کو بھی قربان کرا سکتی ہے صرف اس

تصور میں کہ اس کے بعد ایک جاودانی زندگی ہاتھ آئے گی۔

یہی وہ زاویہ نظر ہے جو اپنے مفاد کے مقابل دیگر مصالح کا احساس پیدا کر سکتا ہے۔

یہی وہ طرز فکر ہے جہاں ہر نقصان فائدہ اور ہر زحمت لذت معلوم ہوتی ہے۔ دوسروں کا خسارہ اپنا خسارہ اور دوسروں کا

فائدہ اپنا ذاتی مفاد معلوم ہوتا ہے۔ انفرادی و اجتماعی مصالح کا تفرقہ ختم ہو جاتا ہے اور انسان آفاق عالم میں سیر کرتا ہوا نظر آتا ہے۔

قرآن کریم نے فائدہ و نقصان اور حیات و موت کے اسی جدید مفہوم کی وسعت اور ہمہ گیری کے اعلان کے لئے حسب ذیل

بیانات دیئے ہیں:

مَنْ عَمِلَ سَيِّئَةً فَلَا يُجْزَىٰ إِلَّا مِثْلَهَا ۖ وَمَنْ عَمِلَ صَالِحًا مِّنْ دُونِ أَوْ أَنْتَىٰ وَهُوَ مُؤْمِنٌ فَأُولَٰئِكَ يَدْخُلُونَ الْجَنَّةَ يُرْزَقُونَ

فِيهَا بِغَيْرِ حِسَابٍ ﴿٤٠﴾

جو مرد و عورت با ایمان رہ کر عمل صالح کرے گا اس کا مقام جنت ہوگا وہ اپنی منزل اعلیٰ میں بلا حساب داخل ہوگا۔

(غافر/40)

مَنْ عَمِلَ صَالِحًا فَلِنَفْسِهِ ۖ وَمَنْ أَسَاءَ فَعَلَيْهَا ۖ ﴿٤٦﴾

جو شخص اچھا کرے گا وہ اپنے لئے اور جو برا کرے گا وہ بھی اپنے نفس کے اوپر۔

(نصرت/46)

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ﴿٧﴾ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ﴿٨﴾

قیامت کے دن لوگ اپنے اعمال کا انجام دیکھنے کے لئے قبروں سے نکالے جائیں گے اگر ذرہ برابر خیر کیا ہے تو وہ بھس دیکھیں گے

(زلزلہ/8۶)

اور اگر بقدر ذرہ برائی کی ہے وہ بھی سامنے آئے گی۔

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا ۚ بَلْ أَحْيَاءُ عِنْدَ رَبِّهِمْ يُرْزَقُونَ ﴿١٦٩﴾

راہ خدا کے شہداء کو مردہ نہ خیال کرو، یہ زندہ ہیں اور اپنے پروردگار

کے پاس رزق پڑھے ہیں۔

(آل عمران 169)

الَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ أَكْبَرُ دَرَجَةً عِنْدَ اللَّهِ وَأُولَئِكَ هُمُ الْفَائِزُونَ ﴿٢٠﴾ يُبَشِّرُهُمْ رَبُّهُمْ بِرَحْمَةٍ مِّنْهُ وَرِضْوَانٍ وَجَنَّاتٍ لَّهُمْ فِيهَا نَعِيمٌ مُّقِيمٌ ﴿٢١﴾

مدینہ اور اس کے اطراف والوں کو یہ حق نہیں ہے کہ وہ رسول (ص) سے الگ ہو جائیں اور اپنے نفس کو ان کے نفس پر مقدم کر دیں اس لئے کہ راہ خدا میں انہیں بھوک، پیاس وغیرہ جو تکلیف بھی ہوتی ہے وہ دشمنوں کے لئے جو قدم بھیس اٹھاتے ہیں اور ان سے جوازیت بھی اٹھاتے ہیں سب کے عوض میں انہیں عمل صالح کا اجر ملتا ہے اس لئے کہ اللہ حسن عمل والوں کے اجر کو صدقاً نہیں کرتا۔ یہ لوگ راہ خدا میں جو کچھ بھی خرچ کرتے ہیں یا جس قدر مسافت بھی طے کرتے ہیں سب لکھ لیا جاتا ہے تاکہ انہیں بہتر سے بہتر بدلہ دیا جاسکے۔ (توبہ 20، 21)

یہ وہ حسین نقشہ ہے جس میں ذاتی اغراض اور خیر کے راستوں کو متحد بنا کے پیش کیا گیا ہے تاکہ انسان یہ سمجھ لے کہ اس کے ذاتی اور اجتماعی مفاد میں یکاگلت اور یک رنگی پائی جاتی ہے۔

دین ہی وہ واحد طاقت ہے جو اس مشکل مسئلہ کو حل کر سکتی ہے اس انداز سے کہ ذاتی مصالح کے عوامل و محرکات بھیس اجتماعی مصالح کے محرک بن جائیں۔

یہی انسان کی وہ فطری ضرورت ہے جو فطرت ہی سے پیدا ہونے والے مشکلات کو حل کرتی ہے۔

حقیقت یہ ہے کہ جب قدرت نے انسان کو تحصیل کمال کے جذبات دیئے ہیں

اور اسے ارتقاء و تکامل کی راہیں دکھائی ہیں تو اس کا فرض تھا کہ اس کی فطرت سے پیدا ہونے والے مشکلات کا حل اسی فطرت میں ودیعت کرتی۔ چنانچہ اس نے ایسا ہی کیا اور فطرت میں ایسی دورنگی پیدا کر دی کہ وہ ایک طرف ذاتی اغراض کو ابھار کر اجتماعی مشکل پیدا کرتی ہے اور دوسری طرف انسان کو دین کے سانچے میں ڈھال کر اس عظیم مشکل کا حل بھی پیش کرتی ہے۔ وہ اگر مشکل کو ابھار کر خاموش ہو جائے تو انسان تاقیامت اس سے نجات نہ پاسکے اور ہمیشہ اسی مصیبت میں گرفتار رہے اس لئے مشکل کو ابھارنے کے ساتھ ہی فوراً اس کے حل کی طرف بھی متوجہ کر دیتی ہے۔

قرآن کریم نے اسی نکتہ کی طرف اشارہ کیا ہے:

فَأَقِمْ وَجْهَكَ لِلدِّينِ حَنِيفًا ۚ فِطْرَتَ اللَّهِ الَّتِي فَطَرَ النَّاسَ عَلَيْهَا ۚ لَا تَبْدِيلَ لِخَلْقِ اللَّهِ ۗ ذَٰلِكَ الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ ﴿٣٠﴾

اپنا رخ دین حنیف کی طرف رکھو، یہی اللہ کی وہ فطرت ہے جس پر لوگوں کو خلق کیا ہے اور اس کس خلقت قابل تبراہلی نہیں ہے۔ یہی محکم دین ہے لیکن اکثر لوگ اس سے ناواقف ہیں۔ (روم 30)

اس آیه کریمہ سے چند باتوں پر روشنی پڑتی ہے:

- (1) دین ایک فطری شے ہے جسے لے کر انسان دنیا میں آتا ہے اور اس خلقت میں کسی طرح کا تغیر غیر ممکن ہے۔
- (2) انسان کو جس دین پر پیدا کیا گیا ہے وہ دین حنیف یعنی خالص توحید کا دین ہے۔ یہی اپنے واقعی فرائض کو ادا کرسکتا ہے اور یہی انسان کو اجتماعی تنظیم اور عملی معیار پر متحد بنا سکتا ہے۔ اس کے علاوہ ادیان شرک یعنی متفرق خداؤں کے دین اس مشکل کو حل

کرنے سے قاصر ہیں کہ ان کا وجود ہی اس مشکل کا نتیجہ ہوتا ہے۔ جیسا کہ جناب یوسف نے فرمایا تھا:  
 مَا تَعْبُدُونَ مِنْ دُونِهِ إِلَّا أَسْمَاءَ سَمَّيْتُمُوهَا أَنْتُمْ وَآبَاؤُكُمْ مِمَّا أَنْزَلَ اللَّهُ بِهَا مِنْ سُلْطَانٍ ۚ

تم لوگ تو صرف ان ناموں کی پرستش کرتے ہو جنہیں تم نے اور تمہارے آباء اجداد نے مل کر مقرر کر لیا ہے اللہ نے اس پر کوئی دلیل نہیں نازل کی ہے۔  
 (یوسف 40)

مطلب یہ ہے کہ یہ خود نفسیاتی محرکات کی پیداوار ہیں جنہوں نے انسان کو اپنے انفرادی مصالح کے لئے ان ایوان شرک کا درس پڑھایا ہے تاکہ وہ اس طبعی رجحان کا مقابلہ کریں جو انسان کو دین حنیف کی طرف کھینچ رہا ہو۔

(3) وہ دین حنیف جس پر عالم بشریت کی تخلیق ہوئی ہے اس کا ایک خاصہ یہ ہے کہ وہ محکم دین ہے اور انسانیت کو اپنے سر-اچھے میں ڈھال سکتا ہے اس لئے کہ جو دین انسان کی صحیح قیوت نہ کر سکے وہ اس اجتماعی مشکل کو حل کرنے سے قاصر ہے۔

ہمارے ان بیانات سے دین و حیات کے بارے میں اسلام کے مختلف نظریات سامنے آجاتے ہیں:

(1) انسانی زندگی کی بنیادی مشکل خود اس کی فطرت سے پیدا ہوتی ہے جو نفس پرستی اور خود پسندی کا جذبہ لے کر دنیا میں آئیں ہے

اور پھر اس مشکل کا علاج بھی اسی فطرت سے ہوتا ہے اور یہ علاج صرف دین حنیف ہے جو انسان کے ذاتی اور اجتماعی مفادات میں مطابقت پیدا کر سکتا ہے

(2) اجتماعی زندگی کو ایک محکم دین کی ضرورت ہے

(3) زندگی کے مختلف شعبوں کی اجتماعی تنظیم دین کے زیر سایہ ہونی چاہئے۔ یہی اس کے

جملہ امراض کا معالج اور تمام مشکلات کا واحد حل ہے

اسلام کا اقتصادی نظام اجتماعی تنظیم کا ایک جزء ہونے کی حیثیت سے دین کے ضمن میں زیر بحث آنا چاہئے۔ وہی اس کی بنیاد اور اس کے قوانین کا سرچشمہ ہے۔ اقتصاد کا دین سے الگ کر لینا اس کے واقعی رنگ کو تباہ کر دینا اور اس سے اس کس واقعہ سے معزول کر دینا ہے۔

### اسلامی اقتصاد کوئی علم نہیں ہے

کھلی ہوئی بات ہے کہ ہر اقتصادی تنظیم کسی مکمل نظام کا ایک جزء ہوتی ہے۔ جو زندگی کے تمام شعبوں پر حاوی ہوتا ہے۔ مثال کے طور پر اسلامی اقتصاد مذہب اسلام کا ایک شعبہ ہے، سرمایہ دار اقتصاد، ڈیموکریسی سرمایہ داری کا ایک جز ہے۔ اشتراک تنظیم مارکسی نظام کا ایک پہلو ہے اور یہ تمام مذاہب اور نظام اپنے بنیادی اصولوں میں شدید اختلاف رکھتے ہیں اور انہیں اصولوں کی بنیاد پر ان کا ٹائٹل قائم ہوتا ہے۔

مارکسی اقتصاد اپنے لئے علمی رنگ اختیار کرتا ہے اس لئے کہ وہ اشتراکیت کو علمی اور تاریخی قوانین کا حتمی نتیجہ قرار دیتا ہے۔

سرمایہ دار اقتصاد اپنے کو تاریخ سے الگ کر کے چند مخصوص افکار و اقدار کا نمونہ قرار دیتا ہے۔

اور اسلام ان دونوں سے الگ ایک راستہ اختیار کرتا ہے۔ وہ نہ تو اپنے کو تاریخ کا حتمی نتیجہ قرار دیتا ہے اور نہ حیات و کائنات کے

مفہم سے الگ قدروں کا قائل ہے۔ وہ

اپنے اقتصادی نظام کو اسی مذہب کا ایک جز سمجھتا ہے جس کی بنیاد دینی عقائد پر ہے اس کے علمی نہ ہونے کا مطلب یہ ہے کہ وہ سیاسی اقتصادیات کی طرح نہیں ہے بلکہ وہ ایک عقائدی تنظیم کا شعبہ ہے جس کے تمام شعبے ایک مرکز پر جمع ہوجاتے ہیں اور ان کے مجموعہ کا نام دین ہوتا ہے۔

دین ایک انقلابی تحریک ہے جو فاسد عناصر کو ختم کر کے صالح معاشرہ کی تشکیل کرتا ہے اس کا کام عمل ہوتا ہے۔

وہ معاشرہ کے حوادث و قلع کی فنی توجیہیں نہیں کرتا اور نہ اسے اس فکری تگ و دو سے کوئی دلچسپی ہوتی ہے۔

وہ انفرادی ملکیت کو تاریخ کے کسی دور کا حتمی نتیجہ نہیں سمجھتا بلکہ انسانیت کے حق میں صالح اور مناسب خیال کسر کے اس کی ایجاد کے اسباب فراہم کرتا ہے اور اس اعتبار سے کسی حد تک سرمایہ دار نظام سے مشابہت رکھتا ہے اس لئے کہ وہاں بھی انقلاب کا کام ہوتا ہے تاریخی ضرورت اور حادثاتی تفسیر کا نہیں۔

اسلامی اقتصادیات کے بارے میں عمل کا فریضہ یہ ہے کہ تشریح اسلام کی روشنی میں اقتصادیات کی مکمل تنظیم کو معلوم کر کے ان افکار و مفہیم کا اندازہ لگائے جو اس تنظیم کی پشت پر کار فرما ہیں اور علم کا فریضہ یہ ہے کہ ان واقعات و حوادث کی تفسیر کر کے ان کے باہمی ربط کو تلاش کرے۔

اس لحاظ سے بھی اسلام کی شکل سیاسی اقتصاد کی سی ہوگی جہاں مذہب کے نشانات معین کرنے کے بعد علمی قوانین کا نکلش آف

کیا جاتا ہے۔

ظاہر ہے کہ اسلامی اقتصاد کے لئے یہی ایک بات ممکن ہے کہ اسلامی معاشرہ کے حالات کو دیکھ کر اس لئے ایک علمی قانون

بنالیا جائے لیکن سوال یہ ہے کہ یہ کام اسلامیات کے سلسلہ میں کب اور کیسے ہو سکتا ہے۔

اس سوال کا جواب یہ ہے کہ اقتصادی زندگی کے حالات کی توجیہ و تفسیر کے دو طریقے ہوا کرتے ہیں:

(1) کسی ایک معاشرہ پر اس نظام کو منطبق کر کے اس کے تجربات کو جمع کر لیا جائے اور پھر انہیں واقعات کے درمیان سے اس

امر کا استنتاج کیا جائے کہ ان کی پشت پر کون سے قوانین کام کر رہے تھے۔

(2) چند مسلم قوانین فرض کر لئے جائیں اور پھر انہیں کی روشنی میں ان پر مرتب ہونے والے نتائج کا اندازہ کیا جائے تاکہ۔ اس

طرح ایک مکمل علم تشکیل پاسکے۔

پہلی صورت حال سرمایہ داری کے لئے تو ممکن ہے کہ وہ نظام عالم پر منطبق بھی ہوئی ہے اور اس کے تجربات بھسی حاصل

ہوئے ہیں۔ لیکن اسلام کے لئے یہ بات غیر ممکن ہے۔

اس لئے کہ اس کا رواج دنیا کے کسی گوشے میں نہیں ہے۔ اس کے قوانین و اصول کہیں بھی حکومت نہیں کرتے۔ معاشرہ کے

حالات سے اس کے علمی قوانین کا تجزیہ کرنا غیر ممکن ہے۔

البتہ دوسری صورت ممکن ہے اس لئے کہ اس میں کسی ایسے خارجی تجربہ کی ضرورت نہیں ہے جس سے اسلام کو محسوس

فرض کیا جائے بلکہ صرف چند مفروضات کی ضرورت ہے اور انہیں کی روشنی میں تاریخی حوادث کی تفسیر کرنی ہے۔

اس بنیاد پر یہ ممکن ہے کہ مسلمان نقاد اس بات کا دعویٰ کر دے کہ اسلامی نظام میں اہل تجارت اور بینک والوں کے مصالح میں

وفاق و مطابقت ہوگی اس لئے کہ اسلام میں بینک سود خوری کی بنیاد پر قائم نہیں ہوتا بلکہ اس کی بنیاد مضاربہ پر ہوتی ہے اور مضاربہ میں

منافع کی تقسیم دونوں کے درمیان فیصدی نسبت سے ہوتی ہے اس کی کوئی مقدار معین نہیں ہوتی۔



ظاہر ہے کہ ایسی صورت میں دونوں کے مصالح میں کوئی اختلاف نہیں ہو سکتا اسلامی نظام کے انطباق سے پہلے اس بات کا اندازہ صرف اس امر سے ہو گیا کہ اسلام نے سود کو حرام قرار دیا ہے جس طرح کہ اسی ایک قانون سے یہ بھس معلوم ہو گیا کہ اسلامی معاشرہ میں وہ مصائب و مشکلات بھی نہ پیدا ہوں گے جن میں سرمایہ داری مبتلا ہوئی ہے۔ اس لئے کہ سودی نظام میں ہر شخص دولت جمع کرنے کی فکر کرے گا تاکہ زیادہ سے زیادہ سود حاصل کر سکے۔ اس طرح نہ پیداوار میں اضافہ ہوگا اور نہ مال ہنس تقسیم ہو سکے گا۔ معاشرہ ایک کساد بازاری کا شکار ہو جائے گا۔ لیکن اگر سود کو حرام کر کے ذخیرہ اندوزی کو بھی حرام کر دیا جائے اور اس پر کوئی ٹیکس لگا دیا جائے تو اس کا لازمی اثر یہ ہوگا کہ لوگ دولت کو صرف کریں گے اور ان تمام مشکلات سے نجات مل جائے گی جو سرمایہ داری کے زیر اثر پیدا ہوتے ہیں۔

ان طریقوں سے یہ بات تو ممکن ہے کہ اسلام کے لئے ایک معاشرہ فرض کر کے اس کے قوانین کے نتائج معلوم کر لئے جائیں لیکن ظاہر ہے کہ اسے علمی استنتاج نہیں کہا جاسکتا ہے اس لئے کہ فرضی معاشرہ واقعی سماج سے مختلف ہو کر رہتا ہے جیسے کہ سرمایہ داروں نے دیکھا ہے کہ انہوں نے اپنی تنظیم کے لئے جو نتائج فرض کئے تھے انطباق کے وقت وہ سب بدل گئے اور اس کے برعکس نتائج برآمد ہوئے۔

دوسری بات یہ بھی ہے کہ اسلامی معاشرہ کا روحانی مزاج بھی اقتصادی حالات پر بڑی حد تک اثر انداز ہوتا ہے اور چونکہ اس مزاج کا کوئی درجہ معین نہیں ہے اس لئے اس کے نتائج بھی حتمی نہیں ہو سکتے۔

مقصد یہ ہے کہ اسلام کا علم الاقتصاد اس وقت تک مرتب نہیں ہو سکتا جب تک کہ اس نظام کو کسی ایک معاشرہ پر منطبق کر کے اس کے نتائج اپنی آنکھوں سے نہ دیکھ لئے جائیں۔

## (5) تقسیم پیداوار سے الگ شکل میں

انسان اپنی اقتصادی زندگی میں دو قسم کے اعمال انجام دیتا ہے ایک پیداوار اور ایک تقسیم، وہ ایک طرف اپنے معلومات بھر ذرائع پیداوار سے مسلح ہو کر عالم طبیعت کا مقابلہ کرتا ہے اور اس سے طبیعی نعمتیں حاصل کرتا ہے اور دوسری طرف باہمی تعلقات قائم کر کے مختلف مشاغل زندگی کے لحاظ سے انسانی روابط کی تحدید کرتا ہے، انہیں باہمی تعلقات کا نام اجتماعی نظام ہے جس میں ہر قسم کے اجتماعی تعلقات مع تقسیم ثروت کے داخل ہیں۔

اس کا مطلب یہ ہے کہ بنی نوع انسان پیداوار کے مسئلہ میں عالم طبیعت سے منافع حاصل کرتے ہیں اور نظام اجتماعی کے اعتبار سے ان منافع کو اپنے اجتماعی تعلقات کی بنیاد پر تقسیم کر لیتے ہیں۔

ظاہر ہے کہ پیداوار کا کام علمی ترقیوں کے ساتھ رو بہ ارتقاء ہے۔ ایک زمانہ تھا جب انسان بیلچے سے کام لیا کرتا تھا اور ایک زمانہ ہے کہ جب ایٹم کی طاقت سے کام لیا جا رہا ہے لیکن یاد رکھئے کہ اجتماعی نظام کے باہمی تعلقات بھی جامد و ساکت نہیں ہیں بلکہ ان میں بھی حالات اور ادوار کے اعتبار سے تغیر ہوتا چلا جا رہا ہے کل کے تعلقات اور تھے اور آج کے تعلقات اور ہیں۔ یہ ضرور ہے کہ اس مقام پر ایک سوال یہ پیدا ہوتا ہے کہ ان دونوں قسم کے تغیرات میں کوئی بنیادی رابطہ ہے یا نہیں؟

اور یہی وہ عمیق مسئلہ ہے جہاں آکر اسلام اور مارکسیت کی راہیں بدل جاتی ہے۔ مارکسیت اپنے بنیادی اصولوں کی بنا پر یہ کہتے پر مجبور ہے کہ ذرائع پیداوار کے ساتھ اجتماعی تعلقات اور طریقہ تقسیم کا بدل جانا ضروری اور قہری ہے۔ یہ غیر ممکن ہے کہ ذرائع پیداوار ترقی کر جائیں اور اجتماعی نظام اپنی حالت پر باقی رہے۔

ایک اجتماعی نظام تاریخ کے مختلف ادوار میں کارآمد نہیں ہو سکتا اور نہ اس سے کوئی فائدہ اٹھایا جاسکتا ہے اور اس کا سبب یہ ہے کہ پیداوار کی شکلیں تیزی کے ساتھ بدلتی جا رہی ہیں یہاں تک کہ اب ایٹم و الیکٹرک تک نوبت پہنچ چکی ہے۔ لہذا آج کے نظام کو دستکاری کے نظام سے الگ ہونا چاہئے۔ آج کا دستور کل کے دستور سے جداگانہ حیثیت کا حامل ہونا چاہئے اور یہی وجہ تھی کہ مارکسیت نے اشتراکیت کو تاریخ کے اس دور کا حتمی نظام قرار دیا ہے۔

ظاہر ہے کہ اسلام حتمی اتحاد کو تسلیم نہیں کر سکتا۔ وہ اپنے ایک نظام کو مختلف ادوار تاریخ پر منطبق کرنا چاہتا ہے اس کا نظریہ۔ یہ ہے کہ پیداوار اور تقسیم دو مختلف میدان ہیں۔ ایک میں انسان کا مقابلہ طبیعی مواد سے ہوتا ہے اور وہ ان سے استفادہ کرتا ہے اور دوسرے کا تعلق دیگر افراد نوع سے ہوتا ہے اور وہ ان سے اتصال و ارتباط قائم کرتا ہے۔

پہلی قسم کا نتیجہ پیداوار کی مختلف شکلوں میں ظاہر ہوتا ہے اور دوسری قسم کا اثر نظام زندگی کی مختلف صورتوں میں۔

تاریخ نے دونوں قسموں کی ترقی کا تذکرہ کیا ہے لیکن اس کا مطلب یہ نہیں ہے کہ دونوں کے درمیان ایک حتمی اور یقینی رشتہ تسلیم کر لیا ہے۔ اس لئے کہ اسلام اپنے اجتماعی نظام کو ایٹم کے دور میں اسی طرح صالح خیال کرتا ہے جس طرح وہ دستکاری کے دور میں تھا۔

اسلام اور مارکسیت کے اس اختلاف کی برگشت ایک دوسرے نقطہ کی طرف ہے اور وہ ہے اجتماعی نظام کس تحدید و تعریف، مارکسیت کے نزدیک اجتماعی زندگی ذریعہ پیداوار کی پیدا کردہ ہوتی ہے۔ لہذا ان کے تغیر کے ساتھ اس کا متغیر ہو جانا ضروری ہے۔ ذرائع پیداوار تاریخ کے محرک اور قافلہ بشریت کے قائد ہیں۔ ان کے چشم و ابرو کے اشاروں پہ اجتماعی نظام کا گردش کرنا ایک ضروری اور لازمی امر ہے۔ جس کا مکمل تجزیہ تاریخی ملیت کی بحث میں ہو چکا ہے اور حتمی اتصال و اتحاد کے تار و پود بکھیرے جا چکے ہیں لہذا اب دوبارہ

بحث کرنا غیر ضروری ہے۔

اسلام کی نظر میں اجتماعی زندگی پیداوار کی تابع نہیں ہے بلکہ ذریعہ پیداوار خود بھی انسانی ضروریات کے تابع ہیں۔ اس کے نزدیک تاریخ کا محرک اقتصاد نہیں بلکہ انسان ہے۔ وہی اپنی ضروریات کے مطابق تاریخ کو حرکت دیتا ہے اور وہی اس قافلہ کی قیادت کرتا ہے۔ اس کی فطرت میں اپنی ذات سے محبت داخل ہے۔ وہ اس محبت کی خاطر ہر شے کو اپنا خ-لوم بنا کر اس سے استفادہ کرتا۔ چاہتا ہے۔ ہر شخص دوسرے شخص سے اپنا کام نکالنا چاہتا ہے وہ اپنے اندر اتنی سکت محسوس نہیں کرتا کہ اپنے جملہ ضروریات تنہا افرام کر سکے اور یہی ضرورتیں وہ ہوتی ہیں جن سے اجتماعی تعلقات پیدا ہوتے ہیں اور پھر انہیں کے ساتھ ترقی بھی کرتے ہیں۔ اس کا مطلب یہ ہے کہ اجتماعی زندگی ضرورتوں کی تابع ہے اور صالح نظام وہی ہے جو زندگی کو ضرورت کے مطابق منظم کر سکے۔

جب ہم انسانی ضروریات کا جائزہ لیتے ہیں تو ہمیں یہ نظر آتا ہے کہ اس کے بعض ضروریات ہر دور کے اعتبار سے ثابت و جاہل ہیں اور بعض ضروریات ادوار کے اختلاف کے ساتھ بدلتے رہتے ہیں۔

انسان کی جسمانی ترکیب، اس کا نظام ہضم و تولید، اس کا قانون احساس و ادراک ایسا مشترک امر ہے جو ہر دور میں انسانی ضروریات میں اتحاد کا خواہاں رہا ہے اور یہی وہ عمومی ضرورتیں ہیں جن کی بنیاد تمام انسان ایک امت شملہ کئے جاتے ہیں۔ جیسا کہ قرآن کریم کا اعلان ہے:

إِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاعْبُدُونِ ﴿۹۲﴾

یہ تمہاری امت سب ایک ہی ہے اور میں سب کا ہی رب ہوں۔ لہذا

اسی کے مقابلہ میں بہت سے ایسے ضروریات بھی ہیں جو وقتاً فوقتاً انسانی زندگی میں داخل ہوتے جا رہے ہیں اور پھر معلومات اور تجربات کے ساتھ بڑھتے بھی جا رہے ہیں۔

دوسرے لفظوں میں یوں کہا جائے کہ بنیادی ضرورتیں ثابت و جامد ہیں اور خارجی ضرورتیں متغیر و متطور۔

جب یہ بات واضح ہو چکی ہے کہ اجتماعی نظام ضرورتوں سے تشکیل پاتا ہے اور یہ بھی معلوم ہو گیا ہے کہ صالح نظام کے لئے تمام اجتماعی ضرورتوں کا لحاظ رکھنا ضروری ہے تو اب یہ کہا جاسکتا ہے کہ اجتماعی نظام نہ ثابت ہو سکتا ہے اور نہ متغیر۔ اس لئے کہ انسان کی ضرورتیں دونوں قسم کی ہیناور نظام صالح کے لئے لازم ہے کہ اس کے دو پہلو ہوں۔ ایک پہلو ثابت ہو جو لازمی اور بنیادی ضروریات کا علاج کرے اور ایک پہلو متغیر ہو جو روز افزوں نوزائیدہ مشکلات کو حل کرے۔

اسلام نے اسی طریقہ تنظیم کو اختیار کیا ہے اس نے ایک طرف اپنے قانون کو ثابت کارخ دیا ہے اور بنیادی ضرورتوں کے علاج کے لئے تقسیم ثروت، نکاح، طلاق، حدود، قصاص جیسے احکام وضع کئے ہیناور دوسری طرف تغیر کا پہلو بھی باقی رکھا ہے اور اس میں ولس امر کو مصلحت وقت کے مطابق فیصلہ کرنے کا موقع دیا ہے۔ اس نے مارکیت کی بنیاد کو ٹھکرا کر یہ ثابت کر دیا ہے کہ صالح نظام تارخ کے مختلف ادوار کے لئے کار آمد ہو سکتا ہے وہ کسی وقت بھی پیداوار کی زنجیروں میں نہیں جکڑا جاسکتا۔

یہیں سے یہ بات بھی واضح ہو گئی کہ تارخ میں تقسیم ثروت کے جتنے بھی طریقے بیان کئے گئے ہیں ان سب کے بارے میں نظریہ مارکیت سے مختلف ہے۔

مارکیت صرف ان طریقوں کو پسند کرتی ہے جو ذرلُ پیداوار کے مطابق ہوں

اور ہر اس طریقہ کو مسترد کر دیتی ہے جو اس سے ایک قدم آگے بڑھ جائے یا پیچھے رہ جائے۔

اور یہی سبب ہے کہ دستکاری کے دور کے لئے اس نے علامانہ نظام زندگی کو ممدوح قرار دیا ہے اور اس کی یہ توجیہ کس ہے کہ اس دور میں اکثریت کے سروں پر تلوار کا علم کرنا، ان کا کوڑوں سے اذیت دینا ضروری ہو گیا تھا اس لئے کہ ذرائع پیسرا اور زیر-ادہ مشقت کے طالب تھے اور لوگ اس کے تحمل کے لئے تیار نہ تھے۔

ایسے وقت میں اس شدت اور ظلم کو ترقی اور اس عمل کے انجام دینے والے کو "بیدار مغز انقلابی" انسان کہا جائے گا اور اس کی مخالفت کرنے والے کو ہر اس لقب سے یاد کیا جائے گا جو اشتراکیت کے دور میں سرمایہ دار کو دیا جاتا ہے۔

اسلام اس کے بالکل برعکس نظام زندگی کی صلاحیت کو ذرائع پیداوار سے الگ کر کے ضروریات کے معیار پر رکھتا ہے اگر وہ نظام انسانی ضرورتوں کی تکمیل کر سکتا ہے تو صالح و مناسب ہے ورنہ فاسد۔ پیداوار کی حالت ایک ہی رنگ پر ہو یا مختلف ہو جائے۔

اسلام اس مارکسی اتحاد کو فقط نظری اعتبار سے باطل نہیں قرار دیتا بلکہ اس پر تاریخی شواہد بھی پیش کرتا ہے اس نے خود اپنے تجربہ میں وہ کامیابی حاصل کی ہے جو اس کی حقیقت کی دلیل اور مارکسیت کے بطلان پر برہان ہے۔ اس نے اپنے وجود سے یہ ثابت کر دیا تھا کہ معاشرہ میں ذرائع پیداوار کے جمود و سکوت کے باوجود اجماعی نظام میں انقلاب لایا جاسکتا ہے اور اس کو نئی شکل دی جاسکتی ہے۔

چنانچہ اسلام کا وہ خارجی وجود جس میں وہ ایک مخصوص سماج پر مستطبق ہوا تھا اور اس نے ایک ایسا انقلاب برپا کر دیا تھا۔ جو آج تک تاریخ میں ثبت ہے۔ اس نے ایک نئی امت پیدا کر کے ایک جدید تمدن کی بنیاد ڈال کر تاریخ کی رفتار بدل دی اور یہ ثابت کر دیا کہ ذرائع پیداوار کے اس دور میں اتنا عظیم انقلاب مارکسی فکر کے تصور میں بھی نہیں آسکتا تھا۔

حقیقت یہ ہے کہ اسلامی نظام کے اس مختصر دور نے مارکسی مضطرب کو ہر اعتبار سے

چیلنج دے دیا تھا۔

مساوات کے بارے میں مارکیت کا خیال تھا کہ یہ اس وقت تک نہیں پیدا ہو سکتی جب تک بورژوائی طبقہ نہ پیدا ہو جائے اور یہ۔ اس وقت ہوگا جب صنعتی نظام بر سر کار آجائے گا لیکن اسلام نے اپنے موقف میں اس فکر کو ہنسی میں اڑا دیا۔ اس نے علم مساوات بلند کیا، انسان میں صحیح شعور و ادراک پیدا کیا، اجتماعی تعلقات کو مساوات کے سانچے میں ڈھالا اور یہ سب اس وقت کیا جب بورژوائیت کو خطہ۔ ارض پر قدم رکھنے کی اجازت بھی نہ ملی تھی اور اس کی پیدائش کو ہزار سال باقی تھے۔ اسلام کا کھلا ہوا اعلان تھا:

تم سب آدم سے ہو اور آدم مٹی سے ہیں۔

لوگ کنگھی کے دندانوں کے مثل برابر ہیں۔

عرب کو عجم پر تقویٰ کے علاوہ کسی بنیاد پر فضیلت حاصل نہیں ہے۔

کیا اسلام نے یہ خیالات ان بورژوائی ذرائع پیداوار سے حاصل کئے تھے جو ایک ہزار سال بعد پیدا ہونے والے تھے۔ یہ سب ان ابتدائی ذرائع معیشت کے دور میں ہو رہا تھا جس سے حجازی معاشرہ گزر رہا تھا۔

اس وقت تو عرب تمام عالم سے بدتر حالت میں تھے پھر اس مساوات کی بنیاد حجاز کے پسماندہ خطہ میں کیوں رکھی گئی۔ اس فکر کی ابتداء یمن، حیرہ اور شام کے ترقی یافتہ معاشروں سے کیوں نہیں ہوئی۔

اس کے بعد اسلام نے تاریخی مادیت کو چیلنج کیا اور یہ بتایا کہ ایک عالمی نظام پوری انسانیت کو ایک پلیٹ فارم پر جمع کر سکتا ہے اور اس نے اس فکر کے لئے بھی ایک ایسے خطہ کو اختیار کیا جہاں قبائلی جنگوں کی بھرمار تھی اور ایک قوی حکومت کا بھی تصور نہ تھا۔ لیکن اس نے سب کو انسانیت عظمیٰ کی منزلت پر لا کر متحد کر دیا اور مسلمانوں کو اس قبائلی فکر سے بلور و پالا کر دیے۔ جس کس بنیادوں خون، قرابت، ہمسائیگی وغیرہ پر تھی۔ اس نے انسان کو وہاں پہنچا دیا جہاں

ان عناصر کا وجود بھی نہ تھا۔ بلکہ اسلام کے فکری قوانین کی حکومت تھی۔

اب آپ بتائیں کہ جس قوم میں قوی اجتماع کی بھی صلاحیت نہ تھی اسے عالمی اجتماع کی امامت کن ذرائع پیداوار نے سپرد کی

تھی؟

اسلام نے اس کے بعد تاریخی معطوق کو چیلنج کیا اور تقسیم ثروت کے وہ اصول وضع کئے جو مارکیت کی نظر میں ایک عظیم-صنعتی انقلاب کے بغیر ناممکن تھے۔ اس نے انفرادی ملکیت کی تحدید کر کے اس کے مفہوم کو پاکیزہ بنایا۔ اس کے حدود قائم کر کے فقراء و مساکین کی کفالت کا انتظام کیا۔

اجتماعی عدالت و توازن کی ذمہ داریاں وضع کیں اور یہ سب اس دور میں کیا جب مادی شرائط کے وجود کے آثار دور دور تک نظر

نہ آتے تھے اور اٹھارہویں صدی میں یہ کہا جا رہا تھا کہ:

سوائے احمقوں کے ہر شخص جانتا ہے کہ پست طبقہ کو فقیر رہنا چاہئے تاکہ عمل میں زحمت و محنت کریں۔ (ارٹیوٹج کاپسب تھورن

ہیچرہم)

انیسویں صدی کا یہ قول تھا کہ:

جو شخص ایسے عالم میں پیدا ہو جہاں ملکیت طے ہو چکی ہو اسے وسائل معیشت کے نہ ہونے کی صورت میں زندہ رہنے کا کوئی حق

نہیں ہے۔ وہ سماج میں ایک طفیلی کی حیثیت رکھتا ہے جس کا وجود بالکل غیر ضروری ہے اس لئے کہ عالم طبیعت کے دسترخوان پر

اس کی کوئی جگہ نہیں ہے۔ طبیعت اسے بھگنا چاہتی ہے اور اس کے حکم میں سستی مناسب نہیں ہے۔

(ماتس کاتب قرن نوزدہم، ولادت 1766ء، وفات 1834ء: مترجم)

آج عالم صدیوں کے بعد اس ضمانت کی فکر کر رہا ہے جس کا اعلان اسلام نے برسہا برس پہلے کر دیا تھا:

جو شخص اپنے لوازمات بچے چھوڑ دے گا میں اس کا ذمہ دار ہوں، جو شخص



مقروض مرے گا میں اس کا ضامن ہوں۔

اسلام واضح لفظوں میں اس بات کا اعلان کرتا ہے کہ فقر و فاقہ عالم طبیعت کے بحل کا نتیجہ نہیں ہے بلکہ یہ غلط طریقہ تقسیم اور

صالح نظام سے انحراف کا نتیجہ ہے۔ جہاں فقیر کو غنی سے الگ کر دیا گیا ہے اس کا قول ہے کہ:

کوئی شخص اس وقت تک بھوکا نہیں ہوگا جب تک کہ اس کے پہلو میں کوئی آسائش پسند نہ ہو۔

ظاہر ہے کہ اجتماعی عدالت کے بارے میں اسلام کے یہ ترقی پسند اور بلند پایہ افکار اور اس دور کے بیلچے۔ وکسراں، کاریگری اور

دستیاری کا نتیجہ نہیں ہو سکتے۔

کہا یہ جاتا ہے کہ یہ بلند فکر، یہ اجتماعی انقلاب اور یہ جاذبیت سب کے سب مکہ کی اس بڑھتی ہوئی تجارت کا نتیجہ ہیں جو ایک

بڑی حکومت کے متقاضی تھے۔ ایک ایسی حکومت جس کے اجتماعی احکام اس ترقی یافتہ تجارت کے لئے سازگار ہوں۔

کیا خوب! پوری انسانی زندگی کا وبلا ہو جانا اس ایک تجارت کا نتیجہ ہے جو جزیرہ عرب کے شہروں میں سے ایک معمولی شہر میں

ترقی کر رہی تھی۔ میں نہیں سمجھ سکتا کہ فقط مکہ کہ تجارت نے اتنا زور کیسے دکھایا کہ دیگر عرب وغیر عرب ترقی یافتہ۔ متمسک شہر اس

کے نتیجے رہ گئے۔ آخر ترقی پسند مہذب ممالک کہاں سو رہے تھے؟

کیا جدلیاتی منطق کا تقاضا یہ نہ تھا کہ یہ انقلاب ایسے ہی کسی بڑے ترقی یافتہ شہر سے اٹھے؟

پھر اس انقلاب کے جراثیم مکہ میں کیسے بڑھے جو ان تمام شہروں سے زیادہ پست اور فلاکت زدہ تھا؟

اگر مکہ کے تجارتی حالات فقط شام و یمن کے سفر کی بنیاد پر خوشگوار تھے تو بیٹوں کے حالات تو اور بھی بہتر رہے ہوں گے

اس لئے کہ انہوں نے بطر (بحیرہ لوط اور بحر احمر کے

درمیان بیابانوں کی مملکت کا پایہ تخت عرب اس کو ملے کھتے ہیں۔ مترجم) کو تجارتی اڈہ قرار دے کر وہاں ایسی شہریت قائم کر دی تھی جس کی اس وقت میں نظیر بھی نہ تھی۔ ان کا نفوذ ہمسایہ ممالک تک پہنچ چکا تھا۔ انہوں نے وہاں تجارتی قافلوں کے لئے حامیات قائم کر کے کانوں پر قبضہ کرنے کے اڈے جمادیئے تھے۔ چنانچہ یہ شہریت ایک عرصہ دراز تک برقرار رہی اور تجارت روز افزوں ترقی کرتی رہی، یہاں تک کہ اس کے آثار سلوقیہ، شام اور اسکندریہ میں بھی پائے جانے لگے، یہ لوگ تجارتی سلسلے میں یمن سے افادیہ۔ (ایک خوشبو کا نام ہے۔ مترجم) پھین سے ریشم، عقلاں سے حنا، صیدا و صور سے شیشہ رنگ، خلیج فارس سے موتی، روم سے خرف وغیرہ خریدتے تھے اور اپنے یہاں سونا چاندی، تارکول، تل و تیل وغیرہ پیدا کرتے تھے، تعجب یہ ہے کہ ان تمام مساوی ترقیوں کے باوجود ان کا اجتماعی نظام اپنی حالت پر باقی تھا اور رِحْلَةَ الشَّيْئِ وَالصَّيْفِ پر گذر کرنے والی قوم انقلاب سے کھیل رہی تھی۔

اس کے علاوہ مناظرہ (حیرہ کے بادشہوں کا لقب ہے۔ مترجم) کے عہد میں حیرہ (کوفہ کے قریب ایک مقام ہے جہاں عہد قدیم کے آثار خود مترجم نے مشاہدہ کئے ہیں۔ مترجم) کی بے پناہ ترقی جہاں لباس، اسلحہ، خرف اور مٹی کے برتنوں کا زور و شور تھا۔ اور ان کا تجارتی نفوذ جنوب و غرب جزیرہ عرب تک پہنچ چکا تھا۔ ان کے قافلے ہر بازار میں کھلی سلمان لئے حاضر رہتے تھے۔ اس طرح تدمر (دمشق کے شمال مشرق میں ایک شہر تھا جس کا نام PALMYRE۔ مترجم) کی ترقی جو صدیوں قائم رہی جس میں تجارت عالمی پیمانہ پر ہوتی رہی۔ پھین، ہند، بابل، فینقیہ (ساحل لبنان کے قدیم شہروں کا نام ہے۔ PHENICIE۔ مترجم) اور جزیرہ کے ممالک سے تجارت ہوتی رہی۔ خود یمن کی شہرت تاریخ کا ایک اہم واقعہ ہے۔ کیا ان تمام حالات میں اتنی صلاحیت نہ تھی کہ کسی انقلاب سے آشنایا ہوتے؟ یہ بات صرف مکہ کے لئے رہ گئی تھی کہ اس کی تجارت باہرکت ثابت ہوتی اور اسلام انقلاب عظیم

برپا کر دینا۔

حقیقت یہ ہے کہ ان گوناگوں حالات کے بعد اسلام کو یہ حق پہنچتا ہے کہ وہ پورے وثوق و اطمینان کے ساتھ تاریخی مادیت کے حتمی فیصلوں کا انکار کرے اور یہ اعلان کر دے کہ اجتماعی تعلقات کو پیداوار سے کوئی تعلق نہیں ہے۔ دونوں کی رفتار جداگانہ اور دونوں کا راستہ الگ۔ لہذا یہ قطعی طور پر ممکن ہے کہ پیداوار سے جداگانہ سلوب سے ثروت کو تقسیم کیا جائے اور اس طرح سے کوئی غلط نتیجہ۔ برآمد نہیں ہوگا۔

## (6) اقتصادی مشکلات اور ان کا حل

### مسئلہ کیا ہے؟

اقتصادیات کے بارے میں دنیا کے جملہ نظریات اس بات پر متفق ہیں کہ معاشی زندگی میں بعض اہم مسائل و مشکلات پیش آتے ہیں اور ان کا علاج بھی ممکن ہے لیکن اختلاف اس نقطہ پر ہے کہ یہ مشکلات کیا ہیں؟ اور کیوں؟

سرمایہ داروں کا عقیدہ ہے کہ یہ مشکل طبیعی مواد کی قلت کی بنا پر پیدا ہوتی ہے عالم کی روز افزوں آبادی کے لئے زمین کا یہ۔ محدود رقبہ اور خام مواد کی یہ قلیل مقدار کافی نہیں ہے۔ لہذا اس قلت کی بنا پر عالم اقتصاد کو ایک اہم مشکل سے دوچار ہونا پڑتا ہے۔

مارکسیت کا خیال یہ ہے کہ یہ مشکل پیداوار اور تقسیم کے اختلاف کی بنا پر پیدا ہوتی ہے۔ لہذا اگر دونوں میں اتفاق و اتحاد قائم کر دیا جائے تو عالم میں سکون و اطمینان پیدا ہو جائے گا۔

اسلام ان دونوں نظریات کا مخالف ہے۔ وہ عالم طبیعت کو جملہ ضروریات کا کفیل تصور کرتا ہے۔ اس کی نظر میں عالم ارکان میں کسی قسم کا محفل یا قصور نہیں ہے۔ وہ ان اقتصادی مشکلات کو طبقاتی نزاع کا نتیجہ بھی نہیں قرار دیتا بلکہ اس کا عقیدہ یہ ہے کہ یہ مشکل صرف انسان سے پیدا ہوتی ہے۔

قرآن کریم نے اس امر کی صاف وضاحت کر دی ہے:

اللَّهُ الَّذِي خَلَقَ السَّمَاوَاتِ وَالْأَرْضَ وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَّكُمْ ۗ وَسَخَّرَ لَكُمُ الْفُلُوكَ لِيَتَجَرَّيَ فِي الْبَحْرِ بِأَمْرِهِ ۗ وَسَخَّرَ لَكُمُ الْأَنْهَارَ ﴿٣٢﴾ وَسَخَّرَ لَكُمُ الشَّمْسَ وَالْقَمَرَ دَائِبَيْنِ ۗ وَسَخَّرَ لَكُمُ اللَّيْلَ وَالنَّهَارَ ﴿٣٣﴾ وَآتَاكُمْ مِنْ كُلِّ مَا سَأَلْتُمُوهُ ۗ وَإِنْ تَعُدُّوا نِعْمَتَ اللَّهِ لَا تَحْصُوهَا ۗ إِنَّ الْإِنْسَانَ لَظَلُومٌ كَفَّارٌ ﴿٣٤﴾

اللہ نے تمہارے لئے زمین و آسمان کو پیدا کیا پھر آسمان سے پانی برسا کر میوے پیدا کئے جو تمہارا رزق ہے، تمہارے لئے کشتیوں کو مسخر کر دیا تاکہ حکم الہی سے سمندر میں سیر کریں۔ نہروں کو مسخر کیا، شمس و قمر کے حرکات مسخر کئے، لیل و نہار کو مسخر کیا اور وہ سب کچھ دے دیا جس کا تم نے سوال کیا تھا۔ اب اگر اس کی نعمتوں کا حساب کرنا چاہو تو نہیں کر سکتے ہو۔ (لیکن اسے کیا کیا جائے کہ) انسان بڑا ظالم و ناشکر ہے۔ (ابراہیم 32 تا 34)

ان فقرات سے صاف ظاہر ہوتا ہے کہ خالق کائنات نے عالم کی اس وسیع فضا کو مصالح و منافع سے پر کر دیا ہے۔ اس کی ضرورت کے مطابق چیزیں پیدا کر دی ہیں لیکن انسان نے ان مواقع کو اپنے ہاتھ سے دے دیا ہے اور وہ ظالم و منکر بن گیا ہے۔ جس کا مطلب یہ ہے کہ تمام اقتصادی مشکلات کا سرچشمہ یہی عملی زندگی کا ظلم اور نظر حیات کا اڑکا ہے۔ اگر ظلم کے ذریعہ غلط تقسیم اور کفران نعمت کے ذریعہ پیداوار میں سستی

اور کاہلی نہ برتی جائے تو کوئی معنی نہیں کہ انسان اقتصادی مشکلات میں گرفتار ہو۔ اسلام نے اسی نقطہ نظر سے ظلم و وجود کے خاتمہ کے لئے تقسیم و تبادلہ کے احکام وضع کئے اور کفران نعمت کے علاج کے لئے پیداوار کے احکام و مفاہیم مقرر کئے۔ ہماری بحث اس مقام پر صرف ظلم سے متعلق ہوگی۔ کفران نعمت کے بارے میں ہماری تفصیلی گفتگو دوسری جلد میں ہوگی۔

### طریق تقسیم (تقسیم میں عمل کا حصہ)

دولت کی تقسیم کے بارے میں انسانیت ہر دور میں کسی نہ کسی مشکل میں گرفتار رہی ہے۔ کبھی افراد کی بنیاد پر تقسیم ہوئی تو معاشرہ پر ظلم ہوا، کبھی اجتماع کی بنیاد پر تقسیم ہوئی تو افراد پر ظلم ہوا۔

اسلام نے تقسیم کا ایک ایسا عادلانہ انداز اختیار کیا ہے جہاں فرد و اجتماع دونوں کے حقوق کی رعایت ہو۔ نہ فرد کے خواہشات کا درمیان حائل ہو جائے اور نہ اجتماع کی کرامت و اہمیت کا انکار ہو اور اس طرح تقسیم کے جملہ طریقوں سے امتیاز پیدا ہو جائے۔

اسلام نے اپنے نظام تقسیم کو دو اسباب سے مرکب کیا ہے۔ "عمل اور ضرورت" اور دونوں کے معاشرہ میں مخصوص آثار و نتائج قرار دیئے ہیں۔ ہمارا موضوع سخن بھی یہی ہو گا کہ ان اسباب کو تقسیم میں کیوں دخل ہے؟ اور اسلام کے علاوہ دیگر مذاہب نے ان اسباب کو جو درجہ دیا ہے اسلام نے اس سے کس قدر اختلاف کیا ہے؟

## تقسیم میں عمل کا حصہ

اس سلسلہ میں ہمیں سب سے پہلے اس اجتماعی تعلق کو دیکھنا ہوگا جو عمل اور ثروت کے درمیان قائم ہوتا ہے۔ یہ تو معلوم ہے کہ عمل مختلف طبیعی مواد پر صرف ہوا کرتا ہے۔ یہی زمین سے معدنیات نکالتا ہے، یہی درخت سے لکڑیاں قطع کرتا ہے، یہی دریا سے موتی حاصل کرتا ہے، یہی فضا سے طائروں کا شکار کرتا ہے، یہی طبیعت کے جملہ منافع مہیا کرتا ہے۔ لیکن سوال یہ ہے کہ عمل سے ان تمام خام مواد میں کیا رنگ پیدا ہوتا ہے؟ اور عامل (کارکن) کا اس ثروت سے کیا رشتہ ہوتا ہے جو اس کی محنت سے پیدا ہوتی ہے؟ بعض حضرات کا خیال ہے کہ عمل اور عامل میں کوئی اجتماعی تعلق نہیں ہوتا ہے بقدر حاجت ثروت مل سکتی ہے۔ خواہ پیسہ اور کی مقدار کتنی ہی زیادہ کیوں نہ ہو۔ اس لئے کہ محنت اور مشقت اس کا اجتماعی فریضہ تھا اس نے ادا کر دیا۔ اب اس کے ضروریات کا پورا کرنا معاشرہ کا فرض ہے لہذا اسے بھی ادا ہونا چاہئے۔

یہ خیال اشتہالیہ سے بڑی حد تک متحد ہے اس لئے کہ وہ معاشرہ کو ایک ایسی مخلوق فرض کرتی ہے جس میں سارے افراد فنا ہو چکے ہوں اور ان کی حیثیت کا خاتمہ ہو چکا ہو، یہاں ہر فرد انسانی نطفہ کے ایک کیڑے کی حیثیت رکھتا ہے جو باہمی جنگ و جدل سے ایک کیڑے کی شکل میں آتے ہیں۔

گویا افراد کی حیثیت کو "کل حکمت" کر کے پگھلا دیا گیا ہے اور اس سے ایک "انسان اکبر" تشکیل پایا ہے جس کا نام ہے معاشرہ اور سماج، اب یہی معاشرہ پوری ثروت کا مالک ہے اور یہی افراد کی معیشت و زندگی کا ذمہ دار، یہ افراد ایک کارگاہ میں ایک مشین کے پرزوں کی حیثیت رکھتے ہیں۔

جس طرح پرزے مالک نہیں ہوتے بلکہ انہیں بقدر ضرورت تیل دے دیا جاتا ہے اسی طرح بنی نوع انسان کو بقدر حاجت غذا مہیا کر دی جائے گی اور انہیں مالک نہیں فرض کیا جائے گا۔

اس طرز فکر کی بنیاد یہ ہے کہ انسان ذریعہ پیداوار ہے لیکن وسیلہ تقسیم نہیں ہے۔ تقسیم کی میزان میں فقط ضرورت کا حصہ ہے عمل سے کوئی تعلق نہیں ہے۔

اشتراکِ اقتصاد کا خیال ہے کہ عمل و عامل میں ایک بڑا عمیق ربط ہے۔ عامل ہی اپنے عمل سے مواد کی قیمت پیدا کرتا ہے۔ اسی کی وجہ سے خام مواد میں جان آتی ہے۔ لہذا یہ کہنے ممکن ہے کہ اسے اس کے نتیجہ عمل سے محروم کر دیا جائے، تقسیم کا معیار حاجت و ضرورت کو نہ ہونا چاہئے بلکہ اس کا تمام تر دار و مدار عمل پر ہونا چاہئے جو جس قدر عمل کرے اسی قدر حقدار ہو۔

اسلام ان دونوں نظریات سے الگ عقیدہ کا حامل ہے وہ اشتراکیت کی طرح عامل کو اپنے نتیجہ عمل سے الگ کر کے معاشرہ کو اس کی دولت پر قابض نہیں بنانا چاہتا۔ اس لئے کہ اس کی نظر میں معاشرہ کسی مستقل شے کا نام ہے بلکہ انہیں افراد کے اجتماع کی ایک تعبیر ہے لہذا افراد کو بے حیثیت قرار دے کر معاشرہ کی ہمدردی ایک بے معنی شے ہے۔

وہ اشتراکیت کے مانند عامل کو خلاق قیمت بھی تعلیم نہیں کرتا بلکہ قیمت کی تخلیق میں خام مواد کو حقدار قرار دیتا ہے اور اس کی قدر و قیمت کا معیار اجتماعی رغبت و میلان کو سمجھتا ہے۔ اس کی نظر میں عامل کو اپنے عمل کے نتائج سے استفادہ کرنے کا پورا پورا حق ہے۔ اس لئے کہ ایہ انسان کی فطری خواہش ہے اور انسان چاہتا ہے کہ جس طرح اس نے اپنی زحمت سے عمل کیا ہے اسی طرح اپنی خواہش کے مطابق اس کے نتائج پر تصرف کرے۔ وہ اس انفرادی شعور سے کسی وقت بھی الگ نہیں ہو سکتا خواہ اس کی زندگی تمام تر مادہ کی ماحول میں کیوں نہ گذری ہو۔

یہی وجہ ہے کہ ماکس ماحول میں ابتدا سے کام ہی معاشرہ کے لئے کیا جاتا ہے تاکہ انفرادیت کی رگ حمیت نہ پھوکنے پائے ورنہ اگر انسان اپنے نام پر کام کرے گا تو یہ برداشت نہیں کر سکتا کہ اس کے ثمرات و نتائج دوسرے شخص کے زیر تصرف آجائیں۔

اس بیان سے واضح ہو جاتا ہے کہ اسلام ملکیت کے بارے میں عمل کو خاطر خواہ اہمیت دیتا ہے اور عامل کو اپنے نتائج عمل سے پورے پورا استفادہ کرنے کا موقع دیتا ہے۔ وہ انفرادیت کے شعور کو پامال نہیں کرنا چاہتا اور نہ اس کا مقصد انسان کی داخلیت سے نبرد آزمائی ہے۔

مختصر یہ ہے کہ عمل کے بارے میں تین مسلک ہیں:

اِسْتِمَالِيَّةٌ اس کا خیال ہے کہ عمل کے نتائج سماج کی ملکیت ہیں افراد سے ان کا کوئی تعلق نہیں ہے۔

اِسْتِرَاكِيَّةٌ اس کا خیال ہے کہ عمل بنیاداً قیمت ہے لہذا پوری قیمت عامل کو ملنی چاہئے۔

اِسْلَام اس کا عقیدہ یہ ہے کہ عمل موجب ملکیت ضرور ہے لیکن خلاق قیمت نہیں، قیمت دیگر عناصر سے بھس پیرا ہوتی

ہے۔

موتی اپنی آب و تاب ذاتی طور پر رکھتا ہے اور وہ ایک قدر و قیمت رکھتا ہے۔ دریا سے نکالنے والا اسے یہ قدر و قیمت نہیں دے

سکتا۔



## تقسیم میں ضرورت کا حصہ

نظام تقسیم میں جس طرح عمل ایک اہم عنصر ہے۔ اسی طرح ضرورت بھی ایک بڑا درجہ رکھتی ہے۔ اسلامی معاشرہ میں یہی دونوں عنصر ایسے ہیں جن کی اجتماعی کارگذاری سے نظام تقسیم کی تشکیل ہوتی ہے۔ اس اجتماعی کارگذاری کی تفصیل کے لئے معاشرہ کو تین حصوں میں تقسیم کرنی پڑے گا۔

(1) وہ لوگ جو اپنی فکر اور فطری صلاحیتوں کی بنا پر اپنی معیشت کے اسباب مہیا کرنے پر پوری پوری قدرت رکھتے ہیں۔

(2) وہ لوگ جو صرف بقدر شکم سیری کام کر سکتے ہیں اس سے زیادہ محنت کرنے کی صلاحیت ان کے اندر نہیں ہے۔

(3) وہ لوگ جو بدنی کمزوری یا عقلی مرض کی بنا پر کسی کام کے کرنے سے عاجز ہیں اور سماج کی گردن پر ایک بار ہیں۔

اسلامی نظام اقتصاد میں پہلا گروہ اپنا پورا حصہ اپنے عمل کی بنیاد پر حاصل کرے گا اس لئے کہ اس نے کام کیا ہے اور کام ہی

ملکیت کا وسیلہ ہے۔ اس کے بارے میں ضرورت کا کوئی لحاظ نہیں ہوگا بلکہ اسلامی حدود کے اندر پوری مشقت کا پورا ثمر قرار دیا جائے گا۔

دوسرا فرقہ بقدر ضرورت خود ہی کسب کر سکتا ہے لہذا اس کی بنیادی ملکیت کا دارو مدار عمل پر ہوگا لیکن چونکہ دیگر ضروریات

کے اعتبار سے عاجز ہے لہذا اس سلسلے کی ہلاک کا معیار ضرورت کو قرار دیا جائے گا۔

تیسرے فرقہ کی تمام تر ذمہ داری معاشرہ پر ہے وہ کسی قسم کے کام پر قادر نہیں ہے لہذا اس کو ساری ملکیت حاجت

و ضرورت کی ممنون کرم ہوگی۔

یہیں سے یہ بھی واضح ہو جائے گا کہ اسلامی اقتصاد میں ضرورت کا کیا مرتبہ ہے اور اس کو نظام تقسیم میں کس قدر دخل اور سزا دی

کا حق ہے؟

### ضرورت اسلام و اہمیت کی نظر میں

اہمیت اپنے مخصوص نظریہ کی بنیاد پر ضرورت کو نظام تقسیم کی بنیاد قرار دیتی ہے۔ اس کی نظر میں کسی شخص کو بھیس پنی ضرورت سے زیادہ ملاک کا استحقاق نہیں ہے خواہ اس کے عمل کی مقدار کسی قدر زیادہ کیوں نہ ہو لیکن اسلام عمل کو بھیس ذریعہ تقسیم قرار دیتا ہے اور اس کی اہمیت کا قائل ہے۔ اس لئے کہ اس کے ذریعہ انسان کی صلاحیتوں کا اظہار ہوتا ہے۔ مقابلہ اور سبقت کتے جذبات کام کرتے ہیں۔ ہر شخص اپنے پورے امکانات کو صرف کرتا ہے اور نظام اہمیت کی طرح اس کے فطری محرکات پر پناہ نہیں ہوتے۔ اس کے عملی جذبات کو فنا نہیں کیا جاتا۔ ضرورت بھر ملکیت پر اکتفا کرنے کی پابندی لگا کر عملی قوتوں کو مشغول نہیں بناتا۔ اور ہمت شکنی کے ذریعہ اقتصادی زندگی کو تباہ نہیں کیا جاتا۔

### ضرورت اسلام و اشتراکیت کی نظر میں

اشتراکیت اپنے مخصوص طرز فکر کی بنیاد پر عمل کو قیمت کی بنیاد قرار دے کر ضرورت کو بالکل مہمیل و عبرت تصور کرتی

ہے۔ اس کی نظر میں اگر عامل نے اپنی ضرورت سے زیادہ پیدا کر

لیا ہے تو وہ بھی اسی کا ہے اور اگر کم پیدا کیا ہے تو بھوکا رہنا بھی اسی کا حصہ ہے سماج اس کی ضرورت کا ذمہ دار نہیں ہے۔ اسلام نے اس کی شدید مخالفت کی ہے۔ وہ با استعداد عامل کو اس کے نتائج عمل سے محروم نہیں کرتا لیکن اسی کے ساتھ ساتھ بے استعداد اور عاجز انسان کی زندگی کی بھی ذمہ داری لیتا ہے۔

اشتراکیت صرف اپنے نتیجہ عمل پر اکتفا کرنے اور بالائی طبقہ کے امتیازات پر صبر کرنے کی دعوت دیتی ہے اور اسلام عمل کے ساتھ ضرورت کو معیار قرار دے کر اس کی معیشت کے اسباب مہیا کرتا ہے، اس نے نہ تو صاحب استعداد کی صلاحیت کو ضائع کیا ہے اور نہ عاجز و مسکین کی زندگی کو۔ اسلام و اشتراکیت جہاں دوسرے فرقہ (بقدر ضرورت کام کرنے والا گروہ) کے بارے میں اختلاف رکھتے ہیں وہاں تیسرا فرقہ بھی ان کے درمیان محل نزاع بنا ہوا ہے۔ میرا مقصد یہ نہیں ہے کہ میں آج کے اشتراکی سماج پر تبصرہ کروں اور ان اخبار کو نقل کروں جو مخالفین اشتراکیت نے درج کئے ہیں اور جن میں اس طبقہ کے لئے مسوت کے حتمی ہونے کا اظہار کیا گیا ہے۔ اس لئے کہ میرا کام نظریات پر تنقید کرنے کا ہے۔

مجھے خارجی ماحول سے کوئی تعلق نہیں ہے بلکہ میرا کہنا یہ ہے کہ اشتراکیت اپنے نظریات کی بنا پر اس فرقہ کو زندگی کا حق نہیں دے سکتی، اس لئے کہ اس کے یہاں تقسیم ثروت پیداوار کے اعتبار سے ہوتی ہے اور ظاہر ہے کہ یہ فرقہ اپنی بے لیاقتی کی بنا پر ہر قسم کی پیداوار سے عاجز ہے اور شاید یہی وجہ ہے کہ اس نے قدیم معاشروں میں غلاموں کی مسوت اور ان کی نسلوں کے اعمال سے محرومی کو ممدوح و مستحسن شے قرار دیا ہے اس لئے کہ وہ طبقاتی نزاع کا نتیجہ تھی اور جب طبقات ہی معاشرہ کی جان ہوں تو یہ۔ غریب فرقہ تو کہیں کا نہ رہے گا۔ یہ نہ سرمایہ دار کہے جانے کا مستحق ہے اور مزدور۔ اسے نہ سرمایہ ملے گا اور نہ اجرت اور ظاہر ہے کہ ایسے حالات میں موت کا حتمی لازمی ہونا ایک یقینی امر ہے۔

لیکن اسلام نے اپنے طریقہ تقسیم کو طبقات سے الگ کر لیا ہے اور اسے اعلیٰ اقدار و مفاہیم کی روشنی میں مرتب کیا ہے اس کے یہاں قادر و عاجز، با استعداد و بے لیاقت سب کو بھیجے کا حق ہے۔

یہاں تیسرے فرقہ کی زندگی کا بھی تحفظ کیا جائے گا اس لئے کہ وہ بھی انسانوں ہی کا ایک جز ہے اور اسی سماج کا ایک حصہ ہے۔

یہاں اچھے معاشرہ کا تصور اسی وقت مکمل ہوگا جب اس عاجز و مسکین فرقہ کی ضروریات زندگی کی ذمہ داری لے لی جائے۔ ان کے اموال میں سائل اور محروم دونوں کا حق ہے۔ (قرآن کریم)

### ضرورت اسلام و سرمایہ داری کی نظر میں

سرمایہ دار اقتصاد ضرورت کے سلسلہ میں اسلام کا بالکل مخالف ہے۔ وہ تقسیم ثروت میں ضرورت کو کوئی مرتبہ نہیں دیتا۔ اس کے یہاں ضرورت کی زیادتی مزید محرومی کا باعث بن جاتی ہے یہاں تک کہ اکثر افراد تقسیم کے میدان سے الگ کر دیئے جاتے ہیں اور وہ ہلاکت کے گھاٹ اتر جاتے ہیں اور اس کا راز یہ ہے کہ ضروریات زندگی کی زیادتی کے ساتھ سرمایہ دار بازار میں کاریگروں اور مزدوروں کی زیادتی ہو جاتی ہے اور چونکہ مزدور عام جنس کے بھائیکتے ہیں۔ اس لئے جنس کی زیادتی سے کم قیمت ہو جاتے ہیں۔ یہاں تک کہ جب بازار کو جنس کی ضرورت نہیں رہی تو اکثر صاحبان ضرورت بیکاری کا شکار ہو جاتے ہیں اب یہ لوگ یا تو محلات کو ممکن بنا کر جنیں گے یا پھر موت کی آغوش میں آرام کریں گے۔

اس نظام میں ضرورت کوئی شے نہیں ہے۔ بلکہ اس کا معاشرہ پر غلط اثر پڑتا ہے۔ اس کی وجہ سے اکثر بااستعداد افراد کو بھیس مٹا دیا جاتا ہے اور ان کی اجرت میں بھی کمی واقع ہو جاتی ہے۔

## انفرادی ملکیت

اسلام جب انسان کے طبعی رجحان کا لحاظ کرتے ہوئے اسے اس کے نتیجے میں عمل کا حقدار قرار دیتا ہے تو اس سے دو اہم نکتے واضح ہوتے ہیں:

(1) اقتصادیات میں انفرادی ملکیت کا تصور صرف اس بنیاد پر ہے کہ انسانی عمل ملکیت کا باعث ہوتا ہے اور یہ ہر شخص کا ایک فطری رجحان ہے کہ جس طرح عمل کو اپنی ذاتی محنت و مشقت سے انجام دیتا ہے اسی طرح اس کے ثمرات و نتائج سے بھین خود ہی استفادہ کرے۔ اسی انفرادیت کی خواہش کو علم الاجتماع کی اصطلاح میں ملکیت کہتے ہیں۔ اسلام دین فطرت ہونے کے اعتبار سے انسان کے اس جذبہ کا احترام کرتے ہوئے اس کی انفرادی ملکیت کا اعتراف کرتا ہے لیکن اس ملکیت میں مختلف تصرفات کو علم الاجتماع کے حوالے کر دیتا ہے۔ اس کے حدود و قیود اجتماعی نظام کی طرف سے مقرر ہوں گے اس لئے انفرادی ملکیت کی مطلق آزادی معاشرہ کے حق میں اچھائی مضر ہے یہ مسئلہ اجتماعیات ہی سے حل ہوگا کہ انسان کو اپنے ملاک میں مطلق تصرفات کا حق ہے یا نہیں؟ وہ اسے تبدیل کرے یا اس سے تجارت کرنے کا بھی حق رکھتا ہے یا نہیں؟ وغیرہ

اسلام نے خود بھی ان حدود و قیود کا اہتمام کیا ہے۔ فرق صرف یہ ہے کہ اس کے جملہ حدود، مفاہیم و اقدار کی بلر ہیں جن پر اس کے سارے نظام کی بنیاد ہے اور اسی لئے اس نے اسراف کو حرام کیا ہے اور باقی مصارف کو جائز رکھا ہے، سودی تجارت کو ممنوع قرار دیا ہے اور باقی طریقوں کو جائز رکھا ہے۔

(2) اسلام کی نظر میں انسان کی انفرادی ملکیت عمل سے پیدا ہوتی ہے لہذا اسے عمل ہی کے دائرہ تک محدود رہنا چاہئے جہاں انسانی محنت کی دسترس نہ ہو وہاں ملکیت کا سوال بھی نہ اٹھنا چاہئے۔ گویا عالمی اموال کی دو قسمیں ہیں۔ عمومی ثروت اور خصوصی دولت۔ خصوصی دولت سے مراد وہ مال ہے جو انسانی محنت سے تخلیقی یا صنعتی منزلیں طے کرتا ہے جیسے غلہ، کپڑا وغیرہ یا انسانی عمل کو اس کے استخراج میں دخل ہوتا ہے۔ جیسے الیکٹرک، پٹرول کی برآمد کہ ان کا وجود انسانی محنت کا نتیجہ نہیں ہے اور نہ انسانی صنعت نے انہیں کوئی خاص شکل دی ہے۔ محنت کا کام صرف یہ ہے کہ انہیں استفادہ کے قابل بناوے۔

اسی قسم کی دولت میں انفرادی ملکیت کی بحث اٹھتی ہے اور یہیں اسلام نے ملکیت اور حقوق کے احکام وضع کئے ہیں۔ عمومی ثروت سے مراد وہ اموال ہیں جن میں انسانی عمل کو کوئی دخل نہ ہو جیسے زمین کہ اس کی تخلیق میں انسانی اعمال کو کوئی دخل نہیں ہے۔

یہ بات اور ہے کہ بعض اوقات یہی عمل اس سے استفادہ کے لئے ضروری ہو جاتا ہے لیکن یہ صورتیں محسود معین قسم کی ہیں۔ عام طور پر ایسا نہیں ہوتا لہذا ایسے اوقات میں زمین کا حکم معدنیات کا ہو جائے گا جن کی تخلیق خالق طبیعت کے ہاتھ سے ہوتی ہے لیکن استفادہ انسانی اعمال کے ہاتھوں۔

ظاہر ہے کہ ابتدائی طور پر اس ثروت کو کسی کی ملکیت نہیں ہونا چاہئے۔ اس لئے

کہ اس کی تخلیق میں انسانی عمل کو دخل نہیں ہے بلکہ تمام امت کے لئے مباح اور حلال ہونا چاہئے جس طرح کہ زمین کا حال ہے کہ وہ کسی کی ملکیت نہیں ہے۔ عمل اس کی اصلاح میں حصہ لیتا ہے اور وہ بھی محدود اوقات میں، لہذا اس عمل کو موجب ملکیت نہیں قرار دیا جاسکتا بلکہ اس سے صرف اتنا فائدہ ہوتا ہے عمل کرنے والا اس سے استفادہ کرسکے اور دوسروں کو روکنے کا حق نہ ہو، اس لئے کہ زحمت اسی نے کی ہے، حق بھی اسی کا مقدم ہونا چاہئے۔ یہ صریحی ظلم ہے کہ محنت کرنے والے کو بیچارہ لوگوں کے برابر بنا دیا جائے۔ لیکن اس خصوصیت کا تعلق صرف ان اوقات سے ہے جن میں محنت کرنے والا زمین سے استفادہ کرتا ہے۔ اب اگر اس نے ہاتھ کھینچ لیا تو اس کا حق ختم ہو جائے گا اور زمین اپنی اصلی حالت کی طرف پلٹ جائے گی۔

خلاصہ کلام یہ ہے کہ ملکیت کا قانون صرف خصوصی دولتوں سے متعلق ہوتا ہے عمومی ثروت سے اس کا کوئی ربط نہیں ہے اس لئے کہ ملکیت عمل سے پیدا ہوتی ہے اور اس ثروت میں کسی قسم کا عمل ہی صرف نہیں ہوتا۔ اب اگر اس قانون میں کسی وقت کوئی استثناء ہو جائے تو اس کو قانون سے کوئی تعلق نہ ہوگا بلکہ اس کو کوئی امر کے مصالح و مفاد کے حوالے کر دیا جائے گا جس کی تفصیل آئندہ آ رہی ہے۔

## ملکیت بھی ذریعہ تقسیم ہے

عمل اور ضرورت کے بعد عالم تقسیم میں ملکیت کا دور آتا ہے۔ اس لئے کہ اسلام نے انفرادی ملکیت کو جائز قرار دینے کے بعد

مالک کے حقوق میں بھی اشتراکیت اور

سرمایہ داری نظریات سے اختلاف کیا ہے۔ اس نے نہ تو سرمایہ دارانہ نظام کی طرح دولت بڑھانے کی مطلق آزادی دے دی ہے اور نہ۔  
اشتراکیت کی طرح فائدہ کے طریقوں کا گلا گھونٹ دیا ہے بلکہ ایک معتدل موقف اختیار کیا ہے۔ تجارتی فوائد کو حلال کیا ہے اور سود خواری  
کو حرام۔

سود خواری کی تحریم سرمایہ داری سے مقابلہ ہے اور تجارتی فوائد کے جواز میں اشتراکیت سے۔

ظاہر ہے کہ جب تجارتی فائدہ جائز ہوگا اور اسے مارکسی اصلاح کے مطابق "زائد قیمت" کا درجہ حاصل نہ ہوگا تو انسان کے مسائل  
میں اضافہ ہوگا اور جب ملکیت سے فائدہ حاصل ہونے لگے گا تو تقسیم میں بھی اس کی دخل اندازی ضرور ہوگی۔ اس لئے کہ دولت کتے  
لئے اسلام میں اجتماعی عدالت کی ذمہ داریاں مقرر کردی گئی ہیں۔ فرق صرف یہ ہے کہ عمل اور ضرورت کا درجہ اولیٰ ہوگا اور ملکیت کا  
مرتبہ ثانوی۔ ان مباحث کی تفصیل انشاء اللہ آئندہ آرہی ہے۔

اسلامی تقسیم کا مکمل نقشہ مختصر صورت میں یوں پیش کیا جاسکتا ہے:

(1) عمل ملکیت کی بناء ہونے کی حیثیت سے تقسیم کا اساسی ذریعہ ہے۔

(2) ضرورت و حاجت انسانی زندگی کا حق ہونے کی حیثیت سے تقسیم میں عظیم حصہ رکھتی ہے۔

(3) ملکیت بھی تقسیم کا ایک ثانوی ذریعہ ہے ان تجارتی منافع کی بنا پر جنہیں اسلام نے چند خاص قیود و شرائط کے تحت جائز قرار

دیا ہے۔



## تبادلہ

اقتصادی زندگی کا ایک عام رکن جو تاریخی وجود میں پیداوار اور تقسیم سے متاثر ہونے کے باوجود اہمیت میں ان سے کچھ کم نہیں ہے "تبادلہ اجناس" ہے۔ انسان نے جب سے اجتماعی میدان میں قدم رکھا ہے پیداوار اور تقسیم کے مسائل نے بھی اسی وقت سے جنم لیا ہے اس لئے کہ سماج میں زندگی کے لئے عمل ضروری ہے اور عمل کے لئے تقسیم منافع کے اصول لازم ہیں گویا کہ۔ پیراوار اور تقسیم کے مسائل اتنی بنیادی حیثیت رکھتے ہیں کہ ان کے بغیر اجتماعی زندگی کا ہونا محال ہے۔ تبادلہ کو یہ حیثیت حاصل نہیں ہے اس لئے کہ ابتدائی معاشروں میں ضروریات زندگی کی قلت کی بناء پر لوگ باہمی پیداوار اور باہمی تقسیم کی بنیاد پر کام چلا لیا کرتے تھے اور کسی تبادلہ کی ضرورت محسوس نہ ہوتی تھی لیکن جب سے انسانی ضروریات زندگی نے ترقی کی، اموال کی نوعیت نے مختلف رنگ اختیار کئے اور ایک انسان اس بات پر قادر نہ رہا کہ اپنے تمام ضروریات کا انتظام کر سکے تو اس وقت اس امر کی ضرورت محسوس ہوئی کہ۔ تمام افراد باہمی طور پر اعمال کو تقسیم کر لیں اور ہر شخص اپنی مہارت کے اعتبار سے کوئی نہ کوئی شے ایجاد کرے اور اس کے بعد دیگر ضروریات کے لئے اپنی پیدا کردہ جنس کا تبادلہ کرے گویا کہ یہ تبادلہ پیداوار اور خرچ کے درمیان ایک واسطہ ہے۔ ہر ایجاد کرنے والا اپنے مال کو نکالتا ہے تاکہ دوسرے اموال کو درآمد کر سکے۔

لیکن افسوس کہ وہی ظلم جس نے قرآنی بیان کے مطابق انسان کو عالم طبیعت کے خیر و برکت سے محروم کر دیا ہے اس سے بھی آڑے آگیا اور انسان نے تبادلہ جنس کے صحیح مفہوم کو فراموش کر کے اسے ذخیرہ اندوزی اور پس اندازی کا ذریعہ بنا لیا۔ اور اس طرح سماج ان تمام مشکلات سے دوچار ہونے لگا جو اشتراکیت کے اصول تقسیم سے سامنے آرہے تھے۔

تبادلہ کے بارے میں اسلام کی رائے معلوم کرنے سے پہلے معلوم کرنا ضروری ہے کہ اسلام کی نظر میں تبادلہ کے غلط استعمال کا سبب کیا ہے اور اس غلطی کے اثرات و نتائج کیا ہیں؟ تاکہ یہ بھی معلوم ہو سکے کہ اسلام نے اس مشکل کو کہاں تک حل کیا ہے اور اس نے اپنا عادلانہ نظام کن اصولوں پر قائم کیا ہے؟

اس مقام پر یہ بات بھی پیش نظر رہنی چاہئے کہ تبادلہ اموال کی دو قسمیں ہیں۔ تبادلہ جنس، تبادلہ نقد۔

## تبادلہ جنس:

تبادلہ کی وہ شکل ہے جہاں ایک جنس کو دوسری جنس سے تبدیل کیا جاتا ہے۔ تبادلہ کی تاریخ میں سب سے پہلا طریقہ یہ ہے کہ جب انسان اپنی ضرورت سے زائد جنس کو دے کر دوسرے شخص سے اس کی پیداوار کو حاصل کر لیا کرتا تھا۔ اگر ایک شخص نے سو کیلو گیہوں پیدا کیا ہے تو پچاس کیلو اپنی ضرورت کے لئے محفوظ کر کے باقی پچاس کیلو کو ایک معین مقدار میں روٹی سے بادل لیا کرتا ہے۔ لیکن افسوس کہ یہ صورت حال زیادہ دنوں باقی نہ رہ سکی۔ اس لئے کہ اس طرح انسانیت گونا گوں اقتصادی مشکلات میں گرفتار ہو گئی۔ اب گیہوں کے مالک کو روٹی اسی وقت مل سکتی ہے جب روٹی کے مالک کو گندم کی ضرورت ہو اور روٹی کے مالک کو گندم اسی وقت حاصل ہو سکتا تھا جب گندم کے مالک کو روٹی کی ضرورت ہو۔

پھر قیمتوں کا تناسب بھی ایک مستقل مسئلہ بنا ہوا تھا۔ ظاہر ہے کہ گھوڑے کا مالک گھوڑے کو مرغی سے کبھی نہ بادلے گا۔ اب نہ وہ گھوڑے کے ٹکڑے کر سکتا ہے اور نہ حسب ضرورت مرغی حاصل کر سکتا ہے۔ اس سے بڑی مشکل قیمتوں کے تعین کس تھیں اس لئے کہ قیمت کا تعین دوسری جنس کے مقابلہ سے پیدا ہوتا ہے اور یہاں تبادلہ ہی محل بحث ہوا تھا۔

یہی وہ اسباب تھے جن کی بنا پر ہر انسان کو ان مشکلات کے حل کرنے کی فکر ہوئی اور وہ مختلف طریقے سوچنے لگا۔ آخر کار یہ۔

بات ذہن میں یہ راسخ ہو گئی کہ "تبادلہ" جنس کے بجائے نقد سے ہونا چاہئے اور اس طرح تبادلہ کی دوسری شکل وجود میں آگئی۔

### تبادلہ نقد:

حقیقت یہ ہے کہ اس معاملہ میں نقد سکہ نے جنس کی وکالت کا کام انجام دیا ہے۔ اب خریدار کو اس بات کی ضرورت نہیں ہے کہ وہ بھی جنس کو دے بلکہ نقد سکہ بھی دے کر مال خرید سکتا ہے۔ سابق مثال میں یوں سمجھ لیجئے کہ اگر مالک گندم کو میووں کی ضرورت ہو تو وہ اس امر کا محتاج نہیں ہے کہ میوہ فروش کو گندم دے بلکہ یہ بھی ہو سکتا ہے کہ گندم روٹی والے کے ہاتھ بیچ کر نقد مال سے میوہ خرید لے۔

سکہ کی یہی وکالت تھی جس نے جنس کے تمام مشکلات کو حل کر دیا۔ اب ہر شخص اپنی ضرورت کے مطابق جنس خرید سکتا ہے۔ طرف مقابل کو اس کی پیداوار کی ضرورت ہو یا نہ ہو۔ اسی طرح قیمتوں کے تناسب کا مسئلہ بھی صاف ہو گیا۔ اس لئے کہ اب تناسب نقد کے معیار پر قائم ہو گا۔

اصل قیمت کے تعین کی شکل بھی آسان ہو گئی ہر شے کو اسی سکہ کے معیار پر پرکھ لیا جائے گا۔ لیکن افسوس کہ سکہ کسی زندگی کا یہ پہلو جہاں اس قدر روشن اور حلال مشکلات تھا وہاں ایک دوسرا پہلو انتہائی تاریک اور موجب وحشت بھی تھا اس لئے کہ۔ سکہ نے فقط وکالت ہی کا کام نہیں کیا بلکہ انسان کی اقتصادی زندگی سے کھیلنا بھی شروع کر دیا جس کا نتیجہ یہ ہوا کہ سکے کے نتائج جنس کے نتائج سے بدتر ہونے لگے۔ فرق صرف اتنا رہ گیا کہ جنس کے مشکلات فطری اور طبیعی تھے اور سکے کے مشکلات انسان ہی کے مظالم کا نتیجہ تھے۔

اس دعویٰ کی مزید وضاحت کے لئے تبادلہ کے ان تغیرات کا جائزہ لینا ضروری

ہے جو جنس اور نقد کے مختلف ادوار میں پیش آئے۔

جنس کے تبادلہ کے دور میں خریدار اور بائع کا کوئی امتیاز نہ تھا۔ ہر شخص بائع بھی تھا اور مشتری بھی۔ ایک جنس دیتا ہے اور دوسری حاصل کرتا تھا اور اس طرح دونوں کی ضرورتیں ایک ہی معاملہ میں پوری ہو جاتی تھیں لیکن سکے کے دور نے یہ امتیاز بھنس بیٹھا کر دیا، اب صاحب جنس کو تاجر اور صاحب نقد کو خریدار کہتے ہیں۔ اب روئی کے طالب کو ایک معاملہ میں روئی نہیں مل سکتی بلکہ ضرورت ہے کہ پہلے گندم کو نقد سے بیچے اور پھر اس نقد سے روئی خریدے اور اس طرح ہر معاملہ کے لئے دہرے معاملات وجود میں آئیں۔ اس تفرقہ کا ایک خطرناک پہلو یہ نکل آیا کہ خرید کا معاملہ فروخت سے موخر ہونے لگا اب ضرورت اس امر کی نہیں رہی کہ ہر بیچنے والا اسی وقت خرید بھی کرے بلکہ یہ بھی ممکن ہو گیا کہ ایک مال کو فروخت کر کے نقد محفوظ کر لے اور دوسرے مال کو پھر کسی وقت میں خریدے۔

در حقیقت اس ایک غنیمت موقع نے معاملات کی نوعیت ہی بدل دی، پہلے تاجر خریداری پر مجبور تھا اس لئے تجارت کسے وقت کی قیمت سے خریدنا پڑتا تھا اب وہ خریداری میں مختار ہو گیا لہذا مناسب قیمت کے وقت میں خریدے گا کہ ادھر دولت جمع کس جائے گی اور ادھر مال کی ذخیرہ اندوزی ہوگی۔

نقد کا ایک فائدہ یہ بھی ہوا کہ ذخیرہ اندوزی کے تمام اموال ایک عرصہ کے بعد اپنی قدر و قیمت کھوپٹھتے ہیں اور ان کی حفاظت پر بھی کچھ خرچ کرنا پڑتا ہے لیکن سکے ان تمام عیوب سے بری ہے اس کی قدر و قیمت میں دوام و ثبات اور اس کا تحفظ کم خرچ ہے اس سے ہر شے بروقت مل بھی سکتی ہے۔

نتیجہ یہ ہوا کہ سماج میں ذخیرہ اندوزی کی رفتار تیز تر ہو گئی اور تبادلہ نے اپنا فریضہ ترک کر دیا۔ کل تک خرید و فروخت کا کام

برابر سے ہو رہا تھا اور آج مال فروخت ہوتا ہے تو

سکہ کو داخل خزانہ کرنے کے لئے، غرض وطلب کی نسبت بدل گئی ہے اور احتکار کے جذبات کارفرما ہو گئے ہیں۔ ہر ذخیرہ اندوز بازار کا سارا مال خرید کر جمع کر لیتا ہے۔ فروخت کرنے کے لئے؟ نہیں قیمت کو بڑھانے کے لئے یا اس قدر کم کر دینے کے لئے کہ۔ دوسرے چھوٹے تاجر تباہ حال ہو جائیں اور سرمایہ دار کو مال ذخیرہ کرنے کے بہتر سے بہتر مواقع مل سکیں۔ سسماج کا پورا سکہ اپنے خزانے میں جمع ہو جائے اور تبادلہ کی لتی سے اکثریت افلاس و تنگدستی کا شکار ہو جائے۔

ظاہر ہے کہ اس افلاس سے پیداوار بھی متاثر ہوئے بغیر نہ رہ سکے گی اس لئے کہ جب خریداری کا بازار کسرا ہو جائے گا اور بڑے سرمایہ دار کم سے کم قیمت پر خریدنے لگیں گے تو پیداوار والے افراد بھی سست پڑ جائیں گے اور پوری اقتصادی زندگی مشکل میں پڑ جائے گی۔

یاد رکھئے کہ نقد کے مشکلات اسی حد پر ختم نہیں ہوتے بلکہ ابھی ایک منزل اور سامنے آتی ہے۔ اب تک یہ سسکے ذخیرہ اندوزی کا کام دیتے تھے اور اب قرض دے کر اضافہ کے اسباب بھی مہیا کر رہے ہیں۔ سود خوری کا بازار گرم ہو رہا ہے۔ سرمایہ داروں کے صندوق اور بینکوں کی تجویز پر ہو رہی ہیں، کوئی تاجر کارخانہ کی طرف اس وقت تک نہیں جاتا جب تک اسے اس بات کا یقین نہیں ہو جاتا کہ تجارت کا فائدہ قرض یا بینک بیلنس کے سود سے زیادہ ہوگا، نتیجہ یہ ہوا کہ ہر شخص نے بینال بینک کے حوالے کرنا شروع کر دیے۔ اس امید پر کہ اس میں اضافہ ہوگا اور بینک نے بھی عوام کی دولت گھسیٹنا شروع کر دی یہ دکھا کر کہ تمہارا مال روز بروز ترقی کرے گا۔ اموال پیداوار پر صرف ہونے کے بجائے بینک میں جمع ہونے لگے۔ ملک کی زمام بینکوں کے ہاتھ میں آگئی اور اجتماعی توازن کے مفہیم پھال ہونے لگے۔

تبادلہ کے ان تمام مشکلات کو نہایت ہی جلدی میں ذکر کیا گیا ہے پھر بھی اس سے

یہ واضح ہو گیا ہے کہ اقتصادی زندگی کے تمام مشکلات نقد مال کے غلط استعمال اور اس کے ذخیرہ اندوزی اور بے اس انداز کی سبب سے پیدا ہوئے ہیں۔ شاید اسی کی طرف رسول اکرم نے اشارہ فرمایا تھا:

زرد دینار اور سفید درہم تمہیں بھی اسی طرح ہلاک کر دیں گے جس طرح تم سے پہلے والوں کو کیا ہے۔

اسلام نے ان تمام مشکلات کا ایک مناسب علاج کیا ہے اور تبادلوہ کو اپنی اصلی حالت پر لانے کے لئے حسب ذیل طریقے اختیار کئے ہیں:

(1) خزانہ داری کی مخالفت: اس طرح کہ جمع شدہ مال پر زکوٰۃ واجب کر دی۔ اب اگر مال جمع ہی رکھا جائے تو چند سال کے بعد اس کا خاتمہ ہو جائے گا اور اگر نکالا جائے تو اقتصادیات کی ترقی ہوگی جو عین مقصود ہے۔

خزانہ داری کے اسی پہلو کو نظر میں رکھتے ہوئے قرآن کریم نے اس پر جہنم کی تہدید کی ہے اور یہ بتایا ہے کہ۔ ایسے لوگ عام طور سے حقوق سے کنارہ کشی کرتے ہیں ورنہ اتنی دولت کے جمع ہوجانے کا سوال ہی کیا ہے۔ ارشاد الہی ہے:

جو لوگ سونا اور چاندی کو ذخیرہ کرتے ہیں اور پھر انہیں خدا کی راہ میں صرف نہیں کرتے انہیں دردناک عذاب کس بشارت دے دو، جہنم میں انہیں سکوں کو گرم کر کے ان کے پہلو، پیشانی اور پشت کو داغاجائے گا (ان کو بتلایا جائے گا) کہ یہ تم نے ہی جمع کیا ہے لہذا اس کا مزہ چکھو۔

(2) سود خوری کو مطلق طریقہ سے حرام کر دیا اور اس طرح ان تمام مشکلات کا علاج کیا جو سود سے پیدا ہو رہے تھے اور جن سے

اجتماعی توازن برباد ہو رہا تھا اب نقد جنس کی وکالت کا کام کرے گا اور اسے غلط انداز کی موقع نہ مل سکے گا۔

بعض سرمایہ دارانہ ذہنیت کے لوگوں کا خیال ہے کہ بینک کے سود پر پابندی لگادینے

کا نتیجہ یہ ہوگا کہ تمام بینک بند ہو جائیں گے حالانکہ اقتصادی زندگی کی چہل پہل انہیں بینکوں سے وابستہ ہے۔  
لیکن یہ خیال درحقیقت اس غفلت کا نتیجہ ہے جس نے نہ بینک کے مشکلات و خطرات کو سمجھنے کا موقع دیا ہے اور نہ ان  
علاجوں پر غور کرنے کا موقع دیا ہے جو اسلام نے اس سلسلہ میں مقرر کئے ہیں۔  
(3) ولی امر کو ایسی صلاحیتیں دیں جن کی بنا پر اسے تبادلہ کی رفتار کی کڑی نگرانی کا حق حاصل ہو اور وہ ایسے تصرفات کا راستہ روک  
سکے جو اقتصادی زندگی کی تباہی کا باعث ہو رہے ہوں یا بازار میں کسی ناجائز قبضہ کا ارادہ رکھتے ہوں۔  
ہم انشاء اللہ آئندہ گفتگو میں ان نکات کو تفصیل کے ساتھ پیش کریں گے اس لئے کہ اس وقت ہمارا موضوع کلام اسلامی  
اقتصادی ہوگا۔

xxx